
Bu və ya digər xalqın, xüsusilə son dərəcə zəngin ənənələrə malik, 
bütün tarixi boyu bir üzü Qərbə, digəri Şərqə baxan ispan ədəbi fikrinin 
antologiyasını tərtib etmək çox çətin məsələdir. Ona görə ki, ideal ədəbi 
antologiya həm forma, həm də məzmun baxımından zirvə bədii nümunə- 
lərdən ibarət olmalıdır. Antologiya seçim əsasında tərtib olunan topludur. 
Məlum olduğu kimi, zövq fərdi kateqoriyadır: mənim dahiyanə hesab 
etdiyim bir əsəri digər oxucu zəif saya bilər. Daim oxucu sınağı ilə üz-üzə 
dayanmalı olan ədəbi əsərin özünə olan münasibət də zaman keçdikcə 
dəyişir, vaxtilə görkəmli ədəbi hadisə hesab olunan bir sıra bədii nümu- 
nələr təravətlərini itirir və əksinə, yarandığı dövrdə oxucu kütləsi və hətta 
yaradıcı sənətkar tərəfindən lazımınca dəyərləndirilməyən bədii nümunə 
əlverişli şəraitdə yeni-yeni imkanlarını üzə çıxarır. 

Bir anlığa fərz edək ki, obyektiv meyarlar əsasında seçim həyata keçi- 
rilmiş və həqiqətən, yalnız zirvə nümunələrdən antologiya tərtib olunmuş- 
dur. Bu halda da antologiyada çatışmazlıqlar hiss olunacaq. Ən azı ona görə 
ki, zirvə nümunələr boş yerdə meydana gəlmirlər: dünya və milli ədəbiy- 
yatın ənənələri, yazıçının özünün bütün yaradıcılığı, müasir ədəbi proses 
bu nümunənin təməlini təşkil edirlər və bu amillərdən kənarda dahiyanə 
əsər özünün bütün zənginliyini ortaya qoya bilməz. 

Antologiyaya ön söz yazmaq daha çətin məsələdir. Birincisi, ona görə 
ki, tərtibçidən daha çox təbil olaraq heç bir sistemdən çıxış etməyən tərcü- 
məçilərin ərköyün zövqünün və seçiminin məhsulu olan bu topluda təəssüf 
olsun ki, təkcə ispan ədəbiyyatının deyil, dünya bədii fikrinin fəxri hesab 
olunan Xuan de la Kruz, Qonqora Kalderon kimi klassiklərin yaradıcılıqları 
təmsil olunmamışdır. İkincisi, ideal antologiyanın ideal ön sözü labüd şəkildə 
ispan ədəbiyyatının ətraflı tarixinə çevrilə bilər. Yeri gəlmişkən, bu təh- 
lükəni mən özümdən uydurmamışam: fransız yazıçısı və filosofu J.P.Sartr 
öz həmkarı F.Şönenin əsərlərinə ön söz yazarkən özünü cilovlaya bilməmiş 
və 700 səhifəlik nəhəng bir tədqiqat ortaya qoymuşdur. 

Ön sözlə bağlı bu çətinlikləri aradan qaldırmağın ən kəsə yolu əsərləri 
bu topluya daxil edilmiş bütün sənətkarlar haqqında yox, ispan ədəbiyyatı- 
nın mənbəyində və mənsəbində dayanmış iki ən böyük sənətkarın — Migel 
de Servantesin və Federiko Qarsia Lorkanın yaradıcılıqlarının nəzərdən 
keçirilməsidir. İspan ədəbiyyatının bütün digər görkəmli nümayəndələrinin 
yaradıcılıqları bu iki möhtəşəm sənətkarın əsərlərinin yaratdığı gərginlik 

sahəsində yerləşir. “Don Kixot” əsəri Servantesdən sonra yazıb-yaradan 
ispan sənətkarlarının sənət axtarışlarının istiqamətini müəyyənləşdirmiş, 
ispan poeziyasının bütün tarixi boyu əldə etdiyi nailiyyətlər Lorkanın yara- 
dıcılığında yekunlaşmışdır. 

Həqiqətən də, bu iki sənətkarın yaradıcılıqları təkcə zaman baxımından 
yox, məzmun, forma, rəhbər tutduqları bədii prioritetlər nöqteyi-nəzərin- 
dən də ispan ədəbiyyatının iki əks qütbünü təşkil edir. Elə şəxsiyyət kimi 
də bir-birindən bu qədər fərqli iki insanı təsəvvür etmək çətindir. Servantes 
bütün yaradıcılığı boyu müxtəlif poetik formalara müraciət etsə də, ilk növ- 
bədə qüdrətli nasir idi və tədqiqatçıların yekdil rəyinə görə, o, “Don Kixot” 
və “Nəsihətamiz hekayələr” əsərləri ilə müasir Qərb nəsrinin əsasını qoy- 
muşdur. 

Lorka ara-sıra nəsr јапг/агпдап istifadə etsə də, ilk növbədə, biz hətta 
deyərdik ki, bütün varlığı ilə Füzuli kimi, Bayron kimi, Müşfiq kimi şairdir. 

“Don Kixot”da total istehza hökm sürür, gerçəklikdə — sənətkarın özü 
də daxil olmaqla – elə bir məqam, cəhət, hadisə mövcud deyildir ki, Ser- 
vantes onu lağa qoymaqdan, ələ salmaqdan çəkinsin. Lorka isə son dərəcə 
ciddi sənətkardır, onun əsərlərində nəinki gülüşə, hətta təbəssümə belə 
təsadüf olunmur. 

Servantes bir insan kimi qorxu nə olduğunu bilmirmiş və bu baxımdan, 
şübhəsiz ki, Servantesin özü öz qəhrəmanı Don Kixotun prototipidir. 
Məhz cəngavərliyinə və qorxmazlığına görə o, Əlcəzairdə türk paşasının 
əsiri olarkən dəfələrlə qaçış təşkil etmək cəhdlərinə baxmayaraq, hər dəfə 
əfv olunmuşdur. Hətta bu, xristian əsirinə xas olan bir keyfiyyət olsa belə, 
türk paşası qorxmazlığı dəyərləndirə bilirdi. Dostlarının və yaxınlarının 
etirafına görə, Lorka son dərəcədə qorxaq imiş, dənizə girməkdən ehtiyat 
edirmiş, simalarında ölümün kölgəsini seçdiyinə görə qocalara baxmaqdan 
çəkinərmiş... 

Lakin dünya ədəbi fikrinin tarixi sübut edir ki, yalnız əks qütblərin 
hesabına bədi gərginlik sahəsi yaratmaq olmaz. Servantesin və Lorkanın 
yaradıcılıqlarını təkcə fərqli cəhətlər ehtiva etmir, onları bir-birilə doğma- 
laşdıran müştərək cəhətlər də mövcuddur. Hər şeydən əvvəl, Servantes də, 
Lorka da qüdrətli ispan dilinin bədii potensial imkanlarını hərə öz sahəsində 
maksimum gerçəkləşdirməyə nail olmuşdur. İkincisi, həm Servantes, həm 
də Lorka bütün yaradıcılıqları boyu dramaturgiyaya son dərəcə böyük həvəs 
göstərmişlər. Məlum olduğu kimi, Servantes dramaturgiyanın müxtəlif 
anrlarında xeyli əsərin müəllifidir. Lakin Servantesin özü üçün bədbəxt- 
likdən, dünya ədəbiyyatı üçün xoşbəxtlikdən o, görkəmli ispan dramaturqu, 
iki mindən artıq pyesin müəllifi Lope de Veqa ilə eyni zamanda yaşamışdır 
və əlbəttə ki, dramaturgiya sahəsində Servantes misli görünməmiş yaradıcı 

məhsuldarlığa malik olan ispan dramaturgiyasının banisi ilə yarışa girə bil- 
məzdi. Məğlub olacağını öncədən görən Servantes faktiki olaraq könüllü 
şəkildə dram yaradıcılığından imtina etmiş və nəsrə üstünlük verməyə 
məcbur olmuşdur. Lakin sənətkar bütün ömrü boyu teatr üçün nisgil keçir- 
mişdi və bu hiss “Don Kixot”da özünü açıq-aydın büruzə verir. 

Lorka dahi şair olmaqla yanaşı, həmçinin görkəmli dramaturq idi. Onun 
rəhbərlik etdiyi “Barraka” teatr truppasının bağlanması sözün əsl mənasında 
Lorka tərəfindən faciə kimi dərk olunmuşdur. 

Bununla yanaşı, bütün ispan ədəbiyyatının bütövlüyünü təmin edən 
Əsas amil onun Yaxın Şərq və Qərb sivllizasiyalarının nailiyyətlərini özündə 
üzvi vəhdətdə birləşdirməsidir. Servantesin və Lorkanın öz milli mədəniy- 
yətlərində əlahiddə yer tutması da ilk növbədə bu sənətkarların öz yaradı- 
cılıqlarında bu xüsusiyyəti daha bariz şəkildə ifadə etmələri ilə bağlıdır. 

Elmin də, incəsənətin də inkişafının tarixi inandırıcı şəkildə sübuta 
yetirir ki, bəşər övladı ən böyük, ən gözlənilməz nailiyyətlərini müxtəlif, 
bəzən bir-birinə diametral şəkildə əks mövqedə dayanan elmi, mədəni 
konsepsiyaların toqquşduğu, kəsişdiyi və son nəticə etibarilə dialektik vəh- 
dətdə çulğalaşdığı məkanlarda (nöqtələrdə, sahələrdə) əldə edir. Bu və ya 
digər xalqın mədəniyyəti — bəzən öz iradəsi ilə, bəzən də iradəsi xilafına — 
dünyaya nə qədər açıq olsa, yaradıcı plastik şəkildə başqa xalqların mədəni 
dəyərlərini həzmi-rabedən keçirib, özününküləşdirsə, paradoksal görünsə 
də, bir o qədər öz mədəniyyətinə vararaq uğurlar əldə edirl Təki gərək 
milli mədəniyyət öz hüdudlarına qapanıb, özünü könüllü şəkildə dünya 
mədəniyyətindən təcrid etməsin, dünyaya həssas münasibət bəsləmək 
qabiliyyətindən məhrum olmasın. 

Bu baxımdan ispan ədəbiyatının əldə etdiyi uğurlar ilk növbədə onun 
bütün tarixi boyu müxtəlif təyinatlı tendensiyaların kəsişdiyi nöqtədə for- 
malaşması ilə əlaqədardır. 

VII əsrdə ərəblərin İberiya yarımadasının böyük bir hissəsini fəth 
etmələri, sonralar düz XV əsrə qədər davam edən rekonnista hərəkatı — 
xristianların müsəlmanları tədricən İberiyadan sıxışdırıb çıxarmaqları ispan 
mədəniyyətinin təşəkkülündə və intensiv şəkildə inkişaf etməsində böyük 
rol oynamışdır. Yaxın Şərq müsəlman mədəniyyəti ispan mədəniyyətinə 
iki istiqamətdə təsir göstərmişdir. Birincisi, ərəb mədəniyyəti timsalında 
xristian Avropasından qat-qat yüksək səviyyədə dayanmış müsəlman Yaxın 
Şərqi bir tərəfdən bilavasitə ispan mədəniyyətinə təsir göstərmişdir. Qərb 
tədqiqatçılarının özlərinin etirafına görə, Yaxın Şərq poeziyasının formaları, 
janrları, ovqatlar sistemı, düşüncə tərzi ispan şifahi və yazılı şeirinin təşək- 
külündə həlledici rol oynamışdır. Onu da qeyd etmək yerinə düşər ki, bu 
təsir sürəkli olmuş və bu gün də öz əhəmiyyətini qoruyub saxlamaqdadır. 

İkincisi, ispan mədəniyyəti timsalında bütün Avropa ərəb dili vasitəsilə 
öz bilavasitə sələfləri hesab etdikləri antik filosofların, ilk növbədə Plato- 
nun və Aristotelin əsərləri ilə tanış olmaq imkanı əldə etmişdir. Yaxın Şərq 
mədəniyyəti ilə ispan mədəniyyəti arasında mübadilədə ərəblərlə yanaşı, 
əslən yəhudi olan alimlər də fəal iştirak edirdilər. Bu da ispan ədəbiyyatına 
hələ donub xristian ehkamçılarına çevrilməyə imkan tapmamış əsl Bibliya 
stixiyasının gətirilməsi üçün zəmin yaratmışdı. Bütün bunlar Yaxın Şərqin 
təkcə İspaniyada deyil, ispan mədəniyyəti vasitəsilə bütün Avropa məka- 
nında İntibah ab-havasının formalaşması prosesində həlledici rol oyna- 
masına səbəb olmuşdur. 

Tədqiqatçıların yekdil rəyinə görə, Yeni dövr ədəbiyyatı həm məzmun, 
həm də forma baxımından öz başlanğıcını Servantesin “Don Kixot” əsə- 
rindən götürür. Bu baxımdan ispaniyalı sənətkarı yalnız Şekspirlə müqayisə 
etmək olar. İngilis dramaturqu ilə yanaşı, Servantes Yeni dövrdə universal 
dəyərlərin daşıyıcısı olan ilk qəhrəman obrazını yaratmışdır. Bu universal- 
lıq özünü hər şeydən əvvəl baş qəhrəmanın xarakterində büruzə verir: Don 
Kixot özündən əvvəl və özündən sonra mövcud olmuş nəsil-nəsil insan- 
ların xarakterinin ən köklü cəhətlərini birləşdirərək Prometey, Məcnun, 
Hamlet, Faust kimi qəhrəmanlarla yanaşı dünya bədii fikrinin “əbədi” 
obrazlarından birinə çevrilmişdir. 

“Don Kixot” əsəri artıq dörd əsr ərzində bütün dünya ədəbiyyatında 
aparıcı janr olan, M.Baxtinin təbirincə, müasir ədəbi prosesdə yeganə dina- 
mik, plastik şəkildə gerçəkliyin tələblərini bütün mürəkkəbliyi və ziddiyyət- 
ləri ilə təcəssüm etmək imkanına malik roman Tanrının əsasını qoymuşdur. 

Əlbəttə ki, Servantesə qədər də dünya ədəbiyyatında bu janrın sərgü- 
ZƏŞİ, partoral, psixoloji, məişət nümunələri mövcud idi. Lakin bu nümunə- 
lər həm forma, həm də məzmun baxımından son dərəcə məhdud idilər və 
gerçəkliyi bütövlükdə ehtiva etmək imkanına malik deyildilər. “Don Kixot” 
artıq sərgüzəşt, cəngavər, psixoloji, məişət romanı yox, ümumiyyətlə 
roman idi, yəni universal roman idi. Bu əsərlə Servantes xələfləri Sternin, 
V .Skottun, O.Balzakın, L.Tolstoyun, F.Dostoyevskfnin romanları üçün yol 
açdı. 

Böyük ispan filosofu Orteqa-1-Qasset “Don Kixot”un timsalında eposu 
və romanı mütləq əksliklər kimi qarşı-qarşıya qoyaraq yazırdı: “Eposun 
mövzusu məhz keçmiş qismində keçmişdir. Epos mövcud olmuş və yoxa 
çıxmış dünya, tarixi keçmişlə müqayisə oluna bilməz mifik keçmiş haqqında 
nəql edir. Epik keçmiş bizim keçmişimiz deyil, çünki biz öz keçmişimizi 
vaxtı ilə mövcud olmuş indiki zaman kimi təsəvvür edə bilərik. Halbuki 
epik keçmiş indiki zamanın hər hansı bir ideyasını rədd edir. Roman isə, 
filosofun fikrincə, indiki zamanla, yəni real insanın real gerçəkliyi ilə qırılmaz 

əlaqədə olan keçmişi təsvir edir. Deməli, Servantesdən sonra indiki zama- 
nın gerçəkliyi labüd şəkildə romanın tərkib hissəsinə çevrilmişdir. 

Mənə elə gəlir ki, sənətkar buna özünə qədər lirik poeziyanın prioritet 
təsvir sahəsi olan “mən”i, konkret olaraq “Don Kixot” əsərinə qaldıqda 
Servantes kirpikləri ilə od götürmüş öz “mən”ini əsas təhlil obyektinə 
çevirməklə nail olmuşdur. Qeyd etmək lazımdır ki, lirik “mən”lə roman 
“mən”i arasında böyük fərq var: lirik “mən” fərdin gerçəkliyinin bu və ya 
digər hadisəsinə ani reaksiya ifadə edir. Buna görə də, “mən” həmişə sub- 
yektiv, fövqəlzaman xarakteri daşıyır. Roman “mən”i obyektiv gerçəkliyin 
təsiri altında aramsız təkamül edən, dəyişən, daim ictimai kontekstdə fəa- 
liyyət göstərən və hərəkət edən fərddir. Romanda fərdi “mən” nə qədər 
böyük rol oynasa da, bir janr qismində roman üçün onun subyektiv nəzər 
nöqtəsi kifayət deyil, həmçinin gerçəkliyə əfkari-ümumiyyənin obyektiv 
münasibəti də öz əksini tapmaqdadır. 

Servantes buna çox qəribə bir üsulla nail olmuşdur: o, bir növ öz sub- 
yektiv “mən”ini dünyaduyum və dünyagörüş baxımından bir-birindən yerlə 
göy qədər fərqli iki personaj arasında parçalayır. Bunula da sənətkar təsvir 
etdiyi hadisə və predmetləri eyni zamanda bir-birindən fərqli, lakin eyni 
zamanda bir-birinə bağlı, bir-birini tamamlayan iki nəzər nöqtəsindən 
dəyərləndirərək onlar haqqında obyektiv təsəvvür formalaşdırır. Bu per- 
вопајјаг Don Kixot və Sanço Pansadır. 

Qeyd etmək lazımdır ki, ikili prototip rolunu oynayan Servantesin xüsusi 
çəkisi Don Kixot və Sanço Pansa personaflarında eyni deyil. Sənətkar özü- 
nün dəruni niyyətlərini, iddialarını cəngavər, dünyaya ayıq münasibətin 
vacibliyini onun silahdaşı vasitəsilə ifadə etmişdir. Əsərin bütün konteksti 
sübuta yetirir ki, Servantes üçün ideal gerçəklikdən daha üstün idi. 

Gerçəkliyi daha bütöv, daha obyektiv şəkildə romanda təcəssüm etmək 
üçün Servantes özündən əlavə, Don Kixotun başqa bir prototipinə də müra- 
ciət etmişdir. 

Bu, Servantesin arvad tərəfdən uzaq qohumu, XVI əsrin əvvəllərində 
Lamanç əyalətinin Eskiviaş kəndində yaşamış Alonso Kixanodur. Don 
Kixot kimi real Alonso Kixano da cəngavər romanlarının böyük həvəskarı 
idi, onları oxumaqdan doymazdı və bu əsərlərdə cərəyan edən hadisələrin 
doğruluğuna bütün varlığı ilə inanırdı. 

Əsərin başlanğıcında Alonso Kixano mütaliə etdiyi cəngavər roman- 
larının təsiri altında reallıq hissini itirir: o, belə hesab edir ki, adlı-sanlı 
cəngavərdir, vaxtilə vurulduğu gözəgəlimli, lakin son dərəcə kobud sadə 
kəndli qızı Lorenso isə nəcib kübar xanım, dünya gözəli Dulsineyadır. 

Yazıçı qeyd edir ki, Alonso Kixano Don Kixota çevriləndə təxminən 
əlli yaşı varmış. Lakin Don Kixot Kixanonun həyat təcrübəsindən, bilik və 

bacarıqlarından qətiyyən bəhrələnmir, o, bir növ həyatını ağappaq səhifə- 
dən başlayır. Məhz buna görə də tədqiqatçılar Servantesin öz qəhrəmanının 
təzəcə dünyaya gəlməsi prosesini təsvir etdiyini iddia edirlər. Həqiqətən 
də, Don Kixotun əsərdə təsvir olunan üç səfəri insan həyatının üç döv- 
rünə — uşaqlığına, yetkinliyinə, müdrik qocalığına uyğun gəlir. Onun ilk 
səfərində ilk səhvi — qeydsiz-şərtsiz inamı sayəsində günahkar oğlanı 
sahibənin cəzasından xilas etməsi həyat təcrübəsindən məhrum məsum 
uşağın hərəkətini xatırladır və oxucuda təbəssüm oyadır. 

İkinci səfəri zamanı Don Kixot artıq yetkin cəngavərdir. O, təxəyyü- 
lünün məhsulu olan xəyali dünyasını qurub başa çatdırır. Bu dünyada yel 
dəyirmanları kinli-küdurətli azmanlara çevrilə bilərlər. Əlbəttə ki, Don 
Kixotun yel dəyirmanı ilə savaşı da oxucuda təbəssümə səbəb olur. Lakin 
artıq qarşımızda sadəlövh uşaq yox, həyatın bərkindən-boşundan çıxmış 
yetkin bir insan dayanmışdır. O, oxuduğu romanlar əsasında xəyalında yarat- 
dığı dünyanın qanunlarına riayət edir: cəngavər nəzakətli olmalıdır, Don 
Kixot nəzakətlidir, cəngavər cəsarətli olmalıdır, Don Kixot cəsarətlidir, 
cəngavər sevdiyi qadının yolunda hər an canından keçməyə hazır olmalıdır, 
Don Kixot Dulsineyanın yolunda canından keçməyə hazırdır! Düzdür, real 
dünya ilə Don Kixotun xəyali aləmi bir-birindən fərqlidir. Amma bu da 
bir həqiqətdir ki, ümumbəşəri dəyərlər nöqteyi-nəzərindən bu xəyali aləm 
real gerçəklikdən qat-qat üstündür. Buna görə də biz Don Kixota haqq 
qazandırırıq. 

Üçüncü səfər zamanı o, cəngavər kodeksinə sadiq qalsa da, artıq mənən 
və cismən əldən düşmüş qoca təsiri bağışlayır və bu səfərin sonunda onun 
məğlub olub bir növ qəflət yuxusundan ayılması və gerçəkliyin qanunları 
ilə yaşaya bilmədiyi üçün tezliklə dünyasını dəyişməsi tamamilə qanuna- 
uyğundur və başa düşüləndir. 

Fransız filosofu Anri Berqson Servantes gülüşünün mahiyyətini araş- 
dıraraq belə bir nəticəyə gəlmişdi ki, insan iki səbəbə — birincisi, ətrafına 
baxdığına, ikincisi, ulduzları seyr etdiyi üçün yıxılır. Don Kixot ətrafında 
baş verənlərə tamamilə biganə idi, onun nəzərləri daim ulduzlara dikilmişdi. 

XX əsrin ən böyük ispan şairi və dramaturqu Federiko Qarsia Lorkanın 
da yüksək yaradıcılıq uğurları və faciəli həyat yolu onun ulduzları seyr 
etməsi — ideallara tapınması ilə bağlı idi. 

Lorkanın yaradıcılığı başdan-başa paradokslarla doludur. Bir tərəfdən 
o, ispan ədəbiyyatının ən qədim ənənələri, bu ədəbiyyatın təməlini təşkil 
edən Şərq poeziyası ilə bağlı idi. Heç təsadüfi deyildir ki, məqalələrinin 
birində şair yazırdı ki, ispan şeri məhəbbətin və ağrının hüdudlarında Şərq 
poeziyası ilə qardaşlaşır. Bu sözləri tamamilə onun öz yaradıcılığına da 
şamil etmək olar. Digər tərəfdən, onun şeirlərində və dramlarında Avropa 

modern ədəbiyyatının tendensiyaları, deyim tərzi öz ifadəsini tapmışdır. 
Bir tərəfdən o, şeirlərində ən incə hisslərin ən incə çalarlarını ifadə edirdi. 
Digər tərəfdən, bu zəriflik vasitəsilə haqsızlığa, despotizmə meydan oxu- 
yurdu. 

Görkəmli ispan kino refissoru Luis Bunüel Qarsia Lorka haqqında 
yazırdı: “Tanıdığım bütün insanlar arasında Federiko mənim üçün həmişə 
birinci olacaqdır... Onun özü təbiət hadisəsi, sənət əsəri idi. Onda sevinc, 
ehtiras və gənclik cəmləşmişdi. O, alov kimi idi”. 

Lorka nadir şəxsiyyətlərdəndir ki, yaradıcılığı ilə şəxsiyyəti üst-üstə 
düşür, bir-birini tamamlayır. 

Qayıdaq Lorkanın qorxaqlığına. O, həqiqətən də, dənizdən, dağdan, 
gecədən, qocadan qorxurdu. Yaxınları bir ağızdan onun bu cəhətini qeyd 
edirlər. Əlbəttə ki, bu, cismani qorxu idi: Lorka həyatı son dərəcə çox 
sevirdi. Lakin onda başqa bir qorxu da var idi: dostlarının, sənətinin, başlı- 
cası isə özü özünün gözündən düşməkdən qorxurdu. Lorka bütün ömrü 
boyu vicdanının səsinə tabe olmuşdur və zamanı gələndə onda mənəvi 
qorxu cismani qorxuya qalib gəldi... 


Qorxmaz Quliyev 
filologiya elmləri doktoru, professor 

MİGEL DE SERVANTES SAAVEDRA 
(1547-1616) 


QARAÇI QIZI 


İspaniya kəndlərindən birində yaşayan məşhur qoca qaraçı arvad 
bir qızı öz nəvəsi kimi böyüdürdü, adını da Gözəl qoymuşdu. Qız 
uşaqlıqdan oxumağı, qəşəng rəqs etməyi öyrənmişdi. Bu qənirsiz 
gözəl yoxsulluqla böyüsə də, çox nəzakətli, təvazökar qız idi. Qaraçı 
arvadı onu Kastiliyanın hər köşəsini gəzdirdi, ancaq on beş yaşına 
çatanda krallığın mərkəzinə gətirdi. Fikirləşdi ki, qızın gələcəyi bur- 
dadır. 

Gözəl, səkkiz qaraçı ilə birlikdə Madridə Müqəddəs Anna günündə 
gəlib çatdı. Onlar səliqəli, qəşəng geyinsələr də, Gözəlin gözəlliyi 
hamını valeh edirdi. O biri qaraçıların rəqsindən sonra Gözəl şaxşax- 
ları əlinə alıb romans oxudu, rəqs etdi. Bu gündən qaraçı qızının şöh- 
rəti aləmə yayıldı, çünki Müqəddəs Anna bayramının hakimləri ona 
birinci mükafatı verdilər. 

On beş gün sonra Gözəl, üç qaraçı qızı ilə birlikdə yenidən Mad- 
ridin küçələrində göründü. Qoca qaraçı Gözəli müşayiət edir, onu 
heç vaxt tək qoymurdu, qorxurdu ki, nəvəsini oğurlayarlar. Qaraçılar 
Toledonun küçəsində rəqs eləməyə başladılar. Onlar rəqs elədikcə, 
qarı səxavətli tamaşaçılardan sədəqə yığırdı. Elə ki rəqs qurtardı, 
Gözəl şaxşaxları səsləndirib, romans oxudu. Romans qurtaranda 
toplaşanlar çığırışdılar: 

— Bir də oxu, Gözəl, bir də oxul 

İki yüzdən artıq adam Gözəlin rəqsinə tamaşa edib, mahnısına 
qulaq asan vaxt yaxınlıqdan Madridin bələdiyyə idarəsi üzvlərindən 
biri keçirdi. O, camaatın yığışdığını görüb ayaq saxladı, qəşəng qaraçı 
qızının oxumasını dinlədi. Qız ona xoş gəldi, əmr elədi qarıya desin- 
lər ki, axşam evində onları gözləyəcək, istəyir arvadı xanım Klara 
və rəfiqələri qızların rəqsinə tamaşa etsinlər. Qarı qızlarla məsləhət- 
ləşib razılıq verdi. 

Qaş qaralanda qaraçılar həmin evə yollandılar. Ora çatan kimi 
xanım Klara Gözəli görüb ona valeh oldu. 

— Nə qəşəng qızdırl — dedi. — Fal aça bilirsən, qızım? 

Qarı cavab verdi: 

— Üç-dörd cür, mənim xanımım. İndi görəcəksiniz nələr deyir. 
Bu uşaq həkimin təbabətdə bildiklərindən çox bilir. 

— Bu da mənim əlim, qəşəng qız, — deyə xanım dilləndi, — 
Ovcumun içində nə görürsən, onu mənə de. 

Gözəl, xanım Klaranın falma baxdı, o biri xanımlara da gələcək 
talelərindən xəbər verdi. Sonra qaraçılar xudahafizləşib, hər axşam 
Madriddən kəndlərinə dağılışan əkinçilərin toplaşdığı yerə getdilər. 

İki həftə keçmiş Madridə qayıdan qaraçılar yolda şıq geyimli, 
qəşəng bir cavan oğlanla rastlaşdılar. Cavan onlara yaxınlaşıb, qarıya 
dedi: 

— Zəhmət olmasa, o qaraçı qızını çağır, istəyirəm ki, dediklərimi 
o da eşitsin. 

Qarı Gözəli çağırdı, aralarında iyirmi addımlıq məsafə qalanda, 
cavan oğlan dedi: 

— Mənim xanımlarım. Gözəlin gözəlliyi, ağlı məni əsir eləyib. 
Zadəgan olsam da, Gözəli xoşbəxt etmək və öz xanımım görmək 
üçün böyük bir senyor olmaq istərdim. Mənim adım budur — adını 
dedi... Yaşadığım ev filan küçədədir, ünvanım filandır. Mənim 
barəmdə qonşularımızdan soruşa bilərsiniz, nəinki qonşular, bütün 
krallıq mərkəzi məni və atamı tanıyır. 

Zadəgan danışdıqca Gözəl onu diqqətlə nəzərdən keçirirdi və 
heç şübhəsiz, cavanın ədaları, mühakiməsi qıza xoş gəlirdi. O, üzünü 
qarıya tutub dedi: 

— Nənə icazə ver, senyorun cavabını verim. 

— Nə istəyirsənsə de, əzizim, bilirəm ki, ağıllı cavab verəcəksən. 

Gözəl, zadəgana müraciət etdi: 

— Senyor kabalyero, yaşım on beş olsa da, fikirlərim yetkindir, 
sənin düşündüyündən də artıq bilirəm. Məhəbbətə aid sözlərə inan- 
mıram. Əgər ərim olmaq istəyirsənsə, qəbul eləyirəm, ancaq əvvəlcə 
bilməliyəm ki, sən dediyin adamsanmı. Sonra da atanın evini tərk 
edib, qaraçı paltarı geyərsən, iki il bizim adətləri öyrənərsən. Həmin 
müddətdə mən sənin xasiyyətinə bələd olaram, sən də mənim. Möh- 
lət qurtaranda, əgər bir-birimizdən razı qalsaq, arvadın olaram, amma 
o vaxta qədər sənə bacıyam. 

Cavan oğlan Gözəlin bu sözlərinə heyrətlə qulaq asdı, başını 
aşağı dikib nə cavab verəcəyini xeyli fikirləşdi. Onda Gözəl sözünə 
davam etdi: 

— Belə halda dərhal qərara gəlmək olmaz. Madridə get, yaxşıca 
fikirləş, qayıdanbaşda həmin bu yerdə mənimlə danışa bilərsən. 

Cavan oğlan qızın cavabında dedi: 

— Sənin bütün istədiklərinə əməl eləməyə hazıram, çünki səni 
sevirəm. Heç vaxt düşünməzdim ki, məndən belə şeylər xahiş eləyən 
olacaq, əgər sənin xatirin belə istəyirsə, bu andan məni qaraçı hesab 
eləyə bilərsən. Məni hər cür sınaqdan keçirməyə ixtiyarın var, amma 
bil ki, həmişə indi gördüyün kimi, dəyişməz qalacağam. 

Xudahafizləşməzdən qabaq sözləşdilər ki, gələn həftə həmin bu 
yerdə görüşəcəklər və oğlan özünə Andres de Kabalyero adı götürə- 
cək, Bir həftə ərzində onun dediklərinin doğru olduğunu Gözəl yəqin 
edə biləcəkdir. Cavan oğlan salamatlaşıb, Madridə yollandı. Qara- 
çılar da razı halda yola düşdülər. 

Gözəl çox şən idi, sevgilisinin evini görməkdən başqa, arzusu 
yoxdu. Bir az sonra həmin evə çatdılar. Eyvanda əlli yaşlı bir zadəgan 
dayanmışdı. Qaraçıları görüb dedi: 

— Yuxarı qalxın, qızlar, sizə sədəqə verərlər. 

Eyvana üç cavan oğlan boylandı, onlardan biri Gözəlin sevgilisi 
idi. Qızı görəndə elə heyrətləndi ki, rəngi saraldı. Qaraçılar yuxarı 
qalxıb otağa girəndə yaşlı zadəgan o birilərindən soruşdu: 

— Yəqin ki, Madridi gəzən həmin gözəl qaraçı qızıdır. 

Andres: 

— Odur, — dedi. 

Yaşlı zadəganın sözlərini eşidən Gözəl cavab verdi: 

— İnanıram ki, qəşəngəm, amma deyilən qədər də gözəl deyiləm. 

— Don Xuanikoya and olsun ki, deyiləndən də çox gözəlsən, 
qızıml 

Gözəl soruşdu: 

— Don Xuaniko kimdir, oğlunuzdur? 

— Sənin yanında dayanan oğlandır. 

— Elə bildim ki, kabalyero iki yaşlı uşaq barəsində danışır. Don 
Xuanikoya baxl Artıq evlənmək vaxtıdır. Ovcundakı bu orta xətt 
mənə deyir ki, üç il keçməmiş evlənəcək. Çox tez vaxtda aşiq olacaq 
və çətin düyünləri açacaq. Güman eləyirəm ki, çox uzaqlara səfərə 
çıxacaq. 

Don Xuan qıza cavab verdi: 

— Doğrudur, qaraçı qızı. Dörd-beş gündən sonra Flandriyaya 
səfərə çıxmaq fikrindəyəm, ancaq məni yalançı çıxarmaqda səhv 
eləyirsən. Kənddə verdiyim sözü şəhərdə yerinə yetirəcəyəm. İndi 
isə, qızcığaz, yoldaşlarınla bir az rəqs elə. 

Gözəl şaxşaxları əlinə alıb elə qəşəng rəqs elədi ki, hamı heyran 
qaldı. 

Sonra qaraçılar xudahafizləşib, razı halda evi tərk etdilər. 

Sentyabr günlərindən birində səhər cavan zadəgan qonşudan 
aldığı qatırın belində qızla sözləşdikləri yerə gəldi. Gözəllə qaraçı 
arvadı orada gördü. Onlar oğlanı sevinclə qarşılayıb, öz çadırlarına 
apardılar. Az keçmiş çadıra on-on iki nəfər cavan, qəşəng qaraçı 
gəldi, qarı təzə yoldaşlarını onlara təqdim etdi. Andresin qatırını 
görən qaraçılardan biri dedi: 

— Bunu cümə axşamı Toledoda satarıq. 

Andres cavab verdi: 

— Yox görüb-tanıyan olar, yaxşı düşməz. 

Başqa bir qaraçı: 

— Allah xatirinə, senyor Andres, — dedi, — heç narahat olmayın, 
qatırın sir-sifətini elə hala salarıq ki, heç doğma anası da onu tanıya 
bilməz. 

Lakin Andres fikrindən dönmədi, dedi ki, qatıra dəyməsinlər, 
yoxsa əvəzində sahibinə pulunu gümüşlə dördqat artıq verməli ola- 
caq. 

Qaraçılardan biri dedi: 

— İndi ki elədir, iradənizə tabe oluruq, senyor Andres. 

Qaraçılar çadırlardan birini tez səliqəyə salıb, onu xırda budaq- 
larla bəzədilər. Andres bir kötüyün üstündə oturub paltar dəyişmə 
mərasiminə başladı. Mərasim qurtaranda qoca bir qaraçı Gözəlin 
əlindən tutub qabağına gətirdi və dedi: 

— Bu qızı sənə arvad, sirdaş veririk. O, İspaniyada yaşayan bütün 
gözəl qaraçı qızlarının tacıdır. Ona yaxşı bax. Əgər onda bir şey sənə 
xoş gəlmirsə, buradakı qızlardan istədiyini seç, onu sənə verək. 
Ancaq sən bu qızı alsan, başqasını ondan üstün tutmazsan. İndi isə 
biz qaraçıların necə şən yaşadığına şahid olacaqsan. Biz bu düzlərin, 
dağların, bulaqların, çayların sahibiyik. Dağlar bizə odun, ağac, 
meyvə bəxş edir, bulaqlar su, çaylar balıq, qayalar kölgə və sığına- 
caq verir. Ruzi qazanmaq yollarımız çoxdur. Böyük senyorlara qulluq 

eləmirik, onlardan mərhəmət gözləmirik. Bu sadə çadırlarda güzə- 
ranımız xoş keçir, lap senyorların saraylardakı yaşayışı kimi. Bunları 
sənə ona görə deyirəm ki, qədəm qoyduğun təzə həyatına bələd ola- 
san. Sonralar lazım olan şeyləri özün öyrənəcəksən. 

Qoca qaraçı susdu. Andres cavab verdi ki, təzə həyata qədəm 
basdığı üçün şaddır, bu andan etibarən kabalyero peşəsindən əl götü- 
rür, özünü qaraçı qanunlarının ixtiyarına verir. 

Gözəl ona yaxınlaşıb dedi: 

— Bu senyorlar məni sənə verdilər, ancaq şərtimizə əməl elədi- 
yin vaxt mən sənin olacağam. 

— Şərtlərini qəbul eləyirəm, Gözəl və onları yerinə yetirəcəyəm. 

Bu əhvalatdan bir müddət keçdi. Andres qaraçılara təklif etdi ki, 
onunla bərabər Madriddən çıxıb getsinlər, çünki bu şəhərdə qalsa, 
onu tanıyarlar. Təklifi qəbul etdilər və Toledo dağlarına çəkilməyi 
qərara aldılar. Beş həftə orada qaldılar, sonra Estremaduraya yollan- 
dılar. Andres həyatının ən mənalı, unudulmaz, şən günlərini Gözəllə 
birlikdə keçirirdi. Gözəl də ona getdikcə daha çox alışır, onu daha 
dərindən sevirdi. Bayram günlərində idmanın qaçma və tullanma 
növü üzrə Andres həmişə birinci mükafatı alırdı. Məşğul olduğu 
idmanın bütün növləri üzrə qeyri-adi qüvvəyə malik olduğunu sübut 
edirdi, tez bir zamanda Estremadurada məşhur oldu. Hər yerdə 
Andres Kabalyeronun yaxşı cəhətlərindən danışırdılar. Gözəlin də 
şöhrəti aləmə yayılmışdı, onu bütün şənliklərə çağırırdılar. 

Qaraçılar, nəhayət, Estremaduranı da tərk edib, Lamanşa gəldi- 
lər, bir neçə gündən sonra isə Mursia şəhəri yaxınlığındakı kənddə 
məskən saldılar. Burada Andresə fəlakət üz verdi. Andres, Gözəl, 
nənəsi və üç qaraçı bir varlı, dul arvadın karvansarasına düşdülər. 
Arvadın on yeddi-on səkkiz yaşlarında Xuana Karduçça adlı qızı 
vardı. Qız, qaraçıların rəqsinə tamaşa edərkən, Andresə vuruldu, 
ürəyini ona açmaq və ona ərə getməyə hazır olduğunu bildirməyi 
qərara aldı. Bunun üçün fürsət axtarırkən, Andresin iki uzunqulağı 
aparmaqdan ötrü həyətə girdiyini gördü. Oğlana yaxınlaşıb, xəlvətcə 
dedi: 

— Andres, — adını da öyrənmişdi, — mən varlı qızıyam, həm də 
anamın tək uşağıyam. Bu karvansara anamındır, çoxlu mal-qarası, 
on iki də evi var. Əgər məni almaq istəsən, sənə gedərəm. Elə bu 
saat mənə cavab de. 

Andres Karduççanın cəsarətinə heyrət etdi və cavab verdi: 

— Dostum, mən başqa qıza söz vermişəm, biz qaraçıyıq, qaraçı 
qızları ilə də evlənməliyik. Mərhəmətin üçün sənə minnətdaram, 
mən buna layiq deyiləm. 

Belə cavabı gözləməyən qız təəccübləndi, ancaq qaraçıların 
həyətə girdiyini görüb heç nə demədi, həyətdən çıxdı. Bu qəribə 
əhvalatdan sonra Andres dostlarından xahiş etdi ki, buradan 
mümkün qədər tez çıxıb getsinlər. Qaraçılar axşamüstü yola düş- 
məyə qərar verdilər. 

Andresin başqa qaraçılarla bərabər getdiyini görən Karduçça 
ondan intiqam almaq qərarına gəldi. Bu məqsədlə əmr verdi ki, kənd 
camaatının tanıdığı, ona məxsus bəzi bəzək şeylərini Andresin özü 
ilə gəzdirdiyi torbaya qoysunlar. 

Qaraçılar karvansaranın həyətindən çıxanda Karduçça haray-həşir 
saldı ki, onun qaş-daşlarını oğurlayıblar. Məhkəmə işçiləri, bütün 
kənd camaatı ora toplaşdı. 

Qaraçılar ayaq saxladı, and içdələr ki, heç nə oğurlamayıblar və 
torbalarındakı şeyləri çıxarıb göstərməklə bunu sübut edə bilərlər. 
Ancaq Karduçça dedi ki, Andresi iki dəfə otağına girən görmüşdür 
və əmr elədi oğlanın torbasını axtarsınlar. 

Andres bu ittiham müqabilində gülüb cavab verdi: 

— Bu, mənim torbam, bu, mənim eşşəyim, bu da mən. Əgər dedik- 
ləriniz məndə tapılmasa, mənə oğru kimi cəza verin. 

Andresin torbasının axtardılar, Karduççanın qaş-daşlarını oradan 
tapdılar. Onları görən Andres elə heyrətə gəldi ki, rəngi ağardı, nitqi 
tutuldu. 

Karduçça: 

— Şübhələrim doğru çıxmadı?! — dedi. — Mənim dediyim olmadı?! 
Gör bu oğru özünü necə tülkülüyə vururl 

Hakim Andresi və o biri qaraçıları təhqir etdi. Oğlan əhvalatdan 
heç cür baş aça bilmirdi. Hakimin qardaşı oğlu, cavan bir əsgər 
Andresə yaxınlaşıb dedi: 

— Gözümüzlə gördüyümüzü danmağa cürət eləyəcəksən? Oğru 
oğruya layiq də cəza almalıdır. 

Bunu deyib Andresə şillə vurduqda, qəzəblənmiş Andres əsgərin 
qılıncını dartıb qınından çıxartdı və bir zərbə ilə onu öldürdü. Adam- 
lar Andresin üstünə cumub, onu tudular. Hakim elə oradaca oğlanı 
edam etmək istədi, ancaq buna ixtiyarı yox idi, ona görə Andresi 

Mursiaya göndərməli oldu. Ertəsi gün hakim, onun köməkçiləri, əl- 
ayağı zəncirlənmiş Andres və qaraçılar Mursiaya gəldilər. Bütün 
şəhər onlara baxmağa yığışdı, hamı da Gözəlin gözəlliyinə heyran 
qaldı. 

Şəhər valisinin xanımı gözəl qaraçı qızının sorağını eşitdi, onu 
görmək istədi, validən xahiş etdi ki, onu qazamata salmasın. Andresi 
isə dar və qaranlıq kameraya atdılar ki, orada ölsün. Gözəli nənəsi 
ilə vali xanımının yanına gətirdilər. O, qızı görüb dedi: 

— Sənə gözəl deyənlərin haqqı var. 

Qıza yaxınlaşıb boynunu qucaqladı və nənəsindən soruşdu ki, 
onun neçə yaşı var. Qaraçı cavab verdi: 

— On beş. 

Nəcib xanım dedi: 

— Mənim yazıq Konstansamın da indi on beş yaşı olardı. Bu gözəl 
qızı gördüm, yaram sızıldadı. 

Gözəl, xanımın əllərindən tutub, göz yaşı içində onları dönə- 
dönə öpdü: 

— Mənim xanımım, qazamata salınmış qaraçının günahı yoxdur, 
ona oğru dedilər, amma oğru deyil. Mərhəmət qılın, günahsızı məh- 
kəmədən qurtarın. 

Gözəl, xanımın əllərini əlində saxladığı vaxt xanım ona həyə- 
canla baxırdı. Elə bu dəm vali içəri girdi və soruşdu ki, bu göz yaşla- 
rını səbəbi nədir. Gözəl diz çöküb yalvardı: 

— Rəhm eləyin, cənab valil Əgər ərim ölsə, mən də öləcəyəm. 
Qarı vəziyyəti belə görüb dedi: 

— Səbr eləyin, mənim senyorlarım. Bu göz yaşları sevinc yaşları 
olacaq, bunun üçün canımı da əsirgəməyəcəyəm. 

Qarı onlardan ayrılıb az sonra qoltuğunda kiçik bir qutu ilə geri 
döndü, valiyə və onun xanımına dedi ki, onlara böyük bir sirr açma- 
lıdır. Vali qarı və xanımı ilə öz otağına keçdi. Orada qarı ikisinin də 
qabağında diz çöküb dedi: 

— Əgər sizə verəcəyim xəbər tutduğum günah işin əvəzində mər- 
həmətə layiq olmayacaqsa, cəza almağa hazıram. Amma hər şeydən 
əvvəl bilmək istəyirəm ki, bu qaş-daşlar sizə tanış gəlirmi? 

Qarı, Gözəlin bəzək şeyləri olan qutunu valiyə verdi. Vali qutunu 
açıb içindəkilərə baxdı, ancaq bilmədi ki, bununla qarı nə demək 
istəyir. Onun xanımı da heç nə başa düşməyib dedi: 

— Bunlar balaca bir qızın bəzək şeyləridir. 

Qarı cavab verdi: 

— Doğrudur, bu kağızda adı yazılan qızın qaş-daşıdır. 

Vali kağızı götürüb tez açdı və bu sözləri oxudu: 

“Qızın adı Donna Konstansa de Asevedodur. Mən onu Assension 
de Senyor bayramı günündə, səhər saat səkkizdə 1595-ci ildə apar- 
dım. Qızım qaş-daşı vardı, onları bu qutuda saxlamışam”. 

Valinin xanımı bəzək şeylərini dərhal tanıdı və soruşdu: 

— Xeyirxah qadın, o qızcığaz hardadır? 

— Hardadır? Sizin evinizdəl O qaraçı qızı sizin qızınızdır. Mən 
onu bayram günündə evinizdən aparmışdım. 

Bunları eşidən kimi xanım Gözəli qoyub gəldiyi otağa qaçdı. 
Qıza yaxınlaşıb bir söz demədən onun ayaqqabılarını çıxartdı. Sağ 
ayağındakı iki kiçik barmağının bitişmiş olduğunu görüb yəqin elədi 
ki, Gözəl onun qızıdır. Qaş-daş da kağızda göstərilən gün də, qarının 
dedikləri də, qızcığaz içəri girəndə duyduğu şadlıq da bunu təsdiq 
edirdi. Xanım qızını qolları üstünə alıb, əri olan otağa gətirdi: 

— Ömür yoldaşım, bu, bizim qızımız Konstansadır. Şübhə eləmə. 
Ayağındakı bitişik barmaqlar, ondan da çox mənim ürəyim bunun 
belə olduğunu mənə deyir. 

— Mən şübhə eləmirəm, — deyib vali Gözəli qucaqladı. Sonra 
arvadına və qaraçıya tapşırdı ki, sirri heç kəsə açmasınlar, qarının 
günahını da bağışladı, çünki qızları tapıldığı üçün ər-arvad böyük 
şadlıq içində idi. Təkcə Gözəlin qaraçı arvadı olduğu, oğru və qatil 
qaraçının arvadı olduğu fikri valini bir az narahat edirdi. Gözəl dedi: 

— Ah, senyor, o nə qaraçıdır, nə oğru, nə də qatıl. 

Donna Giomar təəccübləndi: 

— Necə ki qaraçı deyil, qızım? 

Onda qarı Andres Kabalyeronun əhvalatını qısaca danışdı, zadə- 
gan geyimini saxladığını da dedi. Dedi ki, Andreslə Gözəl evlənmə- 
mişdən qabaq iki il bir yerdə qalmağı qərara alıblar. 

Təəccüblənmiş vali qarıya əmr elədi ki, don Xuanın geyimini 
gətirsin. Qarı gedib qayıdınca ata-ana Gözələ azı min sual verdi. 
Don Xuanı sevib-sevmədiyini soruşanda Gözəl ah çəkdi. Xanım başa 
düşdü ki, qız oğlana görə ah çəkir, ərinə dedi: 

— Senyor, indi ki, Don Xuan de Karkamo zadəgandır və bizim 
qızımızı sevir, onu kürəkənliyə qəbul eləsək, pis olmaz. 

— Gedim onu görüm, — vali qızını qucaqlayıb, qazamata getdi. 

Don Xuanın kamerasına girib dedi: 

— Qaraçı Andres Kabalyeronun kefi necədir? Mən bu şəhərin 
valisiyəm, bilmək istəyirəm ki, sən doğrudanmı bizim evdəki qaraçı 
qızının nişanlısısan? 

— Əgər o, bunu deyibsə, doğrudur. 

— Bəli, deyib ki, sənin nişanlındır. Bilir ki, tutduğun cinayət 
üstündə öləcəksən, məndən xahiş elədi ki, sən ölməmişdən qabaq 
sizi evləndirim. 

— Əgər onunla evlənsəm, rahat ölərəm. 

Vali cavabında: 

— Az istəmirsənl — dedi. — Yaxşı, bu axşam səni evimə gətirdə- 
rəm, orada evlənərsiniz, sabah, günortaüstü ölərsən. Beləliklə, həm 
məhkəmənin iradəsinə əməl olunar, həm də sizin arzunuz yerinə 
yetər. 

Axşam düşdü, saat onda Andresi, əl-ayağı zəncirli, qazamatdan 
çıxarıb, valini evinə gətirdilər. Donna Giomar, vali, Gözəl və iki 
nökər orada idilər. 

Andresə artıq əziyyət vermək istəməyən Donna Giomar ona dedi: 

— De görüm, əgər Gözəllə evlənsən, Andres Kabalyero kimi 
xoşbəxt olacaqsan, yoxsa Xuan de Karkamo kimi? 

Əsil adını eşidən Andres heyrətləndi: 

— Gözəl dilini saxlamayıb, adımı sizə deyib? 

Ancaq vali oğlanı sevindirdi: 

— Ən nəcib, xeyirxah işinə görə Gözəl tezliklə sənin arvadın ola- 
caq. O, donna Konstansa de Asevedodur, mənim yeganə qızım. Onu 
sənə evimin ən qiymətli gövhəri kimi tapşırıram. 

Andres təəccüblənsə də, tezliklə sirdən xəbərdar oldu. Andres 
Kabalyeronun günahından keçdilər. İyirmi gün toy elədilər. Şəhərdə 
bayram, atəşfəşanlıq oldu, torreadorlar məharət göstərdilər. Qaraçı 
arvad Gözəldən ayrılmaq istəməyib onun yanında qaldı. 


VALYADOLİD HOSPİTALININ 
KEŞİKÇİ İTLƏRİ - SİPİON VƏ BERQANSA 


Berqansa. Oyaqsınızmı, Sipion? 

Sipion. Bəli, oyağam, dostum Berqansa. Amma çox həyəcan- 
lıyam. Qəribədir! Biz it olduğumuz halda necə danışa bilərik? Heç 
nə başa düşmürəml 

Berqansa. Məni də heyrət götürüb, yəqin ki, bu bir möcüzədir. 

Sipion. Dostum, yuxunuz gəlmir ki? 

Berqansa. Qətiyyən. 

Sipion. Onda gəlin qaranlıq bir küncdə oturub bu gecəni söh- 
bətlə keçirək. Qorxmayın, heç kəs bizi eşitməz. 

Berqansa. Mənə elə gəlir ki, yaxşı fikirdir, ancaq nə barədə 
danışaq? 

Sipion. Təklif edirəm, bu gecə siz öz həyatınızdan danışasınız. 
Mən isə başıma gələn macəraları sabah gecə nağıl edərəm. Biz itlər 
danışırıq, möcüzə də davam edir. 

Berqansa. Deməli, əvvəl mən başlayıram. Eh, itin günü nədir 
ki, ondan da danışasan. İtin zənciri həmişə onun-bunun əlində olur. 
Həyatın müsibətlərinə qulaq asın, dostuml 

Mən Sevilyada doğulmuşam, əziz Sipion, heç bilirsiniz necə 
böyük şəhərdir. Hələ şəhəri bəzəyən, ziynətləndirən Qvadalkvivir 
çayını demirəm. Bütün Amerika ölkələrinin Meksika və Peru gümüşü 
ilə yüklənmiş gəmiləri bu çayda üzür. 

Sipion. Mən bu barədə çox eşitmişəm. Gözəl Sevilyanın şöh- 
rəti hamıya bəllidir. 

Berqansa. Birinci sahibim ət bazarının ağası cavan bir oğlan 
idi. Bir neçə aydan sonra o qəddarın yanından qaçmağa məcbur 
oldum. 

Sipion. Niyə? Nə oldu ki? 

Berqansa. Qulaq asın, dostum, hamısını danışacağam. Sahibim 
mənə ətlə dolu səbəti nişanlısının evinə aparmağı öyrətmişdi. Bir 
gün səhər tezdən, boynumda səbət küçə ilə gedirdim. Kimsə pəncə- 
rələrin birindən məni səslədi. Ayaq saxladım. Gözəl bir qız mənə 
yaxınlaşıb əti götürdü. Səbətə isə köhnə bir ayaqqabı qoydu. Mən 
qorxumdan heç nə edə bilmədim. Çünki o, ağa qızı idi. Axı bizim 
yaşayışımız onlardan asılıdır. Evə qayıdanda sahibim işdən xəbərdar 
oldu, mənə amansız cəza verdi. Hətta bıçaqla da vurdu. O, ayaqqabıya 

baxaraq: “Hər şey aydındırl Yaxşı bilirəm bunu kim edib. Eybi yox- 
dur, əvəzini çıxaraml1..” — deyə donquldanırdı. Mən evdən qaçdım, 
soyuq çöldə gecələdim. Ertəsi gün bir dəstə çobanın yanına gəldim. 
Onlar mənə sürünü qorumağı tapşırdılar. 

Sipion. Mən də çoban iti olmuşam. Eh, necə gözəl günlər idil 

Berqansa. Elədirl Çoban iti olmaq ağaya xidmət etməkdən 
həm yaxşıdır, həm də pis: ilk günlər, demək olar ki, gecə-gündüz 
istirahət edir, boynumda iri polad boyunbağı, sürünün ətrafında gəzi- 
nirdim. 

Sipion. Gözəl həyatdırl 

Berqansa. Bəli, dostum. Ancaq bu xoşbəxtlik canavarların 
sürüyə hücumunadək davam etdi. Bütün gecəni çobanlar qışqırışdı- 
lar. “Canavar! Canavar1”. Mən də canavarları qovmaqda onlara 
kömək edirdim. Hara qaçırdımsa, heç birinə rast gəlmirdim. Sürünün 
yanına qayıdıb gördüm ki, bir neçə körpə quzunun cəmdəyi qalıb. 
Bundan sonra çobanlar məni incitməyə başladılar. Bilmədim nə edim. 
Başımı itirmişdim. Nəhayət, bir gecə oranı tərk etmək qərarına gəl- 
dim. Elə oradaca canavarların hücumunu gözlədim. Zülmətə bax- 
mayaraq, bir cüt qaraltının ehtiyatla yaxınlaşdığını gördüm. 

Sipion. Əlbəttə, ikiayaqlı qaraltılar... Çobanlarl.. 

Berqansa. Elədir ki, var. Ancaq deyin görüm, siz bunu haradan 
bilirsiniz? 

Sipion. Dostum Berqansa, çöldə yaşayan itlərin hamısı bunu 
bilir. 

Berqansa. Çobanları tərk edib Sevilyaya qayıtdım. Hətta bir 
neçə gün dincəldim də. İşə düzəlmək ümidi ilə uzun müddət küçə- 
lərdə veyillənərək nə tapdımsa, onu da yedim. Həyatda özümü ən 
bəxtiqara it saydım. Bu mənhus yaşayış məni təngə gətirdi. 

Sipion. Bəli, biz itlərin sahibə ehtiyacı var. Bu, bizim təbiəti- 
mizə xas olan bir xüsusiyyətdir. 

Berqansa. Bu dəfə zəngin bir tacirin evində, yaxşı bir yerdə 
qulluğa düzəldim. 

Sipion. De görüm, əziz Berqansa, təriflədiyiniz o gözəl yeri 
hansı hiylə ilə ələ keçirə bildiniz? 

Berqansa. Yaşamaq çətinləşəndə hiylə də köməyə çatır. Mən 
bir varlının qapısı ağzında oturub, keçib-gedənlərə hürürdüm. Elə 
bu vaxt ev sahibi gəlib çıxdı, mehriban nəzərlə mənə baxaraq dalınca 

getməyimə işarə etdi. Mən də onun çəkmələrini öpə-öpə arxasınca 
qaçdım. 

Sipion. Quyruğunuzu da buladınızmı? 

Berqansa. Əlbəttə, çox böyük səylə. Bunsuz olardımı? 

Sipion. Bu qabiliyyət məndə də vardı. Gözəl nəticə verirl 

Berqansa. Yeni sahibimin - tacirin iki uşağı vardı. Onlardan 
birinin on iki, o birinin on dörd yaşı olardı. Hər gün səhər tezdən 
onları məktəbə ötürür, arxalarınca da qayışla bağlanmış dəftər- 
kitablarını aparırdım. Bu, mənim həyatımda ən gözəl dövr oldu. 
Bütün günü məktəbdə keçirərdim. Tənəffüs vaxtı uşaqlar mənimlə 
oynayar, mənə çoxlu ləziz yeməklər verərdilər. Axı məktəbdə oxu- 
yan uşaqların hamısı dövlətli balaları idi. 

Sipion. Siz həyatınızın o gözəl dövründə heç olmazsa bir neçə 
yaxşı, əhəmiyyətli şeylər öyrənə bildinizmi? 

Berqansa. Bir neçə? Olmaya, sizin heç bir ideyanız yoxdur? 
Latın dilini və coğrafiyanı bilmək itlər üçün çox vacibdir. Həmin 
müddətdə mən latın dilini mükəmməl öyrəndim. 

Sipion. Latın dilini öyrənməkdə məqsədiniz nə idi? 

Berqansa. Eh, dostum Sipion, acından ölməmək, bir sahibka- 
rın yanından başqa birinin yanına getmək üçün latın dilinin nə qədər 
əhəmiyyəti var. 

Sipion. Bu heç vaxt mənim ağlıma gəlməzdi. 

Berqansa. Sizə danışdıqlarımın hamısı başıma gələn əhvalatdır. 
Sahibim məndən çox razı qalmışdı. Çünki onun bütün tapşırıqlarına 
dinməz-söyləməz əməl edirdim. Uşaqlar da məni həddindən artıq 
sevirdilər. Mən özüm də onlara isinişmişdim. Qəfildən bir bədbəxt- 
lik üz verdi. Qulluqçulardan biri məni zəhərləmək istədi. 

Sipion. Yox, canım?! 

Berqansa. Bu, çox uzun əhvalatdır. Ancaq mən müxtəsər danı- 
şacağam. Qulluqçu qızın bir sevgilisi vardı. Onlar hər axşam bağda 
görüşər, doyunca söhbət edərdilər. Bir dəfə mən də bir it kimi, vəzi- 
fəmi yerinə yetirərək onlara hücum edib, bir neçə yerdən qapdım. 
Qulluqçu qız and içdi ki, məni zəhərləyəcək. Demək olar ki, dedi- 
yinə əməl elədi. 

Sipion. Dostum, məgər siz bilmirsinizmi pak və uca məhəb- 
bətə toxunmaq həm günahdır, həm də təhlükəli? 

Berqansa. Elədir. Ağlımızın kəmliyindən biz itlər bir yerdə 
məskən sala bilmir, tez-tez yer dəyişir və gündə bir sahibin əlindən 

pay umuruq. Mənim yerimə olsaydınız, siz də belə edərdiniz, eləmi? 
Heç kimlə vidalaşmadan evdən qaçmağı qərara aldım. Hətta başıma 
bir neçə əhəmiyyətsiz macəra da gəldi. Nəhayət, cənub limanların- 
dan birində piyada polkun içərisinə düşdüm. Böyük barabançı məni 
səsləyib bir şagir kimi bir dəstə alim itə təqdim etdi. Biz hansı kənddə 
məskən salsaydıq, dayanmadan işləyərdik. Sahibim bundan çoxlu 
pul qazanardı. Çox vaxt mənə qarın dolusu yemək də verməzdi. Qar- 
daşım Sipion, hərgah səhv etmirəmsə, səhər açılır. Gərək işə qayıdaq. 

Sipion. Düzdür. Barı, söhbəti axıra çatdırın. Deyin görək necə 
oldu ki, bu qospitala keşik çəkməyə başladınız? 

Berqansa. Polk bir gecə burada – Valyadoliddə dayandı. İşlə- 
məkdən təngə gəlmişdim. Yorulmuşdum. Gecə bir balaca gəzmək 
üçün şəhərə çıxdım. Gördüm ki, siz burada keşik çəkrisiniz. Fikirləş- 
dim: “Necə gözəl, sakit həyatdırl Əgər burda bir iş versələr, mən də 
beləcə qiylü-qalsız həyat keçirərdim”. Bu fikirlə gedib sahibkardan 
xahiş etdim, bu yeri mənə verdi. Hələlik işimdən narazı deyiləm. 

Sipion. Əziz Berqansa, bilirsiniz söhbətiniz necə xoşuma gəldil 
Təəssüf ki, ayrılmaq vaxtıdır. Gələn gecə də elə buradaca görüşərik. 
Mən də sizi öz həyatımla tanış edərəm. Mənim həyat yolum sizin- 
kindən o qədər də fərqlənmir. Əksinə, sizinkinə çox bənzəyir. Deyir- 
lər, itin günü necə xoş keçsə, yenə də it günüdür. 

Berqansa. Düzdür, əzizim, düzdür, it itə oxşar. 

Sipion. Gələn gecə görüşənədək, qardaşım Berqansal 

Berqansa. Xudahafiz, dostum Sipionl 


MÖCÜZƏLƏR TEATRI 


XVI əsrin əvvəlləri. Kastelyana əyalətinin kiçik bir 
şəhərinin meydançası. İki məzhəkəçi — Çanfalya və 
Çirinos səhnəyə çıxır. Hər ikisi qırx yaşında. 


Çanfalya. Mənim dediklərimi qulaq ardına vurma, Çirinos. 
Hamısını yadında saxla. Sənə danışdığım yalanı isə heç vaxt unutma. 

Çirinos. Nə danışırsan, heç onu unutmaq olar?! Ancaq, Çan- 
falya, bir məni agah elə görüm, bu nə sirdir ki, çalğıçı Rabelin həmişə 
sənin zövqünü oxşayır, hə? Axı sənin arzularını ikimizdən başqa, 
heç kim yerinə yetirə bilməz. 

Ç anfalya. Rabelin bizə çörək və su kimi lazımdır. O, möcü- 
zələr teatrının fiqurları səhnəyə çıxana qədər çalmalıdır. 

Çirinos. Əgər Rabelini görəndə bizi daşa basmasalar, möcüzə 
olacaq. Bizirsən, bunu niyə deyirəm? İlahi, ömrümdə belə eybəcər 
adam görməmişəm. 

Çanfalya. Sus. Çirinos, səsini kəs! Görmürsən, o senyorlar 
düz bizə sarı gəlirlər? Deyəsən, qubernatorla şəhər rəisi də onların 
arasındadır. 


Qubernator, Benito Repolyo, şəhər rəisi, Xuan Qomes və 
pedro Lopes şəhərin varlı sakinləri ilə içəri daxil olurlar. 


Çanfalya. Sizin əllərinizdən öpürəm, senyorlar. Qubernator 
hansınızsınız? 

Qubernator. Qubernator? Mənəm. Arzunuzu söyləyin. 

Ç anfalya. Əziz senyorlar, “Möcüzələr teatrı” göstərən Mon- 
tiel mənəm. 

Qubernator. “Möcüzələr teatrı” nə deməkdir? 

Çanfalya. Özünü möcüzəli göstərən şeylər... Bunu hər adam 
görə bilmir. Əgər tamaşaçı namuslu ailədəndirsə, hər şey onun 
gözünə görünəcək. 

Şəhər rəisi. Qəribədir, a kişilər, hər gün dünyada nə qədər 
möcüzəli işlər baş verir. 

Xuan Qomes. Mən hər şeyi görəcəyimə əminəm. Axı, mənim 
ata-anam namuslu olublar. 

Şəhər rəisi. Bəs mənimkilər? Onlar da namuslu, qeyrətli 
olublar. 

Qubernator. Mənim valideynlərim kimi namuslu adamlar heç 
yer üzünə gəlməyib. Senyor Xuan Qomes, əmr edirəm, bu gecə qızı- 
nız Teresanı ərə verin. Məclis qurulsun və Senyor Montiel də öz 
tamaşasını sizin evdə göstərsin. 

Çirinos. İşin başlanğıcı üçün xərc çəkməsəniz, tamaşanı gös- 
tərməyəcəyəm. 

Xuan Qomes. Onda gəlin mənimlə gedək, həm pulları verim, 
həm də evimi tanıyın. 

Ç anfalya. Gedək. Bu oyuna baxanlar tamaşanın necə olduğunu 
yaddan çıxartmazlar. 

Xuan Qomes Çanfalya ilə gedir və çox çəkmir ki, 
hər ikisi qayıdır. 


Ç anfalya. Senyorlar, buyurun! Hər şey hazırdır. Təkcə başla- 
maq lazımdır. 

Çirinos. Pulu aldınmı? 

Ç anfalya. Hə, cibimdədir. 


Hamı gedir. 


Xuan Qomesin evində bir salon. Toy məclisi. 
Qubernator, şəhər rəisi, Xuan Qomesin qızı, 
dostları və başqa qonaqlar... 


Ç anfalya. Senyorlar, əyləşinl Tamaşa bu pərdədən sonra baş- 
layacaq. Çalğıçı Rabelin də buradadır. 

Şəhər rəisi. Çalğıçı budur? Bəli də, pərdə arxasında gizlənir 
ki, üzünü görməsinlər. Doğrusu, ömrümdə belə kifir adama rast gəl- 
məmişəm. 

Ç anfalya (pərdəni qaldırır. Səhnədə heç kim görünmür). Diq- 
qət, senyorlar, başlayıram. Baxın, gördüyünüz bu yolla cəsur bir atlı 
gedir. Görürsünüzmü, o, dəhşətli bir əjdahanı necə də qovur. Nəhəng 
ağızlarını geniş açmış, enli pəncəli o iki şir də igid atlının üstünə atıl- 
mağa hazırdır. Ey, xeyirxah atlı, özünü qorul 

Qubernator. Bir şey görürsünüzmü, senyor Xuan Qomes? 

Xuan Qomes. Əlbəttə, yəni mənim gözlərim kordur?1 Yoxsa 
siz mənim ata-anamın namuslu olmasına şübhə edirsiniz? 

Qubernator. Əla! Çox gözəl! Mən nə atlı görürəm, nə әјдаһа, 
nə şirləri, nə də tamaşanı. Gərək özümü elə göstərəm ki, guya hər 
şeyi görürəm. 

Ç anfalya. Budur, atlı yenə də irəliləyir. Ay qoçaq, bir baxın, 
o qılınc zərbəsi ilə birinci şirin başını üzdü. İkincini ağır yaraladı. 
Ancaq ehtiyatlı olunl Vəhşi bir öküz qaçaraq düz bura gəlir. Kim 
necə bacarırsa, qaçıb gizlənsin. 


Salondakıların hamısı gizlənir. Bəzisi stulların arxasında, 
bəzisi stolların altında... Qalanları isə pəncərələrdən 
tullanmaq istəyir. 


Şəhər rəisi (gizləndiyi stolun arxasından). Aman allah, o öküz 
şeytan paltarı geyib. Gizlənməsəm, məni parçalayar. 

Xuan Qomes (stolun altından çıxaraq). Senyor Montiel, lüt- 
fən, elə edin ki, sizin tamaşanız bu qədər dəhşətli olmasın. 

Birinci qonaq. Mən bu lənətə gəlmiş öküz boyda vahiməli 
vəhşi görməmişəm. Necə də heybətlidirl 

Qubernator (öz-özünə). İşə bax ki, mən burada görmədiyimi 
hamı görür. Eh, başqa çarəsi yoxdur. Gərək deyəm ki, mən də görü- 
rəm. (ВәгКаәп.) Oh, oh, necə də bərk qaçırdı! 

Çanfalya. İndi o biri küncə baxın. Görün, nə qədər siçan var! 
Bəziləri qaradır, bəziləri də ağ. Bəzilərinin quyruğu çox uzundur, 
yarısı da quyruqsuzdu. Baxın, baxın, heç sayı-hesabı yoxdur. 

Xuan Qomesin qızı. Siçanlarl Bu saat özümü pəncərədən 
atacağam! Dostum, İnes, elə et ki, onlar səni dişləməsinlər. Görürsən, 
nə çoxdular? İki min olar. 

İnes. Düzdürl Ay aman, köməyə gəlinl Quyruqsuz, qara bir 
siçan ayağımı dişlədi. Köməyə gəlin! Ayyyl.. Ayl.. 

Şəhər rəisi. Xoşbəxtlikdənq mənə yaxın gələni yoxdur. 

Ç anfalya. Artıq, siçanlar buludlardan düşən möcüzəli yağışdan 
qorxaraq qaçdılar. İndi bu yağışın büt ün dərdlərə dərman olduğunu 
görərsiniz. 

Xuan Qomes. Bilirsinizmi, senyor Repolya, başımı bu yağışın 
altında islatmaq istəyirəm. Bəlkə, dəhşətli ağrının keçib getməsinə 
bunun köməyi dəydi. Düz bir həftədir ki, yata bilmirəm. 

Şəhər rəisi. Yağışın suyu süzülüb kürəyimə töküldükcə məni 
incidən ağrılar canımdan çıxır. Oxqay, lap rahat oluram! 

Qubernator (öz-özünə danışır). Görəsən, bu, doğrudurmu? 
Mənim üstümə heç bir damcı da düşməyib. Eh, burada oturanlardan 
artıq deyiləm ki?.. Oğru-quldurdan törənmiş bu uşaqlardan. (Ucadan.) 
Oh, oh, nə bərk islandıml 


Kornet səslənir və bir zabit daxil olur. 


Zabit. Sizlərdən senyor Qubernator kimdir? 

Qubernator. Mənəml Nə buyurursunuz? 

Zabit. Yarım saatdan sonra otuz nəfər əsgər kəndə daxil ola- 
caq. Onlar üçün axşam yeməyi və yatmağa yer hazırlayın. 

Qubernator. Yaxşı, hər şey düzələcək. Buyurun, senyor zabit, 
əyləşin, bu “Möcüzələr teatrı”na siz də baxın. Göstərin, senyor 
Montiel. 

Çanfalya. Bu saat tayı-bərabəri olmayan gözəl bir qız rəqs 
edəcəkdir. Baxın, necə də qəşəng oynayır. 

Xuan Qomes. Mən ömrümdə belə gözəl rəqs görməmişəm. 

Zabit. Deyəsən, bu camaatın başına hava gəlib. Axı siz hansı 
rəqqasədən danışırsınız, hə? 

Qubernator. Bəyəm siz onu görmürsünüz? 

Zabit. Yox. 

Şəhər rəisi. Onda sizin valideynləriniz namussuz, qeyrətsiz 
adamlardır. 

Xuan-Qomes. Yəqin sizin ata-ananız oğru, fırıldaqçı, dələ- 
duz olubl Ona görə də “Möcüzələr teatrı”nın fiqurlarını görə bilmir- 
siniz. 

Zabit. Nə, nə dediniz? Əgər qılıncı sıyırsam, hamınızı pəncə- 
rədən uçurdacağaml 

Səslər. Bunun atası oğru olub! Özü də fırıldaqçı oğludur!!! 
Oğru! Fırıldaqçı! Dələduz!!! 


Zabit qılıncı sıyırır. Hamı qaçır. Çanfalya, Çirinos və 
çalğıçı Rabelin fürsətdən istifadə edib 
aradan çıxırlar. 


LOPE DE VEQA 
(1562-1635) 


BOSTAN İTİ 
(NƏ YARDAN DOYUR, NƏ ƏLDƏN QOYUR) 


İŞTİRAK EDƏNLƏR: 
Diana — qrafinya de Belflor 
Teodoro — onun katibi 
Marsela 
Doroteya — onun qaravaşları 
Anarda 
Fabyo — onun nökəri 


Qraf Federiko 
Qraf Ludoviko 
Markiz Rikardo 


Tristan — nökər 
Leonido — nökər 
Antonelo — lakey 
Furyo 

Lirano 

Selyo — nökər 
Kamilo 

Paj 

Otavyo — eşik ağası 


Əhvalat Neapolda cərəyan edir. 

BİRİNCİ PƏRDƏ 
QRAFİNYANIN SARAYINDA SALON 
Birinci gəliş 
Teodoro və Tristan qaçırlar. 


Teodoro 
Tez bural Bura qaçl Tez ol, Tristanl 


Tristan 


Böyük rüsvayçılıq olacaq, düzü. 


Teodoro 


Xanım tanıdımı, görəsən, bizi? 


Tristan 


Bilmirəm, tanıdı, gördü, çox güman. 


İkinci gəliş 
Diana yalqız. 


Diana 


Ey, cənab! Dayanın! Geri dönün tez! 
Bir durunl Yetirin sözümə diqqətl 

Bu nədir — mənimlə belə hərəkət? 
Qayıdınl Bax sizə deyilir bu sözl 

Evin adamları hardadır axı? 

Nə bir nökər vardır, nə də səs-səmir. 
Yoxsa qaranlıqda kabuslar gəzir, 
Yuxumu görürəm, qorcunc bir yuxu? 
Yoxsa hamı yatıb? Mən neyləyim bəs? 


Ce 31.C 


Fabyo 


Diana 


Fabyo 


Diana 


Fabyo 


Diana 


Fabyo 


Üçüncü gəliş 


Diana, Fabyo. 


Deyəsən, senyora bizi çağırdı? 


Mənim bağırmaqdan ödüm dağıldı, 
Amma siz keyləri, dəbərtmir bu səs. 

Di tez ol, götürül, dayanma, nadan, — 
Sənə bundan başqa nə ad verim mən? — 
Kimdi burdan qaçan? — Bu saat öyrən. 
Öyrən, gör kim imiş bu zaldan qaçanl 


Bu zaldan — dediniz? 


Danışır da bir. 
Di get, yeyin tərpənl 


Baş üstə, gedim. 


Cəld ol, gözləyirəm. Gör kim imiş, kim. 


Belə də iş olar? Lap qəribədirl 


Gedir. 


Otavyo 


Diana 


Otavyo 


Diana 


Dördüncü gəliş 


Diana və Otavyo. 


Sizin səsinizi eşitdim, xanım, 
Eşitdim, inana bilmədim ancaq, 
Öz-özümə dedim: senyora heç vaxt 
Belə bir saatda bağırmaz, canıml 


Amma nə tutarlı dəliliniz varl 
Hava qaralmamış yatırsınız siz, 
Çağıranda elə ləng gəlirsiniz, 
Çağıran adamın zəhri yarılar. 

Yad adamlar gəzir evdə bu gecə, 
Gözlərimlə gördüm, onlar az qala, 
Mənim otağıma gəlib soxula. 
(Bəli, öz gözümlə gördüm indicə, 
Qarşımda baş verdi bu həyasızlıq). 
Burda qan beynimə vururkən mənim, 
Möhtərəm gözətçim, keşikçəkənim 
İstəmir narahat ola azacıq. 


Senyora... 


Yaxşıl Gedin yatın, axı, ziyandır... 
Sizi çağırmadım əslində heç mən. 


Fabyo 


Diana 


Fabyo 


Diana 


Fabyo 


Diana 


Fabyo 


Diana 


Fabyo 


Diana 


Beşinci gəliş 


Əvvəlkilər və Fabyo. 


İşə bax, yox oldu birdən: 
Elə bil, qızılquş, ya çalağandıl 


Yadında nişanı qaldı? 

Nə nişan? 

Misal üçün plaş — haşiyəsi zər... 
Elə ki o qaçdı... 


Cənablar, sizə 
Şalvar yox, korsetlə tuman, yaraşar. 


Düşdü pilləkəni bir sıçrayışa. 
Atdı şlyapanı fənər tərəfə, 
Şlyapa düz gedib dəydi hədəfə. 
O adam həyəti keçib birbaşa, 
Yetişdi qapıya, çəkmədi ləhzə, 
Qılıncı siyirib yox oldu bayaq. 


Ay yaramaz heyvan, ay uzunqulaql.. 
Neyləyəydim? 
Kötək çox azdir sizə. 


Tutub gəbərdəydin yerində dərhal. 

Otavyo 


O, adlı-sanlı bir adamdı bəlkə, 
Onun ölümünü ömürlük ləkə 
Saymazdımı sizə bu el, bu mahal? 


Diana 
Adlı-sanlı adam? Ay dediniz hal 
Otavyo 


Sizə az deyildir göstərən maraq, 
Hüsnünüzə bir an gözucu baxmaq — 
Onların yanında dəyər dünyaya. 
Saymaqla qurtarmaz bu senyorları, 
Nə çoxdur sizə ər olmaq istəyən. 
Məhəbbət kor edir çoxunu bəzən. 
Dediniz, qəşəngdi onun paltarı, 
Fabyo da görüb ki, şlyapasilə 
Söndürüb fənəri çıxıb aradan. 


Diana 


Mümkündür, bəlkə də, varlı bir əyan 
Ümidsiz, fərəhsiz eşq havasilə, 
Peşkəşlər verərək, xidmətçilərdən 
Birisini ələ gətirib, aşkar. 

İndi sədaqətli bir nökərmi var! 

O, kimdirl — Tezliklə öyrənərəm mən. 
Atdığı lələkli şlyapa ancaq 

Yəqin, pilləkəndə qalıb. 


(Fabyoya.) 
Get gətir. 
Fabyo 
Yəqin bilirsiniz, pilləkəndədir? 
Diana 


Bəs harda olacaq, ay mızı, axmaq? 
O ki şlyapanı atandan sonra 
Dayanıb götürə bilməzdi yerdən. 

Fabyo 


Diana 


Otavyo 


Diana 


Otavyo 


Əvvəl çıraq üçün getməliyəm mən. 


Gedir. 


Altıncı gəliş 


Diana, Otavyo. 


Əgər kömək edən varsa senyora, 
Dərhal qovacağam, kim olur-olsun. 


Haqqınız var, qovun: evinizi siz 
Onlara etibar eləmişsiniz, 

Onlar edir sizi məyus və məhzun. 
Amma bir söz deyim, tutmayın irad, 
Əfv edin, qanınız çox qaralsa da, 
Sözlərim bir qədər yersiz olsa da, 
Qoy deyim, sizdəki bu tərslik, inad, 
İzdivac meylindən uzaq olmanız, 
Şərait yaradır belə hallara. 

İnanın, inanın, xanım, bir para 
Adam var, nə desən, edər əlacsız. 


Yoxsa bir hadisə məlumdur sizə? 


Əlçatmaz, ünyetməz və cazibədar 
Bir gözəl tanıyır sizi adamlar. 
Məlum olan budur burda hər kəsə, 
Bir də ki, Belflor malikanəsi 
Çoxunu gecələr yatmağa qoymur. 


Yeddinci gəliş 


Əvvəlkilər və Fabyo 


Fabyo 

Şlyapa tapıldı, senyora, budur, 

Bu, şlyapa deyil, əsgidir, düzü. 
Diana 

Göstər görüm nədir? 
Fabyo 

Fənərə sarı 

Tuşlayıb atdığı bax, budur onun. 
Diana 

Budur? 
Otavyo 

Şlyapa yox, əsgidir ki bul 
Fabyo 

Bəlkə, onu tutur bu cındırları. 
Diana 

Düz de, yəni budur tapdığın sənin? 
Fabyo 

Mən yalan demərəm, tapdığım budur. 
Otavyo 

Lələk də nə lələkl 
Fabyo 

Yox, o, oğrudur. 
Otavyo 

Niyyəti sandığı açmaqmış yəqin. 
Fabyo 


Oğrular başında olar bu cında. 

Diana 


Fabyo 


Diana 


Otavyo 


Diana 


Otavyo 


Diana 


Fabyo, sən adamı cinləndirirsən. 
Axı öz gözümlə gördüm bayaq mən 
Lələkləri çoxdu şlyapasında. 

Bəs yoxamı çıxdı o qədər lələk? 


Şlyapa fənərə tolazlananda 
Görünür, lələklər yanıb bir anda. 
Axı o tez yanır qupquru qovtək. 
Bir zaman İkarın qanadları da 
UÜçarkən yanmışdır, günəşə sarı, 
Göy dəniz olmuşdur sonra məzarı. 
Həmin əhvalatı andırır bu da. 
Günəş hesab etsək fənəri fikrən, 
İkarı — şlyapa hesab eləsək, 
Görərik alovda yanmışdır lələk, 
Çıxıb şlyapa da boyaq küpündən. 


Zarafatın yeri deyildir, Fabyo, 
Onsuz da qaradır qanım. 


Həqiqət, 
Tez ya gec, çıxacaq zahirə əlbət. 


“Zahirə çıxacaq” nədir, Otavyo? 


Xanım, gedin yatın, yəqin ki, sabah 
Hər şey aydınlaşar, heç tələsməyin. 


Gözümə yuxumu gedər, siz deyin? 
Mənə də Diana deyərlər, hərgah 
Bu sirri açmasam, rahatlanmaram. 
Fabyo, bura çağır tez qadınları. 


Fabyo gedir. 

Otavyo 


Diana 


Otavyo 


Diana 


Fabyo 


Anarda 


Səkkizinci gəliş 


Diana, Otavyo. 


Görün nə etdiniz bu gecəyarı? 


Ah, haram qatdılar yuxuma, haraml 
Narahatkən yatmaq mümkünmüdür, ah. 
Kim imiş, görəsən, bura gələn, kim? 


Gözləmək lazımdır sabaha təkin. 
Hər şeyi öyrənə bilərik sabah. 
Hər şeydən şirindir indisə yuxu. 


Sizə qismət olsun o yuxu ancaq. 
Baş qoyub şübhələr içində yatmaq — 
Budur müdrikliyin ülvi qanunu? 


Doqquzuncu gəliş 


Əvvəlkilər, Fabyo, Marsela, Doroteya və Anarda. 


Bəlkə, bunlar aça bilə bu sirri. 
Yerdə qalanları yatıb bayaqdan. 
Madam ki, yatıblar, etmirəm güman 
Onların bu işdən ola xəbəri. 

Yalnız oyaq qalıb kameristkalar, 
Onlar da burdadır. 


(Kənara.) 


Dənizlər gecə 
Yaman vahiməli olur və məncə, 
Bir tufan qopacaq, çox güclü tufan. 

Fabyo 

Xanım, izn verin, biz gedək. 
Diana 

Gedin — 

Otavyo da, sən də. 
Fabyo (yavaş səslə Otavyoya). 


Qaçıb yuxusu, 
Çox uzun çəkəcək sual-sorğusu. 


Otavyo 
Havalanıb. 
Fabyo 
Mənə inanmır yəqin. 
Otavyo və Fabyo gedirlər. 
Onuncu gəliş 
Diana, Marsela, Doroteya, Anarda 
Diana 
Doroteya, sən gəl, dayanma gendə. 
Doroteya 
Nədir, nə əmr edir senyoram mənim? 
Diana 
Qəsrin qapısında, yan-yörəsində 
Hamıdan çox gəzən, söylə, kimdi, kim? 
Doroteya 
Markiz Rikardodur çox vaxt gördüyüm, 
Qraf Parisi də görürəm hərdən. 
Diana 


Düz danış, sən özün yaxşı bilirsən, 
Məndə nə rəhm olur, nə də tərəhhüm 
Acığım tutanda, qəzəblənəndə. 

Doroteya 

Sizi aldatmağın nə mənası var! 
Diana 

Kimlə söhbət edib danışır onlar? 
Doroteya 


Əlimi-qolumu salıb kəməndə, 
Oda atsanız da, budur lap düzü: 
Adını çəkdiyim gəncləri hər vaxt 
Sizinlə danışan görmüşəm ancaq. 
Onlar danışdırmır bizdən heç kəsi. 


Diana 


Məktub gəldiyini, paj gəldiyini 
Görmürsənmi? 


Doroteya 
Heç vaxt. 
Diana 
Çəkil bir yana. 
Marsela (yavaş səslə Anardaya). 
Elə bil, məhkəmə qurub Diana. 
Anarda 
Belə bərkə çəkməz məhkəmə səni. 
Diana 
Anarda, sən danışl 
Anarda 
Nəyi, senyora? 
Diana 
Kim idi bu saat burdakı kişi? 
Anarda 
Nə kişi? 


Diana 


Bu zaldan sivişən? Əşşi, 

Əla tanıyıram mən sizi, əla. 

Mənə baxsın deyə həmin o şəxsi 
Kim buraxıb bura? Kimdir o xain? 


Anarda 


Diana 


Bu, ağlına gəlməz, xanım, heç kimin. 
Bu qədər ədəbsiz bilməyin bizi. 

Sizə baxsın deyə, sizdən xəbərsiz 
Başqa bir kişini evə gətirmək?— 
Xanımı incidib, işgəncə vermək? 
Yox, bu xəyanətə əl atmarıq biz. 
Bütün bu şübhələr hədərdir, hədər. 


Gəl gedək dayanaq bir az o yanda. 
Belə düşünməyə haqqım var, onda: 
Əgər doğrudursa dediyin sözlər, 
Bəlkə, həmin adam, xidmətçilərdən 
Birilə görüşə gəlmişdir bura? 


Anarda 


Diana 


Rahat yatasınız deyə, senyora, 

Açıb həqiqəti deyəcəyəm mən. 
Hərçəndi, Marsela dostumdur mənim. 
Düzünü söyləmək borcumdur mənim — 
Madam ki, narahat edir sizi bu, 

Açıb deməliyəm lap doğrusunu. 
Marsela bu evdə sevir kimisə, 

Gənc də Marselanın olub vurğunu, 
Amma ki, bilmirəm kim olduğunu. 


Oxu atıb, yayı gizlətmək nədir? 
Başladın — axıra çatdır sözünü. 


Anarda 


Bilmək istəsəniz əgər düzünü, 
Başqasının sirri qəlbi göynədir, 

O gələn adamın Marsela üçün 
Gəldiyini bilmək bəs eləmirsə, 
Bunu da bildirə bilərəm sizə: 
Hələ əvvəlidir gizli görüşün. 
Ancaq söhbət edir, hələlik, onlar. 
Gedin rahat yatın. 

Diana 


Xidmətçilərdən 

Sizdən alçağını görməmişəm mən. 

Haqqımda min söz də gəzsə, yeri var. 

Cavan dul qadının haqqında nələr, 

Nələr danışırlar! Utanın barı! 

Əgər qraf ərim olsaydı diri... 
Anarda 


Narahat olmayın, xanım, bu qədər. 
Çünki Marselanın görüşdüyü şəxs 
Kənar adam deyil, özgəsi deyil, 
Bu evin sirrini verəsi deyil. 

Siz heç özünüzü üzməyin əbəs. 


Diana 

Adi xidmətçidir yoxsa o, burda? 
Anarda 

Bəli, xanım. 
Diana 

Kimdir? 
Anarda 

Teodorodur. 
Diana 

Mənim katibimmi? 
Anarda 


Senyora, odur. 
Toxtada bildimmi sizi? 

Diana 


Anarda, 
Çəkil kənarda dur. 


Anarda 


Amma, ay xanım, 
Marselaya qarşı sərt olmayın çox. 


Diana (kənara). 


Bilincə, mənimçün gəlməyibdir o, 
Toxtadı ürəyim, keçdi həyəcanım. 
Marselal 


Marsela 

Buyurun. 
Diana 

Yaxşı fikir ver. 


Marsela 


Buyurun, senyora. 
(Kənara.) 


Ürəyim əsir. 


Diana 
Mən öz şərəfimi, mən öz sirrimi 
Sənəmi etibar etmişəm? Danışl 
Marsela 
Məndən nə deyiblər sizə, senyora? 
Özünüz çox yaxşı bilirsiniz ki, 
Sizə hər cəhətdən sədaqətliyəm. 
Diana 
Sən hara — sədaqət, etibar haral 
Marsela 


Haçan yol vermişəm bir xəyanətə? 

Diana 
Xəyanət deyilmi, mənim evimdə 
Birilə görüşüb gizli danışmaq? 
Marsela 


Mən haçan rast gəlsəm Teodoroya, 
Qəşəng sözlər deyir, düz iki düfün. 


Diana 
İki düfün dedin? — Heç pis deyil bu. 
Madam ki, düfünlə satırlar sözü, 
Demək bərəkətli olacaqdır 11. 
Marsela 
Bir sözlə, o, adət eləyib buna, 
Gələndə, gedəndə qəlbindəkini 
Etibar eləyir dodaqlarına. 
Diana 
Etibar eləyir dodaqlarına? — 
Əcəb ifadədirl Bəs nə deyir o? 
Marsela 
Nə deyir? Yadımda qalmır doğrusu. 
Diana 
Yada sal, 
Marsela 


Gah deyir: “Mən bu gözlərin 
Dərdindən ölürəm, Marsela, inanl”. 
Gah deyir: “Səndədir bəxtiyarlığıml”. 
Gah deyir: “Bu gecə qalmışam oyaq, 
Eşqin sayıqladıb məni sübhədəkl”. 
Bir gün saçlarımdan bir tel istədi — 
Eşqimi qəlbinə bağlamaq üçün, 
Coşqun xəyalını cilovlamaqçün... 
Nəyi maraqlıdır bu boş sözlərin, 
Xanım, sizin üçün? 

Diana 


Hər halda səni 
Əyləndirir, ya yox? 


Marsela 


Darıxdırmayır. 

Çünki Teodoro öz qarşısına 

Birgə həyat qurmaq, evlənmək kimi 
Namuslu, müqəddəs bir məqsəd qoyub. 


Diana 


Çox gözəl, sevgidə bundan müqəddəs, 
Bundan gözəl niyyət ola da bilməz. 
Mənim də bu işdə köməyim dəyər. 


Marsela 


Ən xoşbəxt bilərəm onda özümü. 
Senyora, madam ki, hirslənəndə də 
Bu qədər mehriban, bunca rəhmdil, 
Bu qədər xeyirxah olursunuz siz, 
Gərək düzü nədir, etiraf edim. 
Teodoro üçün mən lap dəliyəm. 
Onun kimi həssas və bacarıqlı, 
Ağıllı, bilici cavan oğlanın 

Yoxdur bərabəri bizim şəhərdə. 


Diana 


Onun hünərinin mən özüm hər gün 
Şahidi oluram. 


Marsela 


Tək yazısilə 

Hiss etmək çətindir istedadını. 
Onun sizin üçün tərtib etdiyi 
Nöqsansız yazısı hələ bir yana, 
Məhəbbət haqqında şirin söhbəti 
Başqa nəşə verir, xanım, insana. 

Diana 


İzdivac gününüz gəlib çatanda 
Sizin toyunuza əngəl törətmək 
Fikrində deyiləm, inan, Marsela, 
Ancaq irzimi də gözləyəm gərək, 
Gərək ad-sanım da tapdalanmasın, 
Axı adlı-sanlı nəsildənəm mən, 
Belə bir adamın evində sizin 
Görüşməniz deyil heç də ədəbdən. 


(Öz-özünə.) 
Qəlbimi boşaltmaq istəyirəm mən. 
(Yenə bərkdən.) 


Madam ki, halıdır hamı bu işdən, 
Elə görüşün ki, siz bundan belə, 
Söz-sovu ağıza-dilə düşməsin. 
Sizə söz verirəm, vaxtı çatanda, 
Mən də köməyimi əsirgəmərəm. 
Axı özgə deyil Teodoro da, 

O, burda böyüyüb kiçik yaşından. 
Sən də ki, Marsela, özün bilirsən, 
Bilirsən nə qədər bağlıyam sənə, 
Bizim aramızda qohumluq da var. 


Marsela 


Sizin qulunuzam, xanım, hər zaman. 


Diana 

Yaxşı, get. 
Marsela 

Öpürəm ayağınızdan. 
Diana 


Hamı gedə bilər. 
Anarda (yavaş səslə Marselaya). 
Necə qurtardı? 

Marsela 

Hirsləndi, axırı xeyrimə oldu. 
Doroteya 

Deməli, senyora bildi sirrini? 
Marsela 

Bildi ki, təmizdir, safdır eşqimiz. 


Marsela, Doroteya və Anarda qrafinyanın 
qarşısında üç dəfə reverans edərək gedirlər. 


On birinci gəliş 
Diana yalqız. 


Diana 


Etmişəm diqqət ona bəzən özüm istəmədən, 
Teodoro həm itifəhmdir, həm cazibədar. 
Olmuş olsaydı, əgər nəsli əsilzadə, kübar, 
Şübhəsiz, başqa nəzərlərlə baxardım ona mən. 


Eşqdən güclü nə vardır bu təbiətdə, deyin? 
Lakin əslim-nəsibim qat-qat əzizdir ondan. 
Bu nəsil fərqi, bu ad-san mənə vermir imkan, 
Səsinə səs verəm eşqin — o füsunkar diləyin. 


Bürüyüb, qəlbimi amma ki, həsəd adlı bir hiss, 
Özgənin ağ gününə asan imiş şirnikmək. 
İki qat şirnikib, əslində bu sevdayə ürək. 


Dəyişəydi — deyirəm — kaş ki, bizim taleyimiz, 
Mən olan mərtəbəyə qalxa biləydi, ya da mən — 
Enməyə qadir olaydım o olan pilləyəcən. 


Gedir. 

On ikinci gəliş 
Teodoro, Tristan. 


Teodoro 


Bu gecə gözümü yummamışam mən. 


Tristan 
Burda təəccüblü bir şeymi vardır? 
İşiniz yəqin ki, şuluqlaşardı, 
Bizi tanısaydı senyora birdən. 
Sizə demədimmi, o yatanacan 
Gözləyin, sözümə baxmadınız ki... 
Teodoro 
Çalışır hədəfi tez vura sevgi. 
Tristan 
Amma atırsınız nişan almadan. 
Teodoro 
Hədəfə tez dəyir arif atan ox. 
Tristan 
Ariflər tez seçir yaxşı-yamanı, 
Tezcə fərqləndirir ağdan qaranı. 
Teodoro 
Yoxsa tanınmışam? 
Tristan 
Həm bəli, həm yox. 
Əsaslı bir dəlil yoxsa da ancaq, 
Şübhə altdasınız. 
Teodoro 


Elə ki, Fabyo 
Bizim dalımızca düşəsi oldu. 
Az qaldı qılıncı köksünə sancam. 

Tristan 

Vaxtında keçirtdim fənəri mən də, 

Şlyapam hədəfi düz nişan aldı, 

Fənərin işığı söndü, qaraldı, 
Teodoro 

Fabyo dərhal çaşıb, qaldı yerində, 

O bircə addım da atsaydı, hökmən 

Ruhu uçacaqdı bədəndən göyə. 
Tristan 

Mən isə qışqırdım tez gözətçiyə: 

“Gələnlər özgədir, yaddır — deyərsən”. 

O isə qışqırdı: “Sus, yalançı, susl”, 

Alıb şlyapamı atdım fənərə. 
Teodoro 

Məni günü bu gün gömərlər gora. 
Tristan 

Aşiqin bir günü varmı qorxusuz? 

Sizi izləsə də dərdlər-bəlalar, 

Qırmızılıq yağır yanağınızdan. 
Teodoro 

De görüm, neyləyim indi, Tristan? 

Neyləyim ki, başım salamat qala? 
Tristan 


Sevgiyə tez xitam verilsin gərək. 
Bilirsiniz, xanım məğrurdur yaman, 
Bir xəbər tutdumu bu əhvalatdan, 
Çatmaz dadınıza nə fənd, nə kələk. 
Onda baş götürüb getməlisiniz. 


Teodoro 

Verdiyin məsləhət sərtdir, Tristan. 
Tristan 

Siz mənim özümdən götürün ibrət, 


Görün yaddan çıxır, çıxmır eşqinizl 

Teodoro 


Boş sözdür, yadımdan çıxmaz o heç vaxt. 


Tristan 


Hər iş ustalıqla düşür səmtinə. 

Əgər Marselanın məhəbbətinə 
Qəlbən istəsəniz bir nöqtə qoymaq, 
Biryolluq daşını atmaq gərəkdir. 
Qəti olmalıdır həm də bu qərar, 
Demək lazımdır ki, boş-boş xəyallar 
Başdan çıxmadıqda qəlbi məhv edir. 
Yadda saxlamalı bunu da əlbət, 
Tamam sönməyibsə ümid ulduzu, 
Zəiflik sarsıdar sizi, doğrusu. 

Yenə də qayıdar keçmiş məhəbbət. 
Bir deyin, nə üçün kişiyəm, — deyən, 
Qadını unudub ata bilməsin?— 
Çünki ümid onu eləyib əsir, 

Odur ürəyini gəmirib yeyən. 

Gərək öz-özünə söz versin insan: 
Sevdiyi barədə düşünməyəcək. 

Bu yolla ömrünün axıranadək 

Silə o qadını xatıratından. 

Gəlin yadımıza saatı salaq: 

Zəncir açıldımı milindən tamam, 
Əqrəblər dayanıb durur — vəssalam. 
Ürəyin işi də belədir ancaq: 

Elə ki, ümiddən insan əl üzər, 

Ürək sakit olar, çırpınmaz artıq. 


Teodoro 


Xatırat verirmi bizə rahatlıq? 

Hər an bir fənd ilə həmin hiyləgər 
Hissi-düşüncəni yerindən edir. 
Keçmişə qaytarır bizi durmadan. 


Tristan 


“Xəyalat yırtıcı heyvandır, heyvan, 
Pəncəsindən çətin qurtarır şüur”. 

Teodoro 


Tristan 


Teodoro 


Bu qiymətli sözlər, bu dürr kəlamlar, 
İspan şairinin çıxıb dilindən. 

Xilas olmaq üçün bu dərd əlindən 
Qəlbə təsir üçün yaxşı üsul var. 


Necə? 


Qadındakı kəm-kəsirləri: 

Ürək bulandıran nə varsa onda, 
Canlandırmaq gərək göz qabağında. 
Bəzənib-düzənib, geyinib qəşəng, 
Şux və mütənasib nazlı bir sona 
Dikdaban üstündə çıxsa eyvana, 
Qəlbin eşq oduna düşməsin gərək. 
Sizi tovlamaqçün bunlar oyundur. 
Paltardır süs verən qadına, paltar. 
Görün nə düz deyib müdrik adamlar: 
“Gözəllik ondursa, doqquzu dondurl”. 
Bəli, yanlış yoldan geri dönməyə 
Meyliniz vardırsa — sevdiyinizi 
Təsəvvür eləyin yataq xəstəsi, 
Aparılır guya xəstəxanayə. 
Təsəvvür etməyin onu heç zaman 
Qırçınlı paltarda, gözəl və göyçək. 
Nöqsanlı cəhəti fikrə gətirmək 
Dərmandır, ən güclü və yaxşı dərman. 
Axı xoşagəlməz bir şeyi insan 
Yadına salanda, az qala bir ay, 
İştahası küsür: hər şeyi əzvay, 

Ürək bulandıran zənn edir hər an. 
Çalışın, saatda on kərə azı, 

Yad edin ondakı çatmazlıqları. 

Onda qəlbinizdən silinər ağrı, 

Çıxar başınızdan eşqin havası. 


Hardan gəlib çıxıb, bu nadan həkiml 
Bu ki dərman deyil, ağıdır, ağı. 

Tristan 


Belə bir həkimin hazırladığı 
Bundan yaxşı dərman olmayacaq kil 
Kəndli-kündlüyə ver bu məsləhəti. 
Ya atabaxansan sən, ya şarlatan. 
Qandığın şey yoxmuş sənin, Tristan. 
Ucadır qadının, məncə, qiyməti. 
Qadın şəffaflıqda büllurla birdir, 
Onlar şüşədirlər gözümdə hər an. 


Şüşədir, özü də davamsızından. 

Acı təcrübəmiz bunu göstərir. 

Elə ki, çətinlik çəkdiniz yenə, 
Hazıram mən sizə kömək göstərəm. 
Təklif elədiyim bayaqkı məlhəm 

Bu işdə çox kömək etmişdir mənə. 
Vallah, özüm ölüm, günün birində 
Uydum bu üz-gözlə mən bir qadına — 
Bəzəkli bir yalan dağarcığına. 

Olardı ya qırx beş, ya əllisində. 

Hər eybi bir yana, bir qarnı vardı, 
Elə bir qarın ki, içində, şəksiz, 
Arxiv yerləşərdi, inanın ki, siz, 
Üstəlik əlavə yer də qalardı. 

O qarın Troya döyüşündəki 

Nəhəng taxta atı xatırladardı, 

İçinə yüz yunan rahat sığardı. 

Yəqin ki, sizdə də var bu məlumat: 
Bir kənddə çox nəhəng qoz ağacı var, 
Ustayla arvadı, bir də uşaqlar 

Onun oyuğunda yaşayır rahat, 
Yerləşir toxucu dəzgahları da. 
Dediyim qadının iri qarnına 
Yerləşər belə bir emalatxana, 

Ailə üçün də yer qalar hətta. 

Günlər gəlib keçdi, gəlib çatdı vaxt, 
Dedim, qoy unudum mən bu arvadı. 
Nə çarə düşündüm, mümkün olmadı. 

Gözümdə bir şəkil aldı hər saat. 

Gah kövrək mərmərə, gah qara döndü. 
Gah nərgizə döndü, gah oldu zanbaq. 
Altdan geyindiyi yekə darbalaq 
Gözümə tül, ipək şəltə göründü. 
Axır naxoşlayıb düşdüm yatağa, 
Amma ki, qoymadım məni dərd basa. 
Ona oxşar olan nə var, nə varsa, 
Başladım birbəbir yada salmağa: 
Dəllal arvadların gəzdirdikləri 
İrisəbətləri, yun çuvalları, 

Zorba sandıqları, boz xaralları, 

Yekə farmaşları, iri yükləri... 

Eşqə əmr elədim: yoxa çıx, yoxal — 
Nifrətlə çevrildi o da bir anda. 
Unuduldu tamam piyli qarın da, 
Öz-özümə dedim: şükür Allahal 

O piy dağarcığı, o zorbaqarın 

Yağın hər qatında, inanın ki, siz, 
Həvəngdəstəyinin dördünü şəksiz 
Gizlədə bilərdi, sakit, arxayın. 


Tamam eyibsizdir, axı, Marsela. 
Mən onda nə eyib, nə nöqsan tutum? 
Necə atım onu, necə unudum? 


Yaxşı, qoy başınız çəksin min bəla. 
Sözünüz üstündə möhkəm dayanın. 


Axı nəyi pisdir o qızın, nəyi? 


Yaxşı, bu eşq ilə külə dönməyi 
Lütfündən xoş bilin qrafinyanın. 

Diana 


Teodoro 


Diana 


Teodoro 


On üçüncü gəliş 


Əvvləkilər və Diana. 


Siz buradasınızmış, Teodoro? 


Ahl 


Sizləyəml 


Eşidir qulunuz sizi. 


Tristan (kənara). 


Diana 


Verəcək hökmünü - hər ikimizi 
Qovacaq saraydan, mütləq qovacaq. 


Gedir. 


On dördüncü gəliş 


Teodoro və Diana. 


Məndən xahiş edib yaxın rəfiqəm, 
Onun əvəzindən bir məktub yazım. 
Deyir: nə gizlədim, qorxuram özüm 
İşin öhdəsindən gələ bilməyəm. 
Mənimsə məhəbbət məsələsindən 
Başım çıxan deyil, düz sözümdü bu, 
Amma bilirəm ki, həmin məktubu 
Yaxşı yazarsınız, yəqin ki, məndən. 
Alın, yazdığımı oxuyun. 

Teodoro 
Düzü, 
Sizin qələminiz tərtib edibsə, 
Girişə bilmərəm onunla bəhsə. 
Oxumağa belə yoxdur heç lüzum. 
Necə var, elə də göndərin onu. 


Diana 
Oxuyun. 
Teodoro 
Baş üstə. Təhlil deyil, mən 
İstərəm öyrənəm qələminizdən 
Sevgi məktubunun xoş üslubunu. 
Axı sevməmişəm heç vaxt, heç zaman. 
Diana 
Heç zaman? 
Teodoro 
Cürətim çatmayıb, düzü. 
Çulğayıb canımı qorxu-hürküsü. 
Çünki utancağam, ürkəyəm yaman. 
Diana 
Sizsiniz utancaq, sizsiniz ürkək?! 
Gəzinti zamanı bununçünmü siz 
Örtüb başınıza plaşı bərk-bərk, 
Qaranlıq yerlərə çəkilirsiniz? 
Teodoro 
Mənmi? Plaşlamı? Nə zaman? Necə? 
Diana 
Bəli, o görkəmdə bu gecə sizi 
Burda qarşılayıb ev gözətçisi, 
Və dərhal tanıyıb. 
Teodoro 


Biz dünən gecə 
Zarafat edirdik — Tristan və mən 

Fabyonu cırnadıb cinləndirirdik, 
Neçə şəklə düşüb, dona girirdik. 


Diana 
Oxuyunl 
Teodoro 


Görünür, kimsə həsəddən 
Gözünüzdən salmaq istəyir məni. 


Diana 


Yaxud da qısqanır sizə bir nəfər. 
Oxuyunl 


Teodoro 


Oxuyum. Göz görmək istər 
Parlaq dühanızın möcüzəsini. 


(Oxuyur.) 


Sevmək olar sevdiyini görüb özgənin, 
Sevməmişdən qısqanmaq da olarmış hətta. 
Oyunları çoxsa da eşq ilahəsinin, 

Belə oyun, belə hoqqa görməyib o da. 
Mənim eşqim doğulubdur qısqanmağımdan. 
Dərdləyirəm, çünki fələk qaddardı, qəddar: 
Mən daha çox cazibədar, gözəlkən ondan, 
Məni qoyub, fələk onu etmiş bəxtiyar. 
Şübhələrlə, qorxularla gün sürürəm mən, 
Sevməmişdən qısqanıram, halbuki sevmək, 
Sevgisinə cavab almaq istəyir ürək. 

Nə qorunur könül, nə də keçir sevgidən, 
Həm susuram, həm duysunlar — deyirəm — məni, 
Məndən başqa duyan yoxdur qəlbim deyəni. 


Diana 
Necə baxırsınız məktuba? 
Teodoro 


Xanım, 
Əgər həqiqətsə bu deyilənlər, 


Ca 57 (== ) 


Diana 


Bundan yaxşı yazmaq olmaz məktubu. 
İnana bilmirəm mən buna ancaq, 

Heç kəsdən heç zaman eşitməmişəm 
Ki, sevgi qısqanclıq hissindən doğa. 
Əksinə, qısqanclıq doğur sevgidən. 


Məncə, əvvəllər də, dediyim xanım 
Rəğbət bəsləyirmiş dediyi gəncə. 
Məhəbbət deyilmiş ancaq bu rəğbət. 
Xəbər tutar-tutmaz həmin cavanın 
Başqa bir qadınla sevişməsindən, 
Qısqanmış, könlündə alovlanmış eşq. 
Bu olar, ya olmaz? 


Teodoro 


Diana 


Olar, əlbəttə. 

Amma qısqanmağın oyanması da 
Sevməyin zəruri nəticəsidir. 

Bu – sevgi hissidir! Axı nəticə 
Səbəbi yarada bilməz, əksinə, 
Səbəb nəticəni yaradar ancaq. 


Bilmirəm, bildiyim budur ki, yalnız, 
Dediyim o xanım həmin cavanın 
Məmnunmuş hər günkü görüşlərindən. 
Lakin o adamın bir başqasına 
Səmimi eşqini hiss edər-etməz, 
Dərhal qızğın bir eşq, coşqun ehtiras 
Yüksək ad-sanının kəsib yolunu. 

Bu coşqun ehtiras həmin xanımın 
Qəlbində kök atmış nəcib hissləri, 
Nəcib fikirləri eləyib alt-üst. 
Halbuki xanımı bu nəcib hisslər, 
Nəcib fikirlərdi yaşadan yalnız. 


Teodoro 


Çox gözəl yazılıb, düzü, bu işdə 
Sizinlə yarışa girə bilmərəm. 

Diana 
Bir təcrübə edin. 
Teodoro 


Yox, bacarmaram. 


Diana 

Hər halda mən rica edirəm, yazın. 
Teodoro 

Aciz olduğumu, yəqin, bu yolla 

Meydana çıxartmaq istəyirsiniz. 
Diana 

Gözləyirəm, gedin, tez yazın ancaq. 
Teodoro 

Gedirəm. 

Gedir. 

Diana 

Tristan, bura gəl görüm. 

On beşinci gəliş 
Diana və Tristan. 

Tristan 


Sizi eşitməyə hazıram, xanım. 
Düzdür, utandırır məni şalvarım. 
Mənim ağam olan katibinizin 

Əli aşağıdır indi xeyli var. 

Yaman bir şey varsa, o da ağanın 
Lakeyi pis kökdə saxlamasıdır. 
Lakey — ağa üçün şamdır, güzgüdür, 
Paltardır — əyninə geydiyi paltar. 
Bunları heç zaman unutmaq olmaz. 

Diana 


Bir müdrik deyibdir: yuxarı başda 
Əyləşən ağaya nərdivanıq biz, 
Onun hüzuruna qalxan adamlar 
Bizim üstümüzdən keçməlidirlər. 
Görünür, ağamın əli gətirmir. 


O, qumar oynayır? 


Tristan 


Diana 


Kaş bacaraydı. 

Çünki qumarbazlar bu gün birindən, 
Sabah o birindən alır haqqını. 

Belə deyirlər ki, keçmişdə çarlar 
Bir peşə, bir sənət öyrənirdi ki, 
Döyüş meydanında, ya fırtınada 
Əlindən çıxarsa hökmranlığı, 

Barı o peşəylə dolana bilsin. 
Xoşbəxt — kart çəkməyi körpə yaşından 
Öyrənən adamdır. Puldan-paradan 
Elə ki, büsbütün əlin üzüldü, 
Gündəlik ruzini qazanmaq üçün 
Qəşəng bir sənətdir, bir peşədir bu. 
Görürsən, tanınmış bir adlı rəssam, 
Səfərbər edərək öz dühasını 

Ən gözəl bir şəkil qoyur meydana. 
Nadan nəzər salıb həmin şəkilə, 
Deyir: dəyməz o heç üç eskudoya. 
Lakin qumarbazın əli gətirsə, 

“Ver gəlsinl” — deyərək “banka” getməsi 
Onu varlandırır bir an içində. 
Yığılan pulları götürür tamam. 


Demək, o oynamır. 


Tristan 


Qorxaqdır yaman. 

Diana 
Görünür, bunların əvəzində o 
Eşqbazlıq edir. 
Tristan 
Teodoro — eşq? 
Bu mümkün şey deyil, axı, o, buzdur. 
Diana 
Hər halda cavandır, gözəgəlimlidir. 
Yarlı-yaraşıqlı, həm də subaydır. 
Belə bir adamın hər şeyə laqeyd 
Bir gözlə baxması mümkün deyildir. 
Tristan 


Mənə tapşırılan otdur, ələfdir, 
Sevgi məktubları daşımıram mən. 
Sizin yanınızda olur bütün gün, 
Eşqə sərf etməyə vaxt hanı onda? 


Diana 
Bəs axşamlar necə? Gəzməyə çıxmır? 
Tristan 


Mən onun yanında olmuram, düzü. 
Ayağım burxulub. 


Diana 
Nə danışırsan? 
Tristan 


Bilmək istəsəniz, ərləri qısqanc 
Olan arvadların günündəyəm mən. 
Qısqanclıq üzündən belələrini 
Ərləri çox döyür, onların hər vaxt 
Gözlərinin altı göyərmiş olur. 
Mənsə pilləkəndə şil-küt olmuşam. 


Diana 


Yıxıldın? 

Tristan 


Özü də əməlli-başlı. 
Saydı pillələri qabırğalarım. 


Diana 


Tristan, de görüm, bu necə işdir, 
De görüm, nə təhər oldu ki, birdən, 
Atdın şlyapanı fənərin üstə? 


Tristan (kənara). 


Ah, lənət şeytanal Bunun hər şeydən 
Xəbəri varmış ki... 


Diana 
Niyə susursan? 
Tristan 


Yadıma salmağa çalışıram... hə... 
Bəli... Şeydir... Zaddır... 
yıxıldım... düzü, 

Gecə yarasalar dolmuşdu bura. 
Otağın içində fırlanırdılar. 

Onları qovurdum şlyapamla mən. 
Fənərin yanında uçurdu biri, 
Mən ona atırdım, şlyapa getdi 
Düz fənərə dəydi: elə bu zaman 
Ayağım sürüşdü: üzü aşağı 
Bir-bir yumalandım pillələr üstdən. 


Diana 


Yaxşıca uydurdun bu yalanları. 
Amma bax, bunu da çıxarma yaddan: 
Tükünü yolmaqçın bəzilərinin, 
Yarasa qanını yaxşı vasitə 
Adlandırmış idi keçmiş adamlar. 
Yarasa tutdurub qanını almaq 

Bil ki, mənimçün də deyildir çətin. 
Onda, yaxşı bil ki, mənim əzizim, 
Canını qoymağa yer gəzəcəksən. 

Tristan (kənara). 


And olsun Allaha, korlandı işlər. 
Çox zaman işığa can atırıq biz, 
Qaranlıq zindana düşürük amma. 


Diana (kənara). 


Hər halda mən yaman həyəcanlıyam. 


On altıncı gəliş 
Əvvəlkilər və Fabyo. 


Fabyo 
Təşrif gətiribdir markiz Rikardol 
Diana 


Tez qabağa çəkin kresloları. 


Fabyo və Tristan gedirlər. 


On yeddinci gəliş 
Diana, markiz Rikardo və Selyo. 


Rikardo 


Ən böyük bir arzuya çatmaq üçün can atan, 
Narahat insanların qəlbində məskən tutan 
Həyəcanlar, əzablar qoynuna almış məni, 
Yanınıza məhəbbət gətirib gəlmiş məni. 
Mən yenə də gəlmişəm: niyyətimi, bəlkə də, 
Rəqib puç adlandırır, gülür bu dəqiqədə. 
Xəyalat aləmində ömr edir onun özü, 
Qüruru sevgisindən daha artıqdır, düzü. 

O qədər gözəlsiniz, nəzərə çarpır ki, siz, 
Sağlamlıq cəhətindən gileyli deyilsiniz. 
Təcrübə göstərir ki, qadınların hər zaman 
Ayrı deyildir hüsnü bədən sağlamlığından. 

Gözlərə işıq verir sizdəki bu təravət. 

Dərk etməyə bunları nadanda yox ləyaqət. 
Hanı elə düşüncə, elə fərasət onda, 

Sizin səhhətinizdən xəbər tuta bir anda. 

Sizin üz-gözünüzdən, sizin hər cizginizdən 
Çox sağlam olmanızı müəyyən etmişəm mən. 
Rica edirəm, deyin, əziz senyora, siz də, 
Mən necə? Sağlamamnı sizin nəzərinizdə? 


Diana 


Senyor markiz, bir daha nümayiş etdirdiniz 
Ki, ən zərif, ən incə bir zövqə maliksiniz. 
Amma, özünüz deyin, sağlamlıqdan bu qədər 
Tərifli cümlələrlə bəhs etmək nəyə dəyər? 
Sizin səhhətinizə gəldikdəsə, əfv edin, 

Ona qiymət verməyə yox mənim vəkalətim. 


Rikardo 


Mən eşqdə möhkəməm, yaxşı bilirsiniz siz. 
Ürəyimin başında ucalıb heykəliniz. 
Çoxdan razıdır sizin ailəniz, əzizim, 
Birləşsin həmişəlik talelərimiz bizim. 

Sizin cavabınızdır qoyan bizi intizar: 

Ya məni məyus edər o cavab, ya bəxtiyar. 
Mənə sonsuz gəlirlə şərəf-şan qazandıran 
Bu varım, bu dövlətim yüz qat olsaydı bu an. 
Torpağımın bir ucu kölgə görməz körfəzə, 
Bir ucu al şəfəqli gün batana yetərsə, 
Olsaydı bol qızılım — insanların tanrısı, 
Mənimçün parlasaydı göylərin mirvarısı, 
Sularda gen şırımlar aça-aça daşınan 
Şərqin küllü sərvəti mənim olsaydı, bu an, 
Hamısını atardım ayağınız altına. 

Şübhə ilə baxmayın sözlərimə, Diana, 
İlham alıb, ruhlanıb ilahi hüsnünüzdən, 
Zülmətlərin içindən salardım yolumu mən 
Nə tufan, nə borandan vahiməyə düşərdim, 
Dənizləri, düzləri tapdalayıb keçərdim, 
Çatardım şimaldakı yalçın qayalıqlara, 

Bir insanın ayağı dəyməyib hələ ora. 

Diana 


Hörmətim vardır mənim sizdəki nəcabətə, 
İnanıram ürəkdən o səmimi niyyətə. 
Fikrimiz arasında, bəlkə də, var yaxınlıq, 
Qraf nə deyər buna? — fikirləşin bir anlıq. 


Rikardo 


Ona bircə cəhətdən üstünlük verirəm mən. 
Hər cür fırıldaq, kələk gələr onun əlindən. 
Ümidvaram, hiyləsi baş tutmaz o məlunun, 
Arzusunu gözündə qoyarsınız siz onun. 


On səkkizinci gəliş 
Əvvəlkilər və Teodoro. 


Teodoro 
Məktub hazırdır, baxın. 
Rikardo 


Yoxsa məşğulsunuz? Mən 
Kimsənin bir anını almamışam əlindən. 


Diana 

Vaxtımız var. Romaya məktub yazıram bu gün. 
Rikardo 

Poçt günü çox oturmaq deyil əslində düzgün. 
Diana 

Siz çox sevimlisiniz. 
Rikardo 

Kaş siz deyən olaydım. 


(Selyoya yavaş səslə.) 
Selyo, sən nə deyirsən? 

Selyo 
Əvvəl-axır bu qadın 
Sizdəki bu alovlu eşqə qiymət verəcək, 
Arzunuza çatdırıb, vüsala yetirəcək. 


Markiz Rikardo və Selyo gedirlər. 


On doqquzuncu gəliş 


Diana və Teodoro. 


Diana 
Yazdınızmı? 
Teodoro 


Bəli, pis çıxıb ancaq. 
Oxuyan hiss edir pis olduğunu. 
Axı sifarişlə yazmışam bunu. 


Diana 
Göstərinl 
Teodoro 
Buyurun. 
Diana 


İndi oxuyaq. 
(Oxuyur.) 


“Başqasını təqlid edib eşqə düşən kəs 
Həsədindən odlanaraq şölələr çəkər. 
Xoşbəxt ola bilməyənin gözü götürməz 
Özgələrin xoş gününü, olar dərdəcər. 


Sevgilini qəsb etmişsə amma rəqibən, 
Oz eşqini gizlətməyə acizdir ürək. 
Sevgi hissi axın edər dodağa qəlbdən, 

Damarlardan üzə vuran qırmızı qantək. 
Yüksəkliyi təhqir edər deyə gədalıq, 

Mən susaraq dayanmışam, səssiz-səmirsiz. 
“Öz həddini keçmə!” deyir qəlbimdə bir hiss. 


Mən onsuz da həddən artıq danışdım açıq. 
Göz yummağım məsləhətdir bu xoşbəxtliyə, 
Yoxsa məni qınayarlar, azıbdır, deyə”. 
Hamını kölgədə qoyarsınız siz. 


Teodoro 

Lağmı edirsiniz? 
Diana 

Budur doğrusu. 
Teodoro 

Düzünü söyləyin. 
Diana 


Düz sözümdü bu. 
Siz məktub yazmaqda üstün gəldiniz. 


Teodoro 


Əgər belədirsə, bu daha yaman, 

Bu gündən arxayın yatammaram mən. 
Nökər əvvəl-axır qovular evdən — 
Bir işdə üstünsə öz ağasından. 

Bir kral buyurub öz əyanına: 
“Qayğım başdan aşıb, halım düzəlmir. 
Bir məktub yazmışam, xoşuma gəlmir. 
Başqasını yazın, gətirin mənə. 

Hansı yaxşı olar, yollaram onu”. 
Əyan çox əlləşib, çox yazıb-pozub, 
Nəhayət, bədbəxtin yazdığı məktub 
Kölgədə buraxıb kralmkını, 

Məktub razı salıb o hökmdarı. 

Zavallı əyanı götürür fikir. 

Düşüb vahiməyə, xəyala gedir. 

Yollanır saraydan evinə sarı, 

Üz tutub oğluna deyir: tez qaçaq, 
Təhlükə gözlənir, böyük təhlükəl 
Oğlu xahiş edir — atası, bəlkə, 
Bunun səbəbini şərh edib aça. 
Əyan məlul-məlul baxaraq deyir: 
Kral hali oldu, üstünəm ondan... 
Senyora, haqlıdır, yəqin ki, əyan. 
Məndə təkrar olur onun taleyi. 


Diana 


Yox, yox yazdığınız məktubu əgər 
Mükafata layiq biliriksə biz, 

Deməli, yaxşıdır mülahizəniz, 
Deməli, getməyib səyiniz hədər. 

Geri götürmürəm tərifimi mən. 

Bu isə o demək deyil ki, əsla, 
Yazıdan-pozudan edib imtina, 

Qələm tutmayacaq əlim bu gündən. 
Mən bir qadın kimi ölçüb-biçmədən. 
Fikir yürüdürəm, sözün doğrusu. 
Mənim sözümdə də yox deyil qüsur, 
Səhvə də yol verir düşüncə bəzən. 
Bir şey heç xoşuma gəlmədi ancaq: 
“Gədalıq-kübarlıq”, fərqlidir o da. 
Demək istəyirəm mən sizə, amma — 
Yaddan çıxartmayın heç zaman, heç vaxt: 
Sevmək — təhqir etmək deyildir, çünki 
Məhəbbət nə gəda bilir, nə kübar. 
Təhqirə yol verir laqeyd olanlar. 


Teodoro 


Qorxuncdur sevginin yolu əzəldən: 
Gəlin Faetonu biz salaq yada, 
Anaq qanad taxıb uçan İkarı, 
Birini günəşin kəhər atları 

Göydən yerə salıb qərq etdi çayda, 

Yandırıb İkarın qanadını gün, 
Özünü dənizdə qərq etdi nagah. 


Diana 


Günəş qadın olmuş olsaydı hərgah, 
Heç belə etməzdi yəqin. 

Məhəbbət — sonadək inad deməkdir. 
Bir kübar xanımın diqqətini siz 

Qəti olmanızla cəlb edərsiniz. 

Sanma qadın qəlbi daş kimi bərkdir. 
Məktub məndə qalsın, özüm saxlaram. 
Oxumaq istərəm təkrar və təkrar. 


Teodoro 

Axı çoxdur onda cəfəng kəlamlar. 
Diana 

Mən burda onlardan əsər tapmıram. 
Teodoro 


Xanım, siz nə qədər xeyirxahsınızl 
Məndə qalaydı kaş sizin namə də. 


Diana 

Cırmaq məsləhətdir onu, bəlkə də. 
Teodoro 

Cırmaq məsləhətdir? 
Diana 


Əlbəttə, yalnızl 
O qədər də böyük itki deyil bu. 
Daha çox itirir bəzən adamlar. 


Gedir. 


İyirminci gəliş 
Teodoro yalqız. 


Teodoro 


Sanırdım sonsuzdur ondakı vüqar. 
Elə bil gördüyüm yuxudur, yuxu. 
Gör necə cürətlə, gözlənilmədən 
Məni sevdiyini boynuna aldı... 

Yox, bu gülüncdən də gülünc xəyaldır. 
Məsələ başqadır burda, deyəsən. 
Yox, yox, belə sözlər, belə kəlamlar 
Dilindən çıxmayıb bir neçə ildir: 
“Bu elə bir böyük itki deyildir, 

Daha çox itirir bəzən adamlar”. 

Axır ki açıldı, anlaşıldı sirr, 

Kimdir rəfiqəsi, açıldı üstü, 

Sevən o özüdür, budur, dürüstü. 
Burda baş sındırmaq tamam əbəsdir. 
Yox, o ağıllıdır, sevir şöhrəti. 
Verməz ehtiyatı əlindən bir an. 

Belə qəribəlik baş verməz ondan. 
Mən yox, başqasıdır həm də qisməti. 
Durur qulluğunda bütün senyorlar, 
Önündə baş əyir tamam Neapol. 
Mən kiməm - onunçun ən adi bir qul. 
Nə isə arada başqa səbəb var. 
Bəlkə, Marselaya vurulduğumu 
Bilib ələ salmaq istəyir məni? 
Yağdırmaq istəyir acı tənəni? 

Yox, canım, yersizdir bütün bu qorxu. 
Əylənmək istəmiş olsaydı əgər, 
Alışıb yanmazdı yanağı elə. 

Hələ o baxışlar, o ah, o naləl 

Hələ — “Bəzən daha çox itirirlər!” 
Üzü qızarırdı qızılgül kimi, 

Baxırdı ən zərif bir titrəyişlə. 

Baxırdı, ilahi gülümsəyişlə — 

Gözəl gözlərində səhər şəbnəmi. 
Mənə zillənmişdi o şux baxışlar, 

Od tutub yanırdı üzü, az qala. 

Belə bir çəhrayı qırmızılıqla 
Almanın yanağı alışıb yanar. 

Yaxşı, nə qərara gəlim mən indi? 
Necə həll olunsun bəs bu suallar? 
Zarafatdır — desəm, bu lap ağ olar. 
Həqiqətdir — desəm, bu da çətindir. 
Ey xəyal, baş alıb, getmə, dur, əylən. 
Böyüklük mərəzi söylədir səni. 
Yox, yox misilsiz bir gözəldir, məni 
Füsunkar hüsnünə əsir eyləyən. 
Deyirəm, onuntək bir gözəl hələ 
Dünyaya gəlməyib, gəlməyib, əlbət. 


İyirmi birinci gəliş 
Teodor və Marsela. 


Marsela 
Teodoro, təksən? 


Teodoro 


Və belə fürsət, 

Belə gözəl məqam az düşər ələ. 
Mən sənin yolunda, inan, Marsela, 
Ölümlə gələrəm kəllə-kəlləyə. 


Marsela 


Səninlə bir kərə görüşüm deyə, 

Yüz canım olsaydı, edərdim fəda. 
Sübhəcən yummadım gözümü, vallah, 
Elə bil, səhəri gözləyən quşam. 
Hərdən öz-özümə pıçıldamışam... 

Elə ki üfüqlər geydi qızıl don, 

Zülmət yatağından qalxdı Apollon, 
Görüşdüm mən də öz Apollonumla. 
Bir dünən baxaydın burda hay-huyal — 
Birdən senyoranın yuxusu qaçdı, 
Yamanca hirslənib qızışdı, coşdu, 
Tutdu hamımızı sual-sorğuya. 
Fürsət gözləyirmiş dostlarım guya, 
Onların qəlbini yedi paxıllıq, 

Hər nə bilirdilər, dedilər artıq... 
Qulluqda, yəqin ki, sirdaşların var. 
Sirrini onlara etmə etibar. 

Tamam uydurmadır dostluq, yaxınlıq. 
Bildi sevgimizi senyora belə. 
Qəmər Allahıdır, axı, Diana — 
Bir-birini sevən qıza, oğlana 

Odur mane olan öz işığilə. 

İş yaxşı qurtardı, bununla belə, 
Mənim gözlədiyim çıxdı tərsinə. 
Hətta mən dedim ki: “Bir neçə günə 
Toyumuz olacaq, senyora, bizim”. 
Bununla, etiraf etdim, əzizim, 
Sevirəm mən səni dəlicəsinə. 

Mədh etdim səndəki səyi, hünəri. 
Yazı üslubunu, xoş xasiyyəti. 

Artdı senyoranın mənə şəfqəti. 
Yumşaldı qəlbinin incə telləri, 
Bəyənib seçdiyim gələcək əri 
Üstün adlandırdı başqalarından. 

Söz verib dedi ki, yaxında, inan, 
Sizin toyunuzu eləyəm gərək. 
Beləcə, kövrəldi ondakı ürək 

Cavan sevgilinin ahı-zarından. 
Halbuki sanırdım acıqlanacaq, 
Alt-üst eləyəcək evi təməldən. 
Cəza alacağıq həm sən, həm də mən, 
Yerdə qalanlar da cəzalanacaq. 
Xanımın ürəyi genişmiş ancaq, 
Böyükmüş ondakı ağıl, fərasət. 

Çox ölçüb-biçərək o verdi qiymət 
Zəhmətinə sənin, işinə sənin. 
Əslində, ağıllı əsilzadənin 
Xoşbəxtlikdir etsən yanında xidmət. 


Teodoro 


Bizə toy etməyə xanım -— deyirsən — 
Söz verdi? 


Marsela 


Mən ona qohumam axı, 
Yəqin, ona görə gəlir yazığı. 


Teodoro (kənara). 


Demək, məsxərəyə qoyulmuşam mən. 
Niyə duymamışam bunu əzəldən? 
Gör nə gülünc hala salıbdır mənil 
Həqiqət bilmişəm bir əyləncəni. 

Axı, sevə bilməz məni senyora, 

Mən hara, vüqarlı bir laçın haral 

Nə düşüb ovlasın qartal sərçənil 


Marsela 
Orda öz-özünə nə deyinirsən? 
Teodoro 


Burda bir az əvvəl gəldik üz-üzə, 
Olub keçənləri vurmadı üzə. 

Heç söz də açmadı, o, mənim dünən, 
Evə gizli girən oğrular təki, 

Plaşa bürünüb əkilməyimdən. 


Marsela 


Xanım ancaq bunu istəyirdi ki, 
Bizim suçumuzun, günahımızın 
Cəzası kəbindən ağır olmasın, 

Bu idi xanımın ürəyindəki. 

Demək istəyirmiş, yəqin, bununla — 

Eşqə düşübdürsə əgər cavanlar, 
Belə bir cəzaya layiqdir onlar. 


Teodoro 

Əla həll olunub işimiz, əla. 
Marsela 

Sən necə? Razısan? 
Teodoro 

Bəli, Marsela. 
Marsela 

Sübutun, dəlilin? 
Teodoro 


Səni qucmaqdır, 

Budur məhəbbətin ilk əlaməti, 
Sevgi qələminin yazısı-xətti, 

Bir də ki öpüşdür — odlu dodaqdır. 
Başqa sübut, möhür, bil ki, nahaqdır. 


İyirmi ikinci gəliş 


Əvvəlkilər və Diana. 


Diana 
Afərin! Görürəm, düzəlirsinizl 
Bu hal sevindirir ürəkdən məni. 
Görəndə zəhməti hədər getməyib, 
Qəlbən razı qalır, axı mürəbbi. 
Yox, yox, kefinizi pozmayın, lütfən. 
Teodoro 


Xanım, Marsela deyirdim ki, mən, 
Dünən axşamçağı burdan çıxanda, 
Almışdı canımı qara qayğılar. 

Elə zənn edirdim, qulluqçunuzla 
Evlənmək fikrimə bir təhqir kimi, 
Ya dəcəllik kimi baxacaqsınız. 

Az qaldı, qorxudan çatlaya bağrım. 
Eşidib Marsela, dediklərimi, 
Cavabında, sizin xeyli xeyirxah, 
Və nəcib bir mövqe tutduğunuzu 
Mənə xəbər verdi, mənsə, doğrusu, 
Sevincimdən onu bağrıma basdım. 
Məqsədim aldatmaq olsaydı sizi 
Yüz yalan uydura bilərdim, düzü. 
Müdrik adamlara, amma hər zaman 
Həqiqət nədirsə, açıb söyləmək 
Daha qiymətlidir hər cür yalandan. 


Diana 


Xeyr, nankorluqdur tutduğunuz işl 
Bu — mənim evimin, xanimanımın 
Ədəb-ərkanını tapdalamaqdırl 
Yatsam, yuxuma da girməzdi, mənim 
Yumşaq, alicənab xasiyyətimdən 
Sui-istifadə eləyərək siz, 

Belə kobudluğa yol verərsiniz. 

Elə ki məhəbbət ədəbsizliyə 

Gətirib çıxarır, o zaman hər kəs, 
Təqsiri cəzasız buraxa bilməz. 
Marsela bu gündən, bəli, bu gündən, 
Siz kəbin kəsdirib toy edənədək, 
Tənha bir otağa salınsın gərək. 
Xidmətçi qadınlar sizi bir yerdə 
Görsələr nə ismət, nə həya qalar. 
Qızlar Marseladan dərs alıb, ərə 

Bu yolla getməyi üstün tutarlar. 
Doroteyal 


İyirmi üçüncü gəliş 
Əvvəlkilər və Doroteya. 


Doroteya 
Bəlil Nədir əmriniz? 
Diana 


Yataq otağımı aç bu açarla, 
Marselanı salıb, ağzını bağla. 
Mühüm tapşırığın icrası üçün. 
Orda qalmalıdır o bir neçə gün. 


(Marselaya.) 


Elə zəmn etmə ki, acıqlanmışam. 


Doroteya (Marselaya yavaş səslə). 
Əzizim, bu nədir? Söylə. 
Marsela 


Tiranlıq, 

Bir də ki, bəxtimin dönüklüyüdür. 
Heyfini almaqçın Teodoronun, 
Nəzarət altında saxlayır məni. 


Doroteya 


Təlaşa salmasın dustaqlıq səni, 
Gözü götürməzin kilidlərini 
Açar məhəbbətin sehrkar gücü. 


Marsela və Doroteya gedirlər. 


İyirmi dördüncü gəliş 
Teodoro və Diana. 


Diana 
Demək, siz evlənmək istəyirsiniz? 


Teodoro 


Senyora, məramım siz istəyəntək 
Hərəkət etməkdir, inanın mənə. 

Diana 


Teodoro 


Diana 


Teodoro 


Diana 


Teodoro 


Diana 


İnanın ki, mənim suçum — günahım 
Azdır paxılların dediklərindən, 
Rəssamlar həsədi təsvir edəndə, 
Əqrəb çənbərinə bənzədir onu, 
Bilmiş olsa idi əgər Ovidi 

Qulluq eləməyin nə olduğunu, 
Təsvir etmək üçün bu murdar hissi, 
Düşməzdi dağ-daşa, dərk edərdi ki, 
Burda yuva salıb, burda — paxıllıq. 


Lakin Marselanı sevirsiniz siz, 
Bu ki yalan deyil? 


Mən Marselasız 
Daha yaxşı həyat sürərdim, düzü. 


Amma o deyir ki, dərdindən onun 
Siz lap ağlınızı titirmişsiniz. 


Elə bir şey deyil onu itirmək. 
Marsela dedikcə zərif duyğulu, 
Çox həssas ürəkli bir qız olsa da, 
İnanın, senyora, zərrə qədər də 
Mən sevə bilmirəm, bilmirəm onu. 


Bəs ona söylənən nitqləriniz? 
Ondan üstün olan qadınları da 
Yoldan çıxaracaq bəzəkli sözlər? 


Sözün maliyyəti nədir ki? — Heç nə. 


Deyin görüzm, ona nə deyirdiniz? 
Bilmək istəyirəm: kişi qadına 
Nə sayaq bildirir məhəbbətini. 

Teodoro 


Nə sayaq olacaq, dərin ah çəkib, 
Şübhələrlə dolu bir həqiqəti 
Yüz cür yalanlarla bəzəyən kimi. 


Diana 
Nə cür, hansı sözlər, ifadələrlə? 
Teodoro 
Dara qısnamayın məni, senyora. 
Misalçın deyirəm: “Bu gözlərdəki 
Şəfəqdən nur alır həyatım mənim. 
Bu yaqut dodağın qiyməti varmı, 
İncidir səmavi ağzında dişin...”. 
Diana 
Səmavi ağzında? 
Teodoro 
Başqa cür olmaz. 
Sevənlərlə sevmək istəyənlərin 
Bu sözlər ilk dərsi, əlifbasıdır. 
Diana 


Görürəm, zövqünüz yaxşı deyildir. 
Yadda saxlayın ki, bu zövqsüzlük 
Sizi yaman salır mənim gözümdən. 
Axı, Marselanın pis cəhətləri 
Artıqdır tərifli cəhətlərindən. 

Bunu dərhal duyur yaxından baxan. 
Bir də ki, təmizlik nədir — bilmir o. 


Tez-tez cəzalanır elə bununçün... 
Ancaq istəmirəm nəzərinizdə 
Onun qiymətini salım aşağı. 
Yoxsa, elə şeylər demək olar ki... 
Qərəz, yaxşı-yaman cəhətlərini 
Açıb-ağartmayaq qoy Marselanın. 
Xoşbəxt olasınız onunla təki, 

Teodoro 


Diana 


Teodoro 


Diana 


Teodoro 


Toyunuz məni lap sevindirəcək. 
Məhəbbətdən mahir olduğunuzu 
Madam ki, sübuta yetirdiniz siz, 
Allah xatirinə, rica edirəm. 
Mənim rəfiqəmə məsləhət verin. 
Əsilsiz-nəsilsiz bir gəncin eşqi 
Onun yuxusunu alıb əlindən. 
Əgər yol verərsə belə bir eşqə, 
Nəslinin adını ləkələyər o. 
Boğmağa çalışsa məhəbbətini, 
Qısqanclıq ağlını alar əlindən. 
Sevdiyisə bilmir sevildiyini, 
Doğrudur, olduqca ağıllı gəncdir, 
Amma cəsarəti, cürəti çatmır. 


Mahir bilirsiniz məni bu işdə? 
Bir Allah bilir ki, rəfiqənizə 
Ağıllı məsləhət verə bilmərəm. 


Yoxsa, Marselanı incə eşq ilə 
Sevən başqasıdır, siz deyilsiniz? 
Eşq elan eləyən kimdir ona bəs? 
Əgər qapıların olsaydı dili, 

Nələr danışardı bu haqda, nələrl.. 


Maraqsız olardı o sözlər ancaq. 


Bəs niyə qızardı yanaqlarınız? 
Dilinizin inkar etdiklərini 
Pörtüb-qızarmanız etdi etiraf. 


Senyora, deyəsən, Marsela sizə 
Ağlına gələni nağıl eləyir? 
Mən cəmi bir kərə onun əlini 

Diana 


Teodoro 


Diana 


Teodoro 


Diana 


Teodoro 


Alıb öz əlimə, tez buraxmışam. 
Özüm də bilmirəm, günahım nədir? 


Mümkündür ibadət yerində, lakin 
Mübarək əlini müqəddəslərin 
Əyilib öpməmiş, buraxmayrrlar. 


Bir də, çox yüngüldür Marsela, düzü, 
Cəmisi bir kərə tərəddüdlə mən 
Titrəyib, alovlu dodaqlarımı 

Onun buzdan soyuq zanbaqlarına, 
Qardan ağ üzünə toxundurmuşam. 


Soyuq zanbaqlara, qardan ağ üzə... 
Yəqin, dediyiniz həmin o məlhəm 
Odlu qəlbinizi sərinləşdirib. 
Yaxşı, nə məsləhət verirsiniz siz? 


Sizin dediyiniz o xanım əgər 
Adi bir adamı sevirsə qəlbən, 
Və nəslin adını korlamasından 
Ehtiyat edirsə, qoy gizli yolla 

O gənclə əylənsin, kefini çəksin, 
Nə o gənc tanısın onu, nə özgə. 


Yox, bu, təhlükəli bir məsləhətdir. 
Gənc birdən xanımı tanıdı — Onda? 
Öldürtmək gərəkdir onu, eləmi? 


Bu da ola bilər. Belə deyirlər, 
Bir gün Mark Avreli Faustinanın 
Yüngülləşsin deyə can ağrıları, 
Ona öz sevdiyi qladiatorun 

Diana 


Teodoro 


Diana 


Teodoro 


Diana 


Qanını içirtmiş bir piyalədə. 
Romaya xas olan bu əyləncələr 
Bütpərəstlik vaxtı mümkündü yalnız. 


Bəli, haqlısınız — nə Torkvat var, 
Nə Virgini vardır, nə Lukretsiya. 
Hanı Faustina, hanı Poppeya, 
Messalina hanı bizim əsrdə? 
Keçmiş əsrlərlə getdilər onlar. 
Siz mənə elə bir məktub yazın ki, 
Orda bu barədə söhbət açılsın. 
Sağlıqla... 


Getmək istərkən büdrəyir. 


Ay amanl Büdrədim ki mən. 
Siz niyə dayanıb durmuşsunuz bəs? 
Verin əlinizi. 


Sizə hörmətim 
Yerimdə dondurdu məni bir anlıq. 


Bu incə kobudluq kimə gərəkdir? 
Plaşa bürüyüb verməzlər əli. 


Əlini plaşla örtüb Otavyo 
Sizi müşayiət edir kilsəyə. 


Onun əllərini istəmirəm mən. 
Dediyiniz əllər o vəzifədə 
Tamam yetmiş ili yola salıbdır. 
Kəfəni boynunda gəzir Otavyo. 
Köməyə gedəndə yıxılan kəsə, 
İpək parçalarla sarımaq əli 

Ona bənzəyir ki, darda ikən dost, 

Düşəsən hayına zireh geyməyin, 
Dostunuz ölər ki, siz çatanadək. 
Ədəb xatirinə, bir də deyim ki, 

Mən iyrənc sanıram əli örtməyi, 
Çünki ədabazlıq nişanıdır bu. 

Əl əgər qeyrətli bir adamınsa 

Heç kəsdən gizlətmək lazım deyildir. 


Teodoro 


Çox yüksək tuturam bu lütfünüzü. 


İKİNCİ PƏRDƏ 
KÜÇƏ 
Birinci gəliş 
Qraf Federiko və Leonido 


Federiko 
Sən onu gördünmü? 

Leonido 
Kilsəyə girdi 
Bütün baxışları cəlb eləyərək. 
Keçdi səs-səmirsiz, lap Avroratək 
Ətrafa nur saçıb şölələnirdi. 
Gözləmək o qədər vaxt almayacaq. 
Bilirəm keşişin xasiyyətini: 
Səhər və günorta ibadətini 
Uzatmağı sevmir, sevməmiş heç vaxt. 


Federiko 
Bilmək istəyirəm məramını mən. 
Leonido 


Siz ki qohumsunuz, kim bilmir bunu, 
Qohumtək evinə ötürün onu. 

Federiko 


Evlənmək fikrinə düşdüyüm gündən, 
Elə bil ki, onu bu qohumluğum 
Şübhəyə salmışdır — bax, budu dərdim. 
Bir az əvvəl ondan nə çəkinirdim, 
Nə sıxıntı duyur, nə də qorxurdum. 
İstər tanış olsun, istər əmoğlu, 

Kişi nə qədər ki, sevməyib hələ, 
Qadının yanına sakit ürəklə 
Gedib-gələ bilir, olmur qorxusu. 

Elə ki, birinə aşiq olur o, 

Canan mənzilinə az gedib-gəlir, 
Söhbət etməyə də ehtiyat edir, 
Kövrək təbiətli uşaq olur o. 

Toruna düşəli mən Diananın, 
Dediyim kimidir, inan ki, halım, 
Azalıb cürətim, üzülüb əlim 

Neçə nemətindən bu gen dünyanın. 
Görüşüb-danışa bilmirəm artıq, 
Əvvəllər görüşüb-danışdığımtək. 


İkinci gəliş 


Əvvəlkilər, markiz Rikardo və Selyo qraf Federiko və 
Leonidodan kənarda dayanırlar. 


Selyo 
Dedim ki, piyada gəldi o mələk, 
Gəldi — yanındakı qulluqçularla. 
Rikardo 
Kilsə yaxındadır. Diana, şəksiz, 
Hüsnüylə parlayıb yanmaq istəyib, 
Bu daşlı yolları tamam bəzəyib. 
Selyo 


Yəqin, görübsünüz dan sökəndə siz, 
Gülgün şəfəqlərdə necə doğur gün. 

Onun parıltısı Buzov bürcünün 
Saçdığı işığı qoyur kölgədə. 

Bir şair, şəfəqli al buludlara 

Otlağı ad verib həmin Buzovun. 
Diana içində odun-alovun, 

Hər yeri qərq etdi işığa-nura. 

Və deyə bilərəm — günəşdən, aydan 
Parlaq əda ilə sallandı getdi. 


Rikardo 
Müqayisən məni çox məmnun etdi. 
Sən həm hazırcavab, həm ağıllısan. 
Bir də ona görə haqlısan ki, sən, 
Günəş Zodiakda dolanan zaman, 
Nadir camalına baxıb qısqanan 
Hər şeyə nur saçır, fərqləndirmədən. 
Onun gəlişinə səbrü-qərarsız 
Qraf müntəzirdir yenə də bu gün. 
Selyo 
İkinizdən biri Buzov bürcünün 
Yerini tutmalı olacaqsınız. 
Rikardo 


Bu haqq qrafındir, çünki qraf həm 
Qohumdur, qabaqdır həm də ki məndən, 
Şir bürcü sonradır Buzov bürcündən, 
Axı Şir bürcüdür mənim işarəm. 


Federiko 
Bax, gör markizdirmi ordakı? 


Leonido 
Odur. 


Federiko 


Tez-tez rast gəlməmiz burda markizə 
Gərək təəccüblü gəlməsin bizə. 


Leonido 


Zahirən pis deyil, vallah o, senyor. 

Federiko 
Həsəd aparırsan, ya qəzəbindən 
Deyirsən bu sözü? 
Leonido 
Bəs siz? Siz necə? 
Federiko 
Onun tərifini çox elədikcə, 
Əlbəttə, hirslənir, qısqanıram mən. 
Leonido 
Yox, heç qısqanmayın, laqeydliyilə 
Onu da məhv edər axır Diana. 
Federiko 
Birdən könül verib, “hə” dedi ona?.. 
Diana da qadın deyilmi, söylə? 
Leonido 


Diana lovğadır, sərtdir və hər vaxt 
Özüylə məşğuldur, özüylə yalnız. 


Federiko 

Gözəllər sərt olur, olur amansız. 
Leonido 

Düzdür, yaxşı deyil bu sərtlik ancaq. 
Selyo 

O gəlir. 
Rikardo 


Parladı günəş yenidən, 
Çəkildi qəlbimi bürüyən zülmət. 


Selyo 
Yanaşmaq fikriniz varmıdır? 
Rikardo 


Əlbət. 
Rəqib aman versə, yanaşaram mən. 

Üçüncü gəliş 


Əvvəlkilər, Diana, Fabyo, Otavyo, onların ardınca 
Marsela, Doroteya və Anarda çiyinlərində örtük gəlirlər. 


Federiko (Dianaya). 

Sizi görmək ümidi məni tutub saxladı. 
Diana 

Ürəkdən sevindirir, qraf, bu görüş məni. 
Rikardo 


Mən də həmin ümidlə, senyora, gəldim bura, 
Gəldim həm salamlayım, həm də ötürüm sizi. 


Diana 
Senyor markiz, çox şadam, minnətdaram mən sizə. 
Rikardo 


Siz hayana getsəniz, yolunuz düşsə hara, 
Məhəbbətim məni də çəkib ora aparır. 


Federiko (Zeonidoya). 

Deməli, artığam mən burda bir aşiq kimi. 
Leonido 

Cəsur olun, qorxmayınl 
Federiko 


Ah, ey dost, o zaman ki, 
Görürsən çox könülsüz dinləyirlər sözünü. 
Gərək dinməzcə yerə zilləyəsən gözünü. 

QRAFİNYA SARAYINDA SALON 
Birinci gəliş 
Teodoro yalqız. 


Teodoro 


Ey yeni amalım, təbəssümümlə 
Sənin pərvazını izləyirəm mən, 
Oynaq buludların üzərində sən 
Uçursan, ис̧игзап belədən-belə. 

Bir dayan, deyirəm, bir məni dinlə, 
Əylən, baş götürüb uzaşma, əylən, 
Boş yerə göyləri dolaşma, əylənl 
Xəyalım, kim deyər, bizdə ağıl var, 
Hərçəndi xoş tale arzulayanlar 
Deyər, cövlana çıx, hər yana feylən... 
Uca qatlarında uçursan göyün, 
Ümidin, nə hüdud bilir, nə sərhəd. 
Sənə qanad verib, de, hansı qüvvət, 
Süzürsən havada belə ərköyün? 
Bildim, qanad verib sənə məhəbbət, 
Yəqin, deyəcəksən “bilirəm özüm, 
Qəlbimi aldadan deyildir gözüm”. 
“İnanma, gördüyün çünki xəyaldır, 
Küləş bünövrənin üstündə, düzü, 
Məbədgah ucaltmaq, bil ki, mahaldır”. 
Bəla üstümüzə qanad gərəndə, 
İttiham edərəm mən səni, şəksiz. 
Lakin bir günahın sahibiyik biz, 
Sənintək batmışam günaha mən də, 
Haqlısan etiraz etməkdə sən də. 
Sənə mən özüməm qanad açdıran, 
Günəşin yanına yaxınlaşdıran. 

Onun alov saçan od kürəsindən 
Qanadın yanarsa, bais mənəm, mən, 
Mənim bu aşağı rütbəmdir, inan. 
Əzəldən belədir: əgər bir nəfər 

Məruz qalıbdırsa nahaq həmləyə, 
Haqlıdır özünü müdafiəyə. 

Yox, xəyal, üzməsin səni şübhələr, 
Bir məhəbbət olsun dostun, bir hünər. 
İzləyir-izləsin bizi ölüm-qan, 

Məhv olsaq, deyərəm bunu qorxmadan: 
Sən mənim ucumdan yanıb yox oldun, 
Mən isə qurbanı oldum arzumun — 
Məchul bir vüsala can atan zaman. 
Hər an gözlənsə də ölüm qorxusu, 
İrəli, ey xəyal, ey şirin arzul 

Kim versə ömrünü eşq üçün bada, 
Ona ölüm yoxdur, bil ki, dünyada. 
Qələbə qazanan kəslərin bəzən, 
Söz-söhbət açılır zəfərlərindən. 

Ey mənim amalım, səni mən fəqət, 
Daşlara dəysən də, edəcəyəm mədh. 
Bu cür məhv olmağa, inan ki, düşmən 
Qəlbən qibtə edib, çəkər min həsrət. 


İkinci gəliş 
Teodoro və Tristan. 


Tristan 


Başınız açılıb tapsanız macal, 
Məktub gətirmişəm Marseladan mən, 
(O azad olunub öz məhbəsindən, 
Görüşmək istəyir sizinlə dərhal). 
Sizə müftə verə bilərəm onu. 

Bir adam ki, daha deyildir gərək, 
Onu arzulamaz, unudar ürək. 

Budur sarayların qayda-qanunu. 

Baş kübar dəhlizdən gəlib keçərkən, 
(Sizdə çox oxşayış var o kübara), 
Rast gəlir mehriban dost-tanışlara, 
Tərpənə bilməyir adam əlindən. 

Yaddan çıxartmasın gərək o əyan. 
Dövranın gərdişi başqalaşdımı, 
Bir göz qırpımında yox olur hamı, 
Taundan qaçantək qaçırlar ondan. 
Turşuyamı qoyum, ya sirkəyəmi, 
Deyin, bu məktubu indi neyləyim? 
Teodoro 

Sənin üzün kimi o məktub mənim 
Qaraldır qanımı, tökür zəhləmi. 


Bəri ver, əlində sənin, ay axmaq, 
Taunun özü də düşər qorxuya. 


(Oxuyur.) 


“Marseladan, əri Teodoroya”. 
“Əri!” — bir sözə bax! Yox, bu, ağdır, ağ. 
Bu ki, lap giclikdirl 


Tristan 
Əlbəttə, senyorl 
Teodoro 


Yoxsa, zənn edirsən bəxt göyərçinim 
Belə yüksəkliyə qalxmışkən, mənim 
Bu kəpənək üçün gözlərim uçurl 


Tristan 


Belə bir qoçağa məktub oxumaq 
Bilirəm, əbəsdir, nə təsiri var. 
Dövrə vurmaq ilə üstdə mızılar 
Şərab öz tamını itirməz heç vaxt. 
Bir də ki, kəpənək dediyiniz qız 
Az əvvəl sizinçün olmuşdu amal, 
Kəpənək deyildi, qartaldı, qartal. 


Teodoro 
Fikrim o günəşli, o intəhasız 
Şöhrət səmasında çalırkən qanad. 

Bu kiçik məxluqun hələ də yerdən 
Gözə çarpmasına məəttələm mən. 


Tristan 


Qiymətli cavabdır, kim tutar iradl 
Yaxşı, bu məktubu neyləyim? 


Teodoro 

Belə... 
Tristan 

Cırdımıiz kil.. 
Teodoro 

Cırdım. 
Tristan 

Nə üçün, niyə? 
Teodoro 


Sonra çək-çeviri olmasın deyə. 
Bununla qurtarsın qoy bu məsələ. 


Tristan 

Onu nahaq yerə cırıb atdınız. 
Teodoro 

Keçmiş ölçülərə əl atma hədər. 
Tristan 


Qoy olsunl Bilirəm siz kavalerlər 
Eşqə əczaçıtək yanaşırsınız, 
Onlar reseptləri keçirir milə, 
Sizsə məktubları. Belədir, belə. 
Sarsıdıbsa qəlbi hiddət ya sevinc, 
Turpla bənövşənin şirəsini iç. 
Ayrı düşübsənsə öz sevgilindən, 
Xiyarum siropu qəbul eylə sən. 
Burunum qanı da qatışsa ona, 
Yüngüllük gətirər dərhal insana. 

Aşiq məşuqundan ayrı düşübsə, 
Gərək qatı məlhəm yaxıla köksə, 
Xüsusən, səfərə çıxırsa insan, 
Yaxşı təsir edir onda bu dərman. 
Evlənərək, kəbin kəsdirən təki 

İç bal şərbətilə tünd sənəməki. 

İki şirin həftə keçdimi üstdən, 
Gərək ac qarnına dəstur edəsən. 
Asimanı Siqnum, ya Oğlaq bürcü — 
Azarı olanın tükənir gücü. 

Belə xəstələrin taqəti qalmır, 
Üzülüb, üzülüb ölür — sağalmır. 
Moda dükanında nə çoxdur almaz, 
Nə çoxdur mirvarı, məxmər və atlaz, 
Bu dükana girdin — boş qalır cibin, 
Hazır olmalıdır o zaman həbin. 
Günlər belə keçir bütün il boyu. 
Həmin reseptlərin çoxalır sayı. 
Üzgörənlik olmaz, haqq-hesab günü. 
Çəkdi, ya çəkmədi xəstə köçünü, 
Reseptlər cırılsa ilin sonunda. 
Sizsə tələsdiniz və bircə anda 
Cırdınız Marsela yazan resepti. 
Barı nə haqdadır biləydiniz bir. 


Teodoro 


Dolu bir şüşədir, ey dost, hər sözün. 
İçən sərsəmləyir. 


Tristan 


Düzü budur, mən 
Görürəm, cavanlıq hərarətindən 
Başınız yamanca hərlənir sizin. 


Teodoro 


Tristan, səadət pərisi, məncə, 
Hər bağlı qapını bircə yol döyər. 
Bəxtin çağrışını eşitməyənlər 

Ondan məhrum olar ömrü boyunca. 
Ya mənim bu yolda sönər həyatım, 
Ya dönüb olaram qraf Belflor. 


Tristan 


Bir hersoq var imiş keçmişdə, senyor, 
Deyirlər, Sezarmış onun da adı. 
Gerbində bu sözü yazdırıbmış o: 

“Ya Sezar olaram, ya heçl” — axırda 
Hersoq bu dünyaya eləyir vida. 
Tabutu üstündə yaxın qohumu 

Belə bir cümlə də yazdırır ki: “Sən 
Ya Sezar olaram, ya heçl — deyirdin, 
Yetişdi yerinə sənin niyyətin. 

Əvvəl Sezar idin, indisə heçsənl”. 


Teodoro 
Hər halda döyüşə atılıram mən. 
Gerisi taleyin işidir, görək 
O nə göstərəcək. 


Üçüncü gəliş 
Əvvəlkilər, Marsela və Doroteya. 


Doroteya (Teodoro və Tristanın burda olduğunu bilmir). 


Burda sənintək 

Vəzifədə olan xidmətiçilərdən 
Heç biri sənə üz verən bu dərdə 
Mən kimi yanmayır, Marsela, inan. 


Marsela 


Sənin məhəbbətin oldu bir hayan 
Dustaq edildiyim ağır günlərdə. 
Yaddan çıxan deyil heç vaxt hörmətin. 
Mən sənə borcluyam ömrüm uzunu. 
Gəzsəm qarış-qarış bu yer üzünü, 

Sənintək dost tapmaq çətindir, çətin. 
Belə güman edir, yəqin, Anarda 
Fabyonun eybsiz gözəlliyinə 

Onun bənd olduğu gizlidir mənə. 
Görünür, onunçün özünü burda 
Yaxşı aparmadı mənimlə o gün. 


Doroteya 
Bu, kimdir? 
Marsela 
Ah, mənim Teodoromdur. 


Teodoro 
Marsela, yaxına gəlmə, gendə dur. 


Marsela 


Əzizim, bilirsən, mən bu görüşçün 
Nə qədər darıxıb çəkdim intizar! 


Teodoro 


Senyora nə dedi? — Bircə sal yada. 
Özün bilirsən ki, daş da, divar da 
Xanımı bu işdən edər xəbərdar. 
Bilirsənmi niyə bu gen salonda 
Usta nəqş eləyib bu şəkilləri? — 
Bildirmək istəyib: bəlkə də, biri 
Sizə qulaq asır xalça dalında. 
Deyirlər, bir şaha qəsd ediləndə, 
Lal oğlu dil açıb danışıb birdən. 
Burda cansızlar da dinirlər bəzən, 
Hər şey dil-dil ötür yeri gələndə. 


Marsela 
Barı oxudunmu həmin məktubu? 
Teodoro 


Yox, yox, oxumamış cırıb atdım mən. 
Səbəbini isə yaxşı bilirsən. 
Sevgi də onunla birgə yox oldu. 

Marsela 
Qırıqları budur? 


Teodoro 

Elədir, elə. 
Marsela 

Deməli, son verdin sən eşqimizə? 
Teodoro 

Yeni bir xataya yol verməkdənsə, 

Sevişməmək yaxşı deyilmi, söylə? 

Niyə uçuruma atılaq, niyə? 

Narahat etmirsə bu tədbir səni, 

Burdaca qurtaraq mübahisəni. 

Taleyə sığınaq, yalnız taleyə. 
Marsela 

Demək istəyirsən... 
Teodoro 

Bəli, bu gündən 

Əziz senyoranı acıqlandıran 

Bir iş törətməyək, heç vaxt, heç zaman. 
Marsela 

Demək, xain çıxıb, döndün sözündən? 

Bunu hiss etmişdi əvvəldən ürək. 
Teodoro 

Bağışla, Marsela, bağışla məni, 

Unut aramızdan gəlib keçəni. 

Amma dostuq yenə biz əvvəlkitək. 
Marsela 

Bilməzdim, dönüksən əhdə-peymana, 

Bilməzdim, belə bir fikrə gələrsən. 
Teodoro 


Rahatlıq əzizdir mənə sevgidən. 
Bir də, yaşadığım bu xanimana, 

Bu ev sahibinə kiçik yaşımdan 
Borcluyam. 


Marsela 

Bir dayan. 
Teodoro 

Əl çəkl 
Marsela 


Bir toxta. 
Zarafat edirsən mənimlə yoxsa? 
Dinlə... 


Teodoro 


Kefim yoxdur, açıl başımdan. 


Gedir. 


Dördüncü gəliş 
Tristan, Marsela və Doroteya. 


Marsela 

Tristan, Tristanl 
Tristan 

Nə istəyirsən? 
Marsela 

Bu, nə məsələdir? 
Tristan 


Bu şıltaqlığı, 
Özünü çəkməyi, işvə satmağı 
O sizdən öyrənib. 


Marsela 


Kimdən deyirsən? 

Tristan 


Marsela 


Tristan 


Marsela 


Qadından, tikansız sancır ki qadın. 


Ona de... 


Özün de, bacarmaram mən. 

Çünki mən imzayam o dəsti-xətdən. 
O, iti xəncərdir, mən ona bir qın, 

O, zığlı qılıncıdır, mənsə qəbzəsi. 
Mən daşı-kərpici həmin əsasın, 
Mən köhnə rəqsiyəm həmin rəqqasın. 
O səfil cavanın mənəm çəkməsi. 
Mən bir dişləsiyəm həmin furqonun, 
Mən bir rəqəmiyəm o smetanın, 
Nurlu quyruğuyam o kometanın. 
Mən bir kölgəsiyəm, kölgəsi onun. 
Bir sözlə, çoxdandır o barmaq üstdə 
Mən adi dırnağam, adicə dırnaq. 
Mənimlə işiniz olmasın heç vaxt, 
Nə qədər ki, birik biz ikimiz də. 


Gedir. 


Beşinci gəliş 


Marsela və Doroteya 


Buna nə deyərsən? 


Doroteya 


Marsela 


Nə deyim daha? 


Bu da cavab oldu? Mən deyimmi? 


Ce? 96 CD 


Doroteya 
Mən acizəm, bu sirri şərh eləməkdən. 
Marsela 
Mən isə deyərəm. 
Doroteya 
Dilə-ağıza 
Düşməyə bu qədər atma belə can. 
Divarın dili var — demədimi o? 


Marsela 


Yox, çılğın bir eşqin olmaz qorxusu, 
Qısqanclıq içində qıvrılan zaman. 
Məğrur olmasaydı bunca Diana, 
Səbəbi sevgidir, deyərdim, bunun, 
Güman edərdim ki, Teodoronun 
Qəlbində bir ümid bəslənir ona, 
Xanım da katibi ucaldır, açıq. 


Doroteya 
Sus, səni qəzəbdir gətirən dilə. 
Marsela 


Aman gözləməsin qoy indən belə, 
Mən nə etməliyəm - bilirəm, artıq. 
İntiqam alaram, deyiləm axmaq. 


Altıncı gəliş 
Əvvəlkilər və Fabyo. 


Fabyo 
Katib hara getdi, de görüm, hara? 
Marsela 


Yoxsa başlanacaq yeni məzhəkə? 

Fabyo 


Onu axtarıram, mən onu ancaq. 
Axı qrafinya gözləyir onu. 


Marsela 


Fabyo 


Gözləyir, gözləsin, sən bir az dayan. 
(Doroteyanı göstərərək.) 


İstəsən, xəbər al Doroteyadan: 

Gör nə pisləyirdim Teodoronu. 
Düzü, onun kimi bir tüfeyliyə 

Rast gələ bizməzsən dünyanı gəzsən. 


Marsela, gəl mənə kələk gəlmə sən. 
Boş yerə əl atma gəl bu hiyləyə. 
Bəli, bu oyunlar nahaqdır bütün. 

Nə xeyri gözlərdən pərdə asmağınl 


Marsela 


Fabyo 


Bunlar pərdədirmi? 


Aydındır, aydın. 
Kiməsə bir tələ qurulur bu gün. 


Marsela 


Fabyo 


Yox, Teodoronu qovmamışam mən. 
Buna sözüm yoxdur, ancaq sinəmdə 
Həmişə başqası yaşamış, həm də 
O, sənə oxşayır hər bir cəhətdən. 


O, mənə oxşayır? 


Marsela 


Özün-özünə 
Oxşayırsan, ya yox? 


Ce? 98 CS 


Fabyo 


Oxşayıram. 


Marsela 


Fabyo 


Bax, 

Söylədiyim sözlər yalansa hərgah, 
Bağlı deyiləmsə ürəkdən sənə, 

Səni bilmirəmsə gizli xəzinə, 

Əgər səndən özgə varsa sevgilim, 
Bu şirin canımdan üzülsün əlim, 
Qoy ölüm, yerimsə olsun cəhənnəm. 


Sözün başdan-başa yalandır, yalan. 
Heç olmasa ölüb-itsəydin yenə, 
Qayıdıb gələrdi qəlbim yerinə. 

Sən onu nə vaxtdır oğurlamışsan. 
Bu cəfəng sözlərin nə xeyri vardır? 
Gizli niyyətindən baş açmıram, yox. 


Doroteya 


Fabyo 


Bu qədər tərəddüd göstərmə, Fabyo. 
Gəl əldən buraxma belə fürsəti. 
Marsela, bu gündən, istər-istəməz 
Ancaq səni sevir. 


Qəlbdən gəlməyən 
Məcburi bir eşqi neyləyirəm mən? 


Doroteya 


Fabyo 


Katib yel kimidir, anmağa dəyməz, 
Dəyişir səmtini, yalandır sözü. 


O hanı? Deməli, o pisləşəndən 
Yaxşı görünürəm Marselaya mən? 
Belə sevgi hərfə oxşayır, düzü: 
Üstündə “Katibə” yazılıb, amma 

O, yoxsa, verilə bilər özgəyə. 

Qoy olsun, baxmaram mən belə şeyə. 
Özünü çəkməyə və lovğalığa 
Düşmənəm. Səninəm ömürlük, sənin. 
Deməli, əhd edib qərara aldıq. 


Gedir. 


Yeddinci gəliş 


Marsela və Doroteya. 


Doroteya 
Neylədin? 
Marsela 
Mənimçün fərqi yox, artıq. 
Didib parçalayır ürəyimi kin, 
Fabyonu sevirmi, söylə, Anarda? 
Doroteya 
Sevir. 
Marsela 


İki qatdır qisasım, demək. 
Məhəbbət allahı ürəyi kövrək 
Deyildir, qisası qoymur o yerdə. 


Səkkizinci gəliş 
Əvvəlkilər, Diana və Anarda. 


Diana (A?ardaya). 


Belə etməliydim mən, ancaq belə. 
Qurtaraq bu haqda söhbəti-sözü. 


Anarda 


Son vaxtlar anlaya bilmirəm sizi, 
Anlaya bilmirəm, nədir məsələ. 

Aha, Marsela da, Doroteya da 
Burdadır, senyora, bir yerdədirlər. 


Diana 


Zəhləm Marseladan gedir bu günlər. 
Gözüm görmək belə istəmir onu. 
Marsela, otağı tərk eləl 


Marsela 
Gedək. 


(Yavaş səslə Doroteyaya.) 


Ya məni kiməsə qısqanır xanım, 
Ya da şübhələnir, budur gümanım. 
Görəsən, hayandan əsibdir külək? 


Marsela və Doroteya gedirlər. 


Doqquzuncu gəliş 
Diana və Anarda. 


Anarda 

Sizə iki kəlmə sözüm var. 
Diana 

Buyur. 
Anarda 


İndi burdan gedən iki senyorun 

Hər ikisi sizə vurğundur, vurğun. 

Sizsə həm sərtsiniz, həm də ki, məğrur. 
Sizdən soyuq deyil Anaksareta, 
Lukretsiya kimi utancaqsınız... 

Əsla adamlara yanmır canınız. 


Diana 


Məsləhət verməyə xitam ver daha. 

Anarda 


Sizə kim lazımdır? Markiz Rikardo 
Niyə xoşunuza gəlməyir, niyə? 
O, layiq deyildir kavalerliyə? 
Hamıdan artıqdır, əskik deyil o, 
Şöhrəti, ad-sanı kimdə var onun? 
Və ya elə xanım hardadır harda, 
Sizin əmoğlunuz Federikonun 
Arvadı olmaqdan boyun qaçırda? 
Hər dəfə onları qovursunuz siz, 
Bir anda məhv olur xoş ümidləri. 
Diana 
Birisi dəlidir, gicdir o biri. 
Onların tayısan sən də, şübhəsiz. 
Onları onunçün rədd edirəm ki, 


Könlüm başqasına olmuşdur əsir. 
Əfsus, evlənməmiz mümkün deyildir. 


Anarda 


Yuxu olmayaydı bu sözlər təki. 
Xanım, sevgi hara, siz hara? 


Diana 


Məgər 
Mən qadın deyiləm? 


Anarda 


Yox, buzsunuz siz. 
Günəşi də buza döndərərsiniz 
Onunla üz-üzə gəlsəniz əgər. 


Diana 


Sən bir işə bax ki, bu bir parça buz 
Soyuq nəfəsilə, parıltısilə 
Kimsəsiz bir şəxsə olmuşdur kölə. 


Anarda 
O, kimdir? 

Diana 


Vüqarım yerindədir, sus. 
Ağır-yüngülümü bilirəm — kimə 
Aşiq olduğumu demərəm heç vaxt. 
Onu sevməyimlə, bilirəm, ancaq, 
Mən ləkə vururam kübar nəslimə. 


Anarda 
Keçmişdə yaşamış iki şah qadın, 
Biri öküz sevmiş, o birisi at... 
Qəbirdə olmasın deyə narahat 
Adını çəkmirəm başqalarının. 
Heyvan ki, deyildir sevdiyiniz şəxs, 
İnsana eşq isə ləkə gətirməz. 


Diana 


Sevməyi bacara bilirsə bir kəs, 
Nifrət etməyi də bacarar yəqin. 
Eşqi dəfn edirəm, bil ki, bu gündən. 


Anarda 


Bacara bilsənizl 


Diana 
İradəm yetər. 
İstəyib sevmişəm, istəyimlə də 
Çıxardıb atıram eşqi kökündən. 
Səhnə arxasından musiqi və mahnı səsi gəlir. 
O, kimdir? 
Anarda 
Fabyodur, bir də Klara. 
Diana 


Nəğmələr də edir qulağımı dəng. 


Anarda 


Musiqi eşq ilə olur həmahəng. 
Nə demək istəyir görək, gitara. 

Anarda 


Səhnə arxasından eşidilən nəğmə. 


Nə ola istədiyin anda sənin 

Eşqi könlündə əvəz eyləyə kin. 
Amma kin bəslədiyin anda da sən 
Eşqi qəlbindən ata bilmirsən... 


Gördünüz? Çətindir eşqi ünütmaq. 
Nəğmə də etiraz eləyir sizə. 


Diana 
Mən diqqətlə qulaq asdım hər sözə. 
Yaxşı tanıyıram özümü ancaq. 
Məhəbbət nə qədər əl-qol açsa da, 
Bir anda döndərrəm onu nifrətə. 
Anarda 
Belə iradəyə, bu qətiyyətə 
Malik olan adam azdır dünyada. 
Onuncu gəliş 
Əvvəlkilər və Teodoro. 
Teodoro 
Senyora, bu saat Fabyo dedi ki, 
Siz məni burada gözləyirsiniz. 
Diana 
Bəli, gözləyirəm, neçə saat var. 
Teodoro 
Gəldim, əmrinizi eşidən təki. 
Əfv edin bir qədər gecikmişəmsə. 
Diana 


Sizdən gizli deyil: iki böyük şəxs 
Mənimlə evlənmək xəyalındadır. 

Teodoro 
Bəli, xəbərdaram. 
Diana 


Boylu-buxunlu 
Və gözəldir onlar... 


Teodoro 
Söz ola bilməz... 
Diana 


Sizinlə məsləhət etməmiş, düzü, 
Bilmədim hansını seçim. Siz deyin, 
Onunmu, bununmu olum arvadı? 


Teodoro 


Mən necə məsləhət verim, senyora?! 
Sizin öz zövqünüz, öz qəlbiniz var. 
Mənim məsləhətim nəyə gərəkdir? 
Hansını intixab etsəniz, onun 
Hazıram dayanam qulluğunda mən. 


Diana 


Bu qədər gərəkli və vacib işdə 
Sizi məşvərətçi təyin elədim, 
Sizsə puç etdiniz etimadımı. 


Teodoro 


Yaşlı adamların fikrini bilmək 
Yaxşı olmazdımı, xanım, bu işdə? 
Sizin dünya görmüş eşik ağanız — 
Otavyo təcrübə sahibidir ki, 
Düzgün məsləhəti o verər yalnız. 


Diana 


Mən istəyirdim ki, öz ağanızı 
Özünüz intixab eləyəsiniz. 

Necə bilirsiniz, əmim oğlundan 
Üstün deyilmidir markiz Rikardo? 

Teodoro 
Üstündür. 
Diana 


Onu da seçirəm. Gedin 
Onu təbrik edin mənim adımdan. 


Diana və Anarda gedirlər. 


On birinci gəliş 
Teodoro yalqız. 


Teodoro 


Bu müsibət deyin, kimə üz verib, 

Kim görübdür belə axmaq qərarıl 
Belə alçaq xəyanəti kim görübl 

Bu da mənim xəyalımın pərvazıl 
Durma, yandır, külə döndər, ey günəş, 
Ümidimin qanadını-qolunu. 
Şirnikərək bir mələyin eşqinə, 
Lələklərim açılmışdı fərəhlə. 

Günəş vurdu, o lələklər qopdular. 

Sən özün də səhv etdin, ah, Dianal 
Heç bilmirəm, qəlb ovlayan o sözlər 
Məni niyə azdırdı düz yolumdan? 
Düz deyiblər: kim tayını tapmasa, 
Ah-amanla keçər gecə-gündüzü. 

O gözlərin məni əsir etməsi 

Təbiidir, kim qınayar məni, kim? 
Aldadaraq o işvəkar baxışlar 

Ulissi də yoldan edə bilərdi. 

Yox, heç kəsi mən günahkar bilmirəm, 
Tək özüməm, ancaq mənəm müqəssir. 
Olsun, mənim itirdiyim nədir ki, 

Elə billəm xəstəymişəm xeyli var, 
Qızdıraraq hərarətdən yananda 

Göz önünə çox qəribə səhnələr 
Gətirərək, sayıqlayıb durmuşam. 
Sən ey mənim pərvaz edən xəyalım, 
Artıq qraf de Bolflor olmağın 
Havasını çıxardıb at başından, 
Yelkənini yönəlt tanış sahilə, 
Yenə sev öz Marselanı və bil ki, 
Onun eşqi kifayətdir səninçün. 
Qrafinyalar markizləri arasın, 
Sevişənlər bir-birinə tən gərək. 
Sən küləkli bir havada doğuldun, 
Külək olub getdin axır, xəyalıml 
Ucalmağı bacarmayan kəslərin 
Yıxılaraq ayılmaqdır nəsibi. 


On ikinci gəliş 
Teodoro və Fabyo. 


Fabyo 
Xanımı gördünüz? 
Teodoro 


Əzizim Fabyo, 

Gördüm və öyrənib bildim bu saat: 
Dulluqdan yamanca darıxıbdır o, 
Yaxında gözləyir bizi toy-büsat. 
Sevir senyoranı iki zadəgan. 
Markiz Rikardonu, xanım, qrafdan 
Daha üstün tutur. 


Fabyo 
Markizə əhsənl 
Teodoro 


Əmr edib, markizi təbrik edim mən. 
Amma, köhnə dostum, qəlbim deyir ki, 
Muştuluğu sənə versin Rikardo. 

Fabyo 


Tristan 


Durmaq vaxtı deyil, əs külək təki, 
İnan, inan, mənə, xəsis deyil o. 


Yaddan çıxartmaram bu hörmətini. 
İti bir ox kimi uçaram bu an, 
Allah əsirgəməz kəramətini... 
İşlər yaxşı gedir, deyildir yaman. 
Fəxr etsin Rikardo: bizim xanımı 
İkinci nigaha razı salıb o. 


Gedir. 


On üçüncü gəliş 


Teodoro və Tristan. 


Nə müddətdir axtarıram mən sizi. 
Deyilənlər həqiqətdir, yoxsa yox? 


Teodoro 


Tristan 


Teodoro 


Ah, Tristan, axtardığın həqiqət 
Amansızca aldanmağımdır mənim. 


Özüm gördüm, bayaq iki yunsatan, 
Kresloda əyləşərək şəst ilə, 
Diananın tovlayırdı başını. 

Amma ki, ər intixabı dəstgahı 
Gəlib mənə çatmamışdı. 


Qulaq ver, 

Eşit, mənim yaxın dostum Tristan, 
Bil ki, xanım günəbaxan kimidir, 
O, havada toz kimidir, toz kimi, 
O, dənizdən geri axan çeşmədir, 

Eniş deyil, sərt yoxuşdur yatağı. 
Dianadır, yəni Aydır o, göydə, 

O həm qadın, həm kabusdur — xəyaldır, 
Əydahadır — yaranmışdır məkrdən. 
Məhv olmağa məni məhkum etdi o. 
Zəfərini etdirərək nümayiş, 

Xəbər aldı məndən: iki ağanın 
Hansı qəşəng, hansı xoşa gələndir? 
Birisini seçmək üçün onların, 

Dedi, mənim məsləhətim gərəkdir. 
Mən məhv oldum, eşidəndə bu əmri. 
Heç bilmirəm, necə oldu, Tristan, 
Dəli olub itirmədim ağlımı. 

Sonra dedi, markiz daha sevimli 

Bir insandır, ürəyinə yatır və 

Ona xəbər aparmamı etdi əmr. 


Tristan 
Bir nəfərin bəxti güldü axırda. 


Teodoro 
O da markiz Rikardodur. 


Tristan 
Şübhəsiz. 
Belə xarab olmasaydı halınız, 
Əvvəldən də açılmayan könlünüz 
Qərq olmamış olsa idi bu qəmə, 
Keçmişləri yadınıza salardım: 
Təkəbbürlə uçurdunuz səmada, 
Sanırdınız özünüzü bir qraf. 
Teodoro 
Uçurdum, ah, yerə düşüb əzildiml 


Tristan 
Təqsirkar tək sizsiniz siz, bu işdə. 
Teodoro 


Düz deyirsən, mən özüməm müqəssir. 

Hiyləsinə o füsunkar gözlərin 
Aldanaraq düşünmədən vuruldum. 


Tristan 


Demədimmi, kişilərin ağlını 
Alt-üst edən, həyatını məhv edən 
Gözləridir qadınların, qızların? 


Teodoro 


And içirəm, inan mənim sözümə, 
Xəcalətdən adamların üzünə, 
Gözlərinə mən dik baxa bilmirəm... 
Hər şey bitdi, son verildi hər şeyə. 
İndən belə məhəbbəti, ad-sanı, 
Yüksəlməyi gərək yaddan çıxardam. 


Tristan 


Görün, necə xəcalətli, peşiman 
Dönürsünüz Marselanın yanına. 


Teodoro 


Tez gətirrik ələ onun qəlbini. 


On dördüncü gəliş 
Əvvəlki və Marsela. 


Marsela (Teodor və Tristanın burada olduğunu hiss etmir). 


Nə çətinmiş saxta görkəm, saxta məhəbbətl 
Köhnə eşqi boğmaq üçün ha etsəm də cəhd, 
Gündən-günə artdığını hiss edirəm mən. 
Heysiyyətim vaz keçməyi əmr edir fəqət, 
Qəlb xəstədir, sağalmağa ehtiyacı var. 
Başqa sevgi dərman edər dərdimə, əlbət, 
Eşqin xəstə saldığını eşq sağaldar. 

Bir nəfərin sevgisilə vururkən ürək, 
Mümkünmüdür başqasının ola vurğunu? 

Qisas deyil, öz-özünü məhv etməkdi bu. 
Yox, bu işin axırını gözləmək gərək, 

Sən keçmişi dəfn etmişkən, bir də görürsən, 
O, göz verib zoğlar atdı neçə yerindən. 


Teodoro 
Marselal.. 
Marsela 
Bu kimdir? 
Teodoro 


Mənəm. Yoxsa sən 
Büsbütün atmısan məni qəlbindən? 


Marsela 


Büsbütün atmışam və deyirəm, heç 
Geri qayıtmasın keçmişdəki eşq. 
Gəzib-dolanıram fikirli, sərsəm, 
Bilirəm, ayılıb özümə gəlsəm, 
Fikrimdə canlanıb yada düşərsən. 
Mən unudum deyə səni tamamən, 
Qəlbimi vermişəm bir başqasına. 
Bütün varlığımla vurğunam ona. 
Hələ bir utanıb ar eləmədən, 
Adını çəkirsən Marselanın sən? 


Teodoro 


Mən səni sınağa çəkirdim, ancaq, 
Səninçün çox ağır keçdi bu sınaq. 
Bu hal səbəb olub çoxlu səs-küyə, 
Ağızdan-ağıza gəzir şayiə: 

Guya mən etmişəm sənə əlvida, 
Qalmayıb arada əvvəlki sevda. 


Marsela 


Müdriklər deyib ki, ağlı olan kəs 
Qadınla şüşəni sınağa çəkməz. 
Ancaq bir kənara at bəhanəni, 

Sınamaq deyildi məqsədin məni. 
Başqadır bu işin səbəbi, başqa, 
Başqa bir xəyala, başqa bir eşqə 
Düşüb axmaq-axmaq uymuşdun ona. 
İşlərin necədir? Bir danışsana. 
Ulduzlu səmadan uzaqsanmı, din. 
Yerinə yetibmi, söylə, niyyətin? 
Sevgilində olan ilahi rəftar 
Hüsnündən üstünmü, etsənə aşkar? 
De görüm, nə olub, necədir halın, 
Yoxsa bəd gətirib bəxtin, iqbalın? 
Yoxsa eşqin yeli əsdi tərsinə? 
Tayının yanına dönürsən yenə? 
Yox, açıq deyirəm, inansam əgər — 
Belə bir iş olub — mənə dad verər, 
O saat tikanı çıxar qəlbimin. 


Teodoro 


Hayıf almaqdısa məqsədin sənin, 
De, nə istəyirsən sən bundan artıq? 
Yalnız bunu deyə bilərəm açıq: 

Uca olmalıdır, düzdür, məhəbbət. 
Mən cəfadan qaçan deyiləm, fəqət 
Döyüş meydanında zəfər çalan kəs 
Məğlub etdiyinin başını kəsməz. 
Zəfər səninkidir, mən çox düşündüm, 
Yenə Marselamın yanına döndüm. 
Qəflət yuyuxusundan ayıldım, əgər 
Səndə məhəbbətdən varsa bir əsər, 
Bu yoldan azmışın keç təqsirindən. 
Və elə bilmə ki, basılmışam mən. 
Olub-keçənləri salaraq yada, 

Sonrakı eşqimə dedim əlvida. 

Sanki yuxudaydım, birdən ayıldım, 
Yanına gəlməyi qərara aldım. 

O keçən günləri, xoşbəxt anları 

Sən də bir xatırla, yada sal barı — 
Madam ki, mən sənə gətirdim pənah. 

Marsela 


Yox, məni o gündən saxlasın Allah 
Ki, uca eşqindən ayıram səni. 

Gəl yarımçıq qoyma mübarizəni, 
Yox, yox, ruhdan düşmə, mətin ol, mətin, 
Qorxaq ad verməsin sənə afətin. 
Belə xoşbəxtliyi buraxma əldən, 
Sevdim başqasını mən də könüldən. 
Madam ki, unudub atmısan məni, 
Bilirəm, bu eşqim incitməz səni. 
Səni unudaram mən də birtəhər, 
Yüksək olmasa da Fabyo o qədər, 
Səndən ki, hayfımı aldım, əlvida! 
Gedib rahatlanmaq vaxtımdır daha. 
Həm də darıxdırır məni söhbətin. 

Bir də Fabyo görər, daha mən gedim. 
Evlənmiş kimiyik axı indi biz. 


Teodoro 
Tristan, buraxma, yolunu kəs, tezl 
Tristan 


Dayanın, senyoral Sevənlər bilir, 
Eşqi təzələmək eyib deyildir. 
Qəlbin ehtiraslı eşqi, niyyəti 
Yuyur hər günahı, hər cinayəti. 
Marsela, halı ol gəl əhvalatdan. 


Marsela 
Əl çək məndən, əl çəkl 
Tristan 


Canım, bir dayanl 


Diana və Anarda daxil olurlar. Teodoro, Marsela və 
Tristan onları görmürlər. 

On beşinci gəliş 
Əvvəlkilər, Diana və Anarda. 


Diana (kənara). 
Onları bir yerdə görürəm yenə. 
Anarda (yavaş səslə Dianaya). 


Ah, elə gəlir ki, senyora, mənə 
Onları bir görmək ağırdır sizə. 


Diana 
Anarda, burada dəymədən gözə, 
Qoy baxaq onların hərəkətinə. 
(Kənara.) 
Yenə qısqanıram, sevirəm yenə. 
Diana və Anarda pərdə arxasında gizlənirlər. 
Marsela 


Əl çək, and verirəm səni Allahal 
Anarda (yavaş səslə Dianaya). 


Tristan onları barışdırmağa 
Can atır, görünür küsüşüb onlar. 


Diana 
Ay oğraşl.. Dünyada beləsi də varl 
Tristan 
Əzizim senyora, inan, inan ki, 
Məftun bir xanımın olduqca sərsəm. 
Olduqca mənasız hüsnü-camalı. 
Göydə parıldayan bir şimşək təki 
Onun gözlərinə göründü birdən. 
Havayı bir şeydir dünyanın malı — 
Teodoro üçün, bunu yəqin bil. 
Hər şeydən qiymətli gözəlliyindir. 

Özgəyə eşqini buzun üstə yaz, 
Günün qabağına qoy, gözlə bir az... 
Teodoro, bura! 
Diana (kənara). 
Bircə, sən allah, 
Diplomatlığa bax, ustalığa bax. 
Teodoro 
Mən nəyə lazımam; axı, Marsela 
And içmək istədi indi az qala 
Ki, başqa adamı sevir. 
Tristan 
İndi gəl, 
Bunu yola gətir. 
Teodoro 
Olsun, çox gözəl! 
Sevdiyi adama qoy ərə getsin. 
Tristan 
İşiniz büsbütün dəsgahdır sizin. 
Yaxşı, bu tərs qızı öcəşdirməyin, 
Əl verin barışın, bəhsə girməyin. 
Tez olun barışın, bəsdir naz, əda! 
Teodoro 
Yox, bu mümkün deyil, dünya qopsa da. 
Tristan 
Siz allah, əl çəkin nazı-qəmzədən. 
Verin əlinizi, yalvarıram mənl 
Teodoro 
Sevirəm dedimsə əgər bir kəsi, 
Çox xahiş edirəm Marsela desin. 
O isə deyir ki... 
Tristan 
O, yalan deyir. 
Qəsdən çək-çevirə salmaq istəyir. 

Marsela 
Yox, yox, həqiqəti niyə gizlədim. 
Tristan 


Kəs səsini, axmaql Bəs heysiyyətin? 
Bu nə dəlilikdirl Başıma girmir. 


Teodoro 


Çox dedim, indi ki, nəticə vermir, 
Mən intiqam alım, Marsela baxsın. 


Marsela 

Göyün ildırımı başımda çaxsın... 
Tristan 

And içməl 
Marsela (yavaş səslə Tristana). 


Doğrudur, acıqlıyam çox, 
Güclə ayaq üstdə dururam ancaq. 


Tristan 
Özünə toxtaq ver! 
Diana (kənara). 


Bu quldura bax, 
Tamam firıldaqdır, işi fırıldaq. 


Marsela 

Tristan, vaxt yoxdur, məni azad et. 
Teodoro 

Qoy getsinl 
Tristan 

Gedirsən, yaxşı, di çıx get. 
Teodoro 


Yox, kəs qabağınıl 

Marsela 


Gedə bilmirəm, 
Ah, mənim əziziml 


Tristan 

Aləmdir, aləm. 

Xudaya, əfv elə təqsirimizil 
Marsela 

Ah, gedə bilmirəm, mənim əziziml 
Teodoro 


Mən də sənin kimi donub qalmışam. 
Elə bil, dənizdən ucalan daşam. 


Marsela 

Qucmaq istəyirəm mən səni bərk-bərk. 
Teodoro 

Eşqinlə alışmaq istəyir ürək. 
Tristan 


Barışsınlar deyə mən də bayaqdan 
Nahaq gedirmişəm əldən-ayaqdan. 


Anarda (Dianaya yavaş səslə). 
Sizə xoş gəlirmi bu lövhə? 
Diana 
Amanl 
Di gəl, kişilərin sözünə inan. 
Qadınlar da geri qalmaz onlardan. 
Teodoro 
Yamanca qorxutdun məni, yamanca. 
Tristan 


Mənim bəxtim çəkdi belə asanca 
Barışdı küsənlər, gəldilər yola. 
Nəşə, fərəh verir axı dəllala, 
Alıcı-satıcı tez dil taparsa. 

Marsela 


Mənim səndən başqa həmdəmim varsa, 
Səndən başqasına düşübsə meylim, 
Allah tez öldürsün məni, sevgiliml 


Teodoro 
Əmin ol, əzizim, səni bu gündən 
Artıq məhəbbətlə sevəcəyəm mən. 
Əgər sındırarsam bir də qəlbini, 
Fabyonun qoynunda görüm mən səni, 
Fabyo qucaqlasın şux sevgilimil 
Marsela 
Günahını yumaq istəyirsənmi? 
Teodoro 
Səninçün dağ üstə dağ qoyaram, yar. 
Marsela 


De ki, dünyadakı bütün qadınlar 
Eybəcərdir. 


Teodoro 


Sənin yanında, şəksiz, 
Belə cavab verər bütün insü-cins. 


Marsela 


Doğrudur, ömürlük bir həmdəmimsən, 
Amma nə gizlədim, görürəm bəzən. 
Qəlbən qısqanıram. Tristan bir az 
Uzaşsa, deyərdim... 


Tristan 


De, ay kələkbaz, 
Lap məndən də olsa, söylə qorxmadan. 


Marsela 
De ki, qrafinya iyrəncdir yaman. 
Teodoro 


Xalis ifritədir senyora, vallah. 

Marsela 

Axmaqdır. 
Teodoro 

Əlbəttə, qazdan da axmaql 
Marsela 

De ki, çərənçidir. 
Teodoro 

Sağsağan kimi. 
Diana (Anardaya yavaş səslə). 


Susdurmaq gərəkdir bax bu sərsəmi. 
Qorxuram aşalar lap hədlərini. 
Bəsdir, qoy görsünlər, görsünlər mənil 


Anarda 
Senyora, etməyin, bu, yaxşı düşməz. 
Tristan 


Xanımı tanımaq istəsə hər kəs 
Qoy bizdən soruşsun, biz birər-birər 
Eləyək ondakı eyibləri şərh. 


Diana (kənara). 

Çətindir bunları durub dinləmək. 
Tristan 

Əvvəla... 
Diana (kənara). 


Deməyə qoymayam gərək, 
Hər şeyin həddi var, həddi var, canıml 


Marsela 


Daha mən gedirəm. 


Diana və Anarda pərdə dalından çıxırlar. 
Marsela reverans edərək uzaqlaşır. 

Tristan 
Burdaymış xanıml 


Teodoro (kənara). 


Senyora burdaymış... 
Diana 


Hər zaman sizi 
Gəzməli oluram, 


Teodoro 
Senyora, düzü... 
Tristan (kənara). 


Tufan qopardacaq bu saat xanım. 
Məsləhət deyildir burda qalmağım. 


Gedir. 


On altıncı gəliş 
Teodoro, Diana və Anarda. 


Diana 


Anarda, dayanma, zəhmət olmasa, 
Ya bir stol gətir, ya da bir masa. 
Diktə etməliyəm Teodoroya, 
Məktub yazmalıdır. 


Teodoro (kənara). 
Ürəyim, guya, 
Nanə yarpağıdır, az qalır qopa. 
Dəhşətdir, o bizi eşitmiş olsa. 
Diana (Zənara). 
Ürək cuşə gəlir yenə sevgidən, 
Gizlədə bilmirəm qısqanclığı mən. 

O, eşq elan edir Marselasına, 

Halbuki belə bir eşq elanına 

Mənim də haqqım var, Marsela qədər. 
Geciksəm, lağ edib mənə gülərlər. 


Teodoro (kənara). 


Xanım öz-özümə danışır orda, 
Axı mən bilirəm, bu saraylarda 
Günləri xoş keçir danışmayanın. 
Burda qulağı var hətta xalçanın, 
Dili var burdakı divarların dal 


Anarda 


Senyora, gətirdim, hazırdır masa, 
Qələm də hazırdır. 


Diana 


Başlamaq gərək, 
Teodoro, yazın, başlayın görək. 


Teodoro (kənara). 
Ya ölüm, ya qovmaq əmri verəcək. 
Diana 
Yazınl 
Teodoro 
Mən hazıram. 
Diana 


Dayanın, görək, 
Diziniz ağrıyar, tez ol, Anarda, 
Teodoro üçün balış ver ordan. 


Teodoro 

Mənimçün rahatdır. 
Diana 

Qoy, Anarda, qoyl 

Teodoro (kənara). 


Mənim ürəyimə heç yatmayır bu. 
Harda ki, həm qəzəb, həm şübhə gəzir, 
Harda ki, yumyumşaq yerdədir dizin, 
Orda gedə bilər başın bədəndən. 
Xanım, gözləyirəm. 


Diana 
Başlayıram mən. 
Teodoro (kənara). 


Qoy nə olur-olsun, pənah Allaha! 
Diana hündür kresloda oturub diktə edir. Teodoro yazır. 


Diana. “Kübar qadın öz qəlbini rəiyyətdən olan bir adama 
açmışsa, həmin adamın başqa qadını sevməyə davam etməsi ədəb- 
sizlikdir. Biri öz xoşbəxtliyini qiymətləndirə bilmirsə, qoy elə axmaq 
olaraq qalsın”. 


Teodoro 
Bəs sonra? Gerisi? 
Diana 


Gerisi yoxdur. 
Qatlayıb bir zərfin içinə qoyun. 


Anarda (Dianaya yavaşca). 

Senyora, bir deyin, bu nə deməkdir? 
Diana 

Sevən bir ürəyin dəlilikləril 
Anarda 

Sevdiyiniz kimdir? Bilmək olarmı? 
Diana 


Qəribə sualdır bu sual, düzü. 
Bu evin divarı-daşı da hətta, 
Yalnız bu barədə pıçıldaşırlar. 


Ce 122 ~ 


Teodoro 


Zərf hazır, senyora, amma bilmirəm, 
Kimin ünvanına yazım üstünü? 


Diana 


Sizə çatacaqdır məktub, amma bax, 
Marsela bilməsin gərək bu sirri. 
Bəlkə, tək qaldıqda oxuyaraq siz, 
Bunun mənasını dərk edəsiniz. 


Diana və Anarda gedirlər. 


On yeddinci gəliş 
Teodoro tək qalır, sonra Marsela gəlir. 


Teodoro 


Mən dərk edə bilməyirəm bu eşqi, 
Həftəbaşı qan alan bir həkimtək, 
Həftədə bir sevir məni Diana. 
Məhəbbətlə vuran nəbzi, gör onun, 
Necə uzun fasiləylə vurur, ahl 


Marsela daxil olur. 


Marsela 
Canım, gözüm, axır ki, bir yerdəyikl 
Danış, sənə nə deyirdi senyora? 
Heç bilirsən qəlbim necə vururdu? 


Teodoro 


O deyirdi, səni bizim Fabyoya 

Ərə vermək fikrindədir, Marsela. 
Bu da məktub, o, darğaya yazır ki, 
Pul göndərsin gəlirindən mülkünün, 
O pul sənin cehizinçün gərəkdir. 

Marsela 
Bu, nə sözdür? 
Teodoro 


Lap səmimi-qəlbdən 

Bəxtiyarlıq diləyirəm mən sizə. 
Sən Fabyonun gəlinisən bu gündən, 
Danışmağın layiq deyil mənimlə. 


Marsela 
Bir qulaq as... 
Teodoro 


Yeri deyil gileyin. 


Gedir. 


On səkkizinci gəliş 
Marsela yalqız. 


Marsela 


Bunun doğru olduğuna, doğrusu, 
Heç bir zaman mən inana bilmərəm. 
Yəqin, cinli senyoranın diqqəti 
Bunun başdan eləmişdir ağlını. 
Teodoro bir vedrəyə oxşayır: 
Aşağıya düşən kimi o vedrə, 

Xanım dərhal nəvazişlə doldurur. 
Yuxarıya qalxınca, su boşalır. 
Qədirbilməzl Teodorol O, sənə 

Bir az hörmət göstərib, üz verəndə, 
Məni yaddan çıxardırsan bir anda. 
O gedəndə, məni dilə tutursan, 

O gəldimi, məni atıb gedirsən. 

Kim bu hala tab gətirər, deyin, kim? 

On doqquzuncu gəliş 
Masella, Markiz Rikardo, Fabyo 


Rikardo 


Bir an, bir an belə gecikmədən mən, 
Gəldim ki, tez öpəm onun əlindən. 


Еабуо (Marselaya). 
Get de gəldiyini senyor markizin. 
Marsela (kənara). 


Sən nə yamansanmış, qısqanclıq hissi, 
Nələr çəkəcəyəm sənin ucundanl 
Bəxtin dönüklüyü yamandır, yaman. 


Fabyo 
Nə oldun? 
Marsela 
Gedirəm. 
Fabyo 
Di tez ol, yeri, 
Xanıma söylə ki, gəlibdir əri, 
Təşrif gətiribdir təzə ağamız. 
Marsela gedir. 
İyirminci gəliş 
Markiz Rikardo və Fabyo. 
Rikardo 


Sabah bir yanıma gələrsən, yalqız, 
Sənə bir köhlən at verəcəyəm mən, 
Bir də min eskudo — duru yerindən. 

Fabyo 
Sizin qulunuzam bu gündən belə. 


Rikardo 
Birinci addımdır bu şeylər hələ. 
Xanıma nökər də olsan, bu gündən 
Dostumsan. 


Fabyo - 
Öpürəm əlinizi mən. 


Rikardo 
Borcumdur ki, çıxam xəcalətindən. 


İyirmi birinci gəliş 
Əvvəlkilər və Diana. 


Diana 
Markiz, burdasınız? 
Rikardo 


Burda deyilsə, 

Harda ola billəml Az əvvəl bizə 
Sadiq xidmətçiniz xəbər verdi ki, 
Gəlim yanınıza, əriniz təki. 
Hazıram düşməyə ayağınıza, 

Belə xoşbəxtliyə can gərək dözə, 
Dəli olsam belə, yeri var, yeri, 
Başıma ondan da gələr betəri. 

Belə xoşbəxtliyə çatmayıb heç kim, 
Gözümdə qalmadı gözlədikləriml 


Diana 


Əfv edin, heç başa düşmürəm sizi. 
Kim xahiş eləyib gəlməyinizi? 


Rikardo 
Fabyo, dillən görək, bu necə işdir? 

Fabyo 


Katib bu xəbəri get de, demişdi. 
Mən yox, bu işləri törədən odur. 


Diana 


Düz deyir, müqəssir Teodorodur. 
Az əvvəl mən sizi Federikodan 
Üstün tutduğumu dediyim zaman 
Belə güman edib, yəqin, o nadan, 
Sizinlə evlənmək xəyalındayam. 
Bu, bir axmaqlıqdır, əfv edin. 


Rikardo 


Hərgah 

Bu ev olmasaydı mənə qibləgah, 
Fabyonun başını üzərdim bu an. 
Yenə də öpürəm ayağınızdan. 
Bilirəm eşqimin atəşi-közü, 
Tez-gec yumşaldacaq buz qəlbinizi. 


Gedir. 


İyirmi ikinci gəliş 
Fabyo, Diana 


Diana 

Fabyo, bu hərəkət nəyə bənzəyir? 
Fabyo 

Xanım, məndə yoxdur zərrəcə təqsir. 
Diana 


Teodoro hanı? Çağır (kənara). Xudaya, 
Qəlbən vurulmuşkən Teodoroya, 
Hardan gəlib çıxdı, bu frant, hardan? 


Еабуо (kənara). 
Heyifl Əlim çıxdı atdan, pullardanl 


Gedir. 

İyirmi üçüncü gəliş 
Diana yalqız. 


Diana 


Ey məhəbbət, nədir məndən istəyin sənin? 
Mən ki səni unutmağa hazırdım tamam. 
Neçin yenə zahir oldu qaraltın, neçin? 
Məni belə incitməkdə varmı bir məram? 
Qulağımı dəng edərək sən axşam-səhər, 
Qəddarlığa sövq edirsən, qısqanclıq, mənil 
Ləkələnər şan-şöhrəti nəslimin, əgər 
Eşidəcək olsam bu gün məsləhətini. 

Bəli, sözsüz mən sevirəml Kükrəyib-coşan 
Bir dənizin dalğasıyam, qayıqdır o da, 
Kim görüb ki, qayıq qala, dalğalar bata? 
Ey kübarlıq təkəbbürü, sən nə yamansanl 
Tətiyini elə möhkəm çəkmişəm yayın, 
Sınmağına az qalıbdır bu möhkəm yayın. 


İyirmi dördüncü gəliş 
Diana, Teodoro, Fabyo. 


Fabyo (yavaş səslə Teodoroya). 


Markiz az qalmışdı məni öldürə. 
Bu hələ bir yana, o vədə etdiyi 
Min eskudo pul da çıxdı əlimdən. 


Teodoro 

Gəl sənə yaxşı bir məsləhət verim. 
Fabyo 

Necə? 
Teodoro 


Federiko qrafinyanın 
Qorxur Rikardoya gedəcəyindən. 

Fabyo 


Teodoro 


Teodoro 


Diana 


Teodoro 


Bu qorxu yamanca sarsıdıb onu. 
Dayanma, özünü tez çatdır ora, 
Xanımın markizi rədd etməsindən 
Огаһ halı et, xəbərdar elə. 
Sevindirsən əgər Federikonu, 
Cibinə girmiş bil min eskudonu. 


Eləysə, mən getdim. 


Qaça-qaça get. 


Fabyo gedir. 


İyirmi beşinci gəliş 


Diana və Teodoro. 


Xanım məni çağırmışdı, deyəsən? 
Yaxşı oldu, çıxıb getdi bu axmaq. 


Sizin diktə etdiyiniz məktubu, 
Təklikdə mən dönə-dönə oxudum. 
Öz-özümə özüm haqda düşündüm: 
Gördüm, sizə olan böyük hörmətim 
Ürəyimdə qorxu hissi yaradıb. 
Əlbəttə ki, mənə qarşı diqqəti 
Görə-görə, dinməzcə göz döyməyim 
Axmaqlıqdan başqa bir şey deyildir. 
Bəli, bəli, sizi uca eşq ilə 

Sevdiyimi gərək çoxdan açaydım. 
Nə müddətdir vurulmuşam mən sizə, 
Həyəcandan ancaq susub durmuşam. 

Diana 


Teodoro 


Diana 


Teodoro 


Teodoro, inanıram ürəkdən, 

Sizə bunca iltifatlar göstərən 

Bir xanımı heç sevməmək olarmıl 
Bir halda ki, uca tutur o, sizi, 

Bu sarayda qulluq edən hər kəsdən. 


Bu, nə sözdür, xanım, başa düşmürəm? 


Gərək başa düşəsiniz siz məni. 
Yadınızda qalsın: cürət eləyib 
İndən belə həddinizi aşmayın. 
Özünüzü ələ alın və bilin, 
Tutduğunuz mövqe belə kiçikkən, 
Belə şanlı-şərafətli xanımın 
Azacıq bir iltifatı, hörməti, 
Ömrünüzü başa vuran günədək 
Sizin həyat camınızın fərəhlə, 
Şan-şöhrətlə dolmasına bəs eylər. 


Çox təəssüf, deməliyəm mən sizə: 
Xanım, sizin mühakimə tərziniz 
Ağlınızdan daha parlaq görünür. 
(Qəbahətim varsa əgər bir qədər, 
Xanım, məni bağışlayın, əfv edin!) 
Məni vurğun baxışınız bir zaman 
Ümidlərlə yaşamağa etdi sövq. 

Elə uydum o füsunkar gözlərə, 
Səadətim etdi mənə ağırlıq, 
Naxoşlayıb məhəbbətin gücündən, 
Bir ay tamam yatdım yorğan-döşəkdə. 
Deyin görək, bunlar nəyə gərəkdir? 
Nə zaman ki, soyuyuram mən bir az, 
Siz od tutub yanırsınız küləştək. 

Nə zaman ki, mən alışıb-yanıram, 
Buz parçası olursunuz tezcə siz. 

Diana 


Teodoro 


Diana 


Teodoro 


Yaxşı, qoyun, Marselayla evlənim. 
İzn verin deyim: bağa keşikçi 

Bir məxluqa bənzəriniz var sizin. 
O, nə özü yeyir barı, nə də ki, 
Özgəsini qoyur yaxın gəlməyə. 
Mən çəkincə Marselanın adını. 
Qısqanclığın odu sizi yandırır. 
Sizin üçün vaz keçincə mən ondan, 
Mənə əzab verirsiniz yenidən, 
Ümidlərim püça çıxır bir anda. 

Ya özgənin yemi olum, ya sizin. 
Bu can üzən vədlərdən, ümiddən 
Mən usanıb lap zinhara gəlmişəm. 
Sevmirsiniz — izn verin, qəlbimi 
Məni sevən bir adama bağlayım. 


Teodoro, eşit, qəti sözümdür: 
Marselanı yadınızdan çıxardın. 
Kimə könül verirsiniz, verin siz, 
Marselanı həmişəlik unudun. 

O, heç zaman olmayacaq sizinki. 


Olmayacaq? Bəlkə, mənim xanımım 
Onun mənə, mənim ona eşqimi 
Məhv eləmək xəyalına düşübdür? 
Xoşunuza gəlsin deyə, ya sizin, 

Ya özgənin zövqü ilə qəlbimi 
Zəhləm gedən birisinə bağlayım? 
Marselanı xoşlayıram mən, xanım, 
O da məni sevir və bu məhəbbət 
Ona, mənə gətirməyir bir ləkə. 


Ah dələduz, rəzill Gərək mən sənin 
İndiyədək aldıraydım canını! 


Baş açmıram, neyləməkdir fikriniz? 

Diana 


Sizin kimi fırıldaqçı insanı 
Şillələmək heç pis olmaz. 


İyirmi altıncı gəliş 
Əvvəlkilər, qraf Federiko və Fabyo. 


Fabyo (Federikoya yavaş səslə). 
Dayanın. 
Federiko 
Düz deyirsən, Fabyo, bir az gözləyək. 
Yox, bəlkə də, gözləməyək. 
(Dianaya.) 
Senyora, 
Deyin, görək, nə olmuşdur? 
Diana 


Ah, heç nə, 
Belə axmaq nökərlərə hər evdə, 
Hər sarayda rast gəlirik, təəssüfl 


Federiko 


Çəkinməyin, senyora siz, bəlkə də, 
Deyiləcək sözünüz var? 


Diana 


Var, bəli, 
Şəxsən sizə deyiləcək sözüm var. 


Federiko 


Bəlkə, indi yeri deyil, mən gedim, 
Başqa günə saxlayaq bu söhbəti? 


Diana 


Xeyr, xeyr, niyə qalsın sonraya? 
Bu boş şeylər sizi xofa salmasın. 

Gəlin mənim otağıma, markizin 
Barəsində sizə söhbət açım, mən. 


Gedir. 


İyirmi yeddinci gəliş 
Teodoro, qraf Federiko, Fabyo. 


Federiko (Fa5yo, yavaş səslə). 
Eşit, Fabyol 

Fabyo 
Eşidirəm. 

Federiko 


Zənnimcə 
Diananı çılğınlığa sövq edən 
Gizli bir sirr, şübhəli, bir səbəb var. 


Fabyo 


Vicdanıma and olsun ki, bilmirəm. 
Teodoro — belə cəzal Doğrusu, 
Bu vəziyyət məni salır şübhəyə. 
İndiyədək görməmişəm, senyora 
Belə kobud bir cəzaya əl atsın. 


Federiko 
Yaylığı al qan olubdur katibin. 


Federiko və Fabyo gedirlər. 


İyirmi səkkizinci gəliş 
Teodoro yalqız 


Teodoro 


Əgər sevgi deyildirsə, bu şıltaqlığı 


Deyin, necə adlandıraq? Məlumdur həm də 

Belflorlar Furiyodan törəyib axı, 
Qadınları belə sevir bizi sevəndə. 


Ehtirasın düşmənidir adlı-sanlılıq. 

Sevgi üçün zadəgan da, gəda da birdir. 

Elə isə bu məhkəmə deyilmi artıq? 
Sevdiyin bir şəxsə yumruq qaldırmaq nədir? 
Öldürürsən, öldür, əmrə eləyib əməl, 
İstərəm ki, cəzalanmış taleyim bu gün, 

Heç olmasa, barmağının ucunu öpsün. 
Amma eşit, ey sevimli, yaraşıqlı əl, 
Yanağıma toxunmaqsa yalnız məqsədin, 
Dadını tək sən duyursan bu məhəbbətin. 


İyirmi doqquzuncu gəliş 
Teodor və Tristan. 


Tristan 
Xasiyyətim budur mənim əzəldən 
Xata-bala sovuşanda gəlirəm. 
Cürətsizəm, dovşan kimi qorxağam... 
Teodoro 
Ah! Tristan! 


Tristan 
Aman, senyor! Bu, nədir? 
Yaylığınız tamam qana batıbdır. 
Teodoro 
Məhəbbətin qandır təlim üsulu. 
Yolu qandır bil, qısqanclıq elminin. 
Tristan 
Başlanğıcı çox qəmlidir bu elmin. 


Teodoro 
Təəccüblü bir şey yoxdur — Diana 
Dəli olub məhəbbətin gücündən. 

Söndürməyi ehtirasın odunu 

Özü üçün bir əskiklik sanaraq, 
Üz-gözümü vurub işdən çıxartdı. 
Axı üzüm onun məğrur eşqinin 
Çirkinliyini əks etdirən güzgüdür. 
Buna görə qırdı həmin güzgünü. 


Tristan 


Ara-sıra Lusiya ya Xuana 

Açıb mənim yalanımın üstünü, 
Qısqanclığın şiddətindən, əl atıb 
Paltarımın yaxasını cırırsa, 

Ya bir çəngə başımdan tük yolursa, 
Ya didirsə bu eybəcər üzümü, 

Bir yeri var, bu, onlardan gözlənir, 
Yun corablı, rahib çustlu qadından 
Bundan artıq nə gözləmək olar ki? 
Ancaq belə adlı-sanlı xanımın 

Bu mərtəbə unudaraq özünü, 
Savaşması ağlabatan deyildir. 


Teodoro 


Mən özüm də itirmişəm başımı... 
Gah görürsən əzizləyir o, məni, 
Sonra birdən gedir tamam zəhləsi. 
Nə yol verir Marselayla evlənim, 
Nə də özü təklifimə “hə” deyir. 
Nə vaxt ondan döndərirəm üzümü, 
Dərhal gəlib salır məni toruna, 

Nə rədd edir, nə də əldən buraxır, 
Bağ-bağçaya keşik çəkən it kimi 
Özü yemir, yaxın qoymur özgəni. 
Mən özüm də tamam çaşbaş qalmışam. 





Tristan 


Deyirlər ki, çox ağıllı, bilikli 

Bir həkimin yanında bir qadınla 
Cavan yaşlı kişi qulluq edirmiş. 
Onlar tez-tez dalaşırmış, küsürmüş. 

Nahar vaxtı, şam yeməyi zamanı 
Deyişməsi kəsilmirmiş onların. 
Söyüş səsi hətta gecə vaxtı da 
Yuxudan kal qaldırırmış həkimi. 
Rahatlığı yoxmuş, qərəz, yazığın. 
Mühazirə oxuyarkən sinifdə 
Birdən-birə, nə üçünsə, tələsik 
Öz evinə qayıtmalı olur o. 
Otağının qapısını açınca. 
Qucaqlaşıb yatan görür onları. 
Həkim deyir: “Allah, sənə çox şükürl 
Sükut çöküb ev-eşiyə bir anlıql”. 
O nökər və qaravaştək siz də hey 
Savaşmaqla sürürsünüz günləri, 
Evlənməkdir axırı bu davanın. 


Otuzuncu gəliş 
Əvvəlkilər və Diana. 


Diana 

Burdasınız? 
Teodoro 

Bəli. 
Tristan (kənara). 


Gəzir xəyaltək, 
Bir yerdə durmağa qərarı gəlmir. 


Diana 

Halınız necədir, söyləyin görək? 
Teodoro 

Gördüyünüz kimi. 
Diana 


Pisdir, eləmi? 

Teodoro 
Xeyr, çox yaxşıdır. 
Diana 


“Qulluğunuzda 
hazıram” sözünü demədiniz bəs? 


Teodoro 

Bu rəftara qarşı, qulluğunuzda 

O qədər də sürməz hazır olmağım. 
Diana 

Bildiyiniz azdır. 


Teodoro 


Düzdür, azdır, az, 

O qədər azdır ki, sözlərinizin 
Dərk edə bilmirəm məğzini hətta. 
Lakin fikrinizdən baş açmasam da, 
Şapalaq səsindən baş açıram mən. 
Mən sizi sevəndə hirslənirsiniz, 
Sevmirəm - yenə də hirslənirsiniz. 
Məktub yazırsınız mən unudanda, 
Çılğın olursunuz, yada salanda. 
İstəyiniz budur, sizi dərk edim, 
Axmağa dönürəm, dərk eləyəndə. 
Ya qoyun, yaşayım, ya da öldürün, 
Daha bu əzaba dözə bilmirəm. 


Diana 

Mənmi yaraladım sizi? 
Teodoro 

Əlbəttə. 
Diana 

Yaylığınız hanı? 
Teodoro 


Budur, senyora. 

Diana 
Mənə verin. 


Teodoro 
Niyə? 
Diana 


Mənə gərəkdir. 

Məndə qalacaqdır bu qanlı yaylıq. 
İndi Otavyonun yanına gedin, 
Ona tapşırılmış, elə bu saat 

İki min eskudo verəcək sizə. 





Teodoro 
Nə üçün? 
Diana 


Bol yaylıq tikdirmək üçün. 


Gedir. 


Otuz birinci gəliş 
Teodor və Tristan 


Teodoro 

Bu, ağıl çaşdıran, qəribə işdir. 
Tristan 

Belə bir möcüzə görməmişəm mən. 
Teodoro 

İki min eskudo verdirir mənəl 
Tristan 


Belə bir məbləğə daha beş-altı 
Şillə yarasına dözmək olar ki... 


Teodoro 
Deyir, çoxlu yaylıq tikdir bu pula, 
Özüylə aparır qanlı yaylığı. 

Tristan 
Görünür, o, sizə qan haqqı verir, 
Düzdür, zərərdidə burda burundur. 
Teodoro 


Əvvəlcə dişləyib sonra şırmanan 
Bir itə oxşayır xanım, doğrusu. 


Tristan 


Dediyim nökərlə qaravaş qızın 
Əhvalatı kimi bitəcək bu iş. 


Teodoro 
Heç də bəd olmazdı belə bir yekun. 


ÜÇÜNCÜ PƏRDƏ 
KÜÇƏ 
Birinci gəliş 
Qraf Federiko, markiz Rikardo, onlardan az aralı Selyo. 


Rikardo 
Bunu gözünüzlə gördünüz? 


Federiko 
Bəli. 


Rikardo 
Onu öz əlilə vurdu, deməli? 


Federiko 


Bir ev sahibinin bir qulluqçunu 
Döyməsinə əsla bənzəmirdi bu. 
Siz ki, bələdsiniz əmim qızına, 
Belə bir hərəkət yaraşmır ona. 
Unudub özünü kişini döyməkl — 
Arif olan bunu anlasın gərək. 

Rikardo 


Himayə altdadır o gündən bəri, 
Tanımaq olmayır həmin nökəri. 


Xanım nökərləri arasında sən 
Belə xoşbəxtləri tez-tez görərsən. 


Federiko 


Rikardo 


Özü öz evini yıxır Diana. 

Sanki “İki güvəc” yazılıb ona. 
Dirilib gəlsəydi o təmsilnəvis, 
Düzgün yazdığını görərdi, şəksiz. 
O iki güvəcdən birisi gildən, 

Biri metaldandı... Nə isə, birdən 
Sel gəldi onları götürdü getdi, 

Bir kənd yaxınında sahilə atdı. 
Çuqun güvəc dəyib sındırar deyə, 
Saxsı tez çəkildi ondan geriyə. 
Gərək bu təmsildən dərs ala çoxu. 
Qadın saxsı kimi kövrəkdir axı. 
Kişisə möhkəmdir çuqun qab kimi. 
Onlar bir-birinə yaxın gəldimi, 
Və ya bir-birinə bərk toxundumu, 
Saxsı parçalanır, sınmayır çuqun. 


Xanımın yanına varid olanda, 

Elə bir əzəmət gördüm ki, onda, 
Özümü itirdim, gözüm qaraldı, 
Sanki ətrafımı qaranlıq aldı. 
Aradan keçməyib bir o qədər vaxt, 
Teodoro üçün küllü mükafat, 
Рајјаг, köhlən atlar peşkəş edildi. 
Bəli, senyoranın bu səxavəti 

İsbat etmədədir açıq-aşkar. 

O iki ürəkdə hansı duyğu var. 


Federiko 


Nə qədər salmayıb bu xəbər hələ 
Bütün Neapola böyük vəlvələ, 

Neçə ki, təmizdir nəslin ad-san, 
Lap cüzi də olsa suçu, nöqsanı, 
Gərək Teodoro ölsünl 


Rikardo 


Qoy ölsünl 
Diana da bir az həddini bilsinl 


Federiko 
Bəs necə öldürtmək? 
Rikardo 


Necə? Deyim mən: 

Çoxdur bu şəhərdə adamöldürən. 
Onlar qızıl alıb səndən bir qədər. 
İstədiyin şəxsi həlak edirlər. 
Burda çətin nə var, belə bir qoçaq, 
Onu bizim üçün öldürər bayaq. 


Federiko 
Bilsəniz mən necə istərdim bunu. 
Rikardo 


Elə günü bu gün Teodoronu 
Gözləyir belə bir ölüm. 


Tristanı və üç yoldaşını görərək. 


Federiko 


Baxın, bir, 
Deyəsən, qatili Allah yetirir. 


Rikardo 
Özüdür. 
Federiko 


Bax, Allah eşidir bizi, 
Yerinə yetirir istəyimizi. 

İkinci gəliş 
Əvvəlkilər, təzə paltar geyinmiş Tristan, Furyo, Antonelo və Lirano. 


Furyo 

Təzə paltar geyib bəzəndiyinçün. 

Sənin boynunadır qonaqlıq bu gün. 
Antonelo 

Belə olmalıdır, söz ola bilməz. 
Tristan 

Ürəkdən razıyam, eləməyin bəhs. 
Lirano 

Qiyamət paltardır amma, doğrusu. 
Tristan 


Hələ harasıdır, hələ nədir bu? 

Hələ qabaqdadır — qabaqda dəsgah, 
Bəxt mənə badalaq vurmasa hərgah, 
Katibin katibi olacağam mən. 


Lirano 
Xanımçün əzizdir ağan, deyəsən? 
Tristan 


Düzünü öyrənmək istəsən, budur: 
Xanımın sağ əli Teodorodur. 
Xanımı bu işə odur sövq edən. 
Kəsək bu söhbəti, vaxt itirmədən 
Gedək, yeyib-içək. 
Furyo 
Burda, Tristan. 
Neçə cür şərab var — lap əlasındanl 
Tristan 


Yunan şərabından içək və sonra 
Ləngər vura-vura düzələk yolal 

Rikardo (Federikoya). 


Yaxşı bax, o tutqun dərili gəncə, 
Bunların başçısı odur o, məncə. 
Hamısı sözünü eşidir onun. 


(Selyoya.) 


Selyo, bir yaxın gəll 
Selyo 

Ağa, buyurunl 
Rikardo 

Çağır o solğunu. 
Selyo (Tristana). 


Ey, kavalero! 
Meyxanadan əvvəl bura buyurun, 
Möhtərəm markizin sözü var sizə. 


Tristan (dostlarına). 


Mən baş çəkməliyəm, dostlar, markizə. 
Gedim görüm, nədir onun istəyi? 

Siz gedin sifariş edin hər şeyi. 

Yarım çəllək şərab, bir parça pendir. 
Mən görüm, markizin məramı nədir. 


Antonello 


Amma bax gecikmə. 


Tristan 


Tez gələrəm, tez. 


Furyo, Antonelo və Lirano gedirlər. 

Üçüncü gəliş 
Qraf Federiko, markiz Rikardo, Selyo və Tristan 


Tristan 
Markiz cənabları nə buyururlar? 
Rikardo 


Elə qorxuncdur ki, sizdəki görkəm 
Qrafı və məni salıb heyrətə. 
Öyrənmək istədik: bu görkəmlə siz 
Adam da öldürə bilərmisiniz? 


Tristan (kənara). 


Bunlar ki, xanımın dəlisidirlərl 
Burda nə isə var, deyim, bacarram? 


Federiko 
Niyə susursunuz? 
Tristan 


Deyirəm, bəlkə, 

Ağa ələ salır bizim peşəni. 
Şahiddir bu yerlər, şahiddir göylər, 
Şahiddir dünyanın xaliqi Allah, 
Elə qılınc yoxdur bu diyarda ki, 
Titrəyib əsməsin adım gələndə. 
Yəqin ki, Hektoru eşitmişsiniz, 
Elə ki əlimə qılınc alıram, 
“Hektor, elə budur, budur”, — deyirlər. 
Troya Hektoru o idi bir vaxt, 

İndi İtalyanın Hektoruyam mən. 


Federiko (Rikardoya). 


Beləsi lazımdır bizə, Rikardo. 
(Tristana.) 


Yox, biz ələ salan deyilik sizi 
Və yalnız adınız qorxunc deyilsə, 

Biz deyən adamı siz öldürməyə 
Razılıq versəniz, varlanarsınız. 


Tristan 


İki yüz eskudo versəniz əgər, 
Öldürrəm, şeytanın özü də olsa. 


Rikardo 


Üç yüz də verərəm. Şərtim budur o, 
Günü bu gün ölsün, gecikmək olmaz. 


Tristan 

Onun adı gərək, bir də beh, mənə. 
Rikardo 

Xanım Belfloru tanıyırsınız? 
Tristan 

Neçə dostum vardır onun evində. 
Rikardo 

Onun nökəridir dediyimiz şəxs. 
Tristan 


Bütün nökərləri, qaravaşları, 
Karet atlarını öldürrəm hətta. 


Rikardo 
Öldürsəniz bəsdir Teodoronu. 
Tristan 


Gərək özgə tədbir görülə onda: 
Mənim eşitdiyim xəbərə görə, 
Teodoro sizdən ehtiyat edib 

Gecələr gəzməyə çıxmayır daha. 
Məni çağırırlar ona keşikçi. 

Lütf edin, bildirim razılığımı, 

Sonra da xəncəri soxum böyrünə. 

O yatsın, ömürlük yuxuya getsin, 
Məndən də bir adam şübhələnməsin. 
Siz bu tədbirimə nə deyirsiniz? 

Federiko 
Bütün Neapolda bu tədbir kimi 
Ağıllı bir tədbir çətin tapılar. 
Girin bu qulluğa, öldürün onu, 
Gizlədə bilərik sonra biz səni. 
Tristan 
Yüz eskudo mənə bu başdan. 
Rikardo 


Bu, əlli çervondur, qrafinyanın 
Evində səninlə görüşən zaman, 
Yüz də, neçə yüz də verərəm, yəqin. 


Tristan 


Xeyr, gərək deyil mənə artığı. 
Ağalar, hələlik salamat qalın. 
Məni Damdağıdan, Ayıqorxudan, 
Dəmirəl, Cinudan gözləyir orda, 
Sonra başlayarlar onlar qeybətə. 


Rikardo 

Düz sözdür, xudafiz. 
Federiko 

Bəxtimiz çəkdi. 
Rikardo 

Artıq ölmüş bilin Teodoronu. 
Federiko 


Çox gözəl oğlandır, amma o əclaf! 


Markiz Rikardo, qraf Federiko və Selyo gedirlər. 


Tristan 


Tez xəbər verməli Teodoroya. 
Əlvida, al şərab, sağlıqla, dostlar. 
Evə tələsirəm, yolum uzaqdır. 
Gələn o özüdür, heç gözləməzdim! 

Dördüncü gəliş 
Teodoro və Tristan. 


Tristan 
Senyor, hara belə? 
Teodoro 


Tutqundur könlüm. 

Özüm də bilmirəm, haradır yolum. 
Qəlbim yaralıdır, üzgündür canım, 
Sübhə sağ çıxmağa yoxdur gümanım. 
Dünən mülayimdi mənə Diana, 

Bu günsə bilmirəm nə olub ona, 

Elə bil, mənimlə heç tanış deyil. 
Yenə Marselanın bayramıdır, bil. 


Tristan 


Gəl tez evə gedək, o iki qəddar 
Bizi burda görsə, işlər pozular. 


Teodoro 
Sən kimi deyirsən? 
Tristan 


Əyanlar sizi 
Öldürtmək istəyir. 


Teodoro 


Qanmadım, düzü. 
Öldürtmək istəyən kimdir, danış bir. 


Tristan 


Astadan danışın, işlər bəd gedir. 
Sizi öldürməyi qrafla markiz 
Mənə tapşırdılar, özü də lap tez. 


Teodoro 
Nə üçün? 

Tristan 


Vurulan şilləni onlar 

Gizli məhəbbətə sübut sanırlar. 
Məndən gəldiyiçün onların xoşu, 
Mənə tapşırıldı bu ölüm işı. 

Onlar beh də verib, qalan haqqımı 
Verəcəklər sizi öldürən kimi. 

Mən dedim ki, sizi qoruyum deyə, 
Dəvət edilmişəm keşikçiliyə, 
Dedim, öldürməyin budur düz yolu, 
Əslində ağamı qorumaqdı bu. 


Teodoro 


Tristan, nə qədər ağır olsa da, 
Hazıram ömrümü versinlər bada. 


Tristan 
Dəlimi oldunuz? 
Teodoro 


İnan, Tristan, 

Ölüm daha xoşdur bu yaşayışdan. 
Əgər olmasaydı bu nəsil fərqi, 
Xanım çoxdan mənə ərə gedərdi. 
Nəsil-kök fərqidir, əngəl, doğrusu, 
Bununçün gah hirsli, gah qəmlidir o. 


Tristan 


Vüsala çatdırsam mən sizi lap tez, 
Məndəki hünərə nə deyərsiniz? 


Teodoro 
Deyərdim Ulissdən sən hiyləgərsənl 
Tristan 


Ayrı bir şaxədən, başqa nəsildən 
Sizə kübar ata tapsam əgər mən, 
Bir qraf olsanız Diana kimi, 
Qəlbiniz açılıb sevinərdimi? 

Teodoro 
Əlbəttə ki... 
Tristan 


Qraf Ludovikonun 

Yeganə övladı Teodoronun 

Xəbəri gəlməyib, düşübdür itkin. 

Bacısı oğluydu o, magistrin. 

Bəli o, Maltaya edərkən səfər, 

Yolda əsir alıb onu ərəblər. 

Düz iyirmi ildir, itib xəbərsiz. 

İtən qraf oğlu — indi sizsiniz. 

Bu işi düzəltmək mənim boynuma. 
Teodoro 


Tristan, bu kələk tutmasa amma, 
Pis olar, başımız gedər bədəndən. 


Gedirlər. 


QRAFİNYA SARAYINDA SALON 
Birinci gəliş 
Teodoro və Tristan. 


Tristan 


Budur, gəlib çatdıq. Görüşənəcən. 
Sabah senyorayla evlənən kimi 
Bilərsiniz sizə sədaqətimi. 


Gedir. 

İkinci gəliş 
Teodoro yalqız. 


Teodoro 


O səhv edir... Bu, baş tutan deyildir heç vaxt. 
Özüm yaxşı dəf edərəm bu fəlakəti. 
Göy dənizlər bir-birindən salarkən uzaq 
Sönüb gedir ürəklərin saf məhəbbəti. 
Dənizlərin arxasında bitər bu möhnət, 
Üzüntülər tərk eləyər könül yurdunu. 
İldırımdan odlu belə olsa məhəbbət, 
Dənizlərin ənginliyi söndürər onu. 

Kim ki əsir oldu sənə, ey sevgi hissi, 
Kim ki o sərt əllərindən yalnız qəm uddu, 
Dənizlərin arxasında səni unutdu. 

Bir diyara aparır ki, dənizlər bizi, 

Orda hər şey unudulur. Yenidən ürək 
Dirçəlir, öz keçmişinə qələm çəkərək. 
Təmiz ad-sanımdan allam təsəlli. 

Mən sizi vurduğum o gündən bəri 

Qraf qısqanclığın olub əsiri. 

Uzanmasın deyə aralıqda söz, 

Ayrılıq dərdinə dözməliyik biz. 

Getmək məsləhətdir, yaxşı yoll 

Gedinl 

Deyərəm, verərlər sizə altı min. 


Teodoro 


Getsəm bu hay-haray tez yatar haman. 
Son dəfə öpürəm ayağınızdan. 


Diana 


Teodoro, bir az cəld tərpənin, cəld. 
Mənsə unutmağa eləyərəm cəhd. 


Teodoro (kənara). 


Bu nədir, Diana ağlayır səssizl 

Diana 
Deyin, haçan yola düşəcəksiniz? 
Teodoro 
Bu saat, 
Diana 
Tez gedin, Yox, yox dayanınl 
Eşidin... 
Teodoro 
Qulağım sizdədir, xanım. 
Diana 
Yox gedin. 
Teodoro 
Gedirəm. 
Diana (kənara). 


Çılğın məhəbbətl 
Nədir bu işgəncə, nədir bu möhnət? 
Səndən böyük bəla varmı dünyada? 


(Teodoroya.) 


Nə oldu, getdiniz? 
Teodoro 
Gedirəm daha. 


Gedir. 


Diana 


Of, nə yaman imiş ayrılıq dağıl 

Min lənətə gəlsin bu kübarlığı. 
Ürəkdən hər nəyi sevirsə insan, 
Məhv edir uydurma nəcabət, ad-sanl 

Kübarlıq, sən kimin uydurmasısan? 
Bununla bərabər, sən ey şərəf-şan 
Bizi uçurumdan xilas edirsən. 


Teodoro qayıdır. 


Teodoro 


Əfv edin, senyora, gəldim ki, sizdən 
Soruşum, bu günmü düşüm mən yola? 


Diana 


Necə cavab verim, ah, bu suala? 
Sizi burda görmək, inanın, indi 
Dünyada hər dərddən mənə çətindir. 


Teodoro 


Qəlbimin dalınca gəlmişəm, xanım, 
Axı burda qalıb ürəyim-canım. 
Yola düşməyimə qalıb lap azca, 
Gəldim ki, mən sizdən eləyim rica: 
Qəlbimi özümə qaytarasınız. 


Diana 


Əbəsdir, əbəsdir sizin ricanız 
Burda qalmalıdır o ürək, o can, 
Eşqimsə gözündən axıdıb al qan, 
Girmişdir bu kübar adımla cəngə. 
Tez gedin, arada olmayın əngəl. 
Qaytaran deyiləm sizə mən sizi, 
Tez geri götürün xahişinizi. 
Qəlbiniz mənimlə qalmalı burda, 
Mən isə sizinəm, sizinəm — orda. 


Teodoro 


Kübar şöhrətiniz olsun uğurlul 


Gedir. 

Diana 


Dördüncü gəliş 


Diana tək. 


Görüm, min lənətə gələydi onul 
Kübarlıq ucundan, ad-san ucundan 
Ömürlük aralı düşdüm mən ondan. 
Artıq kimsəsizəm, yetiməm, yetim, 
Örtür gözlərimi qəmim, möhnətiml 
Ağlamaq, ağlamaq istəyirəm mən, 
Deyirlər, çox ağlar az şadlıq görən. 
Baxılması lazım olmayan şeyə, 
Zilləndiniz deyə, baxdınız deyə, 
Cəza çəkirsiniz, çəkin, gözləriml 
Mənimsə bu işdə yoxdur təqsirim. 
Saxlar göz yaşını məğrur olanlar, 
Gözə bundan böyük toxtaqlıqmı var! 
Hər halda, ağlamaq istəyirəm mən, 
Deyirlər, çox ağlar, az şadlıq görən. 
Bilirəm, gözlərim, bilirəm ki, siz, 
Bir bəhanə tapıb deyəcəksiniz: 
Bataqlığa baxır günəş də hər an, 
Baxır, gözlərini çəkməyir ondan. 
Sizin sahibiniz elə bu gündən, 

Sizə başqa hədəf edər müəyyən. 
Hər halda, ağlamaq istəyirəm mən, 
Deyirlər, çox ağlar, az şadlıq görən. 


Beşinci gəliş 


Diana və Marsela. 


Marsela 


Mənim neçə illik səyim, zəhmətim, 
Sizə sədaqətim, səmimiyyətim, 
Əgər haqq verirsə zərrəcə, xanım, 

Mərhəmət ummaqda var haqqım mənim. 
Bir də ələ düşməz, düşməz bu fürsət, 
Mərhəmət göstərin, mənə mərhəmət, 
Sizin zəhlənizi tökən bu varlıq 

İtilsin gözünüz önündən artıq. 


Diana 


Marsela, mərhəmət nədir, danış bir? 
Anlaya bilmirəm bu xahiş nədir? 


Marsela 


Bu gün katibiniz gedir bu evdən, 
Çox, çox rica edib yalvarıram mən: 
İzn versəydiniz, mən də onunla 
Bir yerdə gedərəm bu uzaq yola. 
Gedərik qürbətə ər-arvad kimi. 


Diana 
Bu haqda siz söhbət etmişsinizmi? 
Marsela 


Katibiniz olan o adamla mən 
Həmin məsələni həll eləmədən, 
Sizin yanınıza gəlməzdim, düzü. 


Diana 
O da razıdırmı? 
Marsela 


Bəli, o özü 
Dedi: gəl mənimlə bərabər gedək. 


Diana (Zənara). 


İndi də bu dərdə gəl tablaş, görək. 
Yox, buna dözmərəm... 


Marsela 


Biz səfər üçün 

Hər şeyi nəzərə almışıq bütün, 
Hər nə lazım isə yola çıxmağa, 
Götür-qoy etmişik, başdan-ayağa. 

Diana (kənara). 


Ey axmaq təkəbbür, yaxamdan əl çək, 
Sevən çəkinməsin heç nədən gərək. 
Məni qorxutmayır biabır olmaq, 

Bir yol, bir bəhanə taparaq, ancaq 

Bu yeni bəlanı gərək dəf edim. 


Marsela 
Xanım nə buyurur, onunla gedim? 
Diana 


Yaşaya bilərmi sənsiz Diana, 
Marsela, mən özüm hələ bir yana, 
Bəs Fabyo? Bəs onun saf məhəbbəti? 
Təhqir olunmazmı onun qeyrəti? 

Ərə verəcəyəm səni Fabyoya, 
İstəsən, tezliklə başlarıq toya. 


Marsela 


Ondan zəhləm gedir, Teodorodan 
Ayrıla bilmərəm, senyoral.. 


Diana (kənara). 


Amanl 
Özümü saxlaya biləcəyəmmi? 
Çırpınma, ürəyim, oxlanmış kimi. 


(Marselaya.) 


Dedim ki, qismətin yalnız Fabyodur. 
Marsela 

Senyora... 
Diana 


Uzatma, qərarım budurl 


Gedir. 

Altıncı gəliş 
Marsela yalqız 


Marsela 


Könül, səni qorxutmasın qasırğa, tufan, 
Güclülərin cəsarətlə çıx qabağına. 
Zalım çatır qaşlarını qısqanclığından, 
Nə göz yaşı, nə yalvarış kar edir ona. 


Eşit, ümid göyərçinim, nəsihətimi: 

Olan oldu, keçən keçdi, geri dön, geril 
Ayaz vurmuş, şaxta vurmuş bir ağac kimi 
Çiçəklənən məhəbbətin soldu gülləri. 
Hər an yeni bir rəng alan sevinc çalarım, 
Döndü kədər çalarına, oldu ah-ənin, 
Niyyətinə qurban oldu eşqim özgənin. 
Əbəs yerə aldandınız, ey xəyallarım, 
Getdi bahar gözəlliyi, geri dönmədən, 
Budaqlarda soldu çiçək bar görünmədən. 


Qraf Lüdovikonun sarayında salon 


Birinci gəliş 
Qraf Ludoviko və Kamilo 


Kamilo 


Madam ki, bir varis istəyirsiniz, 
Başqa çarə yoxdur, tez evlənin siz. 


Ludoviko 


Ötüşdükcə illər, keçdikcə zaman, 
Kamilo, qocalıb düşürəm haldan. 
Lakin qocalsam da, bir ata olmaq 
Fikri, evlənməmə qazandırır haqq. 
Ancaq ağlım mənə deyir ki, əvvəl 
Hər şeyi götür-qoy elə mükəmməl. 

Qorxduğum budur ki, evlənəm, amma 
Əlim yetişməyə, yenə övlada. 
Üstəlik yük ola arvad da mənə. 
Axı cavan arvad qoca ərinə 
Sarmaşıqdan başqa bir şey deyildir, 
Elə ki, gövdəni, budağı bir-bir 
Sarmaşıq başına götürüb sarır, 
Sarmaşıq göy qalır, ağac saralır. 
Fikirlər, xəyallar açıb yelkəni 

O keçən günlərə aparır məni, 

O köhnə dərdləri canlandırırlar, 
Yaramın üstünə yara vururlar. 
Qəlb iyirmi ildir gözləyir onu, 
Əziz oğlum olan Teodoronu. 


İkinci gəliş 


Əvvəlkilər və Paj. 


Paj 
Bir tacir gəlibdir Yunanıstandan, 
Yanınıza gəlmək istəyir bu an. 
Ludoviko 


Qoy gəlsin. 


Paj gedir. 


Üçüncü gəliş 
Qraf Ludoviko, Kamilo; Tristan və Furyo yunan paltarı geymişlər. 


Tristan 
Birbaşa, tərif etmədən, 
Sizin əlinizi öpürəm qraf. 
Allahdan istəyim budur, həmişə 
Hər nə arzunuz var — yerinə yetsin. 

Ludoviko 


Çox şadam, ağalar, deyin, görək bir, 
Yolunuz düşübmü bura qabaqlar, 
Yainki birinci səfərinizdir? 


Tristan 


Gəmiylə tərk edib mən İstambulu 
Kiprə yollanıram, sonrasa ordan 
Səfər etməliyəm Venetsiyaya. 

İran qumaşıdır apardığım mal. 
Alverlə yanaşı bir neçə ildir, 
Qaçmış bir gənci də 
axtarmaqdayam. 

Gəmimiz buradan gəlib keçərkən, 
Dedim, gedim görüm Neapolu da. 
Neapol məşhurdur dünyada çoxdan. 
Gördüm ki, hamballar boşaldır malı, 
Dedim, çıxım gəzim şəhəri bir az. 
Çox gəzdim bu qədim şəhərinizdə, 
Onun saya gəlməz gözəllikləri. 

Nə qədər gözəldir olduğunuz yerl 


Ludoviko 
Düzdür, çox gözəldir bizim Neapol. 
Tristan 


Bəli, əlahəzrət düz buyurur, düz... 
Qoy deyim, qraf da olsun xəbərdar. 
Məşhur tacir idi mənim atam da, 
Tanıyırdı onu yunanlar bütün. 
Böyük hissəsini öz qazancının 

O əldə edirdi qul alverindən. 

Bir gün Astekliya bazarından o, 
Bir oğlan uşağı alıb gətirdi. 

O qədər gözəldi dediyim oğlan, 
Bəlkə də, tayını-bərabərini 
Təbiət heç zaman yaratmamışdı. 
Maltaya yollanan gəmiylə türklər 
Döyüşə girərək bu oğlanı da 

Əsir almışdılar, qənimət kimi. 
Sonra bu əsiri Cafalonyada 
Bir türk paşasına satmışdı onlar. 


Ludoviko 
Davam gətirməyir qəlbim, Kamilo... 
Tristan 


Atam satın alıb həmin oğlanı, 

Gətirdi birbaşa Ermənistana. 

Oğlan bizim evdə mən və bacımla 

Bir yerdə böyüyüb, tərbiyə aldı. 
Ludoviko 


Danışma, əzizim, danışma, bir dur, 
Sən bu danışığın, bu xəbərinlə 
Qəlbimi yerindən oynadırsan, ahl 


Tristan (kənara). 

Söz yaman tutubdur, deyəsən, onu. 
Ludoviko 

Dediyin oğlanın adı nə idi? 
Tristan 

Teodoro. 
Ludoviko 


Aman, bu doğru sözlər 
Nə böyük qiymətə malikdir, amanl 
Saxlaya bilmirəm göz yaşımı mən... 


Tristan 


Bəli, mənim bacım Serpalitonya 
Gözəlliyin bədbəxt balası olan 
Teodoro ilə böyüdü birgə. 

Çox yerdə, çox zaman baş verdiyitək, 
İlk gənclik dövründən bir-birlərini 
Gizlində sevməyə başladı onlar. 
On altı yaşına yeni çatanda, 

(O zaman səfərə çıxmışdı atam) 
Göstərdi gücünü bu gizli sevgi. 
Bacımın hamilə olması, artıq, 
Yayıldı, car oldu qohum-qonşuya. 
Teodoro isə çox qorxduğundan, 
Birdən yoxa çıxdı, əlli-ayaqlı. 
İkicanlı qaldı bacımsa evdə... 
Mənim yazıq atam Katiborratos 
Bacımın biabır olmasından çox 
Yandı qaçmağına Teodoronun. 
Axırda öldürdü onu fikir, dərd. 
Öldü, nəvəsini biz xaça çəkdik. 
Sizə məlumdur ki, biz ermənilər 
Sizinlə bir dində, bir məzhəbdəyik, 
Doğrudur, kilsəmiz başqa-başqadır. 
Uşağa ad verdik Terimakonyo. 
Xoşbəxtlik üzündən sağ qaldı uşaq. 
Bizim Tepekasda fərəh içində, 
Naz-nemət içində böyüyür indi. 
Başqa şəhərlərdə olduğu kimi, 
Sizin bu şəhərdə — Neapolda da 
Sorağına düşdüm Teodoronun. 
Hətta onda olan nişanələri 

Bir parça kağıza köçürtmüşəm mən... 
Birdən mən düşdüyüm mehmanxananın 
Xidmətçisi olan yunanlı qadın 
Dedi: “Bəlkə, elə dediyin oğlan 

O itən oğludur Ludovikonun?”. 
Qəlbim dağa döndü bunu eşitcək, 
Öz-özümə dedim: nə olur-olsun 
Sizin yanınıza gəlməliyəm mən. 
Sizin evinizi soraqlaşanda, 

Səhvən, qrafinya de Belflorun 
Evini göstərdi bir nəfər mənə 
Girincə, mən kimi görsəm yaxşıdır? 


Ludoviko 


Ürəyim dayanmır. 

Tristan 
Teodoronu. 
Ludoviko 
Teodoronumu? 
Tristan 


Məni görəndə, 

O qaçıb gizlənmək istədi hətta, 

Mən özüm də bir az şübhəyə düşdüm. 
Bəllidir, bığ-saqqal, pal-paltar tamam 
Başqa bir görkəmə salır insanı. 
Nəhayət, mənimlə gəlib görüşdü. 
Çəkinə-çəkfinə danışdı bir az. 

Çox xahiş etdi ki, bildiklərimi 

Heç yerdə, heç kəsə açıb deməyim. 
Ehtiyat edir ki, əsir düşməsi 

Bir ləkə, bir qüsur tutula ona. 

Mən dedim: “Sən burda kübar nəsildən 
Birinin varisi olsan, bəs onda? 

Onda nə deyərsən? Onda özün də 
Heyrət edəcəksən əsirliyinə”. 

O, rişxənd eləyib sözümə güldü. 

Mən isə özümə borc bildim, sizi 
Xəbərdar eləyim bu əhvalatdan. 

Mən bu niyyət ilə gəlmişəm bura: 
Doğrudan da, sizin o itkin düşən 
Oğlunuz dediyim Teodorosa, 
Nəvəniz haqqında düşünmənizi, 

Bura gəlməsinə ya da bacımın 
Rüsxət vermənizi rica edirəm. 

Kübar ailədən olsa da bacım, 
Evlənsinlər deyə təkid etmirəm. 
Məqsədim budur ki, Terimakonyo 
Əyan babasını bir görsün, barı. 


Ludoviko 


Yüz dəfə bağrıma basıram sizil 
Qəlbim nəhayətsiz sevinc içində 

Az qalır ucadan bağırıb deyə: 

Eyni həqiqətdir dedikləriniz. 

Ah, oğlum, ey mənim istəkli oğlum, 
Uzun ayrılıqdan sonra tapılıb 

Məni xoşbəxt edən yeganə oğluml.. 
Neyləyim, Kamilo, indi neyləyim? 
Qaçaraq, oğlumu görmək istərəm. 


Kamilo 


Əlbəttəl Bu saat qanad açmalı, 
Bu qədər iztirab çəkəndən sonra, 
Oğul qucağında toxtamaq gərək. 


Ludoviko 


Ey dost, siz bizimlə getsəniz əgər, 
Özümü bəxtiyar sanaram qat-qat 
Meyliniz vardırsa rahatlanmağa. 
Burda rahatlanın, burda dincəlin. 
Çox rica edirəm, öz eviniztək. 
Əmr edin, göstəriş verin hamıya. 
Mən isə yubana bilmərəm daha. 


Tristan 


Gedib almazları götürəm gərək, 
Unutdum onları mehmanxanada, 
Bura qayıdaram bir azdan yenə. 
Gedək, Merkaponyos, hələlik gedək. 


Gedək, cənab, gedək. 


Tristan 


Başlanğıcdakı 
Pisdos olmadosi. 


Qiyamətdaci. 


Tristan 


Getdikdaşıi. 

Tristan və Furyo gedirlər. 


Kamilo 
Gözəl dilləri vardırl 
Ludoviko 


Kamilo, yubanma, dalımca gəl, tezl.. 
Gedir. 
KÜÇƏ 
Birinci gəliş 
Tristan həyətdə, Furyo küçədə, bağlı həyət qapısının yanındadır. 


Tristan (qapını aralayaraq). 
Nə oldu, getdilər? 


Furyo 
At gələnədək 
Qoca gözləməyib, piyada qaçdı. 
Tristan 
Bizim Teodoro, həqiqətən də, 
Qraf oğlu çıxsa, onda nə olsun? 
Furyo 
Onda uydurulmuş yalan, deyərdik, 
Dönüb, doğrudan da, həqiqət oldu. 
Tristan 
Hələlik apar get bu cır-cındiri, 
Mən bu paltarları dəyişməliyəm. 
Məni bu görkəmdə görsə dost-tanış, 
Əlüstü tanıyar, pozular işlər. 
Furyo 


Tez çıxart. 

Tristan 
Görürsən, necə çətindir 
Atanın qayğısı, atanın işi? 


Furyo 
Biz harda görüşək? 
Tristan 


Elə bu evin 
Yaxınında olan qarağac altda. 


Furyo 
Tristan, sağlıqlal 


İkinci gəliş 
Tristan yalqız. 


Tristan 


Vallah, insanın 
Ağlı tükənməyən bir xəzinədirl 
Özüm də məəttəl qalmışam bunal 


(Küçəyə çıxır.) 


Əbaya oxşayan plaşı burda 
Səliqəylə büküb gizləmişdim ki, 
Birdən lazım olsa, dəyişərək tez, 
Başımdan erməni çalmasını və 
Əynimdən bu yunan ləbbadəsini 
Çıxarıb xəndəyə atam bir anda. 


Üçüncü gəliş 
Tristan, markiz Rikardo, qraf Federiko. 


Federiko 
“Kim olsa öldürə bilərəm” — deyən 
Cəngavər deyilmi bu gözə dəyən? 

Rikardo 
Eşidin, ey cənab, sözünü mərdlər 
Yerinə beləmi yetirər məgər? 
Yoxsa, yoxdur sözün qədri-qiyməti? 


Tristan 

Senyor... 
Federiko 

Gözləmirdik bu hərəkətil 
Tristan 


Sözümü deməyə verin icazə 

Və sonra başlayın mənimlə bəhsə. 
Mən artıq, girmişəm Teodoronun 
Yanında qulluğa, inanın, onun 

İşi bitib daha, heç tələsməyin. 

O saat öldürmək olarmı, deyin? 
Boş yerə deməyib qədim babalar: 
Hər işin öz vaxtı, öz məqamı var. 
İnanın, ağalar, söz verirəm mən, 
O, yaxa qurtara bilməz əlimdən. 
Gündüzlər onunçün qaradır, qara, 
Axşam da çəkilir tək otaqlara. 
Görünür, gizli bir dərdi var onun, 
Günbəgün də olur məlul və məhzun. 
Gərək tələsdirəm onu birtəhər, 
Yaxına da olsa, eləsin səfər. 
Ağalar siz məni tələsdirməyin, 
Bilirəm vaxtını özüm hər şeyin. 


Federiko 


O, çox yaxşı bilir işini, məncə, 
Kəsər nəfəsini vaxtı gəlincə. 
Sərçə başı kimi başını üzər. 


Rikardo 


Bir göz qırpımında məhv olub gedər. 

Federiko 
Xəbər tutmayaydı kaş bundan heç kəs. 
Tristan 


İş tədricən gedir, bir kimsə bilməz. 
Mənə əlli qızıl versəydiniz siz, 

Bir yabı alardım, şəksiz-şübhəsiz, 
Dalımca düşənlər olacaq mənim. 


Rikardo 


Alın bu da qızıl, olunuz əmin, 

Vədiniz yerinə yetişdimi, biz 

Qalan haqqınızı ödərik — təmiz. 
Tristan 


Düzdür, çox çətindir mənim bu peşəm, 
Amma mərd olana xidmət etmişəm. 
Hələlik salamat qalın, cənablar. 
Ehtiyat edirəm, bir görən olar. 


Federiko 
Doğru məsləhətdir. 
Tristan 


Onun meyidi 
Mənim düzlüyümün olar şahidi. 


Gedir. 

Federiko 

Mərddir. 
Rikardo 

Ehtiyatlı igiddir kişi. 
Federiko 

Fəndlə öldürəcək. 
Rikardo 

Bitibdir işi. 

Dördüncü gəliş 


Markiz Rikardo, qraf Federiko, Selyo 


Selyo 

Bu ki möcüzədir, lap möcüzədirl 
Federiko 

Selyo, hara belə? Dayan görüm bir. 
Selyo 


Bu gözlənməz haldır hər ikinizçün: 
Axın-axın adam, bir baxın görün, 
Evinə yollanır Ludovikonunl 


Rikardo 
O ölüb? 
Selyo 


Ölsəydi, siz əmin olun, 
Belə küy qopmazdı. Tapılıb oğlu. 


Rikardo 


Bizə nə təhlükə yaradır ki, bu? 
Bizə nə ziyanı bu çal-çağırın? 


Selyo 
Dianaya məftun çox adamların 
Qanını bir azca qaraldacaq bu, 
Çünki Ludovikin o itmiş oğlu, 
Bilirsiniz kimdir? — Teodorodur. 
Federiko 
Mən öldüm... 
Rikardo 
Bəs beləl Kim bildi, odur? 
Selyo 


Hərə bir cür deyir, eşitdiklərim 


O qədərdir — yadda saxlamaz heç kim. 

Federiko 

Belə göynəməyib heç zaman yaram. 
Rikardo 

Ümid qapıları bağlandı tamam. 
Federiko 

Gedim görüm nədir? 
Rikardo 

Birgə gedək biz. 
Selyo 

Deyilənlər düzdür, görəcəksiniz. 


Qrafinya sarayında salon 


Birinci gəliş 
Teodoro yol paltarında və Marsela 


Marsela 
Deməli, gedirsən? Vaxtdır, az yuban. 


Teodoro 
Didərgin düşürəm sənin ucundan. 
Güclüylə gücsüzün vuruşmasından 
Qalib çıxmayıbdır gücsüz heç zaman. 


Marsela 


Baş tutan deyildir kələyin daha, 

İndi də əl atma bu fırıldağa. 

Sən heç vaxt, heç zaman sevmirdin məni, 
Ona bağlamışdın yalnız qəlbini, 

Bu da nəticəsil — Əbədi hicran 

Bəlkə də, dərdinə elədi dərman. 


Teodoro 


Diananı sevdim? 

Marsela 


Tapdama, barı, 

Qəlbində yaşayan xoş arzularıl 
Xəyala qapılan aciz və lovğa 
Əsgərtək məhkumsan həlak olmağa. 
Olmasaydı əgər bu acizliyin, 
Senyora risqə də gedərdi, yəqin. 
Olmasaydın əgər üzlü və lovğa, 
Cəsarət etməzdin ona baxmağa. 
Ancaq arasında qürurla eşqin 

Elə dağlar var ki, keçilir çətin. 

Hələ də sevsəm də mən səni, ancaq, 
Heyfimi almışam, hər zaman, hər vaxt 
Qəlbə təsəllidir aldığım qisas. 

Qisas fərəhinin əvəzi olmaz. 

İndi istədiyim bir budur ki, sən, 
Yaddan çıxdığını yad edib hərdən 
İztirab çəkəsən. Kin, qəzəb, həya 

O keçən günləri edəydi ehya. 

Bilsən ki, Marsela unudub səni, 
Məhəbbət yenidən sarar qəlbini. 


Teodoro 
Başqasına ərə gedirsən deyə, 
Belə bicliklərə əl atmaq niyə?.. 
Marsela 


Məni ərə verən, axı, özünsən. 
Gedirəm ki, çıxsın qəlbimdən tikan. 


İkinci gəliş 
Əvvəlkilər və Fabyo 


Fabyo 
Getməyə cəmisi bir neçə an var, 
Yəqin ki, qəlbini sıxır intizar. 
Bu gizli həsrəti baxışınla sən 
Oz köhnə dostuna təqdim edirsən? 

Teodoro 


Başını götürüb gedirsə bir kəs, 
Ona qısqanmağın əbəsdir, əbəs. 


Fabyo 

Doğrudan, gedirsən? 
Teodoro 

Özün görürsən. 
Fabyo 

Xanıma lazımsan, bir azca əylən. 

Üçüncü gəliş 
Əvvəlkilər, Diana, Doroteya, Anarda 

Diana 

Teodoro, demək, yol üstdəsiniz? 
Teodoro 

Mahmız əvəzinə, inanın ki, siz, 

Qanad arzulardım uçmaq üçün mən. 
Diana (Anardaya). 


Səfər şeylərini yığmısanmı sən? 
Anarda 

Əlbəttə. 
Fabyo (UMarselaya). 

Deyəsən, doğrudan, gedir. 
Marsela 

Sənsə qısqanırdın. 
Diana (Теодогоуа). 

Dinləyiniz bir... 

Teodoro 


Senyora, hazıram qulluğunuzda. 


Diana 
Çəkdiyim bu əzab nədir, ey xuda?! 
Teodoro, sizi sevirəm, qəlbən. 
Teodoro 
Sizin əmrinizin qurbanıyam mən. 
Diana 
Yox, nəsil fərqidir bu əmri verən. 
Azmı hərbə girdim bu düşmənlə mən? 
Teodoro 
Siz ağlayırsınız? 
Diana 
Bilmirəm nədir, 
Gözümə düşübdür. 
Teodoro 
Bəlkə, sevgidir? 
Diana 
Bəlkə də, elədir, odur, neyləyim, 
İstəyir köksümdən çıxa kənara. 
Teodoro 
Baş alıb gedirəm mən uzaqlara, 
Lakin yanınızda qalır ürəyim, 
Mən onsuz çıxıram bu uzaq yola. 
Hansı bir ölkəni etsəm də məskən, 
Qəlbim ayrılmayıb sədaqətindən, 
Pərəstiş edəcək bu gül camala. 
Nədir son əmriniz? 
Diana 


Aman, nə deyim? 
Elə bil, qəlbimi çəkirlər dara. 

Teodoro 


Baş alıb gedirəm mən uzaqlara, 
Lakin yanınızda qalır ürəyim. 


Diana 

Siz ağlayırsınız? 
Teodoro 

Xeyr, deyəsən, 

Gözümə şey düşüb, sancır, ağrıdır. 
Diana 

Bəlkə də, qəlbimin iztirabıdır? 
Teodoro 

Onu sizdən alsam şad olaram mən. 
Diana 


Evdə ələ keçən xırım-xırdadan 
Sizin çamadana yığmışam bir az. 
Əfv edin, varını verən utanmaz. 
Bunlar oyuncaqdır, əslinə baxsan. 
Aparın onları, getsəniz hara, 
Bəzəktək gəzdirin siz o daş-qaşı, 
Deyin; “Diananın acı göz yaşı 
Parlaqlıq veribdir yəqin bunlaral”. 
Anarda (Doroteyaya). 


Aman, ikisi də rüsvay oldular. 
Doroteya 

Sevgini gizlətmək asan deyildirl 
Anarda 


Əl-ələ tutublar, səfərə bax bir... 
Üzük alıb — verib, etdilər iqrar. 


Doroteya 


Bax, nə yardan doyur, nə əldən qoyur. 

Anarda 


Sürgün edirsə də — ömrü uzunu, 
Qul etmək istəyir Teodoronu. 


Doroteya 


Nə özgəyə verir, nə özü yeyir. 


Dördüncü gəliş 
Əvvəlkilər, qraf Ludoviko, Kamilo. 


Ludoviko 


Bu qoca qəlbimi saran həyəcan 
İcazə almadan hüzurunuza 
Daxil olmağıma haqq qazandırır. 


Diana 
Qraf, nə olub ki?.. 
Ludoviko 
Bütün Neapol 
Bildiyi bir şeyi siz bilmirsiniz. 
Bu xəbər şəhəri bürüyüb tamam, 
Güclə izdihamı yarıb, birtəhər 
Gəldim ki, tez görəm əziz oğlumu. 
Diana 
Nə oğul? Bu şadlıq, bu sevinc nədir? 
Ludoviko 


Nə əcəb bu xəbər çatmayıb sizə? 
Yeganə oğlumu hələ uşaqkən, 
Maltaya göndərdim öz dayısilə. 
Yolda gəmiləri Əli paşanın 

Əsir almışdılar onları... 


Diana 
Düzdür, 
Kimsə danışmışdı bu müsibəti. 

Ludoviko 
Əsirlikdən qaçan, ölümdən qaçan, 
Oğlumu özümə yetirib Allah. 


Diana 


Bu xoşbəxt xəbəri verməklə, senyor, 
Nə qədər bəxtiyar etdiniz mənil 


Ludoviko 


Senyora, əminəm, əvəzində siz 
Oğlumu mənə tez qaytararsınız. 
Öz doğma evindən xəbərsizdir o, 
Burda qulluq edib, burda yaşayır. 
Bu günü görəydi kaş ki, anasıl 


Diana 


O, mənim yanımda qulluq eləyir? 
Söyləyin, o kimdir? Fabyo deyil ki? 


Ludoviko 

Xeyr, Fabyo deyil, Teodorodur. 
Diana 

Necə? Teodoro? 
Ludoviko 

Bəli. 
Teodoro 

Əcəbdirl 
Diana (Теодогоуа). 

Teodoro, qraf atadır sizə? 
Ludoviko 

Teodoro budur? 
Teodoro 


Senyor, siz öncə 
Yaxşı fikirləşin. 

Ludoviko 
Fikirləşməyə 
Lüzum qalmamışdır, mehriban oğlum. 
Gözümün işığı, bu gündən belə 
Sənin qabağında ölsəm də, xoşdur. 


Diana 
Anlaya bilmirəm bu necə işdir? 


Anarda 


Xanım, Teodoro, görün bir necə 
Yüksək nəsildənmiş, bir zadəganmış. 


Teodoro 


Senyor, lap quruyub qalmışam mən də, 
Deməli, oğlunuz mənəm? 


Ludoviko 


Mən hərgah 

Deyilən sözlərə inanmasaydım, 

Bir kərə üzünə baxsam, deyərdim: 
Bu mənim oğlumdur. Cavanlığımda 
Lap sənin kimiydim. 


Teodoro 


Əllərinizdən 
Öpüb yalvarıram... 


Ludoviko 


Bəsdir, danışma, 

Ağlım başdan uçub, boy-buxuna baxl 
Bir Allah saxlasın bəd gözdən səni. 
Kübar olduğunu sanki təbiət 

Sübuta çalşışıb bu boy-buxunla. 
Gedək, oğlum, gedək, ata evini, 

Ata sərvətini, gedək, təhvil al. 

Qapısı üstündə padişahlığın 

İri gerbi olan qəsrə qədəm bas. 


Teodoro 
Senyor, İspanyaya düşürəm yola... 

Ludoviko 


Hara? İspanyaya? Əcəb səfərdirl 
Ata ağuşudur İspanyan səninl 


Diana 


Qraf, izn verin, sizin oğlunuz 

Bir özünə gəlsin, bu paltarda o, 
Qədəm basa bilməz ata yurduna. 
Böyük izdiham var qapıda bir də, 
Onun görünməsi məsləhət deyil. 


Ludoviko 


Ağılla hərəkət etdiniz yenə. 

Xeyli ağırsa da ayrılmaq mənə, 
Həddini aşmasın deyə küy-kələk, 
Mən yenə evimə qayıdıram tək. 
Amma sizdən budur, senyora, ricam, 
Oğlum öz evində olsun bu axşam. 


Diana 

Baş üstə. 
Ludoviko 

Övladım, di salamat ol. 
Teodoro 

Sizə minnətdaram. 
Ludoviko 


Gördün, Kamilo? 
İndi ölsəm belə ölləm qorxusuz. 


Kamilo 
Amma qiyamətdir sizin oğlunuzl 
Ludoviko 


Yox, qoy düşünməyim mən bu barədə, 
Qorxuram düşüncəm məni tərk edə. 


Qraf Ludoviko və Kamilo gedirlər. 

Beşinci gəliş 
Teodoro, Marsela, Fabyo, Diana, Doroteya və Anarda. 


Doroteya 
Senyor, qoyun öpək əlinizi biz. 


Diana 
Yaltaqlıq sanmayın bunu həm də siz. 
Doroteya 
Düzü, bizim üçün şərəfdir bu iş. 
Marsela 
Bəzəkdir insana, hörmət, nəvaziş: 
Gədalar könlünü şad etmək üçün 
Bağrınıza basıb bizi bir qucun. 
Diana 
Di yaxşı, dağılın, yol verin barı. 
Buraxın bu axmaq laqqıltılarıl 
Senyor, izn verin, səmimi-qəlbdən 
Mən də, mən də öpüm əllərinizdən. 
Teodoro 
Yox, yox mən öpürəm ayağınızdan. 
İki qat köləyəm sizə bu andan. 
Diana 
Siz də əbəs yerə durmayın, gedin, 
Barı, yarım saat bizi tərk edin. 
Marsela (Fab5yoya). 
Buna nə deyirsən? 
Fabyo 
Möcüzədir bu. 
Doroteya (Анагаауа). 


Sonu nə olacaq? 


Cem? 177 ~ 


Anarda 


Məlumdur sonu: 
Senyora qoruqçu bir it olmaqdan 
Daha əl çəkəcək. 


Doroteya 


Demək, sabahdan 
Özü yeyəcəkdir. 


Anarda 


Əmoğlusuna 
Acıq verə-verə. 


Doroteya 
Öl, ay Diana! 


Marsela, Fabyo, Doroteya və Anarda gedirlər. 


Altıncı gəliş 
Teodoro və Diana 


Diana 

Deməli, getməli olmadınız? 
Teodoro 

Kim? 
Diana 


Bir də çıxmayacaq, demək, bu dildən: 
“Baş alıb gedirəm uzaqlara mən, 
Lakin yanınızda qalır ürəyiml”. 


Teodoro 


Birdən qalxdı deyə mənim ad-sanım, 
Rişxənd edirsiniz, eləmi, xanım? 


Diana 


Artıq deyin, gülünl 

Teodoro 


Aramızdakı 
Fərq artıq yox oldu, sis-duman təki. 
Lağ etməyə çatmaz haqqınız sizin. 


Diana 
Siz lap dəyişdiniz. 
Teodoro 


Əminəm, əmin, 

Elə ki yox oldu aradakı fərq 

Dərhal qəlbinizi eşqim etdi tərk. 
Məni xidmətçitək sevmişdiniz siz. 
Şöhrət, əmr etməyi hər şeydən əziz, 
Hər şeydən şərəfli və üstün tutur. 


Diana 


Sizə deyiləcək sözüm bax, budur: 
Mənə həmişəlik qulsunuz, artıq. 
Bu gün olmalıdır nikah və şadlıq. 


Teodoro 
Dayan, ey ömrümün ən xoş saatıl 
Diana 


Xeyr, axtarsalar, bu kainatı, 
Mənimtək bəxtiyar qadın tapılmaz. 
Di gedin bəzənin, yubanmaq olmaz. 
Sizi gözləyirlər. 

Teodoro 


Gedim, baş çəkim, 

Görüm necə mülkdür o ata mülküm. 
Baş çəkim atama, doğrudur, bunun 
Heç kəs təsdiq etməz doğruluğunu. 


Diana 
Gedin, əziz qraf! 
Teodoro 


Ah, qrafinyal 

Diana 

Yox, getməyinl 
Teodoro 

Nə var? 


Diana 

Cavaba bax hal 

Bəs “lütf edin” — sözü? “zati-alilər”? 

Xanıma beləmi cavab verərlər? 
Teodoro 

Zati-aliləri unudur ki, mən 

Özüm də əyanam elə bu gündən. 
Diana 


Yaddan çıxarmasın, amma bu əyan, 
Yazığı gəlsə də, həmin bu andan 
Marsela adlı qız yoxdur onunçün. 


Teodoro 


Deyin, nə dərəcə olardı düzgün 
Ağa ülfət edə bir qaravaşla? 


Diana 


İncidə bilməzdi bir insan əsla 
Məni bundan artıq. 


Teodoro 
Anlayammadım. 


Diana 
Sizcə, bəs mən kiməm? 


Teodoro 
Mənim arvadım. 


Gedir. 


Diana 


Bir arzum qalmadı, ey bəxtiyarlıq, 
Teodoro demiş, dayan azacıql 

Yeddinci gəliş 


Diana, qraf Federiko, markiz Rikardo 


Rikardo 


Bu şadlıq, bu sevinc təntənəsində 
Dostları unutmaq rəvadırmı heç? 


Diana 
Sizcə, unutmuşam məgər mən sizi? 
Federiko 


Əyan çıxmasından nökərinizin 
Siz bizi xəbərdar etməmişsiniz. 


Diana 


Düzdür, Teodoro qrafdır, həm də 
Ərimdir, qoy sizi edim xəbərdar. 


Gedir. 


Rikardo 
Xoşunuza gəldi? 


Federiko 


Huşum başımdan 


Çıxdı... 
Rikardo 


Öldürmədi onu dələduzl 
Federiko 


Odur, özü gəlir. 

Səkkizinci gəliş 
Qraf Federiko, markiz Rikardo, Tristan. 


Tristan (öz-özünə). 

Hər şey düzəldi. 

Kim deyə bilərdi, bir lakey başı, 

Bütün Neapola salar vəlvələ? 
Rikardo 

Dayanınl Hektordur, nədir adınızl 
Tristan 

Mənim əsil adım Canlaralandır. 
Federiko 

Bu, nəzərə çarpır... 
Tristan 

Çarpardı, hərgah 

Qraf çıxmasaydı dediyiniz şəxs. 
Rikardo 

Sizinçün nə fərqi? 
Tristan 


Sizinlə o vaxt 

Belə şərtləşdik ki, üç yüz qızıla 
Öldürüb yox edim Teodoronu. 

Onda o, nökərdi, qraf deyildi. 

Qrafin qiyməti ayrıdır axı. 

Onu öldürməkçin çox pul gərəkdir. 
Qrafı öldürmək asan deyildir! 

On nökər öldürmək ondan asandır. 
Onsuz da acından, boş-boş ümiddən, 
Ya da paxıllıqdan ölür nökərlər. 


Federiko 


Deyin, siz nə qədər istəyirsiniz? 
Ancaq bu gün olsunl 

Tristan 


Rikardo 


Tristan 


Rikardo 


Tristan 


Federiko 


Tristan 


Rikardo 


Tristan 


Teodoro 


Tristan 


Min qızıl. 


Oldu. 


Əvvəlcə beh verin. 


Alın zənciri. 


Bəs yerdə qalanı? 


Gedim gətirim. 


Mən də öldürməyə gedirəm onu, 
Amma ki... 


Az oldu? 


Kimsə bilməsinl 
Markiz Rikardo və qraf Federiko gedirlər. 


Doqquzuncu gəliş 


Tristan və Teodoro. 


Tristan, sən mənim qatillərimlə 
De görüm, nə söhbət edirdin belə? 


Gəzib-dolansanız bütün aləmi, 
Axmaq tapmazsınız siz bunlar kimi. 

Sizi öldürməkçün mənə bu zəncir, 
Bir də min eskudo veriləcəkdir. 


Teodoro 


Bu, nə oyun idi, çıxartdın belə? 
Halımız nə olar açılsa hiylə? 
Qorxuram, axırı qurtara çox pis. 


Tristan 


Ordakı nitqimi eşitsəydiniz, 

Bu iki axmağın verdiyi puldan 
Artıq verərdiniz, demirəm yalan. 
Yunanca danışmaq deyildir çətin. 
Ancaq axırına hər bir kəlmənin 
Yunan şəkilçisi qondarmaqla siz, 
Əsil bir yunana bənzəyərsiniz. 
Onlar hər kəlməyə verir xoş ahəng, 
Yunan adları da qəşəngdir, qəşəng. 
Budur: Astekliya, Katiborratos, 
Serpalitoniya, ya Ksipatos. 

Və ya Afinias, Filimokliya... 
Burda diqqət gərək səsə-sədaya. 
Sizə qulaq asan naşı adamlar 
Deyəcək yunandır, özüdür ki var. 


Teodoro 


Sənin nə vecinə, məni anbaan 

Üzür yüz cür qorxu, şübhə və güman. 
İnan ki, Tristan, açılsa yalan, 

Bizi asacaqlar dar ağacından. 


Tristan 

Belə fikirlərə düşməyə dəyməz. 
Teodoro 

İblis səndən gəlib almalıdır dərs. 
Tristan 

Fikirdən əl çəkin, nə olur-olsun, 


Hara çıxır-çıxsın axırı bunun. 

Teodoro 

Qrafinya gəlir. 
Tristan 

Tez gizlənim mən. 


Yayınmaq yaxşıdır onun gözündən. 


Gizlənir. 


Onuncu gəliş 
Əvvəlkilər və Diana. 


Diana 
Atanız evinə getmədiniz bəs? 
Teodoro 


Senyora, qəlbimi didən şübhələr 
Dinclik vermir mənə, qərarım budur, 
İcazə istəyim yenə də sizdən, 

İspan torpağına çıxım gedim mən. 


Diana 


Nə var, nə olub ki... Görünür, yenə 
Marsela gün-dirlik verməyir sizə? 


Teodoro 
O, bir söz deməyib. 
Diana 
Nə olub onda? 
Teodoro 
Senyora, doğrusu budur ki, qəsdim — 
Rahat buraxmaqdır, inanın, sizi. 
Diana 


Ləkə gətirsə də mənim adıma, 
Teodoro, nə var? — söyləyin açıq. 

Teodoro 


Diana 


Tristan öldükdə, inanın, ona 
Heykəl ucaldacaq fırıldaq, yalan, 
Kələkbazlıq ona dastan qoşacaq, 
Labirint tikəcək adına Krit. 

Mənim sizə olan məhəbbətimin, 
Çəkdiyim əzabın olub şahidi, 

Belə bir qərara gəlib ki, bir vaxt 
Oğlu itib qraf Ludovikonun, 

Belə söz yayıb ki, o oğlan mənəm. 
Halbuki tapılmış bir uşağam mən. 
Mənim doğma atam ağlımdır, ağlım, 
Mənim biliklərə can atmağımdır, 
Bir də qələmimdir. Qrafsa burda 
Varis adlandırdı məni özünə. 
Sizinlə evlənib gözəl bir həyat, 
Gözəl bir güzəran sürə bilərdim. 
Lakin qəlbimdəki nəcib bir səda, 
Sizin gözünüzdən pərdə asmağa 
Mənə haqq verməyir. Düzgün olmağı 
Daim üstün tutan bir adamam mən. 
Odur ki, senyora, üz tutub sizə 
Burdan getməyimə izn istəyirəm. 
Deyirəm, ad-sanı qrafinyanın 
Daim təmiz qalsın, ləkələnməsin. 


Bu qərar həm axmaq, həm ağıllıdır: 
Onunçün ağıllı qərardır ki, bu, 
Sizdəki saflığı eləyir isbat. 
Onunçün axmaq bir fikirdir ki, bu, 
Məni də fürsəti əldən verəcək 
Axmaq və ağılsız zənn edirsiniz. 
Sizə nəsli şərəf-şan qazandıran 

Bu fürsət mənimçün göydən düşmədir. 
Adda-sanda deyil ömrün mənası, 
Qəlbin — istədiyi, arzu etdiyi 
Murada-mətləbə çatmasındadır. 

Bu gündən mən sizin arvadınızam. 
Sirr açılar deyə qorxursunuzsa, 
Göstəriş verərəm nökərlərimə, 
Elə ki, Tristan yuxuya getdi, 
Atarlar quyuya. 


Tristan 


Gizləndiyi yerdən çıxaraq 
Yox, bu olmadı... 


Diana 
Sən kimsən? 
Tristan 


Tristan — ən qədirbilməz, 

Ən daş ürəkli bir qadın əlilə 
Məhvə məhkum olan yazıq Tristanl 
Mən öz təşəbbüsüm, mən öz xoşumla 
Vəslə çatdırmışkən hər ikinizi, 
Siz məni quyuya atdırırsınız? 


Diana 
Sən eşidirsənmiş? 
Tristan 
Baş tutmaz bu iş: 
Məni asan deyil ələ keçirmək. 


Getmək istəyir. 


Diana 
Tez qayıtl 
Tristan 
Qayıdım? 
Diana 


Qorxma, dön geri, 
Bu səyin, dərrakən əvəzində mən 
Əhdü-peyman edib söz verirəm ki, 

Səninlə ömürlük yaxın dost olum, 
Tayı-bərabəri olmayan bir dost. 
Ancaq gizli qalsın bu böyük kəşfin. 


Tristan 


Bu haqda danışmaq hamıdan əvvəl 
Özümə ziyandır. 


Teodoro 


Nə olmuş orda? 
Deyəsən, gələn var, danışır kimsə. 


Rikardo (səhnə arxasından). 


Bizim də bu şənlik mərasiminə, 
Yəqin rüsxət olar qoşulmamıza, 


On birinci gəliş 


Əvvəlkilər, qraf Ludoviko, qraf Federiko, markiz Rikardo, 
Kamilo, Fabyo, Marsela, Anarda və Doroteya. 


Federiko (Ludovikoya). 


Aşağı toplanıb bütün Neapol, 
İntizar içində gözləyir hamı. 


Ludoviko (7eodoroya). 


Xanım Diananın icazəsilə 

Karet aşağıda gözləyir səni. 

Atlanıb şəhərin zadəganları, 

Səni müşayiət etmək istəyir. 

Uzun illər boyu sənsiz ağlayan 

Öz qədim yurduna qədəm bas, oğlum! 
Qayıt doğulduğun o xanimana. 


Diana 


Nə qədər ki, burda, bu qəsrdəyik, 
Xəbərdar edirəm, qraf, mən sizi, 
Sizin oğlunuzun mənəm arvadı. 

Ludoviko 


Tale! Öz təblini çal, ucadan çal! 
Dayan öz yerində, ey bəxtiyar anl 
Bir övlad dalınca gəlmişdim, indi. 
İkisini birdən aparıram mən. 


Federiko 
Gərək, təbrik edək onları, markiz. 
Rikardo 


Mən Teodoroya sui-qəsddən 
Əl çəkib xoşbəxtlik dilərəm onal 


Qısqanclıq yamanca güc gəldi mənə, 


Danışığa girdim bu dələduzla... 
(Tristanı göstərir.) 


Mənim zəncirimdir döşündəki də. 
O, öldürmək üçün Teodoronu, 
Məndən alacaqdı min eskudo da, 
Belə dələduzlar, gərək tutulsunl 


Teodoro 


Sədaqət göstərib öz ağasını 
Ölümün əlindən alan nökərə 
Dələduz deyilməz. 


Rikardo 


Qəhrəman kimi 
Özünü qələmə verən bu adam 
Kimdir? 


Teodoro 


Nökərimdir. Məni ölümdən 
Xilas etdiyindən və hər cəhətdən 
Sədaqət, etibar göstərdiyindən 
Diana xanımın icazəsilə, 
Evlənsin, deyirəm, Doroteyaya. 
Xanım Marselanı Fabyoya verir, 
Mən də Tristanı evləndirirəm. 

Rikardo 

Mən cehiz verirəm Marselaya, mən. 
Federiko 

Cehizi boynuma Doroteyanın. 
Ludoviko 


Bu çox gözəl oldu. Bilin, mənim də 
Oğlum, var-dövlətim qrafinyanın 
Verilir bu gündən ixtiyarına. 


Teodoro 


Möhtərəm və əziz tamaşaçılar, 
Ümid edirəm ki, Teodoronun 
Kimsə açmayacaq gizli sirrini. 
Qurtaraq bununla nə yardan doyan, 
Nə də əldən qoyan qrafinyanın 
Maraqlı məhəbbət hekayətini. 

XUAN VALERA 
(1824-1905) 


BALIQÇI URASİMA 


Qədim zamanlarda Yapon dənizinin sahilində Urasima adlı gülər- 
üzlü, xeyirxah, gənc bir balıqçı yaşayırdı. O, gözəl balıq ovçusu idi. 
Adəti üzrə, Urasima bir gün yenə də balıq tutmaq üçün öz qayığında 
dənizə çıxdı. Balıq əvəzinə, heç bilirsənmi onun tilovuna nə düşdü? 
Möhkəm zirehli, üzü qırışmış, eybəcər və quyruğunun dərisi sürtül- 
müş böyük bir tısbağa. Bəzən yaxşı bir iş görmək istəyirsən, daha 
bilmirsən ki, axırı necə olacaq. Deyirlər ki, tısbağalar min il ömür 
sürür. Xüsusən, yapon tısbağaları. 

Urasima əvvəlcə bilmədi ki, nə etsin. O öz-özünə fikirləşdi: 
“Balıq hara, tısbağa hara. Balığın ləzzətli ətindən doymaq olmur. 
Axı yazıq heyvanın günahı nədir ki, onu öldürüm. Yox, belə qəddar 
olmaq istəmirəm. Qoy yaşasın. Belə etdiyimi eşidəndə anam da 
sevinəcək”. 

O, tısbağanı suya buraxdı. 

İsti bir yay günü idi. Xeyli keçdikdən sonra qəribə bir hadisə baş 
verdi. Urasima günorta yeməyindən sonra öz qayığına uzanıb şirin 
yuxuya getmişdi. Günorta istirahəti olduğundanmı, yaxud buraların 
kimsəsizliyindənmi, heç kim ona mane olmurdu. 

Gənc balıqçı şirin yuxuda ikən mavi dalğaların qoynunda gözəl 
bir qız göründü və qayığa qalxaraq özünü Urasimanın ağuşuna atdı. 
Qız onu ayıldıb dedi: 

— Mən dəniz allahının qızıyam, atamla birlikdə dənizin dibin- 
dəki Әјдаһа Qəsrində yaşayıram. Bir az bundan əvvəl sənin tilovuna 
bir tısbağa düşmüşdü. Sən isə onu öldürmədin, yenidən həyata qay- 
tardın. Onu suya buraxdın. Həmin tısbağa mən idim. Dəniz allahı 
olan atam məni göndərdi ki, görüm xeyirxahsan, ya yox. Görürəm 
ki, gözəl və xeyirxah bir oğlansan. Gəldim səni aparam. Razı olsan, 
evlənərik. Mavi dənizin dibindəki Əfdaha Qəsrində min ildən də 
artıq xoşbəxt ömür sürərik. 

Sevindiyindən söz tapa bilməyən Urasima bir avar götürdü, birini 
də şahzadə qız. Onlar Әјдаһа Qəsrinə çatana qədər birlikdə avar 
çəkdilər. Burada dəniz əfdahalarının, balıqlarının və tısbağalarının 
üstündə kral kimi hakimlik edən dəniz allahı yaşayırdı. Ah, cazibəli, 
gözəl yerlərl.. Qəsrin divarları mərcandan, ağacların yarpaqları isə 
zümrüddən idi. Qızılı rəngli meyvələrin ağırlığından ağacın budaq- 
ları başını aşağı əymişdi. Ətrafda gümüş pullu balıqlar oynaşır, qızıl 
quyruqlu əydahalar gəzişirdi. Bir anlığa ülvi gözəllik haqqında özün 
düşün. Həyatında baş verən ən parlaq, ən gözəl çağları fikirləş, ən 
yaxşılarını xəyalına gətir, əfsanəvi qəsrdə olanlarla yanaşı qoy. Bax, 
bunlar hamısı Urasimaya məxsus idi. Necə də olmasın. Axı o, dəniz 
allahının yeznəsi və onu ilahi bir məhəbbətlə sevən şahzadə qızın 
əri idi. 

Onlar zümrüd yarpaqları və qızılı rəngli meyvə ağaclarının ara- 
sında üç ildən çox xoşbəxt yaşadılar. 

Bir gün səhər tezdən Urasima arvadına üz tutub dedi: 

— Mən bu yaşayışdan çox razıyam. Özümü burada daha xoşbəxt 
sayıram. Lakin atamı, anamı, qardaş-bacılarımı görməyə ruhi ehtiyac 
hiss edirəm. Əgər icazə versən, qısa bir müddətdə gedib onlarla görü- 
şər və tezliklə qayıdaram. 

Eh, belə etməyin heç xoşuma gəlmir, — deyə şahzadə qız cavab 
verdi. — Qorxuram dəhşətli hadisələr üz versin. Əlbəttə, necə istə- 
yirsən elə də et, gedəni yoldan qaytarmaq olmaz. Ancaq səndən bir 
xahişim var, hər şeydən əvvəl bu qutunu da özünlə götür, onu heç 
bir vaxt açma, ehtiyatla qoru. Əgər onu açsan, məni görmək üçün 
qayıtmaq cəhdi heç vəchlə baş tutmayacaq. 

Urasima dönə-dönə söz verdi ki, harada olsa belə ehtiyatlı ola- 
caq, qutunun ağzını açmayacaq. Sonra halallaşıb öz qayığına oturdu 
və uzun müddət avar çəkdi. Nəhayət, doğma ölkəsinin yerləşdiyi 
tanış sahildə quruya çıxdı. 

Ancaq o burada olmadığı müddətdə nələr baş vermişdi? Bəs ana- 
sının koması hanı? Kəndin əvvəlki yaşayışı, adət-ənənəsi necə olub? 
Yalnız dağlar, təbiətin sərt qanunlarına sinə gərən dağlar olduğu 
kimi öz yerindədir. Ağaclar da kəsilmişdi. Kiçik dağ çayının köpük- 
lənərək yanından axdığı ata komasından əsər-əlamət qalmamışdı. 
Əvvəllər bura paltar yuyan qadınlarla dolu olardı. Qeyri-adi hadisə, 
möcüzə baş vermişdi. İlahi, bu üç ildə taleyin əli hər şeyi necə də 
dəyişdirmişdi. 

Bu vaxt yaxınlıqdan keçən bir adamla rastlaşan Urasima qüssəli 
görkəm alaraq onu sorğu-suala tutdu: 

— Qardaş, xahiş edirəm mənə de görüm, Urasimanın koması 
haradadır? O, əvvəllər burada idi. 

— Urasima? Əgər dörd yüz il bundan əvvəl balıq tutarkən yoxa 
çıxan Urasimanı deyirsənsə, nahaq yerə soruşma. Onun atası, anası, 
qardaşı, hətta qardaş nəvələri gərək ki, bir neçə yüz il bundan əvvəl 
ölmüşlər. Bu, çox qədim əhvalatdır, dostum. Bir koma axtarmaq fik- 
rinə düşsən belə gərək dəli olasan. Yüz ilə yaxındır ki, burada zir- 
zibildən və xarabalıqdan başqa, heç bir şey yoxdur. 

Bu sözlər Urasimanı bərk sarsıtdı. Dəhşətli bir həyəcan onun sağ- 
lam vücudunu titrətdi. 

Qəfildən Urasimanın ağlına bir fikir gəldi. Anladı ki, o biri dün- 
yada — dənizin dibindəki Әјдаһа Qəsrin mərcan divarları, qızılı rəngi 
meyvə ağacları və qızıl quyruqlu əydahaları arasında olarkən keçir- 
diyi bir gün buradakı bir ildən uzun imiş. Şahzadə qızın yaşadığı 
cəmiyyətdə Urasima dörd yüz il ömür sürübmüş. O, öz ana torpa- 
ğında, ölmüş qohumlarının yanında necə idisə, eləcə də gənc və 
sağlam qalmış, çox cüzi dəyişmişdi. İndi isə gözlərinin qarşısında 
yerləşən kəndi yoxa çıxmışdı. 

Olub keçənləri yadına salaraq heyrətlənmiş Urasima fikrini cəm- 
ləşdirə bilmirdi. Birdən onun qəlbində dənizin dibinə, sevimli və 
məsum arvadının yanına qayıtmaq arzusu baş qaldırdı. Ancaq bu 
hansı təmtəraq, hansı təntənə ilə, nə münasibətlə olmalı idi? Axı 
Urasimanı ora göndərən kim idi? 

— Bir dahal.. — deyə qara fikirlərlə başını sındıran Urasima əlla- 
məlik etdi. — Hərgah qutunu açsam... Bəs o, mənə demədimi ki, bu 
sirri açma. Mən isə heç vaxt tapa bilməyəcəyim yollar da axtarıram. 

Beləliklə, o, şahzadə qızın tapşırıqlarına əməl etmədi. Beynində 
dolaşan qarma-qarışıq fikirlər qızın dediklərini xatırlamaqda əngəl 
törədirdi. 

Nə olur olsunl Urasima qutunu açdıl Eh, bilirsənmi nə hadisə baş 
verdi? Qutudan bir ağ bulud çıxıb dənizin üstü ilə süzərək uzaqlaş- 
mağa başladı. Bu vaxt o, ağ buludun arasında şahzadə qızın surətini 
gördü. Sevimli arvadının səsi eşidildi: “Sənə demədimmi qutunu 
açsan, bir daha mənim yanıma qayıda bilməyəcəksən”. Vətənindən 
və sevgilisindən əli çıxmış Urasima buludun arxasınca onu dayan- 
dırmaq məqsədi ilə nahaq yerə qışqırırdı... 

O, taqətdən düşürdü. Gücünü toplayıb bir daha qışqırmaq istədisə 
də, səsi çıxmadı. Buludun arxasınca sahilə tərəf qaçmağa can atdı, 
ancaq bir addım belə irəliləyə bilmədi. 

Qəfildən onun saçı qar kimi ağardı, üzü qırışdı, beli əyildi, dizləri 
büküldü, əldən düşmüş bir qoca oldu. Urasimanın bədənini dəhşətli 
bir uçunma götürdü. Bir an sonra isə güclə nəfəs almağa başladı. 
Artıq nəfəsi də çatışmırdı. Nəhayət, ani baş verən əziyyətdən yaxa- 
sını qurtararaq kimsəsiz sahildə öldü. 

Bədbəxt Urasimal Sözə baxmamağının ucundan məhv oldul Əgər 
şahzadə qızın dediklərinə əməl etsəydi, hələ min ildən də artıq yaşa- 
yardı. 

Mənə bir söylə: dənizin dibindəki zümrüd yarpaqlı, qızılı rəngli 
meyvə ağacları xoşuna gəldimi? Gümüşü pullarla bəzənmiş balıq- 
ların, qızıl quyruqlu əydahaların məskəni olan o yerlər səni də düşün- 
dürürmü? Dəniz allahının tısbağalar, balıqlar və əjdahalar üzərində 
hakimlik etdiyi Əjdaha Qəsrini görməyə sən də gedərdinmi? 

PEDRO ANTONİO DE ALARKON 
(1833-1891) 

Qalisiyanın Padron adlı şəhərciyində 1808-ci ildə xalis subay, 
adamayovuşmaz, yumruğu ilə öküzü yıxan həmin məşhur Paredesin 
təsadüfimi, həqiqimi varisi Qarsia de Paredes adlı bir əczaçı cürbə- 
cür dava-dərman satırdı. 

Soyuq və ürəksıxan bir payız gecəsi idi. Göy üzünü başdan-başa 
qara bulud örtmüşdü, yerdə də bircə işıq görünmürdü, balaca şəhərin 
küçə və meydanlarına zülmət hakim kəsilmişdi. 

Vətənin başının üstünü almış bəla və bədbəxtliklərdən bir az da 
tutqunlaşmış bu dəhşətli gecədə, indi “Konstitusiya” adını daşıyan 
meydanda saat ona yaxın lal kölgələr göründü. Zülmət gecənin 
fonunda qara siluet kimi gözə çarpan bu kölgələr Qarsia de Paredesin 
aptekinə tərəf yönəldilər. Aptek axşam duasından sonra, yəni doq- 
quzun yarısında bağlanırdı. 

Kölgələrdən biri təmiz Qalisiya ləhcəsində soruşdu: 

— Nədən başlayaq? 

O birisi dedi: 

— Bizi heç kəs görmədi... 

Bir qadın təklif etdi: 

— Qapını sındıraql 

On beş adam birdən pıçıldadı: 

— Və onları öldürəkl 

Bir oğlan uşağı səsləndi: 

— Əczaçını mən öldürəcəyəm! 

— Onu hamımız öldürəcəyikl 

— Satqınıl 

— Fransızlaşmışıl 

— Deyirlər ki, bu gün iyirmidən artıq fransız şam edəcək... 

— Əlbəttəl Axı bilirlər ki, bura onlar üçün təhlükəsiz yerdir. Odur 
dəstə ilə gəliblər. 
— Ah, olaydılar mənim evimdəl Üç əsgəri quyuya atmışam. 
— Mənim arvadım dünən birinin boğazını üzdü. 
— Mən дә... — bir rahib cır səslə sözə başladı, — mən də iki kapitanı 
o dünyaya göndərdim, onların qaldıqları hücrədə kömürü yana-yana 
qoydum. 

— Bu şərəfsiz əczaçı da onlarla dostlaşıbl 

— Dünən alçaq o dinsizlərlə necə də qürurla gəzirdil 

— Qarsia de Paredesdən bunu kim gözlərdil Bir ay bundan əvvəl 
bu obada ondan igid, onun kimi vətənpərvər, onun kimi monarxiyaçı 
yox idil 

— Bəs necəl Axı aptekdə şahzadə Ferdinandın portretlərini satırdıl 

— İndi də Napoleonun portretlərini satır! 

— Əvvəllər bizi qəsbkarlarla mübarizəyə çağırırdı... Fransızlar 
Padrona gələn kimi onlara arxa durdu... 

— Bu axşam da böyüklərinə qonaqlıq verir. 

— Görün necə şənlənirlərl Düzdür, hələ “Yaşasın imperator!” — 
deyə qışqırmırlar. 

Rahib mızıldadı: 

— Səbr edin... Hələ tezdir. 

Bir qarı fikrini bildirdi: 

— Qoy içib sərxoş olsunlar... Sonra içəri girərik... Birini də sağ 
qoymarıql 

— Gərək əczaçını dörd yerə parçalayaql 

— İstəyirsən lap səkkiz yerə böll Fransızlaşmış adam fransızın 
özündən daha çox nifrətə layiqdir. Düşmən başqa xalqı ayaq altına 
alır, onun quyruqbulayanı isə vətəninin şərəfini satır. Fransız qatildir, 
fransızlaşmış isə ata qatilil.. 

Aptekin qapısı ağzında bu əhvalat baş verdiyi vaxt Qarsia de 
Paredes qonaqları ilə bərk kefə qurşanmışdı. 

Əczaçının süfrəsi başında oturan iyirmi adam, həqiqətən, fransız 
idi, hamısı da komandir, zabit. 

Qarsia de Paredesin qırx beş yaşı olardı, uzun, arıq, mumiyalan- 
mış kimi sapsarı idi, dərisi çoxdan ölmüş adamın dərisinə oxşayırdı, 

daz başı güzgü kimi parıldayırdı, qara və sönük gözləri elə dərin 
çuxurda idi ki, dağlar arasındakı gölləri xatırladırdı. Onlara baxan 
adamın başı gicəllənər və o məhv olardı, elə göllər ki, heç nəyi əks 
etdirmir. Bəzən uğuldayır, lakin heç vaxt ləpələnmir, üstünə düşən 
hər şeyi udur, məhv edir, heç nəyi geri qaytarmır, heç kim onların 
dərinliyini ölçə bilmir, onlar heç bir çaydan qidalanmır, sanki bu göl- 
lərin dibi o biri yarımkürənin dənizlərindədir. 

Şam yeməyi bol, mey xoş, söhbət şirin idi. Fransızlar gülür, çığı- 
rır, kimi isə söyüb-yamanlayır, oxuyur, siqaret çəkir, yeyir, içirdilər. 
Kimisi Napoleonun gizli eşq macəralarından danışır, kimisi Madriddə 
gecə üsyanından, kimisi Misir ehramları ətrafındakı döyüşdən, kimisi 
də XVI Lüdovikin edamından söhbət açırdı. Qarsia de Paredes də 
hamı kimi, bəlkə, onlardan da artıq içir, gülür, danışırdı, imperatoru 
elə hərarətlə müdafiə edirdi ki, Sezarın (Napoleonun) əsgərləri onu 
qucaqlayır, alqışlayır, təriflər yağdırırdılar. 

Əczaçı deyirdi: 

— Senyorlar, ispanların sizə qarşı apardığı müharibə mənasız 
olduğu qədər də əsassızdır. İnqilab oğulları olan siz, İspaniyaya onu 
çoxəsrlik köləlikdən azad etməyə, quldarlığı son qoymağa, din pər- 
dəsini yırtmağa gəlmisiniz... Köhnəlmiş adətləri sağlamlaşdırmağa 
gəlmisiniz... Allah yoxdur, o dünya yoxdur, tövbə, pəhriz və başqa 
xristianlıq məziyyətləri mənasız donkixotluqdur deməyə, mədəni 
xalq üçün ləyaqətli cəhətləri izah etməyə gəlmisiniz... Napoleon əsil 
xilaskar, xalqlara nicat gətirən şəxsiyyətdir, bəşərin dostudur... Siz 
belə faydalı, şəksiz həqiqətləri izah etməyə gəlmisiniz... Senyorlarl 
Yaşasın imperator, mən ona uzun ömür arzulayıram. 

— Afərinl Afərinl — 2 may hadisələrinin qəhramanları vəcdlə çığı- 
rışdılar. 

Əczaçı, qəflətən ürəyini sarmış kədərdən başını aşağı saldı, Ancaq 
bir dəqiqə sonra nəzərlərini yerdən qaldırdı, qabağındakı qədəhi 
boşaldıb, əvvəlki təmkin və mətinliklə sözünə davam etdi: 

— Monim ulu babalarımdan biri, həmçinin Qarsia de Paredes, bar- 
bar Samson, Herkules, krotonlu Milon bircə günün içində iki yüz 
fransızı öz əlilə öldürüb... Gərək ki, bu iş İtaliyada olub, görünür, 
o mənim kimi fransızpərəst olmayıb. Öz sənətinə o, Qranada ərəbləri 
ilə mübarizədə yiyələnmişdi. Katoliklər kralının özü ona cəngavərlik 
rütbəsi verib, qohumum Aleksandr Вогстапип papa olduğu vaxtlar 
Krivinalda o, çox keşik çəkibl Eh, ehl Yəqin, belə əsil-nəsəb sahibi 

olduğumu bilmirdinizl Demək belə, Diyeqo Qarsia de Paredes, bu 
sadə əczaçının ulu babası, Kozensanı və Manfredoniyanı ələ keçir- 
miş, Serinyolanı hücumla almış, Pavna yaxınlığında şərəflə döyüş- 
müşdür. Birinci Fransiskin özünü biz orada əsir aldıq: onun qılıncı 
düz üç əsr Madriddə saxlanmışdı, bir meyxanaçı oğlu, sizin indiki 
komandiriniz Murat üç ay bundan əvvəl onu oğurladı. 

Əczaçı burada sözünə yenə ara verdi. Fransızlardın bəzisi ona 
cavab vermək istədi, ancaq o, ayağa durdu və öz görkəmi ilə hamını 
susmağa məcbur etdi, əlləri titrəyə-titrəyə qədəhini götürdü, gur 
səslə ucadan dedi: 

— Bu qədəhi qaldırıram, senyorlar, çünki o lənətə gəlmiş mənim 
babam idi, o, bir heyvan idi, çünki hal-hazırda cəhənnəmin lap isti 
yerindədirl Yaşasın 1 Fransiskin və Napoleon Bonapartın fransızlarıl 

Razı qalmış qəsbkarlar bir ağızdan dedilər: 

— Yaşasınlarl 

Qədəhləri boşaltdılar. 

Bu dəm küçədə, aptekin qapısı ağzında hay-küy eşidildi. 

Fransızlar soruşdular: 

— Eşidirsiniz? 

Qarsia de Paredes gülümsündü: 

— Gəliblər məni öldürsünlər. 

— Kim? 

— Padron camaatı. 

— Nə üçün? 

— Fransızlaşdığım üçün. Bir neçə gecədir ki, evimin ətrafında 
dolanırlar... Ancaq bizə nə?! Şənliyimizi davam etdirək. 

Qonaqlar cavab verdilər: 

— Bəli... davam etdirəkl Biz sizi müdafiə edərikl 

Qədəhləri yox, şərab şüşələrini bir-birinə vurub çığırdılar. 

— Yaşasın Napoleonl Məhv olsun Ferdinandl Məhv olsun Qali- 
siyal 

Qarsia De Paredes gözlədi ki, sağlıqlar deyilib qurtarsın, sonra 
qəmgin səslə mızıldadı: 

— Seledoniol 

Aptekdəki şagird oğlanın ağarmış, qorxudan əyilmiş sifəti qapıda 
göründü, bu mağaraya girməyə cürəti çatmadı. 

Əczaçı təmkinlə dedi: 

— Seledonio, kağız-mürəkkəb gətir. 

Şagird gedib yazı ləvazimatı ilə qayıtdı. 

Əczaçı sözünə davam etdi: 

— Otur! İndi sənə deyəcəyim adları yazacaqsan. İki sütun çək. 
Sağdakı sütunun başında yaz: debet, soldakı sütunun başında yaz: 
kredit. 

— Senyor... — oğlan qorxu içində mızıldadı, — qapının ağzında 
qiyamdır... Çığırırlar: əczaçıya ölüm. İçəri girmək istəyirlər. 

— Sus, onlara fikir verməl Sənə dediyimi yaz. 

Fransızlar əczaçını ölüm, qarət gözlədiyi halda, onun haqq-hesabla 
məşğul olmağına baxıb ləzzətlə qəh-qəhə çəkirdilər. 

Seledonio başını qaldırıb, qələmi hazırladı və yazacağı namizəd- 
ləri gözlədi. 

Qarsia de Paredes qonaqlarına üz tutub dedi: 

— İndi, senyorlar, bir tostla qonaqlığa yekun vurmağımız qalır. Bir 
qayda düzəldək. Kapitan, mənə deyin: Pireneyi aşandan bəri neçə 
ispan öldürmüsünüz? 

Fransızlar ucadan: 

— Afərinl Gözəl fikirdirl — dedilər. 

Kapitan: 

— Mən... — deyib stula yayxandı və bığlarını təşəxxüslə burdu: 
Mən... şəxsən... qılıncımla... öldürmüşəm... olar da... on-on ikil 

Əczaçı üzünü şagirdə tutub qışqırdı: 

— Sağ tərəfdə yaz on birl 

Şagird rəqəmi yazandan sonra təkrar etdi: 

— Debet — on bir. 

Qonaqpərvər ev sahibi sözünə davam etdi: 

— Sonral Bəs siz?.. Sizinləyəm, senyor Xulio. 

— Man... altı. 

— Bəs siz, mayor? 

— Mən... iyirmi. 

— Mən... səkkiz. 

— Mən... on dörd. 

— Mən... heç birini. 

— Mən bilmirəml Mən tutar-tutmazına atmışam... — deyə növbəsi 
çatan fransız cavab verdi. 

Oğlan da rəqəmləri sağ sütuna yazırdı. 

Qarsia de Paredes: 

— İndi baxaq. Kapitanl Yenə sizdən başlayaq. Müharibənin sonuna 
qədər neçə ispan öldürəcəyininzi nəzərdə tutmusunuz? Güman edi- 
rəm ki, müharibə hələ bir üç il də uzanar. 

Kapitan təəccüblə: 

— Ehl — dedi. — Bunu kim hesablaya bilər? 

— Hesablanar... Xahiş edirəm sizdən... 

— Bəlkə, on birini. 

Qarsia de Paredes diktə etdi: 

— On bir — sol tərəfdə... 

Seledinio təkrar elədi: 

— Kredit — on bir. 

— Bəs siz? — əczaçı amiranə səslə o biri fransızdan soruşdu. 


— Mən... on beş. 
— Mən... iyirmi. 
— Mən... yüz. 


— Mən... min, — deyə fransızlar cavab verirdilər. 

Əczaçı kinayə ilə mızıldadı: 

— Hamısına onunu yaz, Selediniol.. İndi hər iki sütunun altından 
xətt çəkib, ayrılıqda yekun vur. 

Qorxudan sifətinə ölü rəngi çökmüş oğlan, xərcini hesablayan 
qarı kimi, barmaqları titrəyə-titrəyə haqq-hesab elədi. 

Bir dəqiqəlik ağır sükutdan sonra ağasına üz tutub dedi: 

— Debet... 285, kredit... 200. 

— Yəni, — Qarsia de Parades əlavə etdi, — iki yüz səksən beş ölü, 
iki yüz də məhkum olunmuş. Cəmi dörd yüz səksən beş qurbanl 

Bu sözləri elə məşum, elə boğuq səslə dedi ki, fransızlar ona təş- 
vişlə baxdılar. 

Əczaçı yeni bir hekayət açdı. Sözünün axırında ucadan dedi: 

— Biz hamımız qəhrəmanıql Biz yetmiş şüşə və ya təxminən 
əlli iki litr şərab içmişik, bu da iyirmi bir adamın arasınca bölünsə, 
— hamımız da eyni həvəslə içmişik, — hərəmizə iki litr yarım düşür. 
Təkrar edirəm: biz hamımız qəhrəmanıql 

Bu vaxt aşağıda qapı cırıldadı, oğlan qorxudan əsə-əsə mızıldadı: 

— İçəri girirlərl.. 

Əczaçı halını pozmadan soruşdu: 

— Saat neçədir? 

— On bir. Bəs siz eşitmirsiniz ki, onlar içəri girirlər? 

— Qoy gəlsinlər? Daha vaxtdır. 

— Vaxtdırl.. Nəyin vaxtı? — bu sözləri mızıldayan fransızlar 
yerlərindən qalxmağa səy etdilər, ancaq elə sərxoş idilər ki, stuldan 
qalxa bilmirdilər. 

— Qoy gəlsinlərl Qoy gəlsinlərl — Fransızlar sərxoş səslə çığırıb, 
qılınclarını qından çıxarmaq istədilər, amma yerlərindən tərpənə 
bilmədilər. 

— Qoy bu murdarlar içəri girsinlər! Biz onları layiqincə qarşılarıql 

Həmin dəqiqə aşağıdan, aptekdən sınan şüşə qabların cingiltisi 
eşidildi. Padronun camaatı pilləkəndə birağızdan qiyyə çəkdi: 

— Fransızlaşmışa ölüml 

Qarsia de Paredes evində bu harayı eşidən kimi yerindən dik qalxdı 
və yıxılmamaq üçün stoldan yapışdı. İzahedilməz bir məmnunluqla 
hamını süzdü, dodaqlarında qaliblərə məxsus təbəssüm göründü, 
beləcə, dəyişmiş, gözəlləşmiş halda, can verir kimi iki dəfə dartındı, 
ruh yüksəkliyindən, yaxınlaşan ölüm fikrindən titrəyərək qırıq-qırıq, 
kilsə zənglərinin səsi tək əzəmətli səslə bu sözləri dedi: 

— Fransızlarl.. Əgər əlinizə iki yüz səksən beş nəfər öldürülmüş, 
üstəlik də iki yüz nəfər də ölümdən qurtulacaq həmvətənlərinizin 
intiqamını almaq, özünüzü qurban verməklə ulu babalarınızın ruhunu 
şad eləyə bilmək, iki yüz səksən igidin qatilini cəzalandırıb, iki yüz 
yoldaşı da ölümün ağzından almaq, milli azadlıq uğrunda döyüşən 
ordu üçün iki yüz əsgər saxlamaq fürsəti düşsəydi, doğrudanmı, siz 
canınızı bu yolda əsirgərdiniz? Düşmənlərini məhv etmək üçün, özü 
də məbəddə həlak olmuş Samson kimi, bircə anlığa da olsa, tərəd- 
düd edərdinizmi? 

Fransızlar yerbəyerdən çığırdılar: 

— Bu, nə danışır? 

Seledino: 

— Senyor... qatillər dəhlizdədirlər, — dedi. 

Qarsia de Paredes qışqırdı: 

— Qoy gəlsinlərl.. Zalın qapısını aç... Qoy hamısı gəlsin... qoy 
görsünlər ki, Pavia döyüşləri əsgərinin varisi necə ölür! 

Heyrətlənmiş, qorxmuş, halsızlıqdan yerlərinə mıxlanmış, üsyan- 
kar camaatın indicə içəri soxulacağını hiss edən fransızlar, stol üstünə 
atılmış qılınclarından yapışmağa çalışdılar, ancaq onların zəifləmiş 

barmaqları dəstəyi sıxmaq iqtidarında deyildi: sanki polad qılınclar 
stola bərkidilmişdi. 

Həmin dəqiqə ağac, qılınc və tapanca ilə silahlanmış əlliyə qədər 
qadın, kişi otağa doluşdu. Gözlərindən od yağırdı. 

Qadınlar irəli atılıb çığırdılar: 

— Hamısına ölüml 

— Dayanın! — Qarsia de Paredes elə qışqırdı ki, onun səsi, əlinin 
hərəkəti, üzünün ifadəsi və iyirmi fransızın məşum sükutu ispanları 
dəhşətə gətirdi, onlar belə sükut və təmkinlə qarşılaşacaqlarını heç 
gözləmirdilər. 

Əczaçı zəifləmiş səslə sözünə davam elədi: 

— Qılıncları işə salmağa ehtiyac yoxdur... Vətənin azadlığı üçün 
mən sizin hamınızdan çox iş görmüşəm... Mən özümü xain, fransız- 
pərəst kimi göstərdim... İndi baxınl.. İyirmi zabit... iyirmi fransız 
qəsbkarı. Onlara toxunmayın, hamısı zəhərlənmişdirl.. 

Vətənpərvərlərin sinəsindən dəhşət və heyrət ifadə edən çığırtı 
qopdu. Fransızlara yaxınlaşanda onların çoxunun ölmüş olduğunu 
gördülər, başları stolun üstə düşmüş, qılıncın qəbzəsindən yapışmış 
barmaqları qıc olmuşdu. Bəziləri də can verirdi. 

İspanlar: 

— Yaşasın Qarsia de Paredes! — deyə qışqırıb, can üstə olan qəh- 
rəmanı dövrəyə aldılar. 

Əczaçı pıçıladı: 

— Seledonio... tiryək qurtarıb, tiryək dalınca La Korunyaya adam 
göndər... — onun dizləri büküldü. 

Padron vətənpərvərləri ancaq onda başa düşdülər ki, əczaçı da 
zəhərlənmişdir. 

Əzəmətli, lakin dəhşətli bir səhnə. Qadınlar yerdə oturub Qarsia 
de Paredesi qolları üstünə aldılar, ürəkdən gələn nəvazişli sözlərlə 
oxşadılar. Bir az əvvəl necə hərarətlə ölüm tələb edirdilərsə, indi o 
hərarətlə ona dua oxudular. Kişilər, yanan şamları stol üstündən götü- 
rüb, vətənpərvərin dövrəsində diz üstə dayandılar. Qaranlıqda qalmış 
stolun ətrafında ölən fransızlar tappıltı ilə bir-bir yerə düşürdülər. 

Düşmən son dəfə nəfəs alanda, meyiti yerə düşəndə Qarsia de 
Paredesin üzü qaliblərə məxsus təbəssümdən işıqlanırdı, nəhayət, 
onun da növbəsi çatdı. Qədirbilən həmvətənləri fədainin üstündə göz 
yaşı tökdülər. 

EMİLİYA PARDO BAZAN 
(1851-1921) 


MƏLAİKƏ RƏQSİ 


Mənim uşaqlığım çox şən və xoş keçmişdir. Valideynlərim Kom- 
postelada, qumaş pərdəli, stulları qızıl oymalı, divarlarında müqəd- 
dəslərin rəngi qaralmış şəkilləri, ulu babaların rəsmləri olan qədim 
evdə yaşayırdı. Çoxlu uşaq anası olan bibimin də evi bizim evin 
yanında idi. Biz doqquz uşaq idik: beş qardaş, dörd bacı. Bir dücün 
yarım da bibioğlu, bibiqızıl — Hansı uşaq darıxar? Bazar günləri bu 
evlərin birində yığışanda nə oyunlardan çıxdığımızı deməklə qur- 
tarmaz. Bütün dəlmə-deşiklərə baş salırdıq, yuxarı-aşağı, o yan-bu 
yana qaçırdıq, hay-küy qoparırdıq, pilləkənlərdən dığırlanır, dəh- 
lizdə bir-birimizi itələyir, çardağa qalxıb dama dırmaşırdıq. 

İllər keçdikcə dəcəlliyimizin mahiyyəti də dəyişirdi. Üç yaşla 
yeddi yaş arasında qarğı ata minməklə, stulları dilican kimi cilovlayıb 
sürməklə, əl-ayağı çıxmış kuklalarla, sancaqla deşilib yastılanmış 
topla əylənirdik. Sonra, oğlanlarda müəyyən məşğuliyyət meyli, 
qızlarda isə analıq hissi üzə çıxarkən başqa, daha mənalı oyunlar 
bunları əvəz etdi. Bu dövrdə oğlanlar, qızlardan uzaqlaşır, qamış 
qılıncla silahlanırlar. Qızlar da bu arada kuklaya öz körpə uşaqları 
kimi paltar, papaq biçirlər, kuklanın da azı beş-altı dayəsi olur: biri 
ona xörək verir, başqası kağız parçası ilə onun ağzını silir, bir başqası 
çimizdirirdi. Elə yelbeyin qızlar da vardı ki, qonaq getməklə, bahalı 
mantiyalarını parıldadaraq yelpinclə özlərini yelləyə-yelləyə gəzin- 
tiyə çıxırdılar. Gələcək həyatın məzəli uşaqlıq mənzərəsi, məsum 
kukla tamaşasıl 

Bunula belə, bizlərdən çoxumuz üçün onla-on beş yaş arasındakı 
şüurlu dövr gəlib çatırdı. Aydındır ki, uşaq xasiyyətindən əl çəkmir- 
dik. Lakin özümüzü böyüklər kimi hiss etmək meyli də bizə hakim 
olurdu. Daha heç kəs şlyapasını bəzəmək üçün xoruzun quyruğun- 
dan lələk dartıb çıxartmır, pişiyin ayağına qoz qabığını geyindirmir, 

gizlincə qənd, üzüm çırpışdırmırdı, əksinə, “yetkinləşmə dövrü” 
deyilən bu yaşda oğlanlar arasında sərbəstlik meyli gizlincə papiros 
çəkmək ehtirası, özlərini hər işdə “kişilər kimi aparmaq” həvəsi 
özünü göstərirdi. Qızlarla ya həddən artıq kobud olur, ya də həddən 
artıq nəzakətlə davranırdılar. Qızlar da öz növbəsində sirbazlığa baş- 
layır, bəzən altdan-altdan səbəbsiz yerə gülür, bəzən də öz zara- 
fatları ilə oğlanları cinləndirirdilər... 

Biz hamımız körpəlikdən bir yerdə tərbiyələnirdik, bibiqızı, bibi- 
oğlanları hər gün bizimlə oynayırdılar, bibiqızları bacılarımızdan 
ayırmırdıq, özümüzü onlarla çox sadə aparırdıq, “qadın cinsi”nə 
nəzakət nöqteyi-nəzərindən zərrəcə güzəştə getmirdik, özümüzlə 
onlara fərq qoymurduq. 

Fəqət əyləncələrimizin mahiyyəti artıq əvvəlki kimi deyildi. Öz 
dəstəmizin, rəqs gecələrimizin olmamasını şənimizə sığışdıra bil- 
mirdik. Bayram günləri, ad günləri yığıncaqlarımız üçün bir bəhanə 
olurdu, söhbət edir, tapmaca deyir, hər şeydən də çox rəqs edirdik. 

Rəqs! Gənclik çağlarında bu söz arzu, xəyal kimi, əks-səda kimi 
xariqüladə bir səs idi. Bu sözdə həyat bizə maraqlı roman kimi görün- 
düyü çağların, cavanlıq çağlarında bizi müşayiət edən ümidin nişa- 
nəsi, cəlbedici bir qüvvə vardı. Rəqsdə əzələlərin məşqi tək zövqdən 
əlavə başqa şey də mövcuddu: gəncliyin ayrılmaz yol yoldaşı olan 
gələcək məhəbbət dramının simvolul 

Bəli, rəqs edirdik. Daha nə tələbələrə, nə kazinoda xanım qızları 
şirniyyata qonaq edən senyorlara qibtə eləyirdik. Biz də insan idik, 
bizim də dəstəmiz vardı. 

Hansı rəqsləri oynamırdıq?l1 Zəif işıqlandırılmış iri zalda, bibi- 
qızlarımın, ya da kiçik bacılarımın çaldığı pianonun sədaları altında 
dəbdə olan bütün rəqsləri: vals, mazurka, riqodan, və qalopu tamam- 
kamal oynayıb, qədim rəqslərə keçirdik. Lansye, qızlar rəqsi, minu- 
etdən sonra məhəlli rəqslərə başlayırdıq: xota, bolero, riberiana. 
Gözəgörünməz yay üstündəymişik kimi tullanırdıq, qəhqəhəmiz 
pianonun yanlış notlarına qarışırdı, döşəmə titrəyir, xalçanın tozu 
göyə qalxırdı. Biz asta-asta atılıb-düşdükcə, qəndillərin incə “cing- 
cing” səsi yüngülcə hoppanmanı müşayiət edirdi. 

Hərdənbir qonşuluqdakı iş otağından böyüklər maraqla bizə 
baxırdılar. Bizi şad görərkən atamın ciddi üzü, anamın mülayim, 
qadın zəhmətinin timsalı olan qırışlarla dolu sifəti sevincdən işıqla- 
nırdı. Bəzən də qayğıkeşliklə tapşırırdılar: “Baxın ha, güldanları sın- 

dırmayın”, “bu rəqsi qəhvəxanada oynarlar, bəzək stoluna toxun- 
sanız, fəğfuri şeyləri sındırarsınız”... Heç vaxt bundan ciddi xəbər- 
darlıq eşitməzdik. 

qalxan keşişlə toqquşdum (o, mənə dəcəl və yelbeyin deyərdi). Biz 
ayaq saxladıq, keşiş padre Vikario təngə gətirən suallarla məni utan- 
dırmağa başladı. Söhbət mənə xoş gəlmirdi. Müsahibimi də xoşla- 
miırdim və buradaca bir dəcəllik etmək istəyirdim. 

Padre Vikario xeyirxah şəxs idi, sonralar başa düşdüm ki, onun 
zəif, çatışmayan cəhətləri də vardır: başqalarının işinə qarışar və 
həmişə özgələrin şəxsi həyatına müdaxilə edərdi. Bir dəfə anamla 
aşpazımız arasındakı bu söhbəti eşitmişdim: 

— Pepa, sənə tapşırdığım ilanbalığını niyə almamısan? Bazarda 
yox idi? 

— Var, ilanbalığı var, xanım, mən də sizin tapşırığınızla, bax, bu 
yoğunluğunda balığı almaq üçün sövdələşmişdim. 

— Bəs nə oldu? 

— Padre Vikario oradan keçirdi, mənə acıqlanıb tapşırdı ki, başqa 
balıq alım. Dedi ki, bu günlər, ancaq mavrlar arasında ilanbalığı 
yeyənlər olur. Sövdələşib mənimçün həmin bu balığı çox ucuz qiy- 
mətə aldı... 

Cavan oğlanlar üçün padre Vikarionu görmək iblisi görməyə 
bərabər idi. Ciddi öyüd-nəsihət kimi səslənən məsləhətləri, hər cür 
əyləncəni qadağan etməsi bizə qəddar, qəlbiqara adamın sözləri 
kimi kinli görünürdü. Buna görə pilləkəndə məni saxlayan padrenin 
suallarına o tərzdə cavab verməyim heç kəsə təəccüblü görünməz. 

— Demək, rəqs eləyirsiniz, hə? Qulağıma çatıb... Çünki hamı bilir. 
Anan da icazə verir? Atan da etiraz eləmir? Necə rəqs eləyirsiniz? 
Oğlan oğlanla, qız da qızla, yoxsa başqa cür, zalda da tək özünüzsü- 
nüz? Ah, respublika, respublikal Anan da bir söz demir? Qızlarla 
oğlanların bir-birinə yapışdığı o təzə rəqsləri oynayırsınız?1 Ahl 
Demək, doğru imişl Ürəyimə dammışdı. Burnum çox uzundur, yaxşı 
iy bilirəm. Hardan yapışırsınız? Beldən? Əldən də? İlahi, ilahi! Axı 
sənin anan elə ağıllı, elə dindar qadındır ki, ola bilməz bu işləri gör- 
məsin... Hamısını mənə danış... Heç nəyi məndən gizlətmə, oğlum, 
heç nəyil Mənə doğrusunu del Gedək, heç kəs bizi eşitməsin... Bu 
zal yarıqaranlıqdır... bu şeytan rəqsləri... olmamalıydı... bilmirəm 
necə deyim... ayrı-ayrı cinsdən olan insanlar arasında belə biabırçı 
əxlaqsızlıq olmamalıydı... Bəzi hallarda ki... 

Mən özümdən çıxdım: 

— Bəli, senyor, olub, belə şey olub, əlbəttə! Bəs nə?! Müqəvva 
deyilik kil Uşaqlıq vaxtımız keçibl Bacardıqca fürsətdən istifadə 
edirik, padre Vikario. Öpüşlərin səsi küçədə eşidilirl 

— İlahi, İlahi! Müqəddəs Məryəm! Allah! Oğlum, sən nələr danı- 
şırsan?1 — Padre zarıyıb başını tutdu, dəhşətdən gözləri alacalandı. 
— Elə şübhələnirdim, bilirdim. Amma belə yox, belə yoxl Oğul, bir 
fikirləş, ağlını başına yığ, mənə qulaq asl Sən öz ürəyini, ruhunu, 
bədbəxt yoldaşlarının ruhunu şeytana satırsan. Allah, allah! Ramon, 
qulaq asl Bu ziyanlı işə son qoymaq lazımdır... Sən indi mütləq gedib 
hamısını anana danışmalısan, ona məsələn, belə deməlisən: “Ana... 
Qorxmayın, ancaq mən sizə bəzi şeyləri açıb deməliyəm... Evdə bu 
işlər, bu işlər, bu işlər olur...”. 

— Əgər hamımızın kefi kökdürsə?! — Qızaran, bərəlmiş gözlərin- 
dən şimşək çaxan senyor Vikarioya baxıb ləzzət alaraq cavab verdim. 
— Əgər biz rəqsə başlayacağımız vaxtı səbirsizliklə gözləyiriksə... 

O, qəzəblə sözümü kəsdi: 

— Çox gözəl, cənab, çox gözəl. Səfeh mənəm, düz yola qayıtmalı 
siz yox. Dönəcəksiniz, Allahın köməkliyilə düz yola qayıdacaqsınız. 
Bu sözü sizə mən deyirəm. 

O, əbasına bürünüb yola düzəldi. 

Həmin gün bayram olduğu üçün axşam rəqs məclisimiz vardı. 
Hələ bir neçə saat əvvəl zalda oynayacağımız rəqslər barədə söhbət 
eləmişdik. Az keçmiş iş otağının aralı qapısında anamın üzü ötəri 
göründü, elə o saat bildik ki, nə isə ciddi bir hadisə olub. 

— Ramon, bura gəl, — deyib anam məni küncə çəkdi. — Daha uşaq 
deyilsən, hər şeyi başa düşürsən. Padre Vikario buradadır, mənə və 
atana dəhşətli şeylər danışmışdır. Deyir ki, siz şəhərə biabırçılıq tox- 
umu səpirsiniz, hörmətli xanımlar bizim evdəki işlərdən dəhşətə 
gəlirlər, güya sən bu gün səhər ona pis işlər gördüyünü etiraf etmisən, 
deyir ki, buna son qoymasaq, nə xristianıq, nə də valideyn... Atanın 
qanı yaman qaralıb, mənim də... 

Mən çığırdım: 

— Allah xatirinə, ana, niyə padrenin səfeh sözlərinə fikir verir- 
sən?! Ona dediklərimin hamısını zarafat üçün uydurmuşam. Necə 
də gəlib bunları sənə danışıbl İstədiyin vaxt bizim yığıncağımıza 
gəlmirsənmi? 

— Yaxşı, oğul, eybi yoxdur. Atan narahatdır, mən də həmçinin. 
Həqiqətən, belə rəqslər adamı heyrətləndirir... 

— Axı, ay ana, ən yaxşı məclislərdə də bu rəqsləri oynayırlar?! 

Anam sözümü kəsdi: 

— Buradakı məclis deyil. Atanla belə qərara gəlmişik ki, daha rəqs 
etməyəsiniz, qurtardıq, vəssalam. Yallı gedin, serenada oxuyun... 

Heyrətlə çığırdım: 

— Yallı! Serenada! Elə bil beş yaşındaymışıq?l 

— Yaxşı, əgər istəmirsinizsə, kitab oxuyun, ya da bir əl kart oyna- 
yın... 
— Elə bil altmış yaşındaymışıq?l 

— Onda nə istəyirsiniz eləyin... rəqsdən başqa... Dedim, qurtardı! 
Sənə əmrimi yerinə yetirməyi tapşırıram... 

Anam zaldan çıxdı, mən də əmri uşaqlara yetirdim. Qəmgin, ruh- 
dan düşmüş halda pianonun dövrəsinə yığışdıq. Dinməz-söyləməz 
bir-birimizə baxır, yalnız sevdiyimiz əyləncədən məhrum olduğu- 
muzu deyil, təhqir edildiyimizi də hiss edirik. On bir yaşlı bibim qızı 
pərdənin dalına girib ağlamağa başladı. Daha ürəkli olan o birisi, on 
iki yaşlısı dedi: “Dayan, qoy o padre Vikarionu küçədə görüml Görə- 
rsən...”. 

Beləcə qəzəbli və dinməz durmuşduq ki, gözlənilmədən Vikari- 
onun mübarək vücudu qapıda göründü, onu valideynlərimiz müşayiət 
edirdi. Padre şən idi, üzü gülürdü: şən idi, çünki ona itaət etmişdilər. 
Ürəyimizdə ümid şöləsi yandı. O dedi: “Xanım qızlar, cavan oğlan- 
lar, axşamınız xeyirl”. Anam gülümsəyərək iltifatla ona izahat verdi: 

— Buradadırlar. Yazıqlar heyrət içində quruyub qalıblar... Rəqs 
etməmək onları elə ağrıdıb ki, elə bil dişlərini çəkiblər... 

— Vay-vay, zavallılarl Rəqs etməmək onları ağrıdırl Xanım, axı 
rəqs etməyi onlara kim qadağan edib?! Mən deməmişəm ki, rəqs 
etməyin. Dünyada hər şey eləyə bilərlər. Ancaq baxır ki, necə?! Sizin 
uşaqlarınız biabırçı rəqsləri oynaya bilməzlər, oynamamalıdırlar... 

Anam bir az hövsələsiz halda dedi: 

— Padre, uşaqları qəmli görəndə kədərlənirəm. Deyin görək, 
əxlaq qaydalarına zidd olmayan rəqslər hansılardır? Uşaqlar hansı 
rəqsi oynasınlar? 

— Hansı rəqsi oynasınlar? Min cür gözəl rəqs oynaya bilərlər... 
Məsələn, məlaikə rəqsini. 

Hamımız qışqırdıq: 

— Məlaikə rəqsil O, nə rəqsdir elə? 

— Bilmirsiniz? Bax ha, belə gözəl rəqsi bilmirlər. Bunu deyib 
ləyaqətli ruhani cavanlıq şövqü ilə zalın ortasına çıxdı. 

— Əgər bilmirsinizsə, indi onu sizə öyrədərəm. Sən Ramon can, 
bura (məni zalın bir küncünə çəkib dayandırdı)... İndi sən, Konçita 
(eyni hərəkətlə böyük bacımı əks tərəfdəki küncə aparıb, orada 
dayandırdı). İndi bu pianoda mənimçin bir mahnı çalın... yox, vilyan- 
sikol daha münasib olar. Bax, bu yaxşıdırl.. Yaxşıdırl.. Lailarolaila 
(padre şən-şən zümzümə elədi). Hə, yaxşı, indi sən, Ramon can, 
çıx bura, qollarını da qanad kimi hərəkət elətdir, bir ayağını taktla 
qaldır, sonra o birini... bura bax (nümayiş etdirdi). Sən, Konçita, əllə- 
rini ürəyinin üstündə çarpazla... gözlərini də utancaqlıqla aşağı dik... 
Məlaikə sənə tərəf addım atdıqca, reverans elə. Bax belə, Ramon, 
yaxşıdır, Konçita... Qanadları hərəkət elətdir. Taktla, taktlal 

Bilmədim əvvəlcə kim qəhqəhə çəkdi: məncə, pərdənin dalında 
ağlayan bibimqızı idi. O, elə gözəl, elə məlahətlə güldü ki, elə bil 
dumduru bulağın suyu şırıldadı. Padre Vikarionun əbasının ətəklə- 
rini yığıb ayağını qaldıraraq “takt, takt...” deməsindən doğan bu 
məlahətli gülüş sonrakı qəhqəhələr üçün başlanğıc oldu. Məlaikə, 
yəni mən də özümü saxlaya bilmədim. Konçita mənim mələk rəfi- 
qəm, utancaqlığı bir yana atıb qarnından ikiəlli yapışdı, elə bil ki, 
gülməkdən partlayacaqdı. Nadir hallarda üzündə təbəssüm görünən 
anam da tez yaylığını çıxarıb, ağzını tutdu. Hətta atamın da çevrilib, 
iş otağına tərəf yollandığını gördüm, çiyinlərinin titrəməsindən onun 
gülməkdən uğunduğuna and içərdim. 

Darıxacağımızı güman etdiyimiz həmin axşam kimi əyləndiyi- 
miz axşam olmamışdı. 

Uşaqlığın o gözəl çağları çox uzaqda qaldı. Həyat məni öz sərt, 
kobud qolları arasında sıxıb, hər gün mənə yeni qüssə bəxş etdi, 
bəzən də payımı ikiqat artıq verdi. Ədəbi fəaliyyətim dövründə müx- 
təlif tənqidçilərə rast gəldim. Onlar da padre Vikariodan nümunə 
götürərək, mənə Məlaikə rəqsini solo oynatmaq, özü də taktla oynat- 
maq istədilər. 


1 Qədim xalq mahnısı və rəqsi 

DÖNÜKLÜK 


Dieqo Fortaleza Viyyantiqua şəhərinə gələndə dostları və pərəs- 
tişkarları onu elə gurultu ilə, elə hərarətlə qarşıladılar ki, bu görüş 
onun xatirindən uzun müddət silinmədi. Xanımlar və din xadimləri, 
xüsusilə fərqlənirdilər. Bu, heç kəsə qəribə görünmürdü: belə gözəl 
natiq, bilikli, qorxmaz, açıqürəkli, mərd oğlan camaata xoş gəlməyə 
bilməzdi. Deputat idi, parlamentdə və qəzetdə gözəl keçmişin təmiz 
ideallarını, müqəddəs dəyanəti, ata-babalarımızın ideallarını, böyük 
millətimizin yaratdığı hər şeyi müdafiə edirdi. Dieqo həm də cənga- 
vər, dünənki İspaniyanın, “sağlam, namuslu, sevimli, ələmli, ölməz” 
İspaniyanın şairi idi. 

Viyyantiqua öz sevimlisindən heç nəyi əsirgəmirdi. Axşam müha- 
fizəkarlar cəmiyyətinin təntənəli gecəsi oldu, piano səsi, himn, müba- 
hisə, şer haqqında mühazirə eşidildi. Serenada, yüz həştad nəfərlik 
süfrə, Narrionun şairanə mənzərəli sahilindəki gəzinti, Ortiqosdakı 
Müqəddəs Məryəm monastırında ziyarət — hamısı deputatın şəninə 
idi. 

Nəhayət, kilsələri, təbiət mənzərələrini əyalət müzeylərini, fab- 
rikləri, hətta tanınmış kolleksiyaçı olan və öz kolleksiyasını hamıdan 
gizlədən senyor Moosonun pul və medallar kolleksiyasını da don 
Dieqoya göstərdilər. Gənc deputatın yorulmuş, təngə gəlmiş pərəs- 
tişkarları onu Orates evinə — dəlixanaya aparmaq fikrinə gəldilər. 

Həkimlərin və ruhanilərin müşayiəti ilə don Dieqo dəlixanaya 
daxil oldu. Əvvəlcədən xəbərdar edilmiş direktor bütün müəssisə 
üzrə əmr verdi. Dəlilərin otağına girəndə direktor Dieqoya əcaib və 
diqqətəlayiq şeylər göstərdi: mağaraya çəkilib, orada tərkidünya- 
lıqla, dua ilə məşğul olan mistik dəli, mexanizmin idarəsinə tabe bir 
diriyablın planını cızıb, daimi mühərrik problemini bəyan edən dəli, 
sevgilisinin adını ayaqqabılarının altına yazan aşiq. Onların arasında 
qeyri-adi bir tip Dieqonun nəzərini daha çox cəlb etdi. Dazbaş, əldən 
düşmüş bu qocanın solğun bənizi, çuxura düşmüş gözləri, saralmış 
göz qapaqları vardı. Üzünə ölümün möhürü vurulmuşdu, saralmış 
dərisi, vücudunun hərəkətsizliyi onu lap meyitə oxşadırdı. Asta-asta, 
ləyaqətlə, təmkinlə danışırdı. O, Dieqoya ədalətsizlik haqqında odlu 
nitq söylədi, bu ədalətsizliyin səbəbi onda idi ki, onun kimi adamları 
yeni ixtira və kəşflər üstündə təqsirləndirir və dəlixanaya salırdılar. 
Dieqo ondan nə kəşf elədiyini soruşanda, dəli izah etməyə başladı 

ki, söhbət dünyadan, bu günə qədər başgicəlləndirici, sürətlə firlan- 
mağını dayandırmayan yaşadığımız kələkbaz dünyadan gedir. Sonra 
əlavə etdi ki, bu daimi hərəkət bizim bütün şər işlərimizin, dava- 
döyüşümüzün səbəbkarıdır. Belə olan surətdə dayanmadan öz oxu 
ətrafında fırlanan bu Yer kürəsində dinclik, dəyanət, əbədi sabitlik 
necə ola bilər? Bəşəriyyətin əsil xilaskarı o kəs olardı ki, bu avara 
planeti brilyant mıxlarla səmaya mıxlamaq hikmətinə vaqif olub, 
kürreyi-ərzə cazibədar hərəkətsizlik və ciddi dinclik verəydi. Həmin 
xilaskar da buradadır: ədalətsizcəsinə dörd divar arasında saxlanan 
odur, burada onu başa düşmürlər, onun bu ixtirasının faydasını dərk 
etmirlər. 

Dəli öz planını, bu üsyankar planeti göylərə bərkidən, oradan 
qopmaq həvəsini öldürən blok, ağırlıq, vint, dəstək sistemini izah, 
inkişaf etdirirdi... 

Həyətə çıxanda dəlixananım direktoru Dieqoya dedi: 

— Bizim don Dieqo o dəliyə necə də diqqətlə qulaq asırdıl Elə 
bil o, sizi fikir-xəyala dalmağa məcbur etdi. Elə deyilmi? 

Don Dieqo başını qaldırıb cavab verdi: 

— Doğrudur. Bu adam məni fikirləşməyə məcbur etdi. 

Dieqo susdu, ertəsi gün isə Villantiquadan çıxıb getdi. 

Qışda Las Kortesə, parlamentin iclasına toplaşan mühafizəkarlar 
partiyası üzvlərinin peşmançılığı çox ağır oldu. Keçmiş cəngavər 
Dieqo Fortaleza dönmüşdü: o, vəziyyəti nəzərə aldı, özünü inzibatçı- 
lığı mükəmməlləşdirən kampaniyaya həsr etdi. Parlaq ümidlərin 
puç sonluğul 

Villantiquada çoxlu komitə təşkil etdilər, həmin komitələrin 
proqramı, Dieqo Fortaleza bir də şəhərə gələndə onu fitə basmaq- 
dan ibarətdi. Qoy bu dələduz, şəhərə qayıtmağa cəsarət etməsinl 

Dieqo haqqında yaxşı düşünən yeganə şəxs dəlixananın direk- 
toru idi, çünki gənc deputat ona bir neçə qutu London siqareti gön- 
dərmiş və tapşırmışdı ki, qutunun birini yerin fırlanma üsulunu kəşf 
etmiş dəliyə versin. 


, 

QƏLYANALTI 


Gümüşü rəngli fincanlara süzülmüş qəhvənin xoş ətri ətrafa yayı- 
lırdı. Xidmətçilər qulluq göstərdikdən sonra çəkilib bir kənarda dur- 
muşdular. Markiz bir Havana siqarı yandırdı. Fincana qənd ata-ata 
siyasi iqtisad professorundan gözlənilmədən soruşdu: 

— Maltusun məşhur nəzəriyyəsi barədə nə fikirdəsiniz? 

Professor başını qaldırıb əzəmətli bir səslə: 

— Səhvdir, qoca, — dedi, — artıq o, nüfuzdan düşmüşdü... Münbit 
torpağın böyük bir sahəsinə yiyələnirik, — o, davam etdi, — ancaq 
bizə torpağı çevirmək üçün elə barmaqlar lazımdır ki, behişt yarada 
bilək. Bilirsiniz, bir də ki, əkib-becərsək, elə bu torpaq özü də cən- 
nətə dönə bilər. 

— Bu sualı sizə nahaq yerə vermədim, — deyə markiz qeyd etdi. 
— Fikrinizi öyrənmək istəyirdim. Düzü, bu mənim mülahizəmi doğ- 
ruldar, ona istiqamət verərdi. Mən ömürlük həbsə məhkum edilmiş 
bir qadın haqqında söhbət açmaq istəyirəm. Bilmirəm o, dünyada ən 
böyük canidir, yoxsa ən bədbəxt varlıq. 

— Yəni o qadının bir günahı var? — Bu dəfə markizin qonaqları 
soruşdular. Onlar qəşəng və zərif qəhvə qabları qoyulmuş stolun 
ətrafında daha sıx oturdular. 

— Yadınızdadırmı? Yəqin ki, siz bu barədə qəzetlərdən oxumu- 
sunuz. Yaxşı, sonra hər kəs öz fikrini deyər. 

Həmin bu Madridin dilənçilər yaşayan məhəlləsində çox yoxsul, 
gənc ər-arvad yaşayırdı. Kişi qaz şirkətlərinin birində fəhlə işlə- 
yirdi. Arvad isə bekar idi. Kişi bir müddət işlədi... Nəhayət... nə vaxt 
ki, iki nəfər idilər, özlərinin dedikləri kimi, qarın dolusu yeyirdilər. 
Elə ki, körpələr dünyaya qədəm qoydu, çox işləyib, çox qazanmaq 
lazım gəldi. Buna görə də kişinin işə olan ehtirası, həvəsi soyumağa 
başladı. 

Eh, yüz min dəfə təkrar olunmuş əbədi bir qanun burada da özünü 
göstərdi: ümidsizlik işsizlik gətirir, işsizlik içki üçün haray salır, içki 
aclığı meydana çıxarır, aclıq dava-dalaş qaldırır, ayrılıq salır... Öz 
uğursuz taleyinə lənətlər yağdıran fəhlə də bir gecə evini tərk etdi. 
Onun fikrincə, evlənmək bir axmaqlıqdır, uşaqları olmaq iki, onları- 
yedirib-içirtmək isə üç yarım... 

Arvad beş uşaqla tək qaldı. Böyüyü on yaşında, kiçiyi on bir aylıq 
idi. O, iş axtardı. Necə tapa idi? Uşaqları tək qoyub gedə bilmirdi, 
ələlxüsus da körpəni. Onsuz da asanlıqla elə bir ev tapmaq mümkün 

deyildi ki, onu süpürgəçi götürsünlər. Paltar yuyulan yeri də tanı- 
mırdı, Sərxoş ərlə aclıq birləşib sahibsiz ailəyə hücum çəkmişdi. 
Nəhayət, iş tapıldı: zibillikdən sür-sümük, cır-cındır və peyin yığıb 
satırdı, qəpik-quruş qazanırdı... 

...Qış gəldi. Yağış zibillikləri yuyub apardı. İş itdi. Beləliklə, 
bir həftə ötdü, uşaqlar acından çöp kimi nazildilər. Ananın körpəni 
əmizdirməyə südü yox idi. Uşaq gecələr ağlayırdı. Çörəkçiyə də on 
altı peso borcu vardı. Çörəkçi daha nisyə buraxmırdı. Bir gün qadın 
yeganə çəpişini satmağa apardı. Cəmi bir necə real qazansa da, qadın 
baş Parka tərəf yönəldi. Bir neçə qəşəng oyuncaq aldı, ciblərini də 
konfetlə doldurdu. Bir şüşə də çaxır aldı. Nəhayət, pulun qalanını 
paxlaya və bir parça donuz piyinə verdi. Evə qayıdıb aldıqlarını 
qazançaya tökdü. Sevinən uşaqlar oyuncaqlarla xeyli oynadıqdan 
sonra xörəkdən, şimidən doyunca yeyib yataqlarına uzandılar və dər- 
hal da yuxuya getdilər. Ana da yeyib içdi. Sonra körpəsini əmizdirdi. 
Ana fikirləşir, çıxış yollu axtarırdı. Birdən o, baş barmağını körpənin 
boğazına basdı və uşağın nəfəsi kəsilincə saxladı... 

Qadın çarpayıya yaxınlaşdı. Üç uşağı boy-boya verib yatırdı, üç 
yaşlı qızı, altı və doqquz yaşlı oğlanları şirin yuxuda idi. Ana bar- 
maqları ilə üç yaşlı uşağın boğazından yapışdı... Meyiti yerə qoydu... 
Altı yaşlı körpəsini də bu qayda ilə boğdu. Lakin boğazında anasının 
barmaqlarını hiss edən böyük yaşlı uşaq ayıldı. Vəhşi kimi özünü 
qorumağa can atdı. O dişləyir, tullanır, təpik atır, ölmək istəmirdi. 
Ana oğlunun başını divara çırpdı və beləliklə, onu da gic edib boğdu. 

Dönüb çarpayıda yatan on yaşlı qızına baxdı. Əllərini çarpazla- 
mışdı. Dəhşətdənmi, ya nədənsə açıq gözləri az qala hədəqədən 
çıxacaqdı. “Göyərçinim, — deyə ona yaxınlaşdı, — sənin atan bizi 
qoyub getdi, qardaşlarını o dünyaya göndərdim. İndi mən özüm də 
onların dalınca gedəcəyəm. Daha dözə bilmirəm, gülüm, bu amansız 
dünyada yalqızmı qalmaq istəyirsən, hə?” 

Qız inanmış kimi boynun çəkdi. Ana heç bir müqavimət hiss 
etmədən onu da boğdu, öldü. Ana qismən yüngülləşdi. O, qubanla- 
rını yan-yana düzüb beşinin də üstünü yorğanla örtdü. Kürəni yan- 
dırdı. Pəncərələri örtdü. Çarpayıya uzanaraq gözlədi. 

Uşaq səsi eşidən qonşular az keçmədi ki, karbon iyi hiss etdilər 
və qapını sındırdılar. Ana ölümdən xilas oldu. Onu izdihamın arasın 
ilə həbsxanaya gətirdilər. Qadını qorxudur və lənətləyirdilər. Müha- 
kimə edərkən ananı xəstə kimi qələmə verdilər. Ona nə ölüm cəzası 
verdilər, nə də bəraət qazandırdılar, ömürlük həbsə göndərdilər. 

Markizin danışdığını heç kəs müzakirə etmədi. Uzun müddət 
susdular. Nəhayət, iqtisad professoru mızıldadı: 

— O qadının rəftarından heç nə anlamıram. Axı niyə o, pullarını 
qənaətlə işlətmək əvəzinə, şirniyyata və oyuncaqlara xərcləyib dağı- 
dırdı, hə? Dörd realla ən azı bir həftə dolanmaq olardı. 

— Bəs siz? — markiz gülümsünərək soruşdu: — Siz necə, o qadını 
cəzalandırardınızmı? 

— Eh, nə etmək olarl.. — Professor səsini ucaldaraq ayaqqabıla- 
rının altını buxarının istisinə yaxınlaşdırdı. 


XƏYALA DÖNMÜŞ RAHİBƏ 


Las Klaras monastrının ikiqat barmaqlığı dalında diz çökmüş bir 
rahibə gördüm. Baş mehrabın qarşısında idi, üzünü yerə yapışdır- 
mışdı, qollarını çarpazlayıb qabağa uzatmış, hərəkətsiz düşüb qal- 
mışdı. Az keçmiş rahibə nəfəsini dərmək üçün qalxdı, mən üzünün 
cizgilərini görə bildim. Hiss olunurdu ki, cavanlığında çox gözəl olub. 
Həştad, doxsan yaşı olardı. Üzünün dərisi sarsarı, meyit rəngində 
idi, başı əsirdi. Ağzı büzüşmüşdü, qaşları dümağdı. 

Çox qəribə, elə bil başqa dünyanı əks etdirən gözləri cazibədar idi. 
Yaşına baxmayaraq, bu gözlər öz odunu, parlaqlığını qoruyub saxla- 
mışdı. Belə gözləri unutmaq olmaz. Bu cür vulkanik gözlərin günahsız, 
məsum bir rahibəyə məxsus olması anlaşılmazlıqdı. Bunlar qaynar 
gənclik illərindən nişanə idi, keçmişin məşum xatirələrini biruzə verən 
işıq çeşməsiydi. Dinin möcüzəsinə özümdə dərin heyrət duydum. 

Həmin gecə mehmanxananın dəyirmi stolu arxasında çox gözəl 
müsahib olan bir cavanla söhbətimiz düşdü: o, iti hafizəsinin arxi- 
vindən hadisələri, faktları mənim üçün açıb tökdü. Las Klaras monas- 
trının adını çəkib, rahibənin baxışının mənə bağışladığı təsirə işarə 
vuran kimi cavan oğlan dedi: 

— Hə, xəyala dönmüş rahibəl Bəs necə, bəs necəl.. Gözlərində 
hiss olunmayan, anlaşılmayan nə isə var... Orada onun öz tarixçəsi 
yazılıb. Yəqin, hiss eləmisiniz ki, yanaqlarında iki dərin qırış var, 
bunları göz yaşları açıb dərinləşdirib. Qırx ildən artıq ağlayıbl Ancaq 
işə baxın ki, bu duzlu su baxışının odunu söndürə bilməyib... 

Zavallı rahibəl Onun həyatının sirrini sizə hər kəsdən yaxşı mən 
aça bilərəm, çünki mənim atam onu yeniyetmə vaxtından tanıyırdı 
və elə düşünürəm ki, onu sevibmiş... İlahi gözəllik sahibi imişl 


Ce 213 ~ 


Xəyala dönmüş rahibənin adı İrenedir. Ata-anası kəndin varlı 
zadəganlarından imiş. İrene yeganə qızları imiş. 

İrene doğulduğu kəndin adı “A” idi. Tale elə gətirdi ki, həmin 
kənddə ondan bir neçə il əvvəl, məşhur şair, o yurdun fəxri, şöhrətli 
Xuan de Kamarqo dünyaya gəldi... Uşaqlıqda İrene Xuan de Kamar- 
qonu min dəfə görmüşdü, amma söhbət eləməmişdi, çünki Xuan artıq 
cavan oğlan idi və adamayovuşmazdı, kəndin uşaqları ilə oynamırdı. 

İrene gözəl bir yeniyetmə qız olanda Kamarqo Salamankada 
hüquq elmlərini öyrənirdi və kəndə ancaq tətildən-tətilə gəlirdi. 

Bir yay A... kəndinə girəndə tələbə oğlan təsadüfən İrene yaşa- 
yan evin pəncərəsinə baxdı və gözlərini ona dikmiş bir cavan qız 
diqqətini cəlb etdi... İki zil qara günəş. Siz özünüz də gördünüz ki, 
onlar indi də o cürdür. Bu gözələ baxmaq üçün Kamarqo atının 
cilovunu çəkdi. Lalətək qızarmış qız pəncərədən çəkilib, onu örtdü. 

Artıq qəzetlərdə şeirlərini çap etdirən Kamarqo elə həmin axşam 
qələmindən kağıza incilər tökdü: bunlar da, kəndə girən kimi İrene 
ilə olan görüşdən aldığı təəssüratın nəticəsi idi... Şeir yazılı kağızın 
içinə bir daş qoyub bükdü, axşam düşəndə onu İrenenin pəncərəsin- 
dən içəri atdı. Şüşə sındı, qız da kağızı götürüb, şeirləri oxudu, bir 
dəfə yox, yüz dəfə, min dəfə... 

Kamarqonun şeirləri məhəbbət izharı deyildi. Şair gileylənirdi 
ki, pəncərədən baxan qızcığazın paklığı, gözəlliyi onun qisməti deyil, 
çünki o, çoxlu günah işləmiş bir adamdır. Bu məsum qıza yaxınlaşsa, 
bu ağ, ləkəsiz zanbaq solacaq... 

Şeir əhvalatından sonra Kamarqo daha heç bilmədi ki, İrene dün- 
yada var, ya yox və oktyabr ayında Madridə getdi. Onun həyatının, 
siyasi sərgüzəşt və ədəbi fəaliyyətinin coşqun dövrü başlandı. 

Kamarqo gedəndən sonra İrenenin halı pisləşdi, o, qüssədən 
yorğan-döşəyə düşdü. Ata-anası qızın fikrini dağıtmağa çalışdı. Bir 
neçə müddətə onu Badaxoza apardılar, cavanlarla tanış elədilər, rəqs 
məclislərinə apardılar, onun pərəstişkarları oldu... Ancaq nə əhvalı, 
nə də səhhəti yaxşılaşdı. Kamarqodan başqa, qız heç kəs, heç nə 
barədə düşünə bilmirdi. İrenenin valideynləri gördülər ki, övladları 
naməlum bir xəstəlikdən öləcək, həm məşhur həkimlərlə məsləhət- 
ləşmək, həm də qızlarını əyləndirmək üçün onu kral sarayına apar- 
mağı qərara aldılar. 

İrene Madridə gələndə Kamarqo artıq şöhrətlənmişdi. Onun odlu, 
coşqun, çılğın şeirləri təqlid üçün nümunə olmuşdu. Macəraları, dahi- 


Ce”) 214 С= ҹа) 


liyi dilə-ağıza düşmüşdü. Bir dəstə avara dələduz qoşulub, hər axşam 
təzə hoqqa çıxarır, qonşuların yuxusuna haram qatırdı. Şuluqluq və 
pozğunluğu mason lofalarında, komitələrində müşavirələr əvəz edirdi. 
Kamarqo artıq xaricdə yaşamaq üçün özünə yol açırdı. Bütün bun- 
lardan İrenenin əyalətdə yaşayan ailəsi tamam xəbərsizdi. Bir dəfə 
küçədə şairə rast gələndə onu sevinclə salamladılar, çünki hər halda 
öz yerliləri idi. Yenə Kamarqo bu cavan qızın gözəlliyinə heyran 
qaldı. Onu görən kimi qızın rəngi qaçmış üzünün lalə kimi qızardı- 
ğını sezib, onu bir qədər ötürdü və öz yerlilərinin görüşünə gələcə- 
yini vəd etdi... 

Bir neçə gün sonra Kamarqo vədinə əməl etdi. İrenenin vurul- 
duğu cavan oğlanın pozğun həyatından xəbəri olmayan valideynləri 
Kamarqonu gələcək kürəkən bilirdilər. Ona görə yenə gəlməsinə 
razılıq verdilər. Fəqət məftun olmuş, vurulmuş İrene Kamarqonun 
evinə təklikdə görüşə ancaq yeddi aydan sonra getdi. Qızcığazın zəif 
müqaviməti şairin dələduz dostlarının atmaca və zarafatlarına hədəf 
oldu, bu da mərc tutmaq, qisas almaq üçün şairə ilham verdi, şeytan 
onu yerindən oynatdı. Xahiş elədi, yalvardı, uzaqlaşdı, qızın beynini 
dumanlandırdı, qısqandı, intihar yollarını düşündü və ona nail oldu 
ki, İrene təhlükəli görüşə razılıq verdi. Qızın ağlı, təvazökarlığı, əxlaqı 
onu görüşdən təmiz, ləkəsiz çıxardı, bu hadisə də Kamarqonun isteh- 
zalı gülüşlərə məruz qalmasına səbəb oldu və az qala onun ağlını 
çaşdırdı. 

İkinci görüşdə İrenenin qüvvəsi tükəndi və utancaq, titrək, göz- 
ləri yumulu halda o alçağın qolları arasına uzandığı vaxt Kamarqo 
qəhqəhə çəkib pərdəni araladı və İrene səkkiz-on cavanın da qəh- 
qəhə ilə, iyrənc nəzərlərlə onlara baxdığını və əl çaldığını gördü. 
İrene qalxdı, birdən dik atıldı, geyinmədən, saçları dağınıq, çiyinləri 
açıq, pilləkən üstünə, oradan da küçəyə qaçdı. Ona daş, palçıq atan 
oğlan uşaqlarının arasından keçib evə gəldi. Haradan gəldiyini, nə 
hadisə baş verdiyini heç kəsə heç vaxt demədi. 

Mənim atam bunu bilirdi, çünki Kamarqonun mərc tutduğu 
o cavanlardan biri ilə dost idi. 

İrenenin qızdırması qalxdı və o, oradan çox uzaqda yerləşən bu 
monastra gələndən sonra sağaldı. Onun tövbəsi rahibələri qorxu- 
durdu. O, hər şeydən, yeməkdən də imtina edirdi: çörəyi külə qarış- 
dırıb yeyirdi, üç günlərlə su içmirdi, qış gecələrində yarıçılpaq, diz 
çöküb dua edirdi. Özünü qırmanclayır, boynuna xalta salır, başına 
tikanlı yastı papaq qoyurdu... Elə hey ağlayırdı. 

Deyirlər ki, gözləri qupqurudur, bir gilə də yaş yoxdur və siz 
gördüyünüz kimi par-par parıldayırl 

Hadisə iyirmi il bundan əvvəl olmuşdur, mömin adamlar belə 
düşünürlər ki, bu, Allahın onu bağışladığına bir işarədir. Ancaq xəyala 
dönmüş rahibə, şübhəsiz, özünü bağışlanmış hesab eləmir, çünki çox 
qocalıb və pəhriz saxlamaqda davam edir. 

Cavab verdim: 

— Axı o, ikisi üçün də tövbə edir. Güman edirsiniz ki, xəyala 
dönmüş rahibə Kamarqonun bədbəxt ruhunu bağışlamayıb? 


TEZYETİŞƏN MEYVƏLƏR 


Cır uşaq səsi amiranə tərzdə: 

— Birinci dərəcəli vaqona iki bilet... Parisə... — deyəndə “Şimal” 
dayanacağının biletsatanı heyrətini gizlədə bilmədi. Kassanın balaca 
pəncərəsindən boylanıb baxanda on bir-on iki yaşlarında qarabuğ- 
dayı, qaragözlü, şəvəsaçlı, qırmızı flaneldən yaraşıqlı paltar geymiş 
bir qız gördü. Yanında özü yaşda bir oğlan vardı, o da çox varlı ailə- 
dən olana oxşayırdı. Oğlan utanırdı, amma qız şən, bir az da həyəcanlı 
idi. Biletsatan bu qəşəng uşaqlara baxıb gülümsündü və mızıldadı: 

— Birbaşa, yoxsa sərhədə qədər? Sərhədəcən iki bilet iki yüz əlli 
peseta eləyir və... 

Qız ağzıaçıq portmanatı irəli uzadıb dedi: 

— Pulu alın. 

Biletsatan yenə gülümsəyib cavab verdi: 

— Bunlar kifayət eləməz... 

Qız ucadan dedi: 

— Burada on beş manat üç peseta var. 

— Çatmır. İnanmırsınızsa, atanızdan soruşa bilərsiniz. 

Biletsatan bu sözləri deyəndə balaca oğlan qızardı. 

— Yaxşıl.. Onda bir az ucuz iki bilet verin. 

— Necə bir az ucuz?.. İkinci dərəcəli vaqona? Yaxın dayanacağa? 
Eskoriala, Avilaya? 

Senyorita cəld cavab verdi: 

— Hə, hə, Avilaya, Avilaya, elədir ki var, Avilayal 

Biletsatan bir an tərəddüd etdi, sonra çiyinlərini çəkdi, sanki 
demək istədi: “Mənə nə?” Biletləri qıza uzadıb, portmanatını ona 
qaytardı. 

Zəng çalındı, uşaqlar perrona çıxıb, birinci vaqona qalxdılar. 

Bu qızğın, alovlu məhəbbət necə başlanmışdı? Çox sadə və çox 
sadəlövhlüklə... İkisi də kolleksiyaçı idi. Nə yığırdılar? Poçt markası. 
Onla on beş yaş arasında bu ehtirasın adamları çulğaladığının şahidi 
oluruq. 

Finitanın atası ilə Kurrinin anası Salamanka məhəlləsindəki eyni 
binada yaşasalar da, tanış deyildilər, görüşmürdülər. Kurrinlə Finita, 
əksinə pilləkəndə tez-tez rastlaşırdılar, oğlan dərsə, qız da qapalı 
məktəbə gedəndə. Bir gün səhər pilləkəni düşəndə Kurrin gördü ki, 
Finitanın qoltuğunda qırmızı cildli qalın dəfltər var. Marka albomu! 
Xahiş etdi ki, Finita bu gözəl dəftəri ona göstərsin. Albomu pillə- 
kənin meydançasındakı pəncərənin qabağına qoydular və maraqla 
onu vərəqləməyə başladılar. 

— Bu səhifədə Perunun markalarıdır... Havay adalarının marka- 
larma bax... Kolleksiyam tamdır. 

Kurrin ara-sıra yerində atılıb-düşür, ciyildəyirdi: “Ay, ayl Nə 
gözəldirl Bunlar məndə yoxdur...” 

Liberiya respublikasının nadir markasına çatanda özünü saxlaya 
bilmədi: 

— Bunu mənə verərsən? 

Finita dedi: 

— Götür. 

— Çox sağ ol, gözəl. 

Tərifi eşidən Finita albomun cildi kimi qıpqırmızı oldu. Kurrin 
fikir verib gördü ki, Finita çox gözəldir, parlaq qara gözləri var... 
pıçıldadı: 

— Bilirsən sənə nə demək istəyirəm? 

— De. 

— Bu gün yox. 

Finitanı məktəbə ötürən tərbiyəçi fransız qadının səsi eşidildi. 

— Madmuazel, buyurun. 

Kurrin öz markasına heyran-heyran baxır və... Finitanı düşü- 
nürdü. Kurrin xoşxasiyyət bir oğlandı, çox dəcəl deyildi, macəra 
romanlarını və şeri sevirdi. Marka toplamağa başlayandan bəri tanı- 
madığı ölkələrə səyahət etmək arzusu ilə yaşayırdı, Jül Vernin böyük 
pərəstişkarı idi... 

Səhəri gün yenə pilləkəndə görüşdülər. Kurrin markalarının ikinci 
nüsxəsini Finitaya bağışlamaq üçün gətirmişdi. Finita isə başqa şey 
gözləyirdi: tez Kurrinə yaxınlaşıb, pıçıltı ilə dedi: 

— Bəs... o? 

— O? 

— Dünən mənə dediyin söz... 

Kurrin köksünü ötürdü, ayaqqabısının ucuna baxıb pıçıldadı. 

— Sən... çox qəşəngsənl — və qaça-qaça pillələri düşdü. 

Ertəsi gün Kurrin Finitaya bir neçə şeir həsr elədi, yalnız onu 
düşündü, özünə təzə qalstuk aldı və təklikdə ah çəkib köks ötürdü. 

Həftənin axırında qaydaya görə onlar nişanlandılar. 

Bir axşam qapıçı elə bildi yuxu görür, gözlərini sildi, bu, əlində 
dəri çanta, tək gedən senyorita Serafina deyilmi? Onun dalınca gedən 
də senyorito Kurrin deyilmi? İkisi də maşına minib sürətlə uzaqlaş- 
madımı? İlahi, müqəddəs Məryəml Zəmanəyə baxl 

...Avilal İyirmi beş dəqiqə! Sözlərini eşidəndə qatardan düşdülər, 
lakin perrona çıxan kimi tərəddüd içində, karıxmış halda dayandılar. 
Camaat şəhərə çıxır, mehmanxanaya tərəf axışır, sevgililər isə nə 
edəcəklərini bilmirdilər. Kurrin bir yükdaşıyandan soruşdu: 

—Avilaya necə getmək olar? 

— Yükdaşıyan uşaqları yüksüz görüb, çiyinlərini çəkdi və uzaq- 
laşdı. Onlar bir qapıdan küçəyə çıxdılar, mehmanxanaya getmək üçün 
maşina mindilər... 

Avilanın qubernatoru Madriddən çox təcili gəlmiş bir teleqramı 
təzəcə almışdı: iki nəfəri tapmaq lazım idi. 

Qaçqınları Madridə apardılar. Finita “İngilis xanımları” pansi- 
onuna, Kurrin, il ərzində, hətta istirahət günləri də evə buraxılmayan 
qapalı məktəbə verildi. 

Bu faciəli hadisə Finitanın atası ilə Kurrinin anasının tanışlığına 
səbəb oldu. Finitanmn atası gördü ki, Kurrinin anası çox cavan xanımdı, 
xanım da gördü ki, bankir gözəl xasiyyətli, ticarət işlərini yaxşı bilən, 
təcrübəli və qadınlarla rəftarında nəzakətli kişidir. Onların dostluğu 
möhkəmləndi, bəziləri deyirdi ki, onlar bir-birinin evinə tez-tez 
gedib-gəlirdilər. Ancaq heç qaçmadllar... 

Nə üçün qaçsınlar?! 

RƏQİBLƏR 


Bu may ayında Viktor Kano öz yeni əsərini bir naşirə təqdim 
etdi. Ancaq onu necə təqdim etdi?! Elə bil birisi uşağı yetimxanaya 
atdı. Naşir təcrübəsiz, mətbuatda dostu olmayan bir adamdı. Reklam 
üçün, tənqidçilərə hədiyyə üçün, təbliğ üçün imkanı yox idi. Yəqin 
ki, şıltaqlıqdan, bəlkə də, lovğalıqdan müəllif istəyirdi ki, kitabı 
reklamanın köməyi olmadan öz-özünə yaşasın. Lakin bu, mümkün 
deyildi. Necə də mümkün olardı? Müəllif tanınmış yazıçı idi, dörd- 
beş romanı diqqəti cəlb etmişdi, qəzetlərin çoxu onların tərifini göy- 
lərə qaldırmışdı. Kütlə bu əsərlərin üslubu, dili ilə maraqlanırdı. 
Lakin son əsəri çapdan çıxan kimi müəllifin yorğunluğu, təkrara yol 
verməsi özünü göstərdi. Kütlə və tənqid üçün belə əsərlər artıq yeni- 
liyini və ötəri cazibədarlığını itirmişdi. 

Viktor qisas yolu axtarmaq əvəzinə, öz yeni romanını elə yazdı 
ki, o, bayağı əsər təsiri bağışladı. Bu, sadə, əxlaqi, psixoloji cəhətdən 
mənalı, əvvəlki əsərlərində sənətkarlıqla istifadə etdiyi dekadent 
hoqqabazlığından uzaq bir kitab idi. O, əsərlərdən keçib gələn, insan- 
ların beyin və ürəyində kök salmış, öz bəhrəsini verən, sıxılıb əzil- 
miş, necə deyərlər, “dəyişən əxlaq” limonundan mənasız nifrətlə 
yeni şirə almaq istəyirdi. 

Onun səmimi, xeyirxah hisslərlə yazılmış kitabı, gözlədiyi kimi 
diqqəti cəlb etmədi, çünki heç kəs onun müvəffəqiyyətinə təkan 
vermədi. Tənqidçilər ona dəbdə olan beş hərfli kəlməni — axmaq 
sözünü dedilər. 

Lakin nə tənqid, nə də kütlə yazıçının səsinə səs vermədi. Hər- 
çənd Viktor bu nəticəni gözləyirdi, amma yenə bu, onu acıqlandırırdı, 
əsərinin belə soyuqqanlı qarşılanmasından hiddətlənirdi, bu onun 
sənətkarlıq heysiyyətinə toxunurdu. Yaxşısı bu idi ki, müəyyən müd- 
dətə paytaxtı tərk etsin, qaçsın, bu dəhşəti unutsun. Yayın əvvəlləri 

idi. Qatara mindi. Hara gedirdi? Hara isə şimala, dəniz kənarına. Nə 
edəcəkdi? Bilmirdi. 

Dayanacaqların birində, üstünə müşəmbə salınmış stolun arxa- 
sında, sərnişinlərin səs-küyü, hərəkəti içində Viktor Kano bu yay 
nə ilə məşğul olacağını düşünürdü. Birdən onun gözü südlü qəhvə 
içən bir qadına sataşdı. Viktor qərara gəldi ki, əgər qismət olarsa vax- 
tını eşqbazlıqla keçirsin. Qadın qonur gözlərini geniş açaraq xəyala 
dalmışdı. Onu nə qəhvə, nə olduğu yer, nə də ətrafda baş verən hadi- 
sələr düşündürürdü. Zəng çalındı. Həmin xanımın əri, sanki yuxuya 
dalmış arvadını yüngülcə dümsüklədi. Onlar qalxdılar, perrona çıx- 
dılar, Viktor da onların ardınca yollandı. O, fikirli xanımı izləməyi 
qət etdi, onun mindiyi vaqona qalxdı. Kano çamadanını götürdü, 
kupesini dəyişdi və tanımadığı ər-arvadın olduğu kupeyə təmkinlə, 
həyəcansız halda daxil oldu. 

Səhər Kano yuxudan oyananda günəş aləmə nur çiləyir, qatar 
irəliləyir, ər yatır, qonur gözlü arvad bir küncdə oturub, adi qəzet 
parçasından üz çəkilmiş oxuyurdu. Onun üçün nə yanındakı əri, nə 
qarşısındakı naməlum adam, nə sağda və solda üfüqədək uzanan 
düzənlik mövcud idi; acgözlüklə ötürdüyü səhifələrdən başqa, heç 
nə yox idi. 

Bu nə kitabdır belə? Görünür, fransız romanıdır. “Mən isə canlı 
kitabam, onun kitabından dəyərliyəm. O əsər bir ildən sonra quru 
kağıza dönəcək, unudulacaq, iki ildən sonra çirkli kağız yığını olacaq, 
toza dönəcək... mən isə hələ yaşayacağam, cavan, təzə, şirin xəyal 
olan məhəbbət üçün daim təzə qalacağam. Ədəbiyyat mənasız şey- 
dir. Özü özlüyündə pis və mənasızdır, əgər yaxşıdırsa da, onu başa 
düşməyən avam camaatın ümidinə qoymaq axmaqlıq və cahillikdir. 
Bu dalğın baxışlı xanım, gözəl və ləyaqətli olsa da, başqa qadınlar 
kimi, əslində adidən də adi, bayağı olacaq. Əgər kitab yaxşıdırsa, onu 
başa düşməyəcək, əgər pisdirsə, onu niyə oxuyur?” 

Dəqiqələr ötür, ancaq nə ər yuxudan oyanır, nə də arvad öz 
mütaliəsinə ara verirdi. Viktor daha dözə bilmədi: dağ onun ayağına 
gəlmədisə, o, dağın ayağına getdi. Söhbətə başlamaq üçün bəhanə 
axtararaq dedi: 

— Xanm, tüstü Sizi narahat etməzmi, əgər?.. 

Xanım başımı qaldırdı və təbəssümlə cavab verdi, sanki nə demiş 
olsaydı, çox ağıllı görünəcəkdi: 

— Kupedə siqar çəkmək qadağandır... 

— Elədir, bağışlayın... 

— Bəli, ancaq istəyirsinizsə, çəkin, çünki oyanandan sonra mənim 
ərimin bütün günü siqar çəkməkdən başqa, ayrı işi olmayacaq. Tüstü 
məni narahat eləmir. 

Yenə mütaliəsinə qayıtdı. 

Naməlum xanımın ləyaqətli əri senyor Karrasko oyananda Viktor 
söhbətə başladı. Kişilər siqar çəkir, xanım da söhbətdə iştirak etmək 
üçün hərdən kitabından ayrılırdı. 

Viktor senyor Karrasko ilə arvadının Şimalın gözəl mənzərəli 
dənizkənarı şəhərinə istirahətə getdiklərini bilən kimi, taleyin onu 
rastlaşdırdığı əlverişli təsadüfdən razı halda əllərini bir-birinə vurdu, 
o da yay istirahətində Z şəhərinə gedirdi... Doğrudan da, yolüstü 
dayanacaqların birində marşrutunu dəyişdi. 

Karrasko və arvadı yol yoldaşlarının sözlərindəki həqiqətə şübhə 
etmədilər, Z şəhərinə adi tanışlar kimi yanaşı, söhbət edə-edə getdi- 
lər. Viktor yeni dostlarına əsil adını demək istəmirdi, bir ölmüş qohu- 
munun adını götürdü: güya Z şəhərində cani, sui-qəsdçi kimi höku- 
mətdən gizlənəcəkdi. Gizlincə öz incə, hiyləgər yoldançıxartma 
planını həyata keçiməyə başladı ki, bu plan xanım Karrasko ilə çox 
uyuşurdu. Əgər belə ifadə doğursa, sərgüzəşt tamaşasını oxucu bu 
cür təsəvvür edə bilər ki, yayda dəniz kənarında səfa sürmüşəm və 
bu qeyri-adi şəraitdə eşqbazlıqla məşğul olmuşam, belə düşünmə- 
yənlər xəyalən min cür sərgüzəşt, hekayət, məzəli əhvalat təsəvvür 
edə bilər ki, bunlarda dəniz, qum, dənizçilər və başqa dekorlar əsas 
rol oynayır. 

Senyor Karrasko səhərin gözü açılandan balıq tutmağa gedir, bu 
mümkün olmayanda qumun üstündə uzanır, qəşəng balıqqulaqları 
axtarır, arvadı da bu dəm, Viktor Kanonun müşayiəti ilə, sahili yala- 
yan köpüklü suda yeriyərək, qəlbinin sirlərini öyrənirdi. 

Z dayanacağında keçirdiyi ilk günlərdə Viktor Kristinanı həmişə 
kitab oxuyan görürdü. Sahildə də, yaxınlıqdakı şam meşəliyində də, 
hətta paltar soyunulan dəhlizdə, mehmanxana yeməkxanasında da, 
əlində qəzetdən üz çəkilmiş həmin kitabı görərdi. Ancaq xanım Kar- 
raskonun pərəstişkarı hiss etmişdi ki, xanımın fikri əsərdə olmur və 
Viktor yaxınlaşan kimi bükülüb bir yana qoyulur. 

Təqribən on beş gün sonra canlı danışıq tam qələbə çaldı: Kris- 
tina mütaliəni tamam-kamal unutdu və əxlaq, psixologiyadan bir sil- 
silə mühazirəni diqqətlə dinlədi. Viktor bu mühazirələrlə onu eşq 

izharına hay-küysüz qulaq asmağa hazırlamaq məqsədini güdürdü. 
Dəniz sahilində, şam meşəliyində, qarğıdalı tarlasında, ətirli çəmən- 
likdə, hər yerdə Kristinaya məhəbbətin əsaslarından odlu nitqlər söy- 
ləyir, öz əsərlərində belə müvəffəqiyyətlə işlətdiyi səlis, cilalanmış 
nəsrini zəhərləyən nəzəri məsələlər izah edirdi. Həmin mülahizələrə 
görə, əxlaq nisbi məfhum idi, burada ümumi prinsiplər yoxdu. Yük- 
sək kamal sahibləri, seçmə adamlar avam camaatın riayət etdiyi əxlaq 
normalarını gözləməyə məcbur deyildilər. Dünyada məhəbbət, çox 
az adamın qismətinə düşən əsil məhəbbət mövcuddur. Sevgini duyan, 
onu dərk edən iki həssas ürək rastlaşanda məhəbbət qanunu, əsa- 
sən, qara kütlənin ehtirasını cilovlamaq üçün gərək olan həyatın adi 
maneələrinin fövqündə durur. Seçmə adamlardan söhbət gedəndə 
bu maneələr lüzumsuz və gülünc şəkil alır. 

Kristina qulaq asır və düşünürdü, bu dərslərin arxasında nələr 
gizləndiyini ağlına gətirmirdi, ya da özünü o yola qoymurdu. 

Meyvə sanki lap yetişmiş, dərilmək vaxtı çatmışdı. Ancaq Kano 
birdən gördü ki, o danışanda xanımın diqqəti yayınır, xəyalı uzaqları 
dolaşır, onun dediklərini yox, başqa şeyləri fikirləşir. Bir axşam Kris- 
tinanı yenə sahildə oturub kitab oxuyan gördü: romanın son səhifə- 
ləri vərəqlənirdi. Ertəsi gün səhər xanım balıq tutan ərinin yanında 
oturub, həmin kitabı aradan açaraq oxuyurdu, yəni oxuduğuna bir də 
qayıdırdı. O gün Viktorla fəlsəfi söhbətdən imtina etmişdi. Gün gəldi 
ki, bu qadıntovlayan öz eşqini bütün çılpaqlığı ilə açıb söylədi... 

Xəyalpərvər gözlərini ona zilləyən Kristina dedi: 

— Bilirsinizmi, Flores, Sizi bağışlayıram, çünki günah məndədir 
ki, Sizi bu həddə gətirib çıxarmışam, bu, naz-qəmzə deyildi, onun 
nəticəsi idi ki, biz qadınlar hamımız zəifik və ona görə ki, Siz belə 
gözəl natiqsiniz... Açığını desəm, Siz gecikmisiniz. Başqası daha güclü 
imiş. Qorxmayın. Sizin rəqibiniz... bir kitabdır. Qatarda bir romanı 
oxumağa başladım və o məni çox maraqlandırırdı, sonra Siz gəldi- 
niz... öz şifahi romanlarınızla. Boynuma alıram ki, neçə gün kitaba 
əl vurmadım. Lakin Sizin dediklərinizi götür-qoy edəndə yadıma 
düşdü ki, bütün bunları həmin o qəribə kitabda görmüşəm. Oxuduq- 
larıma bir də qayıtdım... tədriclə o, bütün qəlbimə hakim kəsildi. Siz 
rəqib oldunuz, qələbəni bə o çaldı. O, vəzifə, sədaqət idealizmini 
təbliğ edir, günaha və bədbəxtliyə aparan istəklərə nifrət təlqin edir, 
namuslu adam olmaq poeziyasını meydana çıxarır, ərinə xain çıxan 
qadın isə namuslu sayıla bilməz. Mənim bu duzsuz ifadələrlə söylə- 
diyim fikri həmin kitab böyük şeriyyətlə izhar edir. 

Kristina kitabı müsahibinə göstərib əlavə etdi: 

— Əgər indi bir şəxsə vurula bilsəydim, o da bu kitabın müəllifi 
olardı. Çünki onun fikrincə, sevgiyə də müqəddəs vəzifəyə sədaqət 
nöqteyi-nəzərindən yanaşmaq lazımdır... 

Viktor daha özünü saxlaya bilməyib çığırdı: 

— Allah xatirinə, senyora, tez müəllifin adını deyinl 

Kristina kitabın ilk səhifəsini açıb oxudu: Viktor Kano. Ədibin 
bütün bədəni titrədi, az qaldı bağrı çatlasın. Ancaq şöhrətpərəstliyi 
həyasına üstün gəldi, o, ucadan dedi: 

— Senyora, Viktor Kano mənəm. Mən Flores deyiləm, bu kitabı 
da mən yazmışam. 

Bir anın içində Kristinanın ağappaq ağaran üzü kədər, təəssüf, 
nifrət ifadə etdi və o bir-iki addım geri çəkilərək, ciddiyyətlə, alicə- 
nablıqla, səmimi qəlbdən gələn hüznlü səslə dedi: 

— Təəssüf... 


ƏLVİDA, KORDERA1I 


Bəli, onların sayı üç idi. Üçü də həmişə bir yerdə olardı: Roza, 
Pinin, bir də Kordera. Heç bir vaxt bir-birlərindən ayrılmazdılar. 
Roza ilə Pinin bacı-qardaş idi. Lap körpə olduqları zaman bu iki uşa- 
ğın anası ölmüşdü. Onların atası Anton de Çinta isə yoxsul bir Astu- 
riya kəndlisi idi. Anton uşaqlarını ac qoymamaq üçün gecə və gündüz 
özünün bir parça torpağında çalışırdı. Kordera isə qoca bir inək idi. 
Anton bu inəyi birinci uşağı anadan olanda almışdı. Ta o gündən Kor- 
dera onların ailə üzvlərindən biri sayılırdı. İnək quzu kimi sakit və 
mehriban olduğu üçün ona Kordera deyirdilər. 

Pininlə Roza Qoca inəyi çox sevirdilər. Kordera da uşaqlara meh- 
rini elə salmışdı ki, onlardan bir an belə ayrılmırdı. Əgər o danışa 
bilsəydi, uşaqları nə qədər sevdiyini dili ilə deyərdi. Bunu onun 
hərəkətlərindən, baxışlarından anlamaq olurdu. Çox vaxt Roza ilə 
Pinin inəyin belinə minər, bütün çəmənliyi gəzər, yorulandan sonra 
isə məxmərə oxşayan göy otun üstündə dincələrdilər. Bəzən uşaqlar 
başlarını yatmış inəyə söykəyər, onu qucaqlayar, yanında uzanardı- 
lar. Uşaqlar bax beləcə oynayar, vaxtlarını şən keçirərdilər... Kordera 
da onlara baxar, şad olardı. 

Bu kasıb ailənin yaşadığı evin lap yaxınlığından, yol boyu Somonte 
çəmənliyi uzanırdı. Bura dağ yamaclarında olduğu kimi yamyaşıl idi. 
Torpağın çəmənlik olmayan tərəfində Anton heç kimə möhtac olma- 
maq üçün gecə-gündüz işləyirdi. Orada gözəl bir alma bağı salın- 
mışdı. Bu da ilk baxışda adama İspaniyanın cənubunda çoxlu alma 
olduğunu xatırladırdı. Başqa yoxsul kəndlilər kimi, Anton de Çin- 
taya da bağdan istifadə etmək ixtiyarı verilməmişdi. 

Somonte çəməliyi uşaqların hər gün Korderanı otardıqları yer idi. 
Obyeqo şəhərindən gələn təzə dəmiryol xətti çəmənliyin lap yaxın- 
lığından keçirdi. 

Roza ilə Pinin heç vaxt şəhərdə olmasalar da, ataları onlara şəhər 
haqqında çox şey danışmışdı, “Burada, çöldə, — bir gün o, uşaqlarına 
söylədi, — çəmənliklər, çaylar və bostan var, şəhərdə isə hündür evlər, 
dar küçələr. Orada camaat qarışqa kimi qaynaşır, o yan-bu yana tələ- 
sir. Bizim çəmənlikdə isə sakitlikdir. Burada inəklər, donuzlar, keçi- 
lər balaca evlərin qabağından sakit halda ağır-ağır keçirlər. Şəhərdə 
isə faytonların və arabaların səsi küçələri, parkları başına götürür. 
Şəhərin ətrafında fabriklər, zavodlar tikilir, uzaq şəhərlərə, kəndlərə 
dəmiryol xətti çəkirlər, qatarlar gedir, dəmiryol xətti ilə birlikdə 
teleqraf ağacları da sıra ilə uzanaraq çöllər boyunca keçir...”. 

Bunlar uşaqların yadından çıxmamışdı. Somonte çəmənliyində 
teleqraf xətti çəkilən vaxt onlar qoşa məftillər bağlanmış ağacları 
başqa bir aləm kimi düşünmüşdülər. Bu, onlara atasının söylədiyi 
uzaq bir şəhəri xatırlatmışdı. 

Bu bahar, çəmənlik necə də gözəl idi. Günəş parıldayır, güllər, 
çiçəklər və yaşıl otlar onun qızılı şüası altında isindikcə xoş ətri ətrafı 
bürüyürdü. 

Kordera otlaya-otlaya bir yerdən başqa bir yerə gedərkən boy- 
nundakı zınqırov tərpənir, onun müsiqini andıran xoş səsi quşların 
nəğmələrinə qarışırdı. Uşaqlar çəmənlik boyu qaçır, göy otları qopa- 
rıb inəyə yedirir və oynayırdılar. Kordera otlayır, uşaqları gözdən 
qoymamaq üçün başını yuxarı qaldırır, sanki otları itirəcəyindən qor- 
xurdu. 

Təkcə qolsuz-budaqsız teleqraf ağacları uşaqların oyunundan 
şikayət edirmiş kimi, hündürdən quru və ciddi nəzərlərlə onların 
oyunlarına sanki tamaşa edib narazı halda deyinirdi: “Vızz, vızz...”. 

Uşaqlar qorxudan yaranan hörmət hissi ilə teleqraf ağacına baxır, 
onunla daha çox maraqlanırdılar. 

Bir gün səhər tezdən Pinin cəsarətini toplayaraq ağaca yaxın- 
laşdı. Onu qucaqladı, hətta yuxarıya da dırmaşdı. Ancaq məftillərə 
toxunmadı. Düzü Pininin cəsarəti çatmırdı ki, onlar üçün bir sirr ola- 
raq qalan məftillərə toxunsun. O, bunu əvvəlcədən hazırlanmış tələ 
sanırdı. Tələsik ağacdan düşən Pinin göy otun üstünə yıxıldı və özünə 
heç nə olmadığını biləndən sonra cəld, gözləri bərəlmiş halda ağacın 
başındakı telə baxdı. Roza qardaşını hədələyərək onun “igidliyini” 
əvvəldən axıra qədər gözdən qoymurdu. Bacısı otun üstündə qorxu- 
sundan rəngi qaçmış Pininə baxaraq uğundu. 

Roza Pinindən cəsarətsiz olsa da, qardaşı kimi, onu da teleqraf 
xəttinin sirri maraqlandırırdı. O, ağaca çıxmasa da, yaxında durarkən 
telin vızıltısını eşidirdi. Külək metal məftillərin səsini yaydıqca, o da 
uzun-uzadı durub qulaq asırdı. Bu səslər Roza üçün “insanların məf- 
tillərə yazdıqları məktbular, teleqramlar” idi. 

Kordera yoldaşlarından ciddi və sakit idi. Bəlkə də, bu, onun 
qocalığından irəli gəlirdi. İnəyi nə ağaclar, nə də teleqraf xətləri 
maraqlandırırdı. O, uzaqdan teleqraf ağaclarına cansız və yararsız bir 
şey kimi baxırdı. İnək bu ağacın altında kölgələnəcək olmadığını da 
yaxşı bilirdi. 

Deyirlər, insan qocaldıqca qayğılı, təkəbbürlü olur. Bütün canlı- 
lar da belədir, heyvanlar da. Qoca Kordera da qarı nənə kimi uşaq- 
ların oyununa tamaşa edirdi. O, Roza ilə Pininin göstərişlərinə əməl 
edərkən, sanki təmkinlə gülürdü. Uşaqlar ona dəmiryoluna və qonşu 
çəmənliyə keçməyi qadağan etmişdilər. Dəmiryoluna yaxınlaşmaq 
onun nəyinə lazım idi? Axı nədən ötrü o, yad çəmənliyə keçməlidir? 
İnəyin borcu sakitcə otlamaq, doyandan sonra yaşıl otların üstündə 
yataraq vaxtın gəlib keçməsini gözləməkdir. Əgər o, bunları yerinə 
yetirməsə, çoxlu təhlükəli macəralar baş verərdi. 

Çəmənlikdə hökm sürən sakitliyi ilk dəfə qatarın səsi pozdu. 
Qatarı ilk dəfə gördüyündən Kordera hürkərək yad çəmənliyə tərəf 
qaçdı. İnəyin hürkməsi bir neçə gün davam etdi. İlk günlər, qatar 
uzaqdan görünən kimi inək götürülərdi. Sonralar o, bunun keçib 
gedən təhlükə olduğunu bildi. Ona görə də yerindən tərpənmədən 
bədheybət dəmirə baxmağa başladı. 

Buna vərdiş edəndən sonra isə başını yerdən qaldırmırdı. Heç bir 
şeyə məhəl qoymur, etinasızlıq göstərirdi. Nəhayət, qatarın səsinə 
alışan Kordera onun keçib getməsinə belə əhəmiyyət vermirdi. 

Qatarın gəlib keçməsi Roza ilə Pinin üçün qorxu dolu sevinc 
olurdu. Onlar qatarı görən kimi qaçır, qışqırır, hətta sevincdənmi, ya 
nədənmi atılıb-düşürdülər... 

Son vaxtlar bir neçə gün dərin sakitlik hökm sürdü. Uşaqlar bütün 
günü qatarın gəlməsini gözləyirdilər. Onlar qatarın gələn vaxtını 
əvvəlcədən əzbər bilirdilər. Budur, yenə də ağ tüstü buludu göründü, 
təktərlərin səsi uzaqdan eşidilməyə başladı. Bəli, qatar gəlir. Dağın 
ətəyində görünən qatar bir uşaq oyuncağına bənzəyirdi. Bəzən uşaq- 
lar gözlərini yumur, diqqətlə qulaq asırdılar. Qatar yaxınlaşdıqca 
onun səsi daha vahiməli eşidilirdi. Haqqında danışdığımız nəhəng 
gəlib çatırdı. Onun təhlükəli nəfəsi artıq yaxında hiss edilirdi. Uşaq- 
lar gözlərini açırdı, onların önündən təkərli evlər tez-tez keçib gedir- 
dilər. Pəncərədən adamlar baxırdı... Qatar uzaqlaşsa da, axırıncı 
vaqon uzun müddət görünürdü. Nəhayət, bu bədheybət maşın, tüstü- 
sünün tünd iyini ətrafa yaya-yaya gözdən itirdi. Bu zaman uşaqların 
dövrəsində, yalnız açıq səma, yaşıl məxmər kimi uzanan çəmənlik, 
günəş, təzə göy otlar, rəngarəng güllər qalardı və bir də... Kordera. 

Qatar gözdən itəndən sonra da səsi uşaqların qulağından get- 
məzdi. Bir azdan sonra tam sakitlik olar, çöl də dincələrdi. Bu zaman 
külək uzaq çöldən gözəl bir mahnının ürəklərə yatan avazını qova- 
qova gətirir, sakitliyi pozurdu. 

Dəhşətli günlər — aclıq illəri başlandı. Çoxları üçün fəlakətli olan 
bu illər ata üçün, Pinin, Roza, hətta Kordera üçün də ağır keçdi. Uşaq- 
lara çörək, Kordera üçün də ot tapılmadı. Bu zaman Roza ilə Pinin 
aclığı unudub dağa-daşa düşər, Korderaya yem axtarır, onu yedir- 
dərdilər. Heç kimin ağlına gəlməzdi ki, uşaqlar uzaq yerlərdən dost- 
larına ot gətirirlər... Uzun zaman gözlədikləri gün gəldi. İnəyin bir 
balası oldu. Antonun ailəsi ehtiyac içərisində yaşadığı üçün o, inəyin 
südünü satmaq istəyirdi. Əksinə, uşaqlar çalışırdılar ki, südün hamı- 
sını buzova içirtsinlər. Bu “mübarizə”də çox vaxt Roza ilə Pinin qalib 
gəlirdi. Ata evdə olmayanda uşaqlar buzovu anasının altına buraxar 
və onu doyunca əmizdirərdilər. Yorğunluq hiss etmədən, razılıq əla- 
məti olaraq, sevinclə Korderanın üzünə baxardılar. 

Gözəl aprel günlərindən biri idi. Anton, Somonte çəmənliyinin 
haqqını verməmişdi. Sahib, kəndlinin borcunu ödəyə bilməyəcəyini 
görüb çəmənliyi onun əlindən aldı. Bu ağır, fəlakətli illərdə çətin- 
liklər baş verdi. Artıq yazıq Korderanın otlaq yeri yox idi. Həmin gün 
uşaqlar ağlaşdılar. Onlar öz aralarında sözləşərək dedilər: “Haradan 
olur-olsun, dostumuz Korderaya yem tapmalıyıql”. 

O vaxtdan bəri Roza ilə Pinin hər gün inəyi çöllərdə, meşələrdə 
otarırdılar. 

Eh, istədikləri otu haradan tapa bilərdilər. 

İsti yay günlərinin birində həmişəki kimi, uşaqlar yenə də inəyi 
çölə otarmağa aparmışdılar. Nə günəş, nə quşlar, nə də güllər- 
çiçəklər onları həvəsə gətirmirdi. Çox qəmgin idilər. Ona görə ki, 
yazıq inək üçün çöldə və meşədə çəmənlikdəki qədər ot yox idi. 
Uşaqlar inəklə birlikdə, yorğun halda evə qayıdırdılar. Onlar bu yer- 
lərin sahibinin böyük bir çəmənliyinin yanından keçirdi. Burada — 
bolluca otu olan bu çəmənlikdə kök və gözəl inəklər otlayırdı. Birdən 
Roza ayaq saxlayıb, qardaşına dedi: 

— Pinin, gəlsənə, Korderanı bir az burada otaraq?1 Heç kim bizi 
görməzl Yazıq inək bu gün heç nə yeməyib. 

— Bu ola bilməz, Roza. Heç atamız buna icazə verərmi? 

— Bundan heç kim xəbər tutmaz, Pininl Görürsənmi, dostumuz 
necə də sınıxıb?1 

Pininin nəzərləri inəyin üzündə gəzdi, yazıq heyvan da başını 
qaldırıb, qəmgin-qəmgin ona tərəf baxdı. Sanki Pinin inəyin gözlə- 
rindən bunu oxudu: “Acaml”. 

Pinin də səbir edə bilmədi. 

— Gedəkl.. Roza, sən çəmənliyə girmə! Qal burada, gələn olsa, 
xəbər verərsən. 

Pinin inəyi çəmənliyə ötürdü. Ayaqları altında təzə otları görən 
inək o saat dayandı. Uşaq çox həyəcanlı idi. Ancaq tez-tez otu qırpan 
dostuna baxdıqca ürəyi sakitcə döyünürdü... “Yazıq Kordera, necə 
acdır!” — deyə Pinin pıçıldadı. 

— Ye, Kordera, çoxlu yel Sabah bu cür gözəl ot tapmayacaqsanl.. 

On dəqiqə vaxt keçdi. Qəfildən Rozanın səsi eşidildi: 

— Pinin, Pinin, sahibin qarovulçusu gəlirl 

Tez qaç, o bizi görüb, düz bura gəlir. 

Pinin inəyi arxasınca darta-darta, tələsik çəmənlikdən çıxdı. Qız 
da onların arxasınca qaçmağa başladı. Qoca qarovulçu uşaqları qovsa 
da, onlara çata bilmirdi. Bərk hirslənmiş qarovulçu yerdən bir daş 
götürdü. Uşaqlar getdikcə sürətlərini artırır, inəyi də arxalarınca 
çəkirdilər... 

Qəfildən Roza çağırdı. Arxasınca atılan daşlardan biri onun başına 
dəymişdi. Oğlan bacısının əlindən tutaraq yenə də qaçmağa başladı. 
Qırmızı qan Rozanın ağ paltarını boyayır, oradan da süzülərək otların 

üstünə tökülürdü. Qoca qarovulçu artıq arxada qalmışdı. O görün- 
mürdüsə də, uşaqlar bərk qorxduqları üçün hələ də qaçırdılar. Evə 
çatarkən, hər şeyi, onları bu halda görən ataya danışdılar. 

— Ata, yazıq Kordera çox acmışdıl Onu sahibin çəmənliyinə özü- 
müz buraxdıq. Heç on dəqiqə belə otlamadıl.. 

Ata ciddi görkəm almağa çalışdı. “Ah, sahib bunu bilərsə...”. Bu 
sözləri fikrindən keçirən atanın nəzərləri Rozanın başma dikildi. 
Xoşbəxtlikdən uşağın yarası yüngül, ziyansız idi. 

Anton de Çinta inək almaqdan ötrü bütün həyatı boyu işləmiş, 
qəpik-quruş yığmışdı. Nəhayət, çox çətinliklə Korderanı ala bilmişdi. 
Bəli, o, Korderanı aldısa da, yaxasını dilənçilikdən qurtara bilmədi. 
Çəmənliyin haqqını ödəyə bilmədiyi üçün sahib onu bir parça tor- 
paqdan məhrum etdi. İnəyin yeganə otlaq yeri də əldən çıxdı. Vəziy- 
yət daha da ağırlaşdı. Bəs, evin gəlirini necə ödəsin? Qəddar sahib 
istəyir, onları evdən də qovsun? Nə etməli?1 Anton çox fikirləşdi, lap 
çox! Axırda bu qərara gəldi ki, Korderanı satsın. O, uşaqların inəyi 
hədsiz məhəbbətlə sevdiyini bilirdi. Ancaq başqa çarəsi qalmamışdı. 
Bu barədə Pininlə Rozaya heç bir söz deməyərək qəti qərara gəldi: 
“Satmaq lazımdırl”. 

İyul ayının çərşənbə günlərindən biri idi. Dan yeri yenicə sökü- 
lürdü. Anton qəmgin halda Korderanı da arxasınca çəkə-çəkə Kixona 
tərəf yollandı. O, inəyin boynundan zınqırovu açmışdı ki, uşaqları 
oyatmasın. 

Roza ilə Pinin bu səhər də yatıb qalmışdılar. Onlar yuxudan qal- 
xanda mehriban Kordera artıq yox idi. 

Anton Korderanı Kixon bazarına gətirdi. Bu bazarda bütün ev 
heyvanlarından satırdılar, atların, inəklərin, donuzların, qoyunların 
və buzovların səsi bir-birinə qarışmışdı. Satanların çoxu Anton kimi 
kasıb kəndlilər idi. Onlar borclarını ödəmək üçün heyvanlarını satıb 
ailələrini südsüz, ətsiz qoyurdular. Elə buna görə də bazarda qiy- 
mətlər çox aşağı düşmüşdü. 

“Əgər Korderanı sata bilsəm, sahibin pulunu ödəyərəm. Bəs 
sonra? Onda uşaqlar südsüz qalacaq, çörək almaq üçün süd də sata 
bilməyəcəyəm. Bundan savayı Roza ilə Pinin onu hədsiz məhəbbətlə 
sevirlərl.. Korderanın sevgisini onların ürəyindən silmək olarmı?.. 
Bəs sata bilməsəm? Onda sahibin pulunu haradan vercəyəm?”. Anton 
de Çinta bu fikirdə ikən yaxşı geyinmiş bir kəndli inəyə yaxınlaşdı. 

O, inəyin dövrəsinə hərlənərək onu başdan-ayağa qədər süzdü. 
Üzünü Antona tutub soruşdu: 

— Bu inək sənindir? 

— Bəli, senyor. 

— Neçə yaşardır? 

— On beş. 

— Gündə neçə litr süd verir? 

— Altı. 

— Neçəyə satırsan? 

Anton bir qədər fikirləşəndən sonra bir qiymət dedi. Müştəri 
onun cavabında dilləndi: 

— Bu, çoxdur, dediyinin yarısını verirəm. 

Anton bir qəpik belə aşağı düşməyəcəyini söylədi. Müştəri onu 
tərk etdi. Başqa alıcılar da yaxınlaşdı, lakin o istədiyi qiyməti heç 
kim vermədi. Bu, çox baha qiymət idi. Ona görə baha deyirdi ki, Kor- 
dera Antona və onun ailəsinə çox xeyir verirdi. Anton de Çinta bazar 
bağlananadək inək də yanında gözlədi. “Pul axtardığım üçün sahib 
mənə güzəşt edər. Deyərəm ki, inəyi satmaq istəyirdim, ancaq heç 
kim almadı. Sahib bir neçə gün də gözləyə bilər, onun pulu çoxdur”. 
Anton tərəddüd edirdi, o, inəyi satmaq istəmirdi. Bu ümidlə sevimli 
inəyi ilə təzədən yola düşərək kəndə qayıtdı. 

Üst-başını toz basmış, yorğun Anton evə çox gec, üzülmüş halda 
gəlib çıxdı. O, uşaqlarına bir söz deməsə də, onlar arada olan təhlü- 
kəni hiss etmişdilər. Roza ilə Pinin atalarından heç nə soruşmadlılar. 
Yazıq heyvan evə çatanda uşaqlar özlərini onun üstünə atdılar. Onlar 
heç vaxt inəyi qucaqlayıb bu cür hərarətlə öpməmişdilər. 

Üç gündən sonra sahibin nökərlərindən biri gəlib Antona dedi: 

— Bu saat borcunu verməlisən. Sahib dedi ki, daha gözləməyə- 
cək, Ya borcunu ödəsin, ya da küçəyəl 

Rəngi qaçmış. Anton heç bir cavab vermədi. Hər şey aydın idi. 
Ailəsini, küçədə görməmək üçün inəyi lap neçəyə olsa mütləq sat- 
malıdır. 

Gələn çərşənbə günü Pinin özü atasını bazara qədər ötürdü. Anton 
daha gözləyə bilməzdi. Nə təhər olsa gərək bu gün inəyi satsın. Bu 
vaxt bazarda Kastilyadan gəlmiş bir neçə ət tədarükçüsü göründü. 
Onlar sallaqxana üçün heyvan almağa gəlmişdilər. Pinin nifrətli baxış- 
larını onlardan çəkmirdi. O gün bazarda bunlardan başqa alıcı yox 
idi. Anton səbir edib axşamacan gözlədi. Nəhayət, oğluna dedi: 

— Pinin yazıq Korderanı satmaq lazımdır. Zalım sahib daha göz- 
ləməyəcək. 

Nəhayət, onlar inəyi dəyər-dəyməzinə satdılar. 

— Qoyun bu gecə inək evdə qalsın, sabah gəlib aparacağıq, — alı- 
cılar Antonla razılaşdılar. 

Bazar günü axşam ayrılıq günü idi. Alıcılar gəlib inəyin pulunu 
verdilər və onu kənara çıxartdılar. Uşaqlar özlərini Korderanın üstünə 
atdılar. Onların mehriban öpüşləri isti göz yaşlarına, yanıqlı hıçqırıq- 
larma qarışmışdı. Uşaqları inəkdən güclə ayıra bildilər... 

“Qoca inəyi apardılar”. — Anton qəmli-qəmli fikirləşdi. “Əlvida, 
ey süd! İndiyədək Kordera mənim ailəmin bir üzvü idi. Bundan sonra 
isə o, heyvandır. Artıq mənim uşaqlarım da dostsuz qaldılar”. 

Qaş qaralmışdı, axşam qara kölgəsini yol boyu cərgə ilə düzülən 
hündür ağacların üstünə sallamışdı. Getdikcə uzaqlaşan Kordera 
uzaqdan qara, qapqara bir nöqtəni xatırladırdı, bu gün hər şey qara 
geyinmişdi... Nəhayət, o, görünməz oldu. Yalnız boynundan asılan 
zınqırovun səsi eşidilirdi... “Tip-tap” — ayaq səsləri uşaqların qəl- 
binə həkk olmuşdu. Bu səs eşidilməkdə olan zınqırovla həmahəng 
səslənirdi. 

— Əlvida, Korderal — Roza göz yaşı dənizində boğularaq qışqırdı. 
— Əlvida, Kordera, mənim canım-ciyəriml 

— Əlvida, Korderal — Pinin də dərdli-dərdli təkrar etdi. 

— Əl-vi-dal Əl-vi-dal — Sanki zınqırovun uzaqdan eşidilən səsi 
onlara cavab verdi. Bu qəmgin səs də boş çölə yayılaraq iyul gecə- 
sinin başqa səsləri içərisində əriyib itdi. 

Ertəsi gün səhər tezdən Roza ilə Pinin həmişəki kimi, yenə də 
evdən çıxdılar. Həmin səhər Korderasız çöllər kimsəsiz səhraya oxşa- 
yırdı. Birdən uzaqdan çox tanış səs eşidildi. Bir an sonra qatar buluda 
oxşar tüstünü yararaq çıxdı. Hündür pəncərələrdən hürkmüş halda 
baxan inəklərin başları uşaqların gözlərindən yayınmadı. 

Onlar doluxsunmuş halda gözlərini vaqonun pəncərələrindən 
çəkmirdilər. 

— Əlvida, Korderal — Roza çağırdı. Heç şübhə etmədi ki, onun 
əziz inəyi, sevimli dostu da oradadır. 

— Əlvida, Korderal — inəyin orada olmasına şübhə etməyən Pinin 
də bacısı kimi fəryad qopardı. 

Göz yaşları içərisində boğulan oğlan bir daha təkrar etdi: 

— Onu sallaqxanaya aparırdılar... İnəyin ətini ağalar, keşişlər, 
dövlətlilər yeyəcək... 

— Əlvida, Korderal 

— Əlvida, Korderal 

Bu hadisədən uzun illər keçdi. Pinin böyüyüb qəddi-qamətli bir 
oğlan oldu. Qırğın başladı, odlu-alovlu qırğın, müharibə qırğını... 
Pinini də səfərbərliyə aldılar. 

Tutqun bir payız axşamı idi. Roza çəmənliyin yaxınlığanda daya- 
naraq, qatarın gəlməsini gözləyirdi. O, bu qatarla qardaşını cəbhəyə 
yola salacaqdı. 

Yenə qatarın səsi eşidildi. Sonra ağaclar arasında onun tüstüsü 
göründü. Nəhayət, nəhəng, sürətlə keçib getdi... 

Roza bir dəqiqənin içərisində minlərlə əsgər başı saydı. Onlar 
vaqonun pəncərələrindən qəmgin-qəmgin boylanır, çöllərlə, ağax- 
larla, doğma torpaqla, öz əziz ailələri ilə vidalaşır, tanımadıqlar kralın 
şərəfini qorumaq üçün ölümə gedirdilər. Bəli, yadların yaşayışını 
qorumaq uğrundal.. 

Vaqonun pəncərəsindən boylanan Pinin nəfəsini dərmədən çığı- 
rırdı. Bu səs uzaqda qalan keçmiş günlərin acı ağrısını xatırlatdı: 

— Əlvida, Roza. Əlvida, Korderal.. 

— Əlvida, Pininl.. 

Zavallı bacı uzaqlaşmaqda olan qatarın ardınca baxaraq belə düşü- 
nürdü: “Qardaşını da dostu Kordera kimi apardılar. İnək əti varlıların 
süfrəsini bəzəyir. O isə başqaları ilə birlikdə harınlanmış varlıların 
şərəfini qoruyur, özlərini top lülələrinin ağzına atır, onların xoş yaşa- 
yışı uğrunda qurban gedirdilər”. 

Roza tək qaldıl Bəli, indi, bax, indi, bu çöllər boş səhraya bənzə- 
yirdi... Ona elə gəldi ki, haralardasa lap uzaqlarda qardaşının qüssəli, 
hüznlü səsini yenə də eşidir: 

— Əlvida, Roza, Əlvida, Korderal.. 

ARMANDO PALASİO BALDES 
(1853-1938) 


PURİTANLAR 


O, nəzakətli, mehriban, xeyirxah və qəşəng kişi idi. Onun ota- 
ğımda bir neçə gün qalmasına icazə verməmək üçün əsasım yox 
idi. Mehmanxana sahibi onu köhnə qonaq kimi mənə təqdim etdi. 
Mehmanxanada boş otaq olmadığından, mənim otağıma köçməsinə 
razı oldum. Don Ramon ilə Madriddə bir otaqda qaldıq, mən onu öz 
otağıma buraxdığıma peşman deyildim. Əgər evə məndən gec qayıt- 
saydı, elə ehtiyatla içəri girər və soyunub yatardı ki, heç vaxt oyan- 
mazdım. Hərgah məndən tez qayıtsaydı, kitab oxuyub məni gözlərdi 
ki, səs-küy salmaqdan qorxmayıb, sərbəst hərəkət edim. 

Səhərlər isə öskürdüyümü, ya çarpayıda tərpəndiyimi eşitmə- 
yincə yatağından qalxmazdı. 

Don Ramon Valensiyanın yaxınlığındakı yaylaq evində yaşayırdı 
və Madridə yalnız vacib işi olanda gəlirdi. Yaşı əllini keçməmişdi, 
ancaq mən yaşda oğlu vardı. Görünür, çox erkən evlənmişdi. Hətta 
indi də ucaboylu, yaxşı qırxılmış çalsaqqallı, parlaq gözlü bu kişi 
qadınlara başqa cavan pərəstişkarlardan daha çox xoş gəlirdi. 

O da əl-üzünü yuyanda mənim kimi həmişə opera və operatta- 
lardan parçaları zümzümə edirdi, lakin daha çox “Puritanlar” opera- 
sının birinci pərdəsindən bariton səs üçün yazılmış ariyanı oxu- 
yardı. Don Ramon ariyanın sözlərini yarıya qədər bilsə də, onu böyük 
həvəslə oxuyurdu. 

Bir gün yatağımdan qalxmamış ondan soruşdum: 

— Don Ramon, deyəsən, “Puritanlar” sizin xoşunuza gəlir? 

— Çox xoşuma gəlir. Operalardan ən çox xoşladığım odur. Bir 
musiqi alətində onu çalmağı öyrənmək üçün nələr verməzdim! 
Ondakı ilham, incəlik valehedicidir. Bellininin bütün operalarını 
ürəkdən xoşlayıram, ancaq “Puritanlar”a qəlbən vurğunam... Bir də 
ki, həmin operanı başqalarından üstün tutmağımın xüsusi səbəbi var, — 
deyə o, səsini yavaşıdıb əlavə etdi. 

— Afərin, afərin, don Ramonl — deyib yataqda dirsəkləndim. 
— Mümkünsə, həmin səbəbi izah edin. 

— Cavanlığın ağılsız işləridir... məhəbbət məsələsi... 

— Onda bu ağılsız işləri danışın. 

— Yaxşı. İndi ki maraqlanırsız, danışaram... Görəcəksiniz ki, 
o ağılsızlıqlar diqqətəlayiq deyil. 

Əlli səkkizinci ildə Valensiya şəhər bələdiyyə idarəsinin tapşı- 
rığı ilə Madridə gəlmişdim. O vaxtlar iyirmi doqquz yaşım olardı, 
yeddi il də olardı ki, evlənmişdim. 

Belə cavan evlənmək səfehlikdir. Hərçənd peşman deyiləm, 
ancaq o yaşda evlənməyi heç kəsə məsləhət görmürəm. Bəli, gəlib 
həmin bu mehmanxanaya düşdüm. O vaxtlar şıq geyinməyi çox xoş- 
layırdım. Bu isə mənim zavallı arvadıma xoş gəlməzdi. “Niyə belə 
bəzənib-düzənirsən? Yoxsa, ürəkləri fəth etməyə gedirsən? “Kim 
bilir?” — deyə gülərək, onu bir az hirslənmiş halda qoyub gedərdim. 

Bir gün, gözəl bir qış günü nahar edib, bəzi adamlarla görüşmək 
üçün evdən çıxdım. Damağımda ətirli Havana siqarı, axşam nə iş 
görəcəyim haqqında fikirləşə-fikirləşə tələsmədən Las İnfantas 
küçəsi ilə gedirdim. Birdən — tarap, başıma bərk bir zərbə dəydi. 
Təmtəzə şlyapam bu yana dığırlandı, siqarım o yana. Özümə gələndə 
ayağımın altında gördüyüm ilk şey — əynində köynək, iri bir kukla 
oldu. 

Ancaq o, öz xoşu ilə başıma düşə bilməzdi, çünki mənim heç vaxt 
heç bir kuklaya yamanlığım olmamışdı. Mənə elə gəldi ki, hansı 
evdənsə onu başıma çırpıblar. Cəld başımı qaldırıb, yuxarı baxdım. 
Həqiqətən, cinayətkar ikinci mərtəbənin eyvanında pərt olmuş, hey- 
rətlənmiş, qorxmuş halda dayanmışdı. 

Bu, on üç-on dörd yaşlarında bir qız uşağı idi. Ürkək nəzərlərlə 
məni süzdüyünü görüb, qəzəbimi boğdum və nəzakətlə gülümsün- 
düm. Şlyapamı götürüb başıma qoydum, dönüb bir də gülümsündüm, 
bu dəfə gülümsünə-gülümsünə başımı da yüngülcə tərpətdim. Lakin 
mənim təcavüzkarım heyrət, qorxu içində hərəkətsiz dayanmışdı. 
Bu müddət ərzində kukla da yerdə qalmışdı, lakin onun üzündə nə 
təbəssüm, nə də qorxu hissi vardı. Hətta bir az ədəbsiz görkəmindən 
də xəcalət çəkmirdi. 

Mən onun bir ayağından yapışıb, tələsik qaldırdım, sahibinə gös- 
tərdim və işarə ilə yuxarı qalxıb kuklanı vermək istədiyimi bildirdim. 

Baş qapıdan girdim, pilləkənlə qalxdım və əlimi zəngin ipinə uzatdım. 
Qapı açıq idi. Mənim qəşəng təcavüzkarım qarabuğdayı, füsünkar, 
təravətli üzünü göstərib, balaca əllərini hörmətlə kuklaya sarı uzatdı. 
İstədim deyəm ki, olan olub, keçən keçib, belə gözəl, belə sevimli 
qızla tanışlıq mənə çox xoşdur və sair və sair. Fəqət bunların heç 
birini demək mümkün olmadı. Qız utancaq halda “çox sağ olun” 
mızıldayıb, tez qapını örtdü. 

Bir az kədərlənmiş halda küçəyə çıxıb yoluma davam etdim, ara- 
bir dönüb eyvana sarı baxırdım. Qırx-əlli addım getmiş hiss etdim 
ki, qız eyvanda göründü, mən ayaq saxlayıb gülümsündüm, əda ilə 
salam verdim. Bu dəfə salamıma yüngülcə başını tərpətməklə cavab 
verib, yox oldu. Gözəl qızdır, ehtiyatlı ol! Küçənin axırına çatanda 
hiss etdim ki, onu mütləq bir də görməliyəm və qayıtdım, ancaq o, 
eyvanda yox idi. 

Öz-özümə dedim ki, onu görməmiş getməyəcəyəm və evdən 
nəzəri çəkməyərək, küçədə gəzinməyə başladım. 

Üz-dörd dəfə eyvanın qabağında o tərəf-bu tərəfə keçmişdim ki, 
qəşəng qızcığaz orada göründü, mən gözünə dəyən kimi üzünü valeh- 
edici, canalıcı təbəssüm işıqlandırdı. Sonra gülüb qaçdı. Mən də yola 
düşüb, bir dostumun evinə getdim. 

Ancaq ertəsi gün yenə həmin saatda, həmin yerdə gəzişirdim. 
Eyvanda dayanmış kiçik cinayətkarım məni görən kimi qulaqlarına 
qədər qızardı və mən evin qabağından keçməmiş bir göz qırpımında 
yox oldu. Tində dayandım. Qız bir neçə dəfə görünüb-çəkildi. Bu 
manevrlərdən yorulandan sonra eyvana çıxdı və diqqətlə mənə xeyli 
baxdı. Demək istəyirdi ki, məndən zərrəcə qorxmur. Az keçmiş otağa 
girib eyvana açılan qapını da örtdü. Bu hadisədən azacıq pərt oldum, 
lakin bir saat həmin küçədə var-gəl elədim. Üç-dörd gündən sonra 
dəftərçəmdən bir vərəq cırdım və bu sözləri yazdım: “Siz mənim 
çox xoşuma gəlirsiniz”. Kağızın içinə xırda pul qoyub bükdüm və 
eyvana atdım. Ertəsi gün orada gəzişəndə ayağımın altına bükülü bir 
kağız düşdü. Tez onu açdım. Yazırdı: “Siz də mənim xoşuma gəlir- 
siniz, elə bilməyin ki, kukla ilə oynayırdım, o, kiçik bacımın idi”. Bu 
məhəbbət naməsini oxuyub gülümsündüm, lakin tez yadıma düşdü 
ki, belə sərgüzəştlər mənə həmişəlik qadağan olunmuşdur. 

Həmin gün qız eyvana çıxmadı, şübhəsiz, utanırdı, ancaq səhəri 
gün yenə onu eyvanda gördüm. İşarə ilə ondan soruşdum ki, gəz- 
məyə çıxa bilərmi? Cavab verdi ki, hə. Doğrudan da, bir gün saat 

dördə qədər gözlədim, gördüm ki, bir xanımın — gərək ki, anası idi 
— iki kiçik qardaşının müşayiəti ilə evdən çıxdı. Onlardan xeyli aralı 
dallarınca düşdüm. Qızcığaz çox da ehtiyatsızlıq etməyərək, hər an 
dönüb mənə baxır və gülümsəyirdi. Axırda evə dinc-rahat qayıtdıq. 
Bununla belə mən onun adını bilmirdim və az keçmiş başqa bir kağız 
yazıb soruşdum. “Adınız nədir?” Cavab verdi: “Adım Terezadır. Siz 
allah elə düşünməyin ki, kukla ilə oynayıram”. Bu minvalla on-on 
iki gün keçdi. Tereza mənə gündən-günə daha gözəl görünürdü, bu, 
əslində də belə idi. Dəfələrlə ondan soruşdum ki, onunla danışa bilə- 
rəmmi, həmişə də cavab verdi ki, mümkün deyil: anam xəbər tutsa, 
eyvana çıxmağa qoymaz. Gəncliyimin, gözəl arzularımın, xülyala- 
rımın təbəssümü kimi, bir keçilməz sərhəd tək qarşımda dayanan 
bu qız haqqında qüssəsiz düşünə bilmirdim. Həm də yazıq arvadım 
barədə fikirləşəndə vicdan əzabı çəkirdim. Bir gün ondan məktub 
aldım: kiçik oğlum nasaz idi. Məndən xahiş edirdi ki. işlərimi qay- 
daya salıb tez qayıdım. Xəbər məni çox kədərləndirdi. Bunu taleyin 
zərbəsi kimi qəbul edib, ciddi, uzun götür-qoydan sonra yubanma- 
dan arvadımın xahişinə əməl etməyi qərara aldım. Sözümə əməl 
etmək üçün Tereza haqqında düşünməməyə, heç o küçədən keçmə- 
məyə, işlərimi mümkün olduqca tez qurtarmağa qərar verdim. Hesa- 
bıma görə, beş-altı gündən sonra boş olmalı idim. Bəli, daha adətim 
üzrə səhər naharından sonra Terezanın yaşadığı küçəyə qaçmırdım. 
Axşamlar, şamdan sonra, Terezanı görmək təhlükəsi olmayanda, 
evlərinə gözümün ucu ilə baxmadan, o küçədən keçirdim. 

Dörd gün ötdü. Daha o qızı xatırlamırdım. İşlərimi qurtarmaq 
üzrə idim və yola düşəcəyim günü düşünürdüm. “Ya cümə, ya da 
şənbə günü gedəcəyəm”. — Siqarımı yandırıb küçəyə çıxanda belə 
fikirləşdim. Kral meydanını keçib, özüm də hiss etmədə, tanış küçəyə 
çıxdım. Gözəl, mülayim bir axşamdı. Paltomun yaxasını açıb, ləz- 
zətlə siqar çəkə-çəkə, tələsmədən, tezliklə ailəmi görəcəyimə arxa- 
yın halda yeriyirdim. 

Qızın evi qabağından keçəndə bir an ayaq saxlayıb, laqeyd halda 
ora nəzər saldım. Yoluma davam edib “nə naz-qəmzəli qızdır” — deyə 
mızıldandım. Küçəni burulacaqdım ki, əlimdə bir əl hiss etdim və 
bu sözləri eşitdim. 

— Uzağa gedirsiniz? 

— Terezal.. 

Xeyli dinməz-söyləməz yeridik. Mən onu heyrət dolu nəzərlərlə 
seyr edirdim, o isə əlimi buraxmadan, başıaşağı addımlayırdı. 

— Yaxşı, bu axşam vaxtı hara gedirsiniz? 

— Mən sizinlə gedirəm, — deyə başını qaldırıb cavab verdi və adi, 
təbii şeydən danışırmış kimi gülümsündü. 

— Hara? 

— Mən nə bilim?! Hara siz istəyirsiniz. 

O dəm sevinc və qorxudan titrədim: 

— Evinizdən qaçmısınız? 

— Yox bir, qaçmışaml Manuellə ancaq zarafat eləmişəm... Fuen- 
karran küçəsində yaşayan qohumlarımızın məclisinə getməyi qərara 
aldım, atam da Manuelə tapşırdı ki, məni ötürsün. Küçə qapısına 
çatanda ona dedim: “Daha mənə lazım deyilsən, gedə bilərsən”. 
O, elə bildi ki, mən pilləkəni qalxıram, ancaq səssiz-səmirsiz onun 
ardınca düşüb, evə qədər gəldim... 

Qız elə səmimiyyətlə güldü ki, onun gülüşü mənə də sirayət etdi. 
Soruşdum: 

— Siz bunu nə üçün elədiniz? 

— Elə-belə, — deyib qaçmağa üz qoydu. 

Dalınca qaçıb ona çatdım. Bir xeyli sakitcə yeridik. Tereza sükutu 
pozaraq, qətiyyətlə soruşdu: 

— Məktubda niyə demədiniz ki, məni istəyirsiniz? 

— Əgər sizi çox istəyirəmsə?! 

— Onda nə üçün gündüz elə keçib getdiniz? 

— Qorxdum ki, ananız... 

— Bəli, bəli, kişilərin hamısı yaxşılıq bilməzdir, xüsusilə onları 
istəyəndə... Axşamçağı pəncərədən baxıb sizi çox ciddi, çox fikirli 
gördüm: heç bizim evə tərəf baxmırsınız da. Dedim: “Yoxsa, məndən 
iciyib? Nə üçün?” Çox düşünüb bu qərara gəldim: “Bu axşam onu 
qorxudacağam”. 

— Bu qorxu çox xoş idi. 

Tereza diqqətlə mənə baxdı: 

— Siz incimirsiniz ki? 

— Əlbəttə, yox! 

— Mənimlə bir yerdə olmaq sizə xoşdur? 

— Dünyada hər şeydən çox. 

— Sizə mane olmuram ki? 

— Yox, bu mənə xoşdur. 

— İndi bir işiniz yoxdur ki? 

— Heç bir işim yoxdur. 

— Onda gəzək. Vaxt çatanda məni evə ötürərsiniz... Ancaq sizə 
mane olmuramsa, ya da mənimlə gəzmək istəmirsinizsə deyin... 
O dəqiqə gedərəm. 

Mən cavab olaraq onun əlini sıxdım. Tereza sözünə davam etdi: 

— Deyin, yuxarıdan başınıza kukla düşəndə acıqlanmaq əvəzinə, 
nə üçün gülümsündünüz? 

— Çünki siz mənim çox xoşuma gəldiniz. 

Söhbət edə-edə küçələri gəzirdik. Qızın qohumlarına, tanışlarına 
rast gəlməmək üçün mərkəz küçələrindən keçmirdik. Tereza köhnə 
dost kimi əlimdən tutmuşdu, ara vermədən danışır, gülürdü. Bilmi- 
rəm necə olmuşdusa, bütün qorxu-ürküm çəkilib getmişdi, mənə elə 
gəlirdi ki, bu qızla mənim aramda qohumluq əlaqəsi var və indiki 
vəziyyətimizdə, ilk günlərdə olduğu kimi, qeyri-adi heç bir şey yox- 
dur. Qısa vaxtda mənə çox şey danışdı: anasından, atasından, bacı və 
qardaşlarından, qohumlarından, hərdən susanda, füsünkar bir əda ilə 
başını qaldırıb məndən soruşdu: 

— Mənimlə bir yerdə olmaq sizə xoşdur? Sizə mane olmuram ki? 

Şübhələrinə qarşı etirazımı eşitdikdə, sevincdən üzü işıqlanırdı, 
onda söhbətinə yenə davam edirdi. 

Vaxtımızı yaxşı keçirmək üçün yollar axtara-axtara küçələri dola- 
şırdıq ki, “Real” teatrına gəlib çıxdıq. Beynimdən bir fikir keçdi: 
içəri girmək. Tereza dərhal razı oldu. Yuxarı yarusa bilet aldıq. 
“Puritanlar” operasını göstərirdilər. Pərdə qalxana qədər astadan 
söhbət elədik. Aramızda böyük dostluq yaranırdı. 

Opera başlananda söhbəti kəsdik. Çox diqqətlə qulaq asmağa 
başladı. Divara söykənmiş balaca başına, geniş açılmış gözlərinə 
baxanda məni gülmək tuturdu. Musiqini başa düşürdü, lakin teatra 
hərdənbir gəlirdi. Əlimi bərk-bərk sıxıb hərarətlə pıçıldayırdı: “Ah, 
nə gözəldirl Ah, nə gözəldirl” 

Pərdə salınandan sonra da yerimizdən qalxmadıq. Məni məcbur 
etdi ki, həyatımı ona danışım, neçə nişanlım olub, kimi hamıdan çox 
istəmişəm və sair və sair. Sonra heç bir ciddi səbəb olmadan bildirdi 
ki, bütün kişilər yaxşılıqbilməzdir. Mən cəsarət edib dedim ki, istisna 
təşkil edənlər də var, lakin onu fikrindən döndərmək mümkün deyildi. 
Gözlərini bir nöqtəyə dikib, “siz də hamı kimi olacaqsınız”, — dedi. 

Söhbəti başqa səmtə yönəltmək məqsədi ilə soruşdum: 

— Neçə yaşınız var? Bu vaxtadək bunu mənə deməmisiniz. 

— Mənim... mənim... bilirsinizmi, mən həmişə deyirəm ki, on 
dörd yaşım var, ancaq əslində yaşım on üç il iki aydan çox deyil... 
Bəs sizin? 

— Fikirləşmək belə dəhşətlidirl Məndən elə şey soruşun ki, utan- 
mayım. 

— Eh, nə əhəmiyyəti var! Qoca da, cavan da olsanız, mən sizi 
həmişə sevəcəyəm. 

İkinci pərdə də qurtardı. Mən saatıma baxdım. On bir idi. Tereza 
dedi ki, elə bu dəqiqə getməliyik, çünki on ikinin yarısına nökər onu 
gətirməyə gedəcək. 

Teatrdan çıxdıq. Küçədə çox gediş-gəliş yox idi, ancaq biz lap 
adamsız küçələrdən gedirdik. Tereza ciddi idi, bayaqkı kimi əlimdən 
tutmaq istəmirdi. Mən onun qulağına mənə ilham verən məhəbbə- 
tindən nəvazişlə min-min sözlər pıçıldayır, yaşadığı küçədən keçmə- 
diyim günlər, duyduğum iztirablardan danışırdım. Sözümü kəsmir, 
etiraz etmirdi. Başıaşağı və fikirli-fikirli addımlayırdı. Nəhayət, 
üzümə baxmadan dedi: 

— Çox pis, çox pis iş gördüm. İlahi, təki atam xəbər tutmasınl 
Yaxşı, tərbiyəli bir qız mənim bu axşam gördüyüm işi eləməzdi, 
doğru deyilmi?.. Ancaq, Allah xatirinə, elə düşünməyin ki, bunu pis 
niyyətlə elədim... Mən çox yelbeyinəm... Bunu hamı deyir... onu da 
deyirlər ki, mənim təmiz ürəyim var. 

Sözünü qurtarıb ağlamağa başladı. Onu sakitləşdirmək üçün çox 
çalışdım, ancaq axırda onun açıq, təmiz ürəyini, yaxşı xasiyyətini 
tərifləməklə, onu həmişə sevəcəyimi, ona hörmət edəcəyimi vəd 
etməklə buna nail oldum. Mənə azı on iki dəfə and içdirdi ki, onun 
haqqında pis fikirdə olmayacağam. Göz yaşını sildikdən sonra yenə 
şənləndi və təzədən söhbətə başladı. Dediyinə görə, sabah məni ailə- 
sinə təqdim etməli idi və mən də atasından onu istəməli idim. Atası 
deyəcəkdi ki, qız hələ uşaqdır. Ancaq mən o dəqiqə deməliydim ki, 
bunun əhəmiyyəti yoxdur. Nümunə üçün, ərə gedəndə də kukla ilə 
oynayan bir xalamı misal gətirməli idim. Belə tutarlı dəlil qarşısında 
atası nə deyə bilərdi? Şübhəsiz, heç nə. 

Biz evlənib, Xerezə gedəcəkdik. 

Elə gözəl, elə sevimli idi kil ondan xahiş etdim ki, mənə bir öpüş 
versin. Mümkün deyildi. Bu vaxtadək heç kəs onu öpməmişdi. Təkcə 

xalası oğlu bir dəfə qəfil onu öpmüşdü. Ancaq bu, ona baha otur- 
muşdu, çünki başına iki stəkan limonad tökülmüşdü. 

Onun xalası oğlu yaşayan evin yanından keçirdik. Ulduzlar göy- 
dən bizə göz vurur, elə bil bizi, bir daha qayıtmayacaq bu xoşbəxt 
dəmləri əldən verməməyə çağırırdı. 

Nəhayət, gəlib çatdıq. Qapının ağzında Tereza mənə bir də and 
içdirdi ki, onun haqqında pis fikirdə olmayacağam və sabah gündüz 
saat ikidə onların eyvanının altına gələcəyəm. 

— İndi qapını döyün. 

Qapının dəmir halqasından tutub zərblə vurdum. Az keçmiş qapı- 
çının ayaq səsləri eşidildi. Asta və titrək səslə dedim: 

— İndi mənə bir öpüş ver, səni buraxım. 

O saat al yanaqlarını mənə yaxınlaşdırdı. Üzünü əllərim içinə alıb, 
bir... iki... üç... dörd dəfə öpdüm, onu çağıran səsi eşidənədək nə 
qədər bacardımsa öpdüm və iri, yeyin addımlarla oradan uzaqlaşdım. 

Don Ramon sözünü qurtardı. 

— Sonra, sonra nə oldu? — deyə maraqla soruşdum. 

— Heç nə. O gecə vicdan əzabından yata bilmədim. Ertəsi gün 
kəndimizə gedən qatara mindim. 

— Terezanı görmədən? 

— Terezanı görmədənl 

XOAKİN DİSENTA İ"BENEDİKTO 

XEYİRXAH MƏSLƏHƏTLƏR 


— Sən öz anana inan, o, həyatda çox şey görmüşdür və səni heç 
vaxt pis yola təhrik etməz. Siz qızlar həmişə boş şeylərdən ötrü başı- 
nızı sındırırsınız. Burma bığlar, qara gözlər, ağ dişlər və yaxud yaxşı 
tikilmiş pencəklər — bax, bunların hamısı sizin ağlınızı başınızdan 
alır. Məgər bunlar bir qara qəpiyə dəyər? Heç də yox. Əsil qadın 
ona deyərəm ki, özünə ər seçəndə xoşuna gələni deyil, ona bab 
olanı seçsin. Səninki don Pedrodur, bunu bir dəfəlik yadında saxla 
və başındakı o səfeh fikirləri bir tərəfə tulla. 

— Axı, ana, sən bilirsən ki, mən onu sevmirəm. Və heç vaxt da 
sevə bilməyəcəyəm. Karlosu xoşladığım sənə ki bəllidir. 

— Yenə köhnə mahnıl Mənim tanıdığım qızların hamısı belə 
deyərdilər. Sonradan onlar başqasına ərə getdilər, xoşbəxt oldular. 
İndi onların heç biri valideynlərini eşitdiklərindən şikayətlənmirlər. 

Gertrudis və Yuliya — ana və qız belə mübahisə edirdilər. Bun- 
lardan birincisinin əlli, ikincisinin isə iyirmi yaşı var idi. Biri mal- 
dövləti, digəri həqiqi, təmiz məhəbbəti üstün tuturdu. 

Onlar buxarının qarşısında əyləşmişdilər. Ocağın qırmızımtıl 
şölələri üzlərini işıqlandırırdı. Kösövün yarımqızarmış uclarından 
sıçrayan qığılcımlar elə havadaca sönürdü. Narahatlıq və titrəşən alov 
şələləri bir göz qırpımında yüksəyə qalxır, sanki buxarıdan bayıra 
çıxmağa can atırdılar. Sonradan bu şölələr getdikcə aşağı enir, quru- 
luqdan çartıldayan odun parçalarını qucaqlayırdılar. Sönməkdə olan 
közlər tüstülənə-tüstülənə külə dönürdülər. 

Ana heç bir xüsusiyyəti ilə öz yaşıdlarından fərqlənmirdi. Sakit, 
xeyirxah olan bu qadın eyni zamanda dindar idi. Bəzi adamlar qoca- 
lığı hiss edəndə dinə müraciət edirdilər. Onlar yerdə itirdikləri səadə- 
tin əvəzini göydə axtarırdılar. Bu adamlar arzu etdikləri bir səadəti 
əldə etmədikdə digərinin arxasınca gedirlər. Bizim bu naməlum 

zadəganlarımız da məhz belə etmişdi. O, gənc yaşlarında əti çox xoş- 
layırdı. İndi isə sarımsaq sürtülmüş çörəkdən başqa, heç şeyə meyl 
etməzdi. Bütün bunlar nəyə görə idi? Ən başlıcası bu idi ki, onun 
dişi yoxdu. 

Bax, mənim tanışlarımın çoxu öz mənəvi prinsiplərini bu cür həll 
etmişlər. Ona görə də senyorla nə təmiz məhəbbət, nə xəyal, nə ümid 
və nə də gənclikdə etdiyi günahlar haqqında danışmağa dəyməz. Bu 
mühakimələr onun üçün boş sözdən artıq bir şey deyildir. Başqaları 
üçün də bunu qəti bir şey kimi qəbul etdirmək olmaz. Öz mülahizə- 
lərinin doğruluğuna inanan ana, qızına məsləhət görürdü ki, pul xati- 
rinə evlənməyə razılıq versin. Yuliya buxarındakı ocağı qurdalarkən, 
ana bir anlığa nitqinə ara verib əllərini ovuşdura-ovuşdura sözünə 
davam edirdi: 

— Eşit, Yuliya, qızım, don Pedro sənə yaraşır. O, varlıdır. Cəmiy- 
yətdə özünə görə mühüm yer tutmuşdur. Səni xoşbəxt etmək və yaxşı 
ailə başçısı olmaq üçün həyatın nə olduğunu yaxşı bilir. Karlos öz 
gələcəyini təmin etməyi bacarmayan bir avaradır. Onun indiki vəziy- 
yəti... O, sənin üçün hansı hədiyyələri ala bilər? Elə mən özüm sənə 
ondan artıq, hədiyyə ala bilərəm ki, bu da iki yüz realdan artıq elə- 
məz. Sabahkı güzəranının haqqında fikirləş, Yuliya. Hələlik atanla 
sağıq, sənin heç bir şeyə ehtiyacın olmayacaq. Bəs sonra? Yaxşı fikir- 
ləş, Yuliya. Məhəbbət bir neçə ayın içində keçib gedəcək, lakin bizim 
ən zəruri ehtiyacımız həmişəlik olaraq qalacaqdır. Məhz birinci növ- 
bədə bunun üçün çalışmaq lazımdır. 

— Əgər mən Karlosu sevirəmsə və onsuz həyatda mənə xoşbəxt- 
lik yoxdursa, onda mən nə etməliyəm, ana?! Ah, o nə qədər gözəldir, 
nə qədər mülayim, nə qədər də cazibədardır! Onun necə də xeyirxah 
ürəyi vardır... don Pedrodan mənim zəhləm gedir... Onu qəbul etməyi 
bacarmaram. 

— Nə üçün? 

— O, çox bədheybətdir. 

— Sən elə bilirsən ki, Karlos həmişə gözəl qalacaq? On il keçər 
onda o, don Pedrodan da pis olar. Allaha şükür, don Pedro o qədər 
də eybəcər deyil. Düzdür, o, bir az kökdür. Ancaq bu, bekara şeydir. 

— Anal.. 

— Nə demək istəyirsən? Demək istəyirsən ki, ağzında bir neçə 
dişi çatışmır? Toy günü tələb edərsən, hamısını düzəltdirər. Bax, 

sənin üçün gözəl bir kişil Süni dişlər lap yaxşıdır ki, onlarda daş- 
laşma olmur. 

— Nə danışırsan, anal İş nə onun köklüyündə, nə də dişlərinin 
olmamasındadır. Əgər o, təkcə eybəcər olsaydı, yenə dərd yarı idi. 
Axı o, səfeh və tərbiyəsizdir... 

— Səfeh?! Onun ki, on dörd milyonu vardır! Öz ağlınla heç vaxt 
fəxr edə bilməyəcəksən. 

— Tutaq ki, sənin istədiyin kimi, onun arvadı oldum. Mənim ki 
ondan zəhləm gedir, onu heç vaxt sevməyəcəyəm. Axı necə tələb 
etmək olar ki, xoşlamadığım bir adamla həyatımı bağlayım. Karlos 
mənim üçün hər şeydən əzizdir. Bunu sənə demişəm. Məhəbbəti isə 
sənin dediyin kimi asanlıqla qəlbdən qoparıb atmaq olmaz. 

— Coşan hisslərini, mənasız arzularını bir kənara tulla, Yuliya. 
Bunların hamısı cəfəngiyatdır. Karlosla hansı gələcək səni gözləyir? 
Tutaq ki, o, səni sevir. Məncə, onu da demək olmaz. Kişilərin segisi 
yalnız ehtiras xatirinədir. Onu da əldə etdilər, əlvida. Fərz edirəm 
ki, Karlos müstəsna olaraq səni, həqiqətən, sevir. Qoy elə də olsun. 
Məgər biz yalnız məhəbbət xatirinəmi yaşayırıq. Yox, həyatın mənası 
bundadır ki, ondan layiqincə ləzzət alasan. Bəli, layiqincə. Başqa 
cür də ola bilməz. Bax, sənə bunu deyirəm, Yuliya. Karlosla hansı 
yaxşı şey səni gözləyir? Taxtapuşun altında yaşamaq, xalça əvzinə 
həsir döşəmək... Axşam şorba ilə, bayram günlərini isə xırda-xuruşla 
kifayətlənmək. Paltar az, əyləncə az, lakin uşaq çox. Əla ümiddir. 
Pedro ilə yaşayanda nəyə ehtiyacın olacaq? Pedro ki səni o qədər 
sevir, heç vaxt nəvazişə də, mehribanlığa da ehtiyacın olmayacaq... 
Hələ hamısını demirəm. Bir təsəvvür elə, xüsusilə şəhərin mərkə- 
zindəki kastelyana bulvarına gedişin, dəbdəbəli stollar, “Şahzadə” 
operasındakı lofalar, zəngin tualet ləvazimatı, bahalı bəzək şeyləri — 
bir sözlə, hər şeylə təmin olunmuş bir qadın. Həmin qadın sən ola- 
caqsan, Yuliyal Əla zövqlü gözəllik şahzadəsil Bunlara nail olmaq 
üçün don Pedroya yalnız alışmaq lazımdır. Sən hamıdan xoşbəxt 
olacaqsan. Elə bir kişi tapa bilməzsən ki, qadın ona aldanmasın. Onda 
sən heç vaxt nə bədbəxtliyə, nə də yoxsulluğa boyun əyərsən. Doğma 
anana inan. Yalnız sənin xoşbəxtliyindən başqa, heç nə məni bu 
qədər həyəcanlandıra bilməz. 

Öz valideynlik ixtiyarından istifadə edən ağıllı ana çalışırdı ki, 
qızının həyata olan baxışlarını beləcə boğsun. O, bunları tələb edər- 
kən özünə inanırdı. Ana uzun illərdən bəri əldə etdiyi təcrübədən 

və yaşadığı mühitdə pulun aparıcı rol oynadığını bildiyi üçün təkid 
edirdi. O, dünyada baş verən hadisələri, pulun düzgünlüyə, alicə- 
nablığa qalib gəldiyini təcrübədə görmüşdü. Ana başa düşmürdü ki, 
qızının qəlbində baş qaldıran hissləri özgənin var-dövləti hesabına 
tarmar etməyə çalışmaqla onun təmiz fikirlərini, ürək arzularını əbədi 
olaraq dəfn edir. Ana başa düşmürdü ki, bu hisslər insanı daha fəda- 
kar olmağa, hətta öz həyatına belə qəsd etməyə gətirib çıxarar. Ana 
başa düşmürdü ki, onu bu boş həyat xatirinə öz arzularını qurban ver- 
məyə məcbur etməklə, təcrübəli aradüzəldənlərin günahsız qızları 
satdıqları kimi, o da öz qızını satır. O, bunu da başa düşmürdü ki, 
Yuliyanı sevmədiyi bir adama vermək, bədbəxtliyi yarı yolda qarşı- 
lamağa bərabərdir. Axı o bilmirdi ki, məhəbbəti bələdiyyə idarə- 
lərinə alınan xidmətçilər kimi satın almaq olmaz. Ana bu haqda heç 
nə fikirləşməmişdi. 

Ana yenə də qızını razı salmaq üçün onu dilə tuturdu. 

— Karlosu tamamilə başından çıxart. Don Pedroya ərə get. Məhəb- 
bət keçib gedəcək. Səni inandırıram ki, o gənci heç xatırlamayacaq- 
san. 

Qız başını aşağı salmış, ana isə özündən razı halda gülümsəyirdi. 
Onlar susur, buxarıda isə ocağın son şölələri qızarırdı. Kösövün 
nəhəng әјдаһауа oxşayan, aralı qalmış dişləri arasında alov şölələri 
yavaş-yavaş sönürdü. Adama elə gəlirdi ki, bu şölələr sakitləşən 
qadınlara gülür, onları acıqlandırmaq istəyirdi... 

... Yuliya don Pedroya ərə gedib, tamamilə xoşbəxt oldu. Onun 
anası haqlı idi. Söz yox ki, Karlos evin ən yaxın adamı olaraq qalırdı. 

VİSENTE BLASKO İBANYES 
(1867-1928) 


QOŞA ATƏŞ 


Daxmanın qapısını açanda Sentonun gözünə açar yerinə sancıl- 
mış kağız parçası dəydi... Bu, təhdidlə dolu imzasız bir məktub idi. 
Sentodan qırx manat pul istəyirdilər, pulu bu axşam daxmanın qaba- 
ğındakı kərpicdən hörülüb palçıqla suvanmış ocağın içinə qoymalı 
idi. 

Bütün oba bu quldurların əlindən zara gəlmişdi. Hər kim onların 
tələbindən boyun qaçırsaydı, bağ-bağçası talan olunur, əkini tələf 
edilir, özü də gecə yarısı yanan daxmasından qaçmağa macal tap- 
mırdı. 

Ruzafanın bağbanı Qafarro quldurları gördüyünə and içirdi və 
əlində tüfəng, gecələr cığırları dolaşaraq, onları pusurdu. Ancaq 
günlərin birində, səhər Qafarronu xəndəyin içində başı bədənindən 
ayrılmış halda tapdılar... 

Valensiyanın qəzetləri də obadakı əhvalatdan yazırdılar. Axşam 
olcaq bütün daxmaların qapıları bağlanır, hər yanda gizli bir vahimə 
hökm sürürdü. Hərə öz canının hayına qalır, qonşusunu unudurdu. 
Obanın başçısı Batistaya belə əhvalatları danışanda o, özündən çıxırdı. 
Düşünmək olardı ki, Batista və onun sadiq hakimi Siqro tezliklə bu 
işə son qoyacaqlar. Ancaq Sento obanın başçısına şikayət etməyi fik- 
rinə də gətirmədi. Onun özünü öyməsini və yalan sözlərini eşitmək 
istəmirdi. Həqiqət bu idi ki, ondan qırx manat istəyirdilər, əgər pulu 
ocağın içinə qoymasa, divarları ağ, qapısı ağzında tənəkdən talvar 
olan daxmasını yandıracaqdılar. Sentonun var-yoxu — çox sevdiyi 
arvadı, üç uşağı, daxması, bir parça çörək qazanmaqda onun sadiq 
köməkçiləri olan qoca yabısı və səhər küçələrdən keçəndə zınqırov- 
larının səsi ilə camaatı oyadan ağ inəyi idi. İnəkdən hər gün altı riallıq 
süd sağılırdı. 

Ata-babalarının qan-ztərlə suvardıqları bir parça torpağı nə əziy- 
yətlə becərmiş, çarpayının altında gizlətdiyi bir ovuc mis pulu qaza- 

nınca nələr çəkmişdi?! İndi isə səndən qırx manatı zorla alsınlarl.. 
Sento sakit adam idi, bütün oba buna zamin ola bilərdi. Nə dava-dalaşa 
qoşular, nə meyxanaya gedərdi. Öz Pepetası və üç körpəsi üçün gecə- 
gündüz işləmək onun arzusu, peşəsi idi. İndi onu qarət etmək istə- 
yirdilər. Özünü müdafiə etməli idi. 

Axşam düşürdü. Sento bir qərara gələ bilmədiyindən qonşuluq- 
dakı daxmada yaşayan qocanın yanına məsləhətə getdi. Qoca ona 
diqqətlə qulaq asdı və dedi ki, Sento yaxşı eləyir pulu vermir. Əgər 
quldurlar yolun ortasında üz-üzə gəlib mərdi-mərdanə onu soymaq 
istəsəydilər, başqa məsələ. 

Qocanın təmkini, sakitliyi Sentoya da sirayət elədi. O, uşaqları- 
nın çörəyinə bais olanlarla döyüşmək üçün özündə qüvvət duydu. 

Qoca, qapının dalından asılmış tüfəngi təntənə ilə götürdü. 
Tüfəngi Sentoya verəcəkdi, ancaq onu qoca özü doldurmalı idi; 
tüfənginin “dilini” özü yaxşı bilirdi. Qocanın titrək əllərinə qüvvət 
gəldi: “İndi barıtı tökəkl Bir ovuc...” 

O gecə Sento arvadına dedi ki, öz suvarma növbəsini gözləyə- 
cəkdir. Evdəkilər də ona inandılar, ertədən uzanıb yatdılar. 

Sento daxmanın qapısını möhkəm bağlayıb əncir ağacının altına 
gələndə, ulduzların işğında gördü ki, mətin qoca əlini “dostunun” 
kapsuluna qoymuşdu. 

Qoca lap uşaq kimi sadəlövh idi... O, Sentoya son göstərişlərini 
verdi. Tapşırdı ki, ocağın ağzını yaxşı nişan almalı, sakit oturmalı, 
onlar əyilib ocağın içində pulu axtaranda atəş açmalı... 

Qocanın məsləhəti ilə Sento daxmanın qaranlıq kölgəsində 
uzandı. Tüfəngin lüləsi düz ocağın ağzına tuşlanmışdı. Atəş hədəfə 
dəyməli idi. 

Qoca, hər cığırda bir düşmən gözləyən, obanı dolaşmağa adət 
etmiş adam kimi hay-küy salmadan sakitcə uzaqlaşdı. 

Sentoya elə gəldi ki, bütün aləmdə tək qalmışdı, ətrafda ondan 
və gəlməli olan “onlardan” başqa, bir canlı mövcüd deyildi. Kaş gəl- 
məyəydilərl Sento qorxudan əsirdi. Qoca yanında olsaydı, ona nə 
deyərdi?! Divarın o tərəfində yatan, ondan başqa köməkləri olmayan 
Pepetanı və tifilləri fikirləşəndə Sento özündə vəhşi heyvan gücü 
duyurdu. O, Migelette qülləsindəki saatın zənglərini saydı. On birl 
Bəlkə, daha gəlmədilər? Elə bu dəm gecənin qaranlığında gözünə 
iki qara kölgə dəydi. Cığırla irəliləyən bu kölgələri Sento qoşa yeriyən 
iki itə oxşatdı. Sonra ayırd elədi: adam idilər, əyilə-əyilə, az qala 
dizləri üstə yaxınlaşırdılar. 

Sento çənəsi titrəyə-titrəyə mızıldadı: 

— Mən buradayaml 

Gələnlər gözlənilməz hadisədən qorxurlarmış kimi hər yana boy- 
landılar. Daxmanın qapısına yaxınlaşıb, qulaqlarını açar yerinə daya- 
dılar, sonra Sentonun yanından iki dəfə keçdilər, Sento onları tanıya 
bilmədi. Əbaya bürünmüşdülər, əbanın altından tüfəngləri görü- 
nürdü. 

Qafarronun qatilləri idilər, özü sağ qalmaq üçün Sento onları 
öldürməliydi. 

Ocağa tərəf gedirdilər. Biri əyilib əllərini ocağın içinə soxdu, 
tüfəngi də hazır vəziyyətdə qoydu. Gözəl hədəf idil Bəs yanında 
dayanmış o birisi? 

Zavallı Sento yenə canında üşütmə hiss etdi. Alnını soyuq tər 
basdı. Birini öldürsəydi, o birinin qabağında yalın əllə dayanacaqdı. 
Əgər heç nə tapmadan getməli olsaydılar, daxmanı yandırmaqla qisas 
alacaqdılar. 

Birdən ayaq üstə dayanan, yoldaşının fərsizliyindən təngə gəlib, 
ona kömək etmək üçün əyildi. Hər ikisi qara yumağa dönüb, ocağın 
ağzını tutdular. Fürsət idi. Mərd ol, Sentol Tətiyi çəkl 

Gurultu bütün obanı bürüdü, çığırtı, it hürüşməsi aləmə lərzə saldı. 
Sento alovdan bir yelpinc gördü, üzünün qarsalandığını hiss etdi. 
Tüfəng əlində yox oldu. Qollarının salamat qaldığını yəqin etmək 
üçün onları silkələdi. Demək, “dost” parçalınıb dağılmışdı. 

O iki nəfər yox olmuşdu, Sento daha onları görmürdü. Özü də 
qaçmaq istəyəndə daxmanın qapısı açıldı və Pepeta, əlində qəndil, 
kandarda göründü. Pepeta tüfəng səsinə yuxudan oyanmış, evdə 
gecələməyən əri üçün qorxub, təşvişlə həyətə çıxmışdı. 

Qəndilin qırmızı işığı ocağın ağzına yaxınlaşdı. Orada iki adam 
yerə sərələnmişdi: çalın-çarpaz, bir-birinə qarışaraq, vahid bədən 
kimi. 

Atəş boşa getməmişdi. Köhnə sınıq-salxaq tüfəngin atəşi qoşa 
olmuşdu. 

Sento ilə Pepeta meyitlərin üzünü görmək üçün onların üstünə 
işıq salanda, heyrətdən çığırıb geri çəkildilər. 

Bunlar obanın başçısı Batista və onun hakimi Siqro idi. 

Oba başsız qaldı, ancaq narahatçılıq yox idi. 


, 

DƏNİZDƏ 


Sübh vaxtı komanın qapısı döyüldü: 

— Antoniol Antoniol 

Antoni cəld çarpayıdan qalxdı. Qapını döyən onun dostu, ov yol- 
daşı idi, dənizə ova getməyi xəbər vermək üçün gəlmişdi. Antonio 
həmin gecəni az yatmışdı. Saat 12-dək arvadı Rufina ilə danışmışdı. 
Yazıq arvad çarpayıda qəmgin-qəmgin, sıxıntı ilə öz borcları haqda 
danışaraq həyəcanlanırdı. Bu çətinliklər onu bezikdirmişdi. Yay 
gəlirl.. Keçən il tuneslərin hamısı sonsuz yığın halında dənizin dərin- 
liklərində gizlənmişdir. Ov uğurlu olmayan günü iki-üç yüz arroba 
ovlayırdılar. Onlar sadəcə balıqçılıq həyatından azad olmaq, özlə- 
rinin xüsusi balıqçı gəmiləri olması üçün hər cür çətinliyə dözür və 
daha çox qənaət etməyə can atırdılar. 

Ancaq indi, elə bil ki, balıqlar göyə çəkilib. Torlar ancaq yosun- 
ları çıxarmışdır, yayda kiçik balıqları isə bazara aparmaq qiymətinə 
dəyməzdi. Tuneslər bu il ayrı yol götürmüşlər, heç kim bir dənə də 
olsun tunes tutmağa nail olmamışdı. Bu vəziyyət Rufinanı qorxuya 
salmışdı. Evdə pul yox idi. Çörəkçiyə və dükançıya borclu idilər. 
Digər tərəfdən də cənab Tomas onlara arası kəsilmədən hədə-qorxu 
gəlirdi ki, əgər ona yelkənli gəminin qayrılması üçün vəd edilmiş 
200 durodan azacıq da olsa versələr, onları yelkənli gəmiyə sahib 
olmaq imkanından məhrum edəcəkdir. 

Antonio həmişəki kimi geyindi. Doqquz yaşlı kiçik oğlunu yata- 
ğından qaldırdı. Məqsədi onu özü ilə birlikdə balıq ovuna aparmaq 
idi, çünki uşaq böyüklər kimi işləyir, ovda atasından geri qalmırdı. 
— Görək, ola bilsin bu gün bəxtiniz gətirdi, — deyə arvadı çarpayıdan 
pıçıldadı, — Mətbəxdən yol üçün yemək ehtiyatı yığdığım toru unut- 
mayın. Dünən artıq mənə mağazadan nisyə vermək istəmirdilər. 

— Ay Allah, nə zillətdir çəkirikl.. 

— Sus, ay arvadl Məhz dünən dənizdə sürətlə gedən bir tunes 
görüblər. Bir qoca balıqçının dediyinə görə, 30 arrobadan da artıqdır. 
Əgər rast olsa, onu tutacağıq... ölüsü 60 duro qiyməti var. 

Doqquz yaşlı Antoniko artıq durmuşdu və getməyə hazır idi. 
Çiynində, içərisində yol üçün yemək yığılmış tor və bir əlində içərisi 
kiçik balıqlarla dolu olan həsir səbət var idi. Kiçik balıqlar tuneslərin 
sevimlisidir, bu, onları ələ gətirmək üçün əla yem vasitəsidir. 

Ata və oğul komadan çıxdılar, рГуаја — balıqçıların düzəltdikləri 
dalğaqırana qədər gəldilər. Atasının dostu gəminin yelkənini hazır- 
layaraq onları gözləyirdi. Kəndiri tulladılar. Latın yelkəni yavaş- 
yavaş qalxmağa başladı. Onu silkələyərək maili tərəfini küləyin əks 
istiqamətinə çevirdilər. Yelkənli gəmi əvvəlcə mülayimliklə kör- 
fəzin sakit səthində süründü, sonra isə suları dalğalandıraraq yellən- 
məyə başladı. Artıq açıq dənizə çıxdılar. 

Bütün üfüq boyu dənizin qara səthində həddindən artıq yelkənli 
gəmi göründü. Onlar iti bir xəyal kimi dalğaların qoynunda uzaqlara 
sürünürdülər. Dostu üfüqə baxdı: 

— Antonio, külək sakitləşir. 

— Artıq onu hiss edirəm. 

— Nəhəng dənizdəyik. 

— Onu bilirəm, amma dərinliklərindəl.. 

Dəniz bütün yelkənli gəmiləri süpürərək sahildən uzaqlaşdır- 
mışdı. Hava işıqlanmışdı. Üfüqdən boylanan yarı kəsik qırmızı günəş 
dənizin səthinə şüadan üçbucaq çəkmişdi. Dənizin suyu sanki qay- 
nayaraq alovu əks etdirirdi. Antonio gəminin sükanını tutmuşdu. 
Dostu dor ağacına söykənərək durmuş, uşaqcığaz isə gəminin bur- 
nundan dənizi seyr edirdi. Beləliklə, saatlar keçdi. Elə bil ki, od 
yığırdı. Antonio gəmi anbarının ağzındakı çəlləyin deşiyindən su 
içmək üçün ora keçdi. 

— İndi, — deyə Antonio gülümsədi, — bir tikə çörək yeyək. Dost, 
toru gətir. 

Torda onların hərəsi üçün bir yekə tikə boyat çörək və bir də nəm 
baş soğan var idi. Külək get-gedə güclənirdi, gəmi dalğaların üzə- 
rində yırğalanırdı. 

— Atal — deyə uşaq gəminin burnundan çığırdı. — Bir böyükl Bir 
tunesl 

Çörək və soğanlar gəminin arxa tərəfində diyirləndilər. Onların 
ikisi də gəminin yan tərəfinə gəldilər. 

Bəli, balıq idi, ancaq böyük, yekəqarın və qüvvətli. Suyun üzə- 
rində onun qara məxmərə oxşayan beli görünürdü. Balıqçılar, belə- 
liklə, yazıq-yazıq və kimsəsiz öz-özlərinə danışdılar. Antonio həyə- 
candan qızardı və tələsik tilova qoşulmuş onikibarmaq şəkilli tağımı 
suya tulladı, Su buruldu, gəmi titrədi. Elə bil ki, kimsə gəmini itələ- 
mək niyyətində idi. Gəmi isə qəzaya tab gətirirdi. Yelkən tərpəndi, 
sanki o da dənizçilərin ayağının altından çıxıb qaçmaq istəyirdi. Dor 

ağacı cırıldadı. Lakin maniə birdən sovuşdu və gəmi təkan verib 
yoluna davam etdi. Qoşqu şeylərini tullayıb, ancaq tilovun qırılmış 
bir parçasını sudan üzə çıxartdılarl Sınmağına baxmayaraq, tilov öz 
nəhəngliyini azacıq da olsa saxlamışdı. Dostu qəmginliklə başını 
tərpətdi. 

— Antonio, bu vəhşi bizdən qüvvətlidir. Sənə nə olub? Yaxşı ki, 
tilov sınmaqla qurtardı. Bir az da dərinliyə baxaq. 

— Saxla onu! — deyə balıqçı qışqırdı. 

— Şeytanl Bu balığın qiymətini bilirsən? 

— Ax onul.. Ax onul.. 

Gəmini döndərdilər, balığı görüb tutmaq üçün sınadıqları o yerə 
qayıtdılar. Yeni, böyük tilov axtarıb ona cürbəcür kiçik balıq düzdü- 
lər. Sükana toxunmadan itiuclu harpunu qamarladılar. Gəmi titrə- 
məyə başladı, ancaq bu dəfə dəhşətli bir formada titrədi. Tunes 
gəmini təkanla tulladı və gəmi dalğaların üzərində dəlicəsinə sıçra- 
mağa başladı. Sanki su qaynayırdı. Tezliklə gəmi elə bil gözəgörün- 
məz qüvvətli bir əllə tutulub sakitləşdirildi. Su zorla gəmi göyərtəsinin 
yarısınadək soxuldu. Bu sıçrayış gəmidəkiləri suya yıxdı. Antonio 
və qopmuş sükan dalğalarda görünürdü. Amma birdən bir gurultu 
eşidilirdi. Bir göz qırpımında su rəngində olan tunes gəminin yaxın- 
lığında göründü. Qüvvətli, böyük quyruğu ilə birlikdə qalxıb, qəzəblə 
tullandı. Qızğınlıqla öz nifrətini düşmənə bildirdi. Antonio harpunla 
balığa bir neçə zərbə endirdi... Su qanla rənglənmişdi, vəhşi balıq 
isə böyük bir qırmızı burulqanla yüklənmişdi. Antonio dərindən nəfəs 
aldı. 

Bunlar hamısı bir neçə dəqiqə davam etdi. Lakin bir azdan sonra 
balıq dənizin dərinliklərinə qərq olmuşdu. Antonio gəminin çirkli, 
nəm göyərtəsinə baxdı və dostunu dor ağacının aşağısında gördü. 
Rəngi ağarmış, ancaq dəyişilməyən sakitliklə onu yaxaladı. 

— Fikirləşdin ki, onu biz batırmışıq, eləmi? Suya batanadək... 
Lənətə gəlmiş vəhşil Lakin yaxşıca zərbələr endirirdik, elə deyilmi? 

— Tezliklə suyun üzünə qalxacaql 

— Bəs, uşaq hanı? 

Atası bunu həyəcanla, qorxu ilə ondan soruşdu. Elə bil ki, bu 
sözün cavabından qorxurdu. Göyərtənin üzərində o yox idi. Antonio 
gəmidəki anbarın ağzına qaçdı ki, onu orada axtarıb tapsın. Antonio 
dizlərinədək suya batdı. — Bəlkə, dənizə batmışdı? — deyə kor- 
koranə çox ensiz və qaranlıq sahəni əlləri ilə axtardı. İçməli su ilə 

dolu çəlləkdən və tilov atmaqdan ötrü hazırlanmış qoşqu şeylərindən 
başqa, heç bir şeyə rast gəlmədi. Huşunu itirmiş, dəli kimi göyərtəyə 
qayıtdı. 

— Uşaq, Uşaql.. Mənim Antonikoml 

Dostu heç bir şey demədi. Uzaqda, balıqçı gəmisinin qəzaya 
uğradığı həmin yerdə, suyun üzərində qara bir şey üzürdü. 

— Bəlkə, oradadırl.. 

Ata suya tullandı və güclə üzməyə başladı. 

Üzdü, yenə də üzdü, ancaq qüvvəsi tükəndi. Qaraltını görüb 
inandı ki, suyun üzərindəki qaraltı avar çəkdikləri kürəkdir. Təsa- 
düfən dalğalar uzaqdan cəsədi sudan qaldırıb çıxarırdı. Hər tərəf su 
idi. Dənizin səthində ondan başqa, heç bir şey yox idi. Yelkənli gəmi 
ona yaxınlaşdırıldı. Böyük bir qara qanlı ləkə suyun dərinliklərindən 
dənizin səthinə çıxdı. Tunes artıq ölmüşdü. Onu nə maraqlandırırdı? 
Yeganə oğlunun həyatımı? Yoxsa, o, vəhşi heyvan? İlahi? Çörək 
qazanmağın yeganə üsulu bumu idi? 

Bir saatdan artıq üzərək hər dəqiqə fikirləşirdi ki, görəsən oğlu- 
nun cəsədi görünəcəkdirmi? Dalğaların kölgəsini oğlunun cəsədi 
sanır və ona elə gəlirdi ki, o, dəniz sularının arasında üzür. Dostu 
ölmüş vəhşi balığı sudan çıxarıb gəmiyə yükləməli idi. 

— Nə edək, Antonio? 

O, cavab vermədi. Kədərlənmək, keçmişə qayıtmaq lazım deyill 
Hamısı həyatın işidir. Uşaq elə bir yerdə ölmüşdür ki, orada bizim 
atalarımız, qohumlarımız ölmüşlər. Elə bir yerdə ki, orada biz də 
öləcəyik. 

Saatlarla vaxt getdi. Uzaqdan qürub edən axşam günəşinin qızıl 
şəfəqləri arasında sahildəki ağappaq evlərin kiçik qapıları ancaq 
görünürdü. Torpağın görünüşü Antonioya qüssə, həm də qorxu gəti- 
rirdi. 

— Bəs, mənim arvadım nə deyəcək? Mənim Rufinam nə deyə- 
cək? — deyə yazıqcasına ah-vay etdi. 

Sahildən əsən meh yelkənli gəmini canlı və şən bir melodiya kimi 
salamlayırdı. Gəzinti yerində səslənən melodiya Kasino şəhərinin 
üzərinə yayılırdı. Təmiz və səliqəli yay paltarı geymiş, ipək çətirli, 
həsir şlyapalı adamlar palmaların kölgələri ilə gedib-gəlirdilər. 
Balıqçılar körpüyə toplaşdılar. Onların nəzərləri yedəkdə gətirilən 
yelkənli gəmiyə sataşdı. Ancaq təkcə Antonio dalğaqıranın kənarında 
dayanmış, yubkasını külək silkələyən, hündür, qüssəli, qarabuğdayı 

bir arvada baxırdı. Dalğaqırana çatmışdılar. Nə hay-küy, nə gurultu- 
durl Hamı gəmidəki qüvvətli vəhşiyə baxmağa can atırdı. Rufina 
camaatı aralayıb, başıaşağı dayanan ərinin yanına gələndə onun dost- 
larının ağılsız, başa düşülməz ifadə edilən təbriklərini eşitdi. Oğlu 
gözünə dəymədi, birdən fəryadla soruşdu: 
— Bəs uşaq? Uşaq haradadır? Oğlum hanı? Niyə susursan? 
Kimsəsiz insan başını daha da aşağı saldı. 


QATAR TÜFEYLİSİ 


Perez kafedəki dostlarına üz tutub dedi: 

— Bəli, indicə qəzetdə bir adamın ölüm xəbərini oxudum. Onu 
bircə dəfə görsəm də, xeyli vaxt yadımdan çıxmayacaq. Onunla 
Valensiyadan Madridə gələn sürət qatarında tanış oldum. Vaqondakı 
yeganə sərnişin Albasetdə düşdü. Tək qaldığımı görüb, boz rəngli 
yastıqlara acgözlüklə baxdım. Hamısı mənim idi. Rahat uzana bilər- 
dim. Keçən gecə az yatmışdım. 

Qatar La Mançanın quru, qarsalanmış düzənliyi ilə şütüyürdü. 
Dayanacaqların arasındakı uzun məsafəni qatar böyük sürətlə gedir, 
uzandığım taxt yırğalanır, cırıldayırdı. Məni yuxu apardı. 

Soyuq hava dalğası məni üşütdü. Elə bil üzümə soyuq su səpdi- 
lər. Gözümü açdım, kupedə heç kəs yox idi. Qalxıb dirsəkləndim 
və yaxınlıqdakı qapını açıq gördüm. Bir adam vaqon meydançasının 
kənarında oturub ayaqlarını aşağı sallamışdı, qara üzünü mənə tərəf 
çevirdiyindən parlaq gözlərini aydın görürdüm. Bu gözlənilməz 
hadisə məni fikirləşməyə vadar etdi. Ölüm təhlükəsi məni qorxutdu. 
Qatar gedə-gedə kupedə peyda olan bu adam uşaqlıqda nağıllardan 
eşitdiyim kabusları xatırlatdı. Və həm də yadıma qatarlardakı oğur- 
luq, vaqonlardakı qətl haqqında oxuduğum bütün cinayətlər düşdü. 
Tək idim. Bu adam da lap yəqin ki, oğru idi. 

Özümü müdafiə ehtiyacından, daha doğrusu, qorxumdan elə bil 
qollarıma şir gücü gəldi. Naməlum adamı itələyib, relslərin üstə yıx- 
maq istədim. Bunun üçün hər cür imkanm vardı, üstünlük mənim 
tərəfimdə idi. 

O, boğuq səslə zarıdı: 

— Allah xatirinə, cavan oğlan, mənə toxunmayınl Mən düz ada- 
mam. 

Sözlərində elə təşviş, məzlumluq nidaları vardı ki, öz sərtliyim- 
dən utandım və əvvəlki fikrimdən daşındım. İndi onu əməlli-başlı 
görə bildim. 

Bu, balaca, arıq bir kəndli, zavallının biri idi. Əynində yamaqlı 
kürk vardı, açıq rəngli şalvar geymişdi. Papağının qara rəngi üzü- 
nün rəngindən seçilmirdi. Qəşəng iri gözlərində ürkək ifadə vardı. 
Mənə, ölümdən xilas olmuş adam kimi baxırdı, qaralmış əlləri də 
hey kəməri altında, ciblərində gəzirdi. Onun bu hərəkətini görər- 
kən etdiyim alicənablığa peşman oldum. Əlimi kəmərimin altındakı 
tapançaya aparıb, onu sıxdım. Əgər o qəfildən mənə sədəmə toxun- 
durmaq fikrinə düşsə... 

Kəmərinin altından nə isə çıxartdı. Çirkli karton parçasını özün- 
dən razı halda mənə uzatdı: 

— Mənim də biletim var, senyorito... 

Biletə baxıb, gülməyimi saxlaya bilmədim: 

— Bu ki çox köhnədirİl? Vaxtından bir 11 keçib. 

Yalanının üstü açıldıqda kədərləndi, elə bil onu yenə relslərin üstə 
atmaq fikrinə düşəcəyimdən qorxdu. Halına acıdım, bu fikirdən 
tamamilə uzaq olduğumu ona anlatmaq üçün özümü ürəyiyanan, şən 
göstərməyə çalışdım: 

— Hm, tez kupeyə qalx. Otur, qapını da ört. 

Qətiyyətlə dedi: 

— Yox, senyor. Mənim bir cənab kimi vaqonda getməyə ixtiyarım 
yoxdur. Elə buna da şükür, axı, pulum yoxdur. 

Mən ona yaxın oturmuşdum, dizlərim kürəyinə toxunurdu. Özünü 
yel kimi kupeyə saldı. 

Qatar sürətlə gedir, teleqraf dirəkləri gecənin zülmətində sarı 
çöplər kimi arxaya ötür, parovozdan qalxan qığılcımlar iri işıldaquş- 
lartək bir anlığa bərq vurub sönürdü. 

Yazıq kəndli narahat idi. Ona siqar verdim. Yavaş-yavaş dili 
açıldı. 

Hər şənbə günü bu cür gedib-gəlirdi. Düşəcəyi Albesete daya- 
nacağından keçən qatarı gözləyir, tikə-tikə olmaq təhlükəsi altında 
vaqon pillələrindən birinə atılır, boş kupe axtarırdı. Qatar vağzallarda 
dayanmamış düşür, yollananda yenə minirdi. Tez-tez yerini dəyişirdi 
ki, dəmiryol xidmətçilərinin nəzərini yayındırsın. 

Soruşdum: 

— Axı hara gedirsən? Nə üçün həyatını təhlükəyə atırsan? 

Bazar gününü ailəsi ilə birlikdə keçirmək üçün gedirdi. Yoxsul- 
ların taleyi budur. Özü Albasetedə işləyirdi, arvad kənddə qulluq 
edirdi. Ehtiyac onları ayrı salmışdı. Əvvəllər bu yolu piyada gedib- 
gəlirdi. Səhər evə çatanda taqətsiz düşürdü, nə arvadı ilə danışmağa, 
nə də uşaqlarla oynamağa gücü qalırdı. Sonralar qatara minməyi qət 
etdi. Belə halda uşaqlarını doyunca görə bilirdi, bu da bütün həftəni 
işləmək üçün qollarına qüvvət verirdi. Üç uşağı vardı: balacası lap 
cırtdan boyda idi, ancaq atasını görən kimi tanıyır, qucağına atılırdı. 

Dedim: 

— Bəs fikirləşmirsən ki, bu cür səyahət nəticəsində günlərin 
birində uşaqların yetim qalar? 

Təbəssümündə arxayınlıq gördüm. Belə “işin” ola biləcəyini 
yaxşı başa düşürdü. 

Onu qatar qorxutmurdu, onun içində gedənlər qorxudurdu. Bir 
dəfə bilmədən xanımların getdiyi kupenin qapısını açmışdı, içəridən 
iki rahibə çığırmışdı: oğrular! O da qorxub qatardan yerə tullanmışdı. 

İki dəfə az qalıb çarxların altına düşsün, bir dəfə də boş kupe 
axtaranda elə sərnişinə rast gəlib ki, səssiz-səmirsiz əlindəki ağacla 
yazığın başına vurub, onu qatardan salır. O gecə ölümünü gözünün 
qabağına alıbmış. 

Onunla pis rəftar edirdilər, ancaq o, şikayətlənmirdi. Senyorların 
qorxmağa və özlərini müdafiə etməyə haqları vardı. Ancaq neyləsin, 
pulu yox, uşaqlarını görmək arzusu isə böyükl 

Qatar dayanacağa yaxınlaşırdı. O, təşvişlə yerindən qalxdı. 

Dedim: 

— Durma, düşəcəyin yerə hələ bir dayanacaq var. Biletinin pulunu 
verərəm. 

O, kinayə qarpışıq səmimiyyətlə etiraz etdi: 

— Yox, senyor. Bilet verəndə dəmiryol xidmətçisi məni görər. 
İstəmirəm onlar məni tanısınlar. Yaxşı yol, senyoritol Qatarda rast 
gəldiyim adamların ən yaxşısı, ən xeyirxahı sizsiniz. 

Tutacaqdan yapışıb pillələri endi, yəqin ki, yolunu daha rahat 
davam etdirmək üçün başqa yer axtarmaq məqsədilə qaranlıqda göz- 
dən itdi. 

Dayanacaqlardan birinə çatırdıq. Uzanmaq istəyirdim ki, səki- 
dən zəhmli səs eşitdim. Dəmiryol xidmətçiləri və iki yandarm idi: 

“Burayal.. Yolu kəsinl.. İkiniz o yandan yolu tutun ki, qaça bilməsin... 
İndicə qatara mindi... İzləyinl..” 

Az keçməmiş vaqonların damı zavallını izləyənlərin şiddətli ayaq 
tappıltısından titrədi. 

Bu zavallı şübhəsiz, qəfildən başının üstü alınan, vaqonların 
damında gizlənən “dostum” idi. Pəncərənin qabağında dayanmış- 
dım. Qonşu vaqonun damından bir adamım cəldliklə düşdüyünü 
gördüm. Qarşılaşdığı təhlükə ona qeyri-adi çeviklik vermişdi. Ayağı 
səkiyə dəyən kimi götürüldü. Şalvarının balaqları qaranlıqda bir 
anlığa görünüb yox oldu. 

Dəmiryol xidmətçisindən soruşdum: 

— Nə olub? 

Cavab verdi: 

— Biletsiz getməyə adət eləmiş bir avara idi. Onu çoxdan tanıyırıq: 
qatar tüfeylisidir. Bir dəfə tutub qazamata salacağıq. 

Daha o yazıq tüfeyliyə rast gəlmədim. İndi qəzetdən oxuyuram 
ki, Albasete yaxınlığındakı dəmiryolunda parça-parça olmuş bir 
meyit tapıblar. Yəqin ki, bu, həmin zavallı tüfeylidirl 

Sizə danışacağım əhvalat don Klemente altı qızı və kürəkəni ilə 
Feykastroya köçməmişdən bir az əvvəl baş vermişdir. O vaxtlar don 
Klemente əyalət şəhəri Pilaresdə yaşayırdı və xoşbəxtlikdənmi, 
bədbəxtlikdənmi, universitetdə əvəzedici müəllim idi. 

Yemək otağında altı qız oturmuşdu. Otağın müxəlləfatı yoxsul- 
luğa dəlalət edirdi: şam ağacından qayrılmış stol, üstündə müşəmbə, 
on dənə də səndəli, vəssalam. Örtüksüz balaca elektrik lampası sönük 
işıq salırdı. Qızlar başlarını aşağı dikib səylə işləyirdilər: kimi tikiş 
tikir, kimi çəki çəkir, kimi corab gözəyir, kimi də krufeva toxuyurdu. 
Altı bacı idilər, hərəsinin də xeyirxahlıq ifadə edən adı vardı: Kle- 
mensiya, Karidad, Sokorro, Esperanza, Olvido və Piyedad (Şəfqət, 
İnsanpərvər, Mərhəmət, Ümid, Rəhmdil və Möminə) çox yoxsul, 
ancaq təmiz geyinmişdilər, saçlarını da hamar daramışdılar. 

Birdən böyük bacı, Klemensiya qalxdı: 

— Eşidirsiniz? 

Bacıların beşi də iynə, mil tutmuş əllərini yüngülcə qaldırdı. 

Klemensiya əlini qapıya sarı uzatdı, sonra qəti səslə dedi: 

— Ata. 

Altısı da əlindəki işi tez stolun üstünə atdı və hay-küylə, gülə- 
gülə dəhliz boyu qapıya yüyürdü. Bu dəm astanada don Klemente 
İribarne göründü: bir əlində şlyapasını tutmuşdu, o biri əli ilə alnının 
tərini silirdi, hərçənd qış idi. Qızları onu dövrəyə aldılar, qucaqladı- 
lar, bir ağızdan cikkildədilər. 

— Hə, necə oldu, ata, necə oldu? 

— Aman verin, dəcəllər, qoyun nəfəsimi dərim. Gedək yemək 
otağına, hamısını sizə danışacağam. 

Don Klemente şlyapasını dəhlizdəki mıxdan asıb, altı qızın müşa- 
yiətilə yemək otağına yönəldi. Don Klementenin üzünün hər cizgisi 
onun alicənablığına və ağlının azlığına dəlalət edirdi. Sürtülmüş, 
parıldayan kostyumu, dönə-dönə közənmiş köynəyi onun yoxsul 
və ləyaqətli adam olduğunu sübut edirdi. 

Qızlarının altısı da çox xoşagəlim idi, ancaq onların gözəlliyi 
üzlərinin zərifliyində, canlı, qəmzəli ifadəsində deyildi, səmimiy- 
yətdə, itaətdə, təmkində idi. Bu qızlar gözəlliyi ilə deyil, məsumluğu 
ilə bizi məftun edən, kənd kilsələrində gördüyümüz müqəddəs Mər- 
yəmin heykəllərinə oxşayırdılar. 

Don Klemente dilləndi: 

— Mənim qızlarım, axır ki, mən universitetin müəllimiyəm. 

Qızlar əl vurdular. Sonra barmaqlarını dodaqlarına aparıb, atala- 
rına öpüş göndərməyə başladılar. 

— Danış, danışl 

— İclas uzun çəkdi. Cürbəcür çəkişmələr... Ancaq ədalət qalib 
gəldi. Bu gündən yeni təbiət elmləri fakültəsinin əvəzedici müəl- 
İlmiyəm. Sabah kimya kafedrası üzrə məşğələ aparmalıyam. 

Klemensiya soruşdu: 

— Bəs Ayuso necə oldu? 

— Ayuso imtina elədi. Deyir, çox məşğulam. Əslində isə kimya- 
dan heç başı çıxmır. Ali kimya kursunu aparmağı Ayusoya tapşırmaq 
çox əcayib işdirl Axı o, dostbazlıqla müəllim olub, kimya elmində 
dərk elədiyi heç nə yoxdurl 

Klemensiya: 

— Orda maaş nə qədərdir? 

— Hələ məlum deyil. Güman edirəm ki, min pesetadan az olmaz. 

Qızlar heyrətlə çığırışdılar: 

— Min pesetal 

Don Klemente: 

— Bu, o qədər də çox deyil, — dedi. — Hər halda min pesetadır, ins- 
titutda aldığım iki min peseta, bir də sizin, mənim əziz qızlarım, zəh- 
mətinizlə qazandığınız pul buna əlavə olunanda, dolanacağımız bir 
az düzələr. Hə, danışıq bəsdir, mən sabahkı dərsə hazırlaşmalıyam. 

O, otaqdan çıxdı və çox keçmədən, əlində kimya dərsliyi, qayıtdı. 
Sükut çökdü. Qızlar işləyirdilər. Ata oxuyurdu. 

İspaniya universitetlərində və institutlarında adətdir: əvəzedici 
müəllimə sataşarlar. Onun vəzifəsi bir səbəb üzündən işə çıxmayan 

əsas müəllimi əvəz etməkdir. Bir əvəzedici müəllim bir neçə müx- 
təlif fənndən dərs deməli olur, axırda da məlum olur ki, o, fənnlərin 
heç birini əməlli-başlı bilmir. Əksər hallarda əsas müəllim əvəzedici 
müəllimə kin-küdurət bəsləyir. Bu əhval tələbələrə də sirayət edir. 
Əvəzedici müəllim ildə on, ya da iyirmi gün məşğələ aparır. Çox 
vaxt onun heç nüfuzu olmur. İmtahanda, qiymət veriləndə onun qiy- 
məti, fikri ilə hesablaşmırlar, tələbələr də bilirlər ki, belə müəllimin 
məşğələsində min oyun çıxara bilərlər və cəza da almazlar. Əsas 
müəllimin bu gün gəlməyəcəyini və əvəzedici müəllimin onlarla 
məşğul olacağını bildirən kimi tələbələr əllərini bir-birinə sürtürlər. 
Əvəzedici müəllimlərin heç biri istehzadan, ələ salınmaqdan can qur- 
tara bilmir, bəzən başlarına açılan oyun çox amansız olur. Ancaq 
onların heç birinin ispan tələbəliyinin zəngin tarixi boyu don Kleme- 
nte İribarnenin məruz qaldığı amansız istehzanın qurbanı olmamışdı. 
Hamıdan təhqir görən don Klemente yalnız qızlarının məhəbbət və 
hörmətindən fərəhlənirdi. 

İnstitutdakı əhvalatlardan qızların heç xəbəri yox idi. Don Kle- 
mente onlara rəhm edib, özündən cürbəcür əfsanələr uydururdu, 
qızlar da əmin idilər ki, ataları müəllimlərin içində ən hörmətlisi, ən 
sevimlisidir. Onunla fəxr edirdilər. Bu ailə fəhlə məhəlləsində darıs- 
qal, qaranlıq bir ev kirayə tutmuşdu. İnstitutdakı söz-söhbət evə gəlib 
çatmadığından, don Klemente ilə qızlarına dərin hörmətlə yanaşırdı- 
lar. “Bu, nə qayda-qanundurl — deyə qonşu cici-bacılar öz müşahidə 
və disputlarında gileylənirdilər. — Adi adam deyil, professordur, 
amma ailəsi acından ölür”. Doğrudur, onlar acından ölmürdülər, 
ancaq dilənçi kimi dolanırdılar, o da qızların əməyi sayəsində. 

Bacılar düşünürdülər ki, professorun qızlarına, məsələn, kişilərin 
alt paltarını gözəmək kimi bir peşə yaraşmır, ona görə də hiylə işlə- 
dirdilər: gözənmiş paltarları məhəllənin başqa qızları gəlib aparır- 
dılar. Professor qızlarının geyimi elə köhnə idi ki, yazıqlar gündüz 
küçəyə çıxmağa utanırdılar, dilənçi vəziyyətlərini adamlara göstər- 
mək istəmirdilər, — mənliklərinə sığışdırmadıqlarına görə yox, ata- 
larının tutduğu mövqeyə hörmət nöqteyi-nəzərindən. Guşənişin həyat 
keçirdikləri, daim yarıqaranlıqda oturduqları üçün üzləri də qəlbləri 
kimi ləkəsiz idi. Bazar günləri qızlar ibadətə səhər tezdən gedirdilər, 
adi günlərdə isə evdən ancaq qaş qaralanda çıxırdılar, həm də kim- 
səsiz küçələrdə gəzişirdilər. Başlarına gözlərinədək enən nazik örtük 
salıb, cüt-cüt gəzirdilər, don Klemente də arxada gedən qoşa qızlarla 

yanaşı yeriyirdi. Ayaqqabılarının altı sürtülməsin deyə, qızlar ayaq- 
larını yerə ehtiyatla qoyurdular, bundan da onların yerişi zərif olurdu, 
elə bil onlar süzürdülər. Bəzən bir tələbə şlyapasını əda ilə, şişir- 
dilmiş nəzakətlə başından götürüb kinayə ilə onları salamlayırdı, 
həyəcanlanmış, xoşhallanmış qızlar ciddi görkəmlə başlarını əyib 
salama cavab verir və nəvazişlə atalarma baxırdılar. 


Don Klementenin gözləri kimya dərsliyində, fikri isə çox uzaq- 
larda idi. Düşünürdü: “Əgər institut dəcəlləri mənimlə elə qaba 
rəftar eləyirlərsə, onda fakültənin cavanlarından nə gözləmək olar? 
Hərçənd məntiqi fikirləşəndə, güman eləmək olar ki, onlar nisbətən 
yaşlıdırlar, özlərini daha ağıllı apararlar, hörmətcil olarlar. Həm də 
ki, mən onlardan imtahan götürməliyəm, onlar da hörməti demirəm, 
heç olmasa, kəsilmək qorxusundan özlərini ləyaqətlə aparsınlar”. 
Axşam belə təşvişli fikir-xəyal içində keçdi, don Klemente heç məş- 
gələyə hazırlaşa bilmədi. 

Gözlərini kitabdan ayırıb soruşdu: 

— Nə vaxt şam eləyəcəyik? 

Klemensiya cavab verdi: 

— Nə vaxt istəsən. Sən oxuyub qurtardın? 

— Eh, bir az oxudum... Amma, məncə, düz olar ki, sabah auditori- 
yaya girən kimi qısa nitqlə tələbələri salamlayıb, onları məşğələdən 
azad edim. 

Qızlar vəcdə gəldilər: 

— Sən nə rəhmdilsənl 

Onlar nahardan qalan tör-töküntü ilə şam edib, işığa qənaət məq- 
sədilə tez yatağa getdilər. Ancaq don Klemente səhərədək gözünü 
yummadı. 

Səhər universitetə gedəndə ayaqları bir-birinə dolaşırdı. Audito- 
riyaya girib, kafedraya qalxdı və ayaq üstə dayanıb, tələbələrin yer- 
lərində oturmasını gözlədi. Skamyalar amfiteatr şəklində düzülmüşdü, 
çox keçmədən bütün yerlər doldu. Don Klemente, gözlərində qorxu 
ifadəsi, səs-küylü yığnağa baxırdı. Bir an ona elə gəldi ki, amfiteatr 
üstünə aşır. Tələbələrin hamısı yekə kişilərdi. Onların bəzisi keç- 
mişdə institutda don Klementenin tələbəsi idi, indi isə bığlı, dəhşətli 
adamlardı. Birinin qara topa saqqalı vardı. Don Klemente özünü lap 
itirdi. 

— Cənablar... — deyə mızıldadı, — bu kafedraya qalxmaq və sizin 
məşğələlərinizə rəhbərlik etmək kimi yüksək şərəfə nail olub, mən 
hər şeydən əvvəl istərdim ki, siz... mənim şəxsimdə müəllim yox, 
dost, bundan daha artıq, ata görəsiniz. 

Bu vaxt gəşəng, xoşagəlim, varlı ailədən olan, bütün tələbə 
kələklərinin təşəbbüskarı Panço Benavides ayağa durub dedi: 

— Bu sözlər ürəyimizin ən incə tellərinə toxundu. Yaşasın bizim 
atamızl Ural 

Tələbələr ona qoşuldular: 

— Ural 

— Atamız üçün əl çalaql — deyə Benavides sözünə yekun vurdu. 

Alqışlar azı beş dəqiqə uzandı. 

Don Klemente bütün bu əhvalatın səmimiliyinə şübhə edirdi. Hər 
halda yenə də əlini ürəyinin üstünə qoyub, baş əydi. Tutulmuş dili 
açıldı, o, sözünə davam elədi. Hər cümləsi alqışlarla müşayiət olu- 
nurdu. Nitq qurtaranda tələbələr yerindən qopub, müəllimin stoluna 
tərəf cumdular. 

Dəhşətli saqqal sahibi, gur səsli Asisklo Sarrasina dedi: 

— İndi isə bu hadisəni qeyd etmək üçün siz bizi qonaq etməlisiniz. 

— Necə? Nəyə qonaq eləyim? — adətən cibində qəpiyi olmayan 
don Klemente mızıldadı. 

— Sadəcə qonaq eləyin, vəssalaml — Sarrasina çığırıb, yumruğunu 
stola çırpdı. 

Qırmızıyanaq, bəstəboy, gombul Alexandrin Serii mehribanlıqla 
dedi: 

— Coşma, Sarrasinal 

— Siqaretə qonaq eləyin. Siqaretiniz ki var! — Sarrasina əl çək- 
mirdi. 

Boyun qaçırmağa don Klemente cürət eləmədi. Bəli, siqareti 
vardı. Hər beş gündən bir qızları ona bir qutu siqaret alırdılar. Elə 
bu gün səhər bir qutu almışdılar. 

Tələbələrdən bəzisi onun ciblərini əlləşdirməyə başladı. 

— Dayanın, mənə toxunmayın, indi sizi siqaretə qonaq elərəm. 
Mən çox şadam... Əlbəttə, elə hadisədir ki. 

O, qutunu tələbələrə verdi, onlar da hay-küylə, qəhqəhə ilə siqa- 
retləri qapışdırdılar. 

Qarışıqlıqdan istifadə edən Panço Benavides bir şüşə mürəkkəbi 
yavaşca don Klementenin şlyapasının təpəsinə tökdü, sonra qabdakı 
qumu onun üstünə boşaltdı və şlyapanı ağzı yuxarı qoydu. 

— İcazə verin, keçməyə icazə verinl — dəstənin içindən özünə 
yol açan don Klemente yalvarırdı. 

O, şlyapasını götürdü, başına qoydu. Yaşıl qum dənələri gözlə- 
rinə töküldü. Don Klemente şlyapanı tez çıxartdı, alnı mürəkkəbə 
bulanmışdı. Şaqqıltı ilə gülən tələbələr sinifdən bayıra qaçdılar. Don 
Klemente evə qayıtdı. 

— Hə, necə oldu? — deyib, qızları səbirsizliklə onu dövrəyə aldılar. 

— Qiyamət. Demə mən gözəl natiq imişəml 

Universitetdəki ilk məşğələsinin necə müvəffəqiyyətlə keçdi- 
yini onlara danışdı. Qızları nəfəs çəkmədən onları dinlədilər. 

Şamdan sonra Klemensiya atasından soruşdu: 

— Nə üçün siqaret çəkmirsən? 

— Elə-belə, qızım, unutmuşam. Təzə vəzifə ilə əlaqədar o qədər 
işim var kil 

— Bəsdir, atal 

Bir az keçmiş qız yenə xəbər aldı: 

— Axı de görək, niyə siqaret çəkmirsən? 

— Hə, həl Doğrudan da. Qutu görüm haradadır? 

Yəqin professorlar otağında yaddan çıxıb qalıbl Zərər yoxdurl 
Sabahkı mövzunu hazırlayım. 

Bunu deyib, hidrogenin alınması üsulu haqqındakı paraqrafı 
öyrənməyə başladı. 

Səhəri gün don Klemente dərsə vaxtından tez gəlib, təcrübə 
cihazlarını hazırladı. Məşğələ başandı, don Klemente hidrogenin 
alınma üsulunu təcrübə ilə izah etdi. Kolbaların üzərinə əyilib, lazımi 
işi cəldliklə görürdü. Don Klementenin əynində kobud parçadan tikil- 
miş boz rəngli palto vardı, bu palto ona beş duroya başa gəlmişdi. 
Dövrələmə yığışmış tələbələr müəllimin təcrübələrinə baxırdılar. 
Pan ço Benavides don Klementenin kürəyinə alışmış fitil qırığı qoydu. 
Palto yanmağa başladı. 

Don Klemente təəccübləndi: 

— Deyəsən yanıq iyi gəlir. 

Tələbələr cavab verdilər ki, iy hiss eləmirlər. Amma palto yanıb 
deşildi, pencək odlandı, cilet, alt köynək yandı, od bədəninə çatanda 
don Klemente çığırıb dik atıldı. Alexandrin Serin yaş əski ilə tüstülə- 

nən paltonu söndürdü. Don Klemente təəssüfünü, əsəbiliyini bircə 
kəlmə də büruzə vermədi, ancaq gözlərinə kədər çökdü. Titrək 
dodaqları arasından bu sözlər çıxdı: 

— Bu gün üçün bəsdir, gedə bilərsiniz. 

— Bədbəxtlik üz verib, mənim qızlarım, böyük bədbəxtlik, — evdə 
don Klemente qızlarını başına yığıb, paltarlarının yanmış yerlərini 
onlara göstərdi və dedi ki, bu, laboratoriya təcrübəsi zamanı təsadü- 
fən olub. — İndi neyləyək? — O, dərdli-dərdli soruşdu. — İndi küçəyə 
necə çıxacam? Axı bu mənim yeganə kostyumumdur. Yenə pul 
məsələsil Təzəsini almaq üçün hardan pul tapaq? Belə də bədbəxtlik 
olar! İlahi, nə böyük bədbəxtlikdir! 

— Qəm yemə, atal — gözəmə işində möcüzələr göstərən Klemen- 
siya onu sakitləşdirdi və yanmış yerləri diqqətlə gözdən keçirdi. 
— Mən bundan da çətin işlərin öhdəsindən gəlmişəm. Düzəldərik, 
heç kəs də görüb hiss eləməz. 

Klemensiya doğru deyirdi. Səhəri gün don Klemente sinfə girəndə 
geyimi təptəzə idi, bu da tələbələri hərarətə gətirdi. Müəllimin möh- 
kəmliyi onları daha çox qızışdırdı və tələbələr bundan da ciddi təd- 
birlər görməyi qərara aldılar. 

Tələbələrin rəftarı gün-gündən pisləşir, onlar azğınlaşırdılar. 
Kələklərinin hüdudu görünmürdü, müəllim isə heyrətamiz müla- 
yimliklə, itaətlə bütün oyunlara dözürdü. 

Lakin bu başıpozuqluq, nəhayət, bütün hüdudları keçdi və don 
Klemente başa düşdü ki, nə olursa-olsun özünü müdafiə etməlidir, 
əks təqdirdə, vəzifəsindən əl çəkməli olacaq. Yol tapılmışdı. Bir dəfə 
o, sinfə məşğələdən qabaq gəldi, laboratoriya şkafından balaca nasosu 
götürüb, mürəkkəblə doldurdu, stolun üstünə qoydu. Günəşli bir yaz 
səhəri idi. Tələbələr yerlərində təzəcə oturmuşdular ki, Panço Bena- 
vides don Klementeyə üz tutdu: 

— Senyor professor, siz yəqin başa düşürsünüz ki, belə gözəl 
havada bizi qaranlıq, natəmiz sinifdə saxlamaq böyük ədalətsizlikdir. 
Ona görə biz qərara almışıq ki, bu gün dərsimiz olmasın, bunun əvə- 
zində biz bir saat günəşdə qızınaq. Ancaq yaxşı tərbiyə görmüş adam- 
lar kimi, gəldik ki, sizi bu barədə xəbərdar edək. Demək... salamat 
qalınl 

Suvarma bağırsağını əlində hazır tutmuş don Klemente bahalı, 
qəşəng kostyumlara baxdı, korlamağa heyfi gəldi. 

— Yox, senyor Benavides, — deyə mülayimliklə etiraz etdi, — mən 
sizin sözlərinizlə razılaşa bilmərəm. Müəllim mənəm, buranın ixti- 
yarı da məndədir. Dərsə başlayaql 

Bu vaxt Sarrasina ayağa qalxdı, yumruqlarını düyünləyib, yol- 
daşlarına dedi: 

— Bu nədir, yoxsa daha istədiyimizi eləməyə ixtiyarımız yoxdur? 
Gedəkl 

Don Klemente çığırdı: 

— Mən getməyi qadağan edirəml 

Özünü tamam itirib, bağırsağı qorxunc Sarrasinaya tuşladı və 
onu başdan-ayağa mürəkkəbə buladı. 

Sarrasina bir an duruxdu, ancaq tez özünə gəldi və qəzəbli halda 
kafedraya tərəf cumdu. Mürəkkəb fəvvarəsi bu dəfə üzünə çiləndi, 
Sarrasina yerində donub qaldı. Yoldaşları onun tərəfini saxladılar. 
Don Klementenin başına cürbəcür şeylər yağdırıldı. Hücumlar bir- 
birini əvəz etdi. Ancaq mürəkkəb axını düşmən ordusunun həmlə- 
lərini dəf edirdi. Döyüş dəhşətli gurultu və hay-küy içində gedirdi. 
Birdən qapı açıldı, rektor sinfə girdi. Vuruş o dəqiqə dayandırıldı. 

— Bu nə əhvalatdır? — deyib rektor don Klementeyə soyuq və 
acıqlı nəzər saldı. 

Don Klemente başını aşağı dikdi və rəngi qaçmış halda, titrəyə- 
titrəyə, özünə bəraət qazandırmaq üçün nə isə mızıldadı. 

Rektor qəzəblə: 

— Bu kafedranı hörmətdən saldığınızı başa düşürsünüzmü? — deyə 
soruşdu, üzü nifrətdən, iyrənc hissdən əyildi. — Mən müşavirə çağır- 
malı olacağam, orada sizin məsələnizi həll edərik. 

Rektor qapıya tərəf getmək istəyəndə gombul Alexandrin Serin 
sinifin ortasına atıldı. Xoş səmimiyyət və mərdanəliklə bildirdi: 

— Senyor rektor, günahkar bizikl Dünən də, sırağagün də, həmişə 
də biz günahkar olmuşuq. Görüm kimin hünəri var inkar eləsinl Biz 
günahkarıq, ya yox? — deyə auditoriyaya müraciətlə qışqırdı. 

Bir neçə səs cavab verdi: 

— Günahkarıql 

Peşman olmuş rektor çıxıb getdi. 

Don Klemente evə qayıdanda qızlar təşvişlə soruşdular: 

— Sənə nə olub? Elə bil ağlamısanl 

— Ağlamışam. İndi də ağlayıram, — deyə o cavab verib, gözlərini 
sildi. 

Don Klemente danışmağa başladı. Başqa müəllimlərin gözü onu 
götürmür, rektoru onun əleyhinə qaldırırlar, rektor da onun dərsinə 
gəldi və səbəb olmadan ona acıqlanmağa başladı, ancaq tələbələr 
bir nəfər kimi ona arxa durdular, rektor da susmalı və üzr istəməli 
oldu. 

— Bu hal adamı riqqətə gətirir, — deyə sözünə yekun vurdu. 

Qızları da ürəkdən: 

— Hə, hə, elədirl — dedilər. 

Don Klementeni mühakimə edəcək müşavirə olmadı. O böyük 
çarpışmadan sonra tələbələr sülh təklif elədilər və belə xoşagəlməz 
hadisələr bir daha təkrar olunmasın deyə, don Klemente ilə belə razı- 
laşdılar: kim istəməsə, məşğələyə gəlməyə bilər. O vaxtdan onun 
dərsinə beş-altı nəfər ancaq gəlirdi. Ancaq hərdən tələbələrin başqa 
əyləncəsi olmayanda, sürü ilə sinfə doluşur, əvvəlki əhvalat təkrar 
olunurdu. Bütün işlərin mayası, rəhbəri yenə Panço Benavides idi. 

Dərs ili sona çatdı. Kimya fənnindən imtahan günü Panço Bena- 
vides həmişəkindən tez durdu, bir qutu Havana siqarı alıb, don Kle- 
mentenin evinə yollandı. Əvvəlcədən nə deyəcəyini əzbərləmişdi: 
“Əziz don Klementel Mənim kimyadan qandığım heç nə yoxdur, 
ancaq imtahan verməliyəm. Bir qutu Havana siqarı. Bu da tapança. 
Məndən imtahan götürsəniz, siqarları sizə bağışlayıram, kəssəniz, 
sizə güllələyəcəyəm. Seçinl” 

Panço qapını döydü. Qapını don Klemente açdı, bütün dəcəl 
işlərinə baxmayaraq, don Klemente Pançonun xatirini çox istəyirdi. 
Ancaq indi oğlanı görəndə bərk qorxdu: qızlarının yanında onun bir 
kələk quracağından ehtiyat elədi. 

— Nə buyurursunuz, senyor Benavides? Bir dəqiqə gözləyin, 
çıxım, yolda söhbət eləyək. Elə indicə gəzməyə çıxacaqdım. 

— Elə şey yoxdur. Mən sizinlə evdə danışmalıyam. 

— Axı mən gəzməyə hazırlaşırdım... 

— Yoxsa, siz məni öz evinizdən qovursunuz? 

Don Klemente nə deyəcəyini, nə edəcəyini bilmirdi. Qızlar da 
qapını aralayıb, yemək otağından onlara baxırdılar. Klemensiya ata- 
sına yaxınlaşdı: 

— Nə üçün bu senyor içəri keçmir, ata? 

— Hə, hə, doğrudan da. Çox şadam... — yazıq həyəcandan dili 
dolaşa-dolaşa mızıldadı. — Bu, mənim tələbəmdir. Bu da qızlarım- 
dan biri. 

Benavideslə Klemensiya salamlaşdılar, sonra oğlan astanadan 
içəri addımladı. Balaca dəhliz qaranlıq idi. Benavides əl havasına 
paltarasanı axtarmağa başladı. 

Don Klemente soruşdu: 

— Nəyi axtarırsınız? 

— Paltarasanıl 

Klemensiya güldü: 

— Bizim paltarasanımız yoxdur. Belə yaşayırıq... heç kəs də 
olmasa, atamızın, ən yaxşı ən sevimli müəllimin tələbəsi olan siz, 
başa düşərsiniz ki, bizim hökumətimiz necə ədalətsizdir. Bu cür 
adamı gözümçıxdıya salırlar, maaş əvəzinə qəpik-quruş verirlər. 

Onlar yemək otağına gəldilər. Klemensiyaya qulaq asdıqca Bena- 
vides hiss edirdi ki, kürəyi gizildəyir, bu üşütmə harasa yuxarı qalxır, 
boynunun ardını, göz qapaqlarını dondurur. 

— Maaşınız nə qədərdir ki, don Klemente? Bu sualıma görə bağış- 
layın... 

— Kimya kafedrasına daxil olmamış iki min peseta alırdım. İndi 
üç min alıram. Vergiləri çıxandan sonra iki min beş yüzə qədər qalır... 

— Bu senyoritalar sizin qızlarınızdır? 

— Bəli, senyor Benavides, altısı da. Mələkdirlər, — don Klemente 
bu sözləri pıçıltı ilə dedi. 

Ləyaqət mücəssəməsi olan qızlar utanıb, başlarını zanbaq kimi 
aşağı dikdilər. 

Onlar şıq geyimli qəşəng oğlana, tələbəyə, deməli, atalarının 
tabeliyində olan cavana heyranlıqla baxırdılar. Benavides də qızlara 
oğrun-oğrun baxırdı. Klemensiyanın üzü onun nəzərini xüsusilə cəlb 
etdi. 

— Don Klemente, mən sizinlə təklikdə, sizin kabinetinizdə danış- 
maq istərdim, — Benavides yalvardı. 

— Mənim kabinetim elə buradır, əziz Benavides. 

— Ancaq, səhv eləmirəmsə, mən eşitdim ki, bura yemək otağıdır... 

— Həm də kabinetdir. 

— Bəs kitablarınız hardadır? 

— Kitablar? Sandıqda, mənim yataq otağımda. 

— Neylək, onda demək istədiyimi burada deyərəm, mən sizin 
üçün kiçicik hədiyyə gətirmişəm, bir qutu siqar. Yox, yox, imtina 
etməyin. Bu, təmənnasız hədiyyədir. Məndən imtahan götürməyi 
sizdən xahiş etmirəm. Mən imtahana hazır deyiləm və kəsilsəm, siz 
kədərlənməyəsiniz deyə, onu payıza keçirmək istəyirəm. Elə bunu 
demək üçün sizə gəldim. Bundan başqa, bütün ili sizin mənə müna- 
sibətiniz o qədər yaxşı olub ki, öz təşəkkürümü kiçicik bir hədiyyə 
ilə də olsa, sizə bildirməyi özümə borc bilirəm. 

Klemensiyanın və o biri beş bacının gözləri yaşardı. Don Kle- 
mente başını aşağı saldı. Benavides hiss etdi ki, qəhərlənir, ürəyi vic- 
dan əzabından və xoş hissdən titrəyir. 

İki il sonra Panço Benavides və Klemensiya İribarne evləndilər. 

Don Klemente də kollegiyada psixologiyadan, hüquqdan, cəbr- 
dən, fransız dilindən, rəsmdən dərs deyirdi. Amma bu fənnlərin heç 
birini mükəmməl bilmirdi. 

Panço ilə Klemensiyanın üç uşağı olmuşdu, ən gözəl romanlarda 
təsvir edilən sevgililər kimi xoşbəxt yaşayırdılar. 

FEDERİKO QARSİYA LORKA 
(1898-1936) 


FƏRYAD 
PROLOQ 
İspaniyada, Sərv ağacı inildəyir 
Qranada şəhərindən Yuxuda hərdən, 
Xeyli aralı, Öz-özünə pıçıldayır 
Geniş yolun kənarında Xeyirdən, şərdən: 
Sükuta dalmış, “Federiko, Federiko, 


Ağır, qanlı faciədən 
Xatirə qalmış 

Bir ağac var — sərv ağacı, 
Durur yaralı. 


Köhnədir yaram. 
Sən bilirsən necə yanır, 
Göynədir yaram. 


Öz dərdinə Federiko, Federiko, 

Gecə-gündüz çox ağlayıb. Eşidirmisən? 

İndi onun yaraları Bu gecə də sən yuxuma 

Köz bağlayıb. Gəlib girmisən”. 
BÜRKÜ 


Yatır Qranada, 
yatır narahat. 
Yuxusu qorxulu, 
səksəkəlidir. 
Oyatsalar onu, 
qalxsa bu saat, 
Deyərsən xəstədir, 
dəlidir. 
Yatıb Qranada, 
nigaran yatıb, 

Boğub qəzəbini 

həyəcanında, 
Faşizmin qorxusu 

gəzir canında. 
Yatıb Qranada, 
Qranada yatıb. 
Göylər bulud-bulud, 

göylər qapqara, 
Ay da buludlardan 

gəlib zinhara, 
Bu gecə onu da 

çəkirlər dara. 
Yatıb Qranada, 
Qranada yatıb. 
Küçələr oyaqdır, 

soldat çəkməli, 
İti qulaqları 

yenə şəklənib. 
Eşidir küçələr, 

susur küçələr, 
Dayanıb, evləri 

pusur küçələr. 
Hərdən divarlara 

kölgələr düşür, 
İtlər zingildəyir, 

itlər hürüşür. 
Hardasa yaxında 

qopur çığırtı. 
Tüfəngli adamlar 

yürüşür. 
Yatıb Qranada, 
Qranada yatıb. 
Bürkdən boğulur 

qazamat. 
Sıxılır darısqal 

qəfəslər. 
Yatışır ümidli 

camaat, 
Kəsilir ümidsiz nəfəslər. 


Ce 267 ~ 


Bir məhbəsin qarşısında 
Açarlar cingildədi, 
Dəmir qapı inildədi, 
Açıldı, qorxa-qorxa. 
— Federiko 
Qarsia 
Lorkal 
— Burdayaml 
— Yığış, gedirsənl 
Tez oll 
— Bir dayanl 
Sevindi Federiko, 
Yaşardı gözləri. 
Birdən dəyişdi halı, 
Tutuldu dizləri. 
— Hara belə, 
gecə vaxtı? 
Keşikçi danışmadı, 
Lorkaya baxdı, 
Yana çəkdi fənəri, 
Mırıldadı sonra: 
— Ora gedirsən, oral 
Soruşmadı “oranı” 
Federiko. 
Geydi dustaq çəkməsini 
Tələsərək, 
Sol qolunun üstə saldı 
Pencəyini. 
Dedi: — Gedəkl 
Açarlar cingildədi, 
Dəmir qapı inildədi, 
Örtüldü qorxa-qorxa. 
Düşdü silah qabağına 
Federiko Qarsia Lorka. 
Gurultu qopartdı 
dəmir pillələr... 
Atılırdı elə bil boğuq güllələr. 
Gözləyirdi tində, 
Qazamatın həyətində 
Qara maşın. 

BİRİNCİ NƏĞMƏ 


Çal, gitara, asta çal, 
İstəyimdir çaldığın. 
Asta çal, gitara, çal, 
Ürəyimdir aldığın, 
Ağla, gitaral 


Çal, gitara, çal yavaş. 
Həsrətimi çalırsan, 
Gözlərimdən axır yaş, 
Sən dərdimə qalırsan, 
Ağla, gitaral 


Çal gitara, çal həzin, 
Ayılacaq yatanlar. 
Səni sata bilməsin, 
Vətənini satanlar, 
Ağla, gitaral 


QARANLIQ 


Fənərin işığı 
ilişdi, qaldı 
qara maşında. 
Dəhşətli fikirlər 
Federikonun 
gəzdi başında. 
Didib-parçaladı 
caynaqlarıyla 
onun beynini — 
Aç quzğun kimi. 
Maşından kim isə 
çağırdı birdən 
Federikonu. 
Tanış səs bir anda 
qorxunc fikirdən 
ayırdı onu: 
— Gəl, oğull 

Tələsdirdi polis: 

— Yubanma, tez oll 

Uzağadır yoll 
Federiko cəld 

maşına qalxdı, 
Qarşısındakı 

qocaya baxdı. 
Tanıdı, sevindi. 

Qucaqlaşdılar 

Ata-oğultək. 
Bu vaxt çırpdılar, 
Qıfilladılar 
Qapını bərk-bərk, 
Mindi tüfənglilər, 
Tərpəndi maşın, 
Keçdi oğrun-oğrun 
Dar küçələrdən. 
Xəbəri olmadı 
Qohum-qardaşın 
Qara maşındakı 
Qara xəbərdən. 


Federiko xatırladı 
zeytun bağını, 
Üç il əvvəl qoca ilə 
dost olmağını. 
Ona şeir oxumağı 
yadına düşdü. 
Bağban qızı Lolanı da 
onda görmüşdü. 
“Tez ol, Lolal Harda qaldın, 
süfrə aç bizəl 
Şair Lorka qonaq gəlib 
evciyimizə”. 
Lola qaçdı, 
Əl-qol açdı, 
Süfrə saldı tez. 
Gülümsədi, 

Mənə dedi: 

— Xoş gəlmisinizl 

İri gözlər, 

Zeytun gözlər 

Birdən alışdı. 

Gözlərimə, 

Ürəyimə 

Nəsə danışdı. 

Yeyib-içdik, getdik bağa, 
Gözəlliyə baxmağa. 

Qoca Pedro ağacları 

Göstərdi bir-bir: 

— Bunlar, — dedi, — ən sevimli 
Körpələrimdir. 

Lola güldü: 

— Bəs mən, ata? 

Mən nəyinəm bəs? 

— Sən balamsan, təkcə balam. 
Keçi kimi tərs. 


Gülüşdük bu zarafata. 

Fürsət düşdü: açdım sözü, 

Danışmadı Pedro-ata. 

Lola duydu atasının 
kədərini, 

Mənə dikdi nəzərini: 

— Teatrı mən sevsəm də çox, 

Getmərəm, yoxl.. 

Atam təkdirl 


— Federikol Sən, 
Danış, nədən... 
Boğazında qaldı 
Qocanın sözü. 

Qırıldı Lorkanın 
Xatirələr düzümü, 
Səpələndi zülmətə. 
Qoca qəhərlənmişdi... 

Tükənmişdi 
Dəhşətlərə dözümü: 
Salmışdılar İspaniyanı 
Min fəlakətə. 
— Eh, Pedro-ata, 
Yəqin, soruşursan 
Nə günahım var? 
Azmı əziyyət çəkir 
Günahsız günahlılar?1 
Həqiqətdir, həqiqətdir 
günahım, 
Həqiqətdir, həqiqətdir 
pənahım. 
Mənə onlar 
“Susacaqsanl” — dedilər, 
“Dizin-dizin sürünəcək, 
öd içib, qan qusacaqsan”, — dedilər. 
Yumruğunu 
düyünləyib İspaniya. 
Gərək onu 
bütün cahan tanıya. 
Bəlkə, məni 
susdurdular bu gün, sabah. 
Amma bilin, 
Məndə yoxdur 
heç bir günah. 
Mən sevirəm bu torpağı, 
insanları, 
Dərin insan kədərini 
duyanları. 
Bu sevgidir məni burda 
dustaq edən, 
Gövdəsində qırılmış bir 
budaq edən. 
Eh, nə deyim, Pedro-ata, 
çoxdur dərdim, 
Alışsaydım, zülmətləri 
yox edərdim. 

Lorka susdu, 

Çökdü sükut. 

Qara maşın dustaqları 
atdı-tutdu. 

Qaranlıqlar hamısını 
birdən uddu. 

Qaldı Qranada, 

Qaldı arxada, 

Zülmət içində. 


“Yazıq Lola, əziz balam, 
Xəbərin yox Lorkadan, 
Hardadır atan? 
Xəbərsizsən. 
Soruşsana, qara maşın 
Bizi hara sürüyür, 
Belə qaçır, yüyürür? 
Madrid bizdən ayrı düşüb, 
Yolumuzu kəsiblər, 
Düşmənlər tələsiblər. 
Əlim çatmır, 
Ünüm yetmir. 
Necə görüm səni bəs?!” 
Qocanı xəyaldan 
Ayırdı bu səs: 
— Danış, ata, qız necədir — 
bizim Lola? 
Görmədiyim bir il olar. 
Yəqin, tamam dəyişib o, 
Unudulub Federiko. 
Amma mənim yadımdadır 
hər nəğməsi, 
Qulağımdan getmir səsi. 
— Lola indi Madriddədir. 
Vətən üçün vuruşur, 
Göndərdiyi hər məktubda 
Səni bərk-bərk soruşur. 
Yazır: hamı nigarandır 

Lorkanın taleyindən, 
Tapşırır ki, xəbər bilib, 
Cavab yazım ora mən. 
De, nə yazım? 


Lorka güldü. 
Dəhşətli bir 
Qəhqəhəyə döndü gülüş, 
Qaranlıqda yavaş-yavaş 
Parçalanıb söndü gülüş. 
Lorka hıçqırırdı: 
— Cavab yaz ki, 
Yol gedirik, 
Səfərimiz uzaqdır. 
Yaz ki, ona nəğmələrim 
Yadigar qalacaqdır. 
Lola məni oxuduqca 
Gitaramdan soruşsun. 
Yaz, mən ölsəm, 
Silahımı o götürsün, 
vuruşsun. 
Qara maşın ləngər vurub 
dayandı, 
Qoca sanki yuxudaymış... 
oyandı: 
— Çatdıq, Federikol 
Eşitmədi o. 
Federiko dinləyirdi 
Lolanın nəğməsini, 
Məhəbbətin səsini. 


İKİNCİ NƏĞMƏ 


Ürək də üşüyərmi? 
Üşüyər yaralansa, 
Məhəbbət paralansa. 
Ürəyimdə üşütmə, 
Sən dərdimi eşitmə, 
Bəs kim eşitsin? 

Ürək də oxuyarmı? 
Oxuyar eşqə düşsə, 
Həsrətlilər görüşsə. 
Ürəyimdə nəğmə var, 
Sən nəğməmi eşitmə, 
Bəs kim eşitsin? 


Ürək də çığırarmı? 
Çığırar o qalsa tək, 
Tapmasa imdad, kömək. 
Ürəyim haray çəkir, 
Sən də onu eşitmə, 

Bəs kim eşitsin? 


DAN YERİ SÖKÜLƏNDƏ 


— Dayan, saxla maşını, 

Bir az da kənara çəkl 

Burda gözləyəkl 
Qara maşın dayandı. 
Çoxaldı nigaranlıq. 
Səssizliyə söykədi 
Qulağını qaranlıq. 
Cırcırama başladı 
Nəğməsini təzədən. 
Bayquş uladı üç yol. 
Kənarda tərpəşdi kol, 
Göyün üzü bozardı, 
Ağardı yavaş-yavaş. 
Göründü çöl, sağda bir 
Tənha ağac, iri daş. 
Çox çəkmədi polislər 
Maşından tökülüşdü, 
Açdılar barmaqlığı. 
Əvvəlcə Pedro düşdü, 
Dalınca Federiko — 
Taqəti yox, üzülmüş. 

Yerdən çığırdı zabit: 

— Ləngitmə bizi, tez düşl 
— Darıxmayın, ağalarl 
Vaxtınıza hələ var. 
Gözləyin bir az. 

— Dayan, qoca, tələsmə, 
Vidalaşın, gözlərik. 
Bilirik yaxınsınız, 

Bir dəqiqə dözərik. 


Qoca bağban şairə, 
Şair ona sarıldı. 
Ağlayan gitaranın 
Nəğmələri qırıldı. 
Yalvardı Federiko: 
— Öldürməyin qocanı, 
Günahsızdır ol 
O, ac qalıb — 
Boş səhrada bağ salıb. 
O, dərd çəkib — 

ağac əkib. 
Sevgisi, məhəbbəti, 
Həmdərdi, həmsöhbəti 
Onun ağaclar olub. 
— Yalvarma, Federiko. 
Yalvarma cəlladlaral 
Onlar hara, 

sən hara?! 
— Bəs partizan Lolanı 
Kim əkib, kim böyüdüb? 
— Onu mən böyütmüşəm, 
Anasının pak südü, 
Atasının öyüdü. 
Zor ilə qopardılar. 
Əvvəl qoca bağbanı 
Sürüyüb apardılar. 
Söykədilər ağaca. 
Güllələr şaqqıldadı, 

Yıxıldı qoca. 

— A-a-a-a-ayl 
Lorkanın çığırtısı 
Yayıldı uzaqlara, 
Qılınc çəkdi dağlara. 
— A-a-ayl 

Quşlar çığırışdı. 
Səhərin alnı qırışdı. 
Dolduruldu yenidən 
Karabin-tüfənglər: 
Şaq-şaq-şaraq. 
Hardasa — çox uzaqda 
Çalındı zənglər. 

Zabit komanda verdi, 
Güllələrə qarışdı 
Xırıltili səsi, 

Federiko səndələdi, 
Tutuldu nəfəsi. 

Diz çökdü yavaş-yavaş. 
Qalxmaq istədi, 
Bacarmadı. 

Nəsə demək istədi, 
Dili varmadı. 

Yumdu gözlərini, 
Yuxuya getdi. 
Sinəsində açılmışdı 
İri lalələr, 
Düzülmüşdü yan-yana 
Qırmızı piyalələr. 
Günəşdən içmək üçün, 
Günəşə köçmək üçün. 


Səhərin bu çağında, 

Səhərin qucağında 

Yatırdı Lorka. 

Qolları açıq. 

Üzündə dəhşət izləri 
Ürəyində oxunmalı nəğmələri, 
Deyilməli sözləri. 

Qara maşın 

Yola düşüb getdi, 
Kiçildi, nöqtələndi, 
Gözdən itdi. 


Havaya qalxdı 
Bir cüt torağay — 
Lorkanın, 
Pedronun ürəyi. 
Oxudu, 

Çırpındı, 

Çığırdı 

O cüt torağay: 

— А-а-а-ау| 


ÜÇÜNCÜ NƏĞMƏ 


Nə ağlarsan, 
Yas saxlarsan, 
Sərv ağacı? 
Dərdin çoxmu, 
Əlac yoxmu? 
Var əlacı. 


Durma gendə, 
Qoşul sən də 
Küləklərə. 
Nəğmənlə gül, 
Axıb tökül 
Ürəklərə. 


Qoşa gələr 
Sevinc-kədər, 
Şirin-acı. 
Dərdə batma, 
Oyan, yatma 
Sərv ağacıl 

Qoy köklərin 
Getsin dərin, 
Möhkəm dayan. 
Sərv ağacı, 
Sərv ağacı 
Yatma, oyanl 


EPİLOQ 


Qarşımda Lorkanın 

kitabı — 
Həsrəti, kədəri, harayı. 
Şeir olub qəlblərə calanıb 
Ömrünün hər günü, hər ayı. 


Qarşımda Lorkanın 

gözləri — 
Danışan, düşünən baxışlar. 
Baharlı, günəşli sözləri 
İnsana min aləm bağışlar. 
Qarşımda Lorkanın 

ürəyi — 
Alışıb sönməyən bir ocaq. 
Nifrəti, sevgisi, istəyi 
Yanacaq, yanacaq, yanacaql 

QURUMUŞ NARİNGİ AĞACININ MAHNISI 


Odunçu, kəs kökümdən, 
Qoy kölgəm görünməsin. 
Çılpağam, kədərliyəm, 
Çılpaqlığım sıxmasın 
Ürəyini heç kəsin. 


Aynalar arasında 
Çırpınıram haçandır. 
Gündüz mən ikiləşdim, 
Gecə təkrarım oldu, 
Ulduzlar çıxanda da 
Ağır halıma yandı. 


Kaş görməyim özümü, 
Nə gözəldir röyalar. 
Kötüyümdə böcəklər, 
Üstümdə yarpaqlar var. 


Odunçu, kəs kökümdən, 
Qoy kölgəm görünməsin. 
Çılpağam, kədərliyəm, 
Çılpaqlığım sıxmasın 
Ürəyini heç kəsin. 


BU, HƏQİQƏTDİR 


Səni mənim sevməyim 
Hünərdir, necə bilsən. 
İndi bütün əzablar, 
Hava, qəlb, sombrero — 
Hamısı mənim olmuş, 
Sən də mənsiz deyilsən. 


Kim sənə lent alacaq, 
Bir də mənim qüssəmi? 
Kəmərim, ağ kəmərim 

Qayıdacaqmı geri 
Zərif, ağ yaylıq kimi? 


Səni mənim sevməyim 
Hünərdir, necə bilsən. 
Sən mənim ürəyimsən, 
Məndən ayrı deyilsən. 


VİDA 


Mən öləndə örtməyin 
Qapısını eyvanın. 
Görüm son nəfəsdə də 
Büsatını dünyanın. 


Uşaqlar naringini 
Yedikcə şirin-şirin — 
Görüm necə işləyir 
Əli biçinçilərin. 


Mən ölsəm də həyat var, 
Açıq qalsın qapılar. 


SERENADA 


Aylı bir gecədir... çay vadisində 
Yığır rütubəti canına gecə. 

Aylı sinəsində gənc Lolitanın 
Sevgidən çiçəklər solur gizlicə. 


Sevgidən çiçəklər solur gizlicə. 


Gecə lal dərədə oxuyur üryan. 
Oxuyur körpüdə... nəğmə yüksəlir. 
Lolita, üstünə ağ çiçəkləri, 

Mavi dalğaları örtməyə gəlir. 


Sevgidən çiçəklər solur gizlicə, 

Gecə gümüşüdür... ayın ziyası — 
Çılpaq damlar üstə əks edir yenə. 
Gümüşü şəlalə damlalarını 

Səpir Lolitanın qədəmlərinə. 


Sevgidən çiçəklər solur gizlicə. 


DƏNİZ SUYU BALLADASI 


Göllənən sahil boyu 
Gülür elə hey dəniz. 
Dişlər bəyaz köpüklü, 
Dodaqlar gömgöy, təmiz. 


— Niyə qəmli baxırsan 
Tuncdöşlü qız, de, görüm? 
— Su alveri edirəm, 

Dəniz suyu, sinyorum. 


— Qaynar qara qanlı gənc, 
Nədir daim gurlayan? 

— Dəniz suyu, sinyorum, 
Odur coşub çağlayan. 


— Ana, nədən göz yaşın 
Belə duzlu çay olub? 
— Dəniz suyu, sinyorum, 
Mənə əzəl pay olub. 


— Ey ürək, bu acılıq 
Hardan sənə bacıdır? 

— Dəniz suyu, sinyorum, 
Dəniz yaman acıdır... 


Göllənən sahil boyu 
Gülür elə hey dəniz. 
Dişlər bəyaz köpüklü, 
Dodaqlar gömgöy, təmiz. 


Cu 282 CC 


ÇÖL 


Göylər kül rəngindədir. 
Ağaclar ağ, ağappaq. 
Qapqara kömür olub 
Biçənəklər yanaraq. 


Qürubun yarasını 
Örtmüşdür qurumuş qan. 
Dağların rəngsizliyi 
Əzik görünür yaman. 


Yol kənarı yarğanda 
Bomboz tozlar gizlənir. 
Xırda çaylar lillənib, 
Kəsilmişdir səs-səmir. 


Göylər yatıb, yavaşdan 
Cingildəyir qumrovlar. 
Suçəkənlər dayanıb, 
Hər tərəfdə sükut var. 
Göylər gül rəngindədir, 
Ağaclar ağ, ağappaq. 


TƏNHALIQ 


Tənha torpaq — 
Sahilsiz gecələrin 
Kar 

Torpağı. 

(Dağ ətəyində külək 
Zeytun budaqlarını titrədir). 
Min illik çırağın, 
Min illik kədərin 
Torpağı. 

Dərin göllər 
Torpağı. 

Oxlar 

və kor ölümlər 

torpağı. 

(Boş yolların, 

qələmə meşəsinin küləyi). 


ÜÇ ÇAY HAQQINDA BALLADA 


Sən axırsan Qvadalkvivir 
Portağallıq, zeytunluqdan. 
Qranada, iki çayın 
Axır qardan buğdalığa. 

Ah, məhəbbət 

Getdi, bir də qayıtmadı. 
Qvadalkvivir saqqalında 
Narlar çiçəkləyir sənin. 
Qaranada, iki çayın, 
Biri — kədər, biri — qandır. 

Ah, məhəbbət 

Tərk eləyib bizi getdi. 
Ey ağ yelkən, sənin üçün 
Sevilyada geniş yol var. 
Qranada, dalğan üçün 
Nəğmə – kürək, nəğmə – qanad. 

Ah, məhəbbətl 

Getdi, bir də qayıtmadı. 
Portağallar meşəsində 
Qüllə — sənsən Qvadilkvivirl 
Darro, Şenil 
Göl yanında cüt qüllətək 

Mürgüləyir. 

Ah, məhəbbət 
Tərk eləyib bizi getdi. 

Mavi axşam bala-bala 
Nəğmə deyir portağala. 


Kiçik bacım mızıldayır: 
“Yer portağala oxşayır”. 


Ay ağlayır lap az qala: 
“Bənzəyəydim portağalal”. 


“Yox, bu mümkün deyil, bala! 
Təzə, gülrəng olsan da sən 
Limona da oxşamazsan. 

Çox təəssüfl” 


kkk 


Mən öləndə açıq qoyun 
Eyvanımın qapısını. 

Bir oğlan portağal dərir, 
Eyvandan görürəm onu. 


Bir biçinçi taxıl biçir, 
Eyvandan görürəm onu. 
Mən öləndə açıq qoyun 
Eyvanımın qapısını. 


Göydə bir ölü ay var, 
Onu dirildə bahar. 
Qələmin cənub yeli 
Qucaqlayaydı. 


Ürəklər bollu-bollu 
Məhsul, ah, gətirəydi. 
Damlar məxmər kölgəni 
Torpaqlara sərəydi. 


Göydə bir ölü ay var, 
Onu dirildə bahar. 

MƏN AYLA FAL AÇA BİLSƏYDİM ƏGƏR 


Adın düşmür dilimdən, 

susqun qaranlıqlarda səni səsləyirəm mən, 
ulduzlar Ay çeşmədən yığışıb nur əməndə, 
cığırların üstündə tutqun, yaşıl yarpaqlar 
asılıb asudə mürgüləyəndə. 

Belə vaxtlarda havalanır dəli könlüm, 
səsdən, sözdən və ağrıdan yoğrulan, 

əsgi günlərə nəğmələr deyən 

boşluğa bənzərəm, gülüm. 


Adını çəkirəm bu gecə yenə, 

susqun qaranlıqda mən dönə-dönə. 

Sənin adın heç zaman 

belə uzaq görünməyibdi mənə. 

Sənin adın bu gecə ulduzlardan uzaqdı 

və yorğun yağmurlardan kədərlidi, islaqdı. 


Məgər mənim ürəyimmi günahkar, 

heç bilmirəm, hələdəmi sevirəm səni, 

bir zamanlar sevdiyim kimi yəni. 

Bəyaz duman ömrümdən çəkilib qeyb olanda 
bilməm, bir zamanlar olduğu kimi 

sevgi isidərmi yenə qəlbimi, 

sakit və işıqlı sevda çeşməni. 

Mən Ayla fala baxa bilsəydim əgər, 

onda ürəyimi sıxmazdı kədər. 

Göydə Ayın ləçəyini qoparardım birbəbir, 
çobanyastığı çiçəyi kimi. 


KARUSEL 


Bayram günü firlanır 
sevinc təkərlərində, 
fırlanır karuseldə, 
İspan şəhərlərində. 


С̧а 286 (== ) 


Gömgöy pasxa bayramı. 
Bəyaz milad axşamı. 


Adi günlər dərisini 

dəyişir ilan kimi — 

fələk durub tütək çalır. 

Amma bayramlar bunu bacarmır, 
bayramlar yenə də dəyişməz qalır. 


Axı bayramlar çox qədimdilər, 
etiraf edək — 

bayramlar sevir 

zərxara, ipək. 


Gömgöy pasxa bayramı. 
Bəyaz milad axşamı. 


Gəlin çiyin-çiyinə duraq, 
ulduzlar arasında 
Karusel quraq, 
uzaq-uzaq ölkələrdə 
bitən zambaqdı deyək. 


Bizim xallı atlarımız 
bəbirə bənzər indi. 
Sarı qabıqlı Ay da 
portağaltək şirindi. 


Qibtə edirsənmi, Markol, 
bəxtəvər uşaqlara, 
atlarını çapırdılar 
naməlum torpaqlara. 


Gömgöy pasxa bayramı, 
Bəyaz milad axşamı. 


! Marko Polo (1254-1324) — italyan səyyahı və yazarı 

SEVİLYA NƏĞMƏSİ 


Şən işıq şüaları 

oynaşır portağal bağında. 
Qızıl bal arıları 

uçur gül budağında. 


Hardadı o, 
şirin xəzinə? 


O gizlənib 

çiçəklərin maviliyində. 

İndi 

arılar üçün çiçəklərin piyaləsi dərindi. 


(Dəfnə ağacından bir kətil — 
Ərəb üçündü, bunu bil. 

Bir kətil də şamdan 

onun xanımı üçün.) 


Portağal budaqları 
kəsibdi yolu, 
səhər şəfəqləri ilə dolu. 


PRELÜDİYA 


Qovaqlar da gedəcək, 
buranı tərk edəcək. 


Qovaqların izləri 
qalacaq gümüş göldə. 


Qovaqlar çıxıb gedər, 
külək bizə qalar çöldə. 


Gecə külək susacaq, 
qara torpaqda əksi qalacaq. 

Amma külək əks-səda qoyub gedər dünyada, 
çay aşağı üzüb gedən bir əks-səda. 


Dünyanı basacaq atəşböcəklər — 
və keçmiş boğulacaq orda, küləklər. 


Və bambalaca, ufacıq ürək, 
açılar ovcumda qanlı çiçəktək. 


FALSETAI 


Ay petenera, ay qaraçı qızl 
Ay-ay, peteneral 

Göz yaşlarıyla 

sona çatdı məhəbbət, 

sən basdırılan yer də 
unudulubdu, əlbət. 
Səninlə vidalaşmaq üçün 
dəfninə gəlmədi o gün 
üzlərindən günahsızlıq 
oxunan qızlar. 

Sən yada düşəndə 

ürəyim sızlar. 
Bəxtsiz-talesiz adamlar 
səni dəfn etdilər bir səhər, 
onların ağlı ittiham etməz, 
amma ürəkləri sevər. 


Darısqal küçələrdə, qaraçı qız, 
cənazənin dalınca getdilər, ağladılar, 
qola qara bağladılar. 

Ay-ay mənim peteneram, 

ay qaraçı nəğməsil 


1 Nəğmə kupletləri arasında gitaraçının ifası 

VERLEN 


Mən oxuyacağım 

nəğmə 

uyuyur hələ dodaqlarımda, 
mən oxuyacağım 

nəğmə. 


Atəşböcəyi yandı. 
Doqquzdon gülü gecə. 
Ay işığı dimdikləyir 
şeh damlasın gör necə. 


Yatdım, yuxuda eşitdim 
oxuyacağım 
nəğməni. 


O nəğmədə dodaqların titrəyişi 
və axar sular. 


O nəğmədə qaranlıqda qeyb olan 
saatların izləri və arzular. 


Sonsuz günün üstündə 
Diri ulduz işığı var. 


ODUNÇULARIN NƏĞMƏSİ: 
I 


Ay doğub bədirlənib 
vadi üstündə. 

Gəl məni ovut — 
yasmin şehiylə, 
qaynar qanları soyut. 


1: “Qanlı toy” faciəsindən 


| 

Tənha Ay və rüzgar. 
Gəlinin gümüş üzündə 
səmavi nur var. 


Ay, qoru bu məhəbbəti, 
Budaqların kölgəsində gizlə bu səadəti. 


Ay zalım Ay, təsəlli ver sən, 
Əsirgəmə son kölgəni sevgidən. 


H 


Ölüm, burdasan yenə, 
həmişə hazırsan, nə deyim sənə — 
qumları sulama qan çeşməsindənl 


Ölüm, 

qara xəbərlər gələr, yaşıl yarpaqlar solar, 
quru yarpaqlardan qara xəbərdən 

gəlinə çələng hörmə, nə olar. 


Sən haqsızsan, zalım ölüm, bilirəm, 
amma dəymə, yaşıl söyüd budağına. 


Namərd ölüm, insaf elə, qıyma 
sönməz sevgiyə — 
qoy yaşıl qalsın söyüd budağı. 


KUBA ZƏNCİLƏRİNİN NƏĞMƏSİ 


Əgər Aylı gecə olsa, 
Santyaqo-de-Kubaya gedəcəyəm mən, 
Santyaqoya gedəcəm. 

Yəhərləyib qara atları 

gedəcəm Santyaqoya. 

Yel kimi qanadları, 

gedəcəm Santyaqoya. 

Palmalar durna kimi yerindəcə donanda, 

gedəcəm Santyaqoya. 

Suya batmış ağac meduzaya dönəndə, 

gedəcəm Santyaqoya. 

Kürən Fonsekoyla mən də 

gedəcəm Santyaqoya. 

Romeonun, Cülyettanın yanına, 

gedəcəm Santyaqoya. 

Ey Kubal Kuba anal 

Gedəcəm Santyaqoya. 

Quru noxud ritmləri əsir havada, 

gedəcəm Santyaqoya. 

Ey qıvraq alov, ey yaşıl ada, 

gedəcəm Santyaqoya. 

Deyirdim axı sizə, 

gedəcəm Santyaqoya. 

Baş vuracam dənizə, 

gedəcəm Santyaqoya. 

Sahil küləyi, rom meyxoşluğu, 

gedəcəm Santyaqoya. 

Dalğalar, yaşıl təpələr, 

gedəcəm Santyaqoya. 

Sahil qumları, sakit ləpələr, 

gedəcəm Santyaqoya. 

Bəyaz bürkü. Mum kimi banan, 

gedəcəm Santyaqoya. 

Başımda meyxoş duman, 

gedəcəm Santyaqoya. 

Şəkər qamışları yaşıl, 

gedəcəm Santyaqoya. 

Ulduzlar işıl-işıl, 

gedəcəm Santyaqoya. 

Sizə deyirdim axı, 

gedəcəm Santyaqoya. 

Ey Kubal Ah-nalədən əlvan 
bir göy qurşağı, 

gedəcəm Santyaqoya. 

YEDDİ ÜRƏK HAQQINDA NƏĞMƏ 


Yeddi ürək 

gəzdirirəm dünyada mən tənha-tək. 
Uzaq, sehirli dağlara üz tutub getdim, ana, 
üzü küləyə sarı, 

yeddi ürək yana-yana. 

Yeddi gözəlin sevgisi 

və yeddi güzgü 

məni qorudu, ana. 

Yüngül qanad açaraq, 

qanad açıb uçaraq, 

yeddi rəngli səsim nəğmə oxudu. 
Amarat çay gəmisi 

uçub getdi yelkənsiz. 

Arzularım dənizlərdə 

dəfn olundu kəfənsiz. 

Hamı üçün yaşadım yer üzündə, 
Hamı üçün yaşayıram bu gün də. 
Qəlbim hamıya açıq, 

sirlərimsə yad kimi, 

bir quruşa dəyərləndirmir qəlbimi. 
Sıldırım zirvədə, ana, 

(Ürək əks-səda ilə rastlaşdı, 
rastlaşdı, qardaşlaşdı, 

yolunu itirdi, 

azdı.) 

Görüşdüm rüzgarla mən. 

Yeddi ürək 

Gəzdirirəm bu dünyada tənha-tək. 
Amma öz ürəyimə rast gəlməmişəm hələ. 

SERENADA 


Lope de Veqaya ithaf olunur 


Gecə şehdə yuyunur çay sahilində 
duman gəlib çayın üstünə sindi, 
gözəl Lolitanın ağ sinəsində 
qızılgüllər ölür sevgidən indi. 


Qızılgüllər saralıb, solur sevgidən. 


Mart körpüləri üstündə gecə 
çılınçılpaq durub nəğmə oxuyur. 
Qızılgül ləçəyində çimir Lolita, 
çılpaq gecə sübhədək gül qoxuyur. 


Qızılgüllər saralıb, solur sevgidən. 


Anis almasıtək ağarır gecə, 
Gecənin qoynunda bir bülbül səsi, 
Ağ almadı onun billur bədəni — 
Sirli güzgülərin gümüş çeşməsi. 


Qızılgüllər saralıb solur sevgidən. 


GECƏ 
(Titrək səs və fortepiano üçün süita) 
PASSATLAR 


Hər tərəfdə 
tənhalıq, 
hər tərəfdə qəfəs. 


Yetim cırıltısı 
cırcıramanın. 
Yetim səs. 

Qaranlıqda axar su. 


Qaranlıqda 
qaval yuxusu. 


Həzin bir duyğu. 
Yuxu... 


PRELÜDİYA 


Kəl 
Tənbəl-tənbəl 
Döyür gözünü. 
Budaqda bürkü... 


Bu gecə prelüdü 
Uzandıqca heç uzanır ki... 


ƏTRAFDA HƏR ŞEY 


İsti əlləri ilə 
göylərin yanağını oxşayır əsən 
külək — 


bir daha üz-üzə, 
bir daha üz-üzə. 


Ulduzların göy gözləri 
dikilib bizə — 
göz-gözə, 

göz-gözə. 


CFA 295 Ca) 


ULDUZ 


Bu ulduz unudub özünü, 

Bu ulduz heç zaman qırpmır gözünü — 
qaşsız, kirpiksiz ulduz. 

— Hardadı o? 

— Bu ulduz 

nohurun yuxulu suyunda 

parlayır yalqız. 


TALA 


Santyaqo şəhərinə gedən yol. 
(Sevgilimlə şəhərə gedirdim mən. 
Bədirlənmiş Ay bizim 

yolumuza nur saçırdı o gecə, 

gecə limon qoxuyurdu. 
Çiçəklənmiş limon budağında 

bir nəğməkar quşcığaz, 

quşcığaz bacı 

bilsən necə nəğmələr oxuyurdu). 


TƏNHA 


Bu ulduz bir romantik xəyaldı 
(Maqnoliya çiçəkləri 

və qızılgüllər üçün). 

Özü-özünə nur saçdı yalnız, 
axırda da dəli oldu bu ulduz. 
Ta-ra-ri, 

ta-ra-ra. 

(Elə oxuyursuz ki, 

bataqlıqda, zülmət komada 
qurbağalartək quruldayırsız sanki). 


) 296 C 


, 
/ 


ANA 


Böyük ayı bürcü 

uzanıb qarnı yuxarı 

ulduzlara süd verir öz döşündən. 
Deyinir, gileylənir, 

pıçıldayır, 

mənim ulduz balalarım, 
gözlərinizi açın, 

süd əmin 

və nur saçın. 


XATİRƏ 


Ay bizə qonaq gəlmədi, 

göydə çənbər fırladır o, ay canım. 
Həmişə şən, gülərüzlü, 

aybənizli Ay xanım. 


GETMƏK ZAMANINDA 


Son mənzilə üzür 

sönən ulduzlar... 

Bu nə dərddi, 

bu nə bəla — 

onlar hara gedir ola? 

...Üzüb gedirlər onlar 
gec-tez bir gün 

lacivərdlikdə boğulmaq üçün. 


YUXARIDAN 


Ulduzların sayrışan kölgələri 
gecə səslərinə qarışıb. 

Ağacların xəyalı arfa simləri kimi 
bir-birinə darışıb. 

BÖYÜK KƏDƏR 


Zülmətin və dənizlərdə üfüqün 
əksi görünmür yalnız. 
Bunu bilir göy üzündə parıldayan 
hər ulduz. 
Sənin baxışının budağı kövrək, 
incə işıq şüasıtək. 
Bu, torpağın gecəsidi. 


NƏRGİZ 


Nərgiz, 

sənin ətrin 

və çınqıllı çayın dibi, 
həyəcanlandırır qəlbimi. 
Sənlə olmaq, 

eşqinlə saralıb solmaq 
istəyirəm. 

Sevgi çiçəyi. 

Nərgiz. 


Sənin baxışların bəyaz — 
gözlərində dalğaların, 
balıqların əksi var. 

Sənin baxışların sevda baxışı. 
Mənim gözlərimdə nərgiz, 
kəpənəklərlə, quşlarla 

yapon naxışı. 


Sən ufacıq, mən nəhəng. 
Sevgi çiçəyi, 
Nərgiz. 


Hiyləgər qurbağalar 
hamar suyun aynasını 
sındırdı həmən. 

Yarıxəyal bir aləmdə 
suya baxırıq mən və sən. 


Yenə mənim ağrı-acım, 
elə həmin dərddi, bacım. 
Nərgiz. 


VİDA ÇAĞI 


Yol kənarında 
vidalaşıram. 


Doğma səs gəlir uzaqdan, 

tələsirəm ağlaşma gələn tərəfə, 

gəlib görürəm, məni ağlayırlar 
bayaqdan. 


Yol kənarında 
vidalaşıram. 


Buralardan görünməyən 
bambaşqa yolla bir gün 
qaçacağam mən 

ağı səsindən. 

Qara anlayışm xatirəsini 
oyatmaq üçün. 


Dan yerində sayrışan 

ulduz kimi titrəyərəm, sönərəm. 
Səssiz melodiyatək 

Bu vadiyə dönərəm. 

VİDA 


Ölsəm əgər, 
bağlamayın pəncərəni bu səhər. 


Uşaqlar ceviz yığır. 
(Görürəm pəncərədən). 


Biçinçilər taxıl biçir. 
(Eşidirəm pəncərədən). 


Ölsəm əgər, 
bağlamayın pəncərəni bu səhər. 

SEZAR MUNYOS ARKONADA 
(1898-1964) 


QARANQUŞ ƏHVALATI 


Afrika tərəfdən odlu səhra küləkləri əsirdi. Quşlar xoş iqlimli 
ölkələrə səfərə hazırlaşırdı. 

Bir qaranquş dəstəsi dincəlmək üçün mavi Aralıq dənizinin sahi- 
lindəki teleqraf xəttinin üstünə qondu. Teleqraf xətləri ilə son xəbər- 
lər gedib gəlirdi: 

— İspaniya... İspaniya... Müharibə... Ölüm... Fəlakət... Basqın... 
Azadlıq.... 

Qaranquşlar da İspaniyaya uçurdular. Bir qaranquş zərif qanadları 
ilə teleqraf xəttinə toxunub yaralanmışdı, güclə uçurdu. Bir yapalaq 
ona tərəf uçub soruşdu: 

— Hara gedirsən, a qanadı qırıq qaranquş? 

— İspaniyaya gedirəm. 

— İspaniyaya? Ah, ehtiyatlı ol! Oranın torpağı üstündə insanlar 
bir-birini didir. 

— Mən onlardan yüksəkdə yaşayıram. Onların qəzəbi mənim 
yuvama çatmaz, — deyə qaranquş cavab verdi. O, Aralıq dənizinin 
üstü ilə uçur, çox çətinliklə irəliləyirdi. 

Qaranquş Malaqaya gəldi. Dincəlmək üçün yelkənli bir gəminin 
üstünə endi. Gəmi yumşaq suyun üzəri ilə onu irəli aparırdı. Qar kimi 
ağappaq bir qağayı qaranquşa yaxınlaşdı: 

— Hara gedirsən, a qanadı sınıq qaranquş? 

— Madridə gedirəm. 

— Madridə?1 Nə ağılsızsanl Madrid mühasirədədir, şəhərə bomba 
yağır. Qal burada. Bax, gör, bu şəhər nə gözəldirl 

Malaqa, şən və işıqlı şəhərl O, sanki Aralıq dənizində çimir, göy 
dənizin sahilində bəyaz bulud parçasıtək görünür. Yaz günəşinin işığı 
burada şəfqətli, zərif və çox mehribandır. 

— Sənin yuvan olduğu kimi, mənim də yuvam var, — deyərək 
qaranquş havaya qalxdı. — Salamat qal, dostum qağayıl 

Qaranquş Qranadaya gəldi. Qranadal Ah, Qranadal Gözəl Qra- 
nadal Ərəb məhəllələrindən ibarət olan şəhər, gözəllər dolu bağlar, 
qəşəng ətirli güllər, gecə-gündüz ağacların yarpaqları arasında Siyerra 
Novadanın sərin küləkləri ilə bülbüllərin xoş nəğməsi səslənən 
füsunkar diyarl.. 

Qaranquş Alhambradakı ərəb qüllələrindən birinə qondu. Çox 
keçmədi ki, bir bülbül də uçub qaranquş duran qülləyə gəldi və ondan 
soruşdu: 

— Hara gedirsən, ay yorğun qaranquş? 

— Madridə. 

— Madridə? Sən dəlisən-nəsən? Müharibə Madridi yaralayıb. 
Burada qal, bu bağlar dünyada ən sakit yerdir. 

Mən də sənin kimi istəyirəm öz yuvamda yaşayam, — qaranquş 
bülbüllə vidalaşıb göyə qalxdı. 

Qaranquş Kordovaya gəldi və bir kilsənin üstünə qondu. Kor- 
dova günəş pariltılı, ətirli kölgəliklər şəhəri. Ağ küçələri, çiçəklərlə 
bəzənmiş ensiz pəncərələri və quyularında sərin suyu olan şəhərl 

Bir ağ göyərçin qaranquşa yaxınlaşıb xəbər aldı: 

— Hara gedirsən, a tayqanad qaranquş? 

— Madridə. 

— Madridə? Ah, nə ağılsızsan? Madrid başdan-ayağa təhlükədir. 
Getmə, burada, bu dinc küçələrin kölgəliyində yaşal 

— Sən öz yuvanda yaşamağı sevirsən, göyərçin, məni də öz isti 
yuvam çəkir, — deyib qaranquş havaya qalxdı. O, Xayenə gəldi. 

Xayen zəncirvari dağ silsiləsinin qoynunda yerləşmişdir. Ətraf- 
dakı saysız-hesabsız zeytun meşəliklərindən zeytun və yabanı gül- 
lərin ətri gəlirdi. Qaranquş uca bir qüllənin üstünə endi. Bir azdan 
balaca quşcığaz onun yanına gəldi. 

— Hara gedirsən, a haçaquyruq qaranquşl 

— Madridə uçuram. 

— Madridə? Hansı hünərlə, hansı ağılla?! Madriddə ölüm həyata 
qalib gəlmişdir. Qal, qal burada. Bu dağların qoynunda məskən salıb 
yaşarsan. 

— Hamı kimi mənə də öz yuvam əzizdir, — qaranquş havaya qalxdı. 

O, Taxo çayının kənarında yerləşən qədim tarixi şəhər Toledaya 
gəldi. Dan yeri yenicə sökülürdü. Geniş vadi ilə axan çaydan xoş 
tərəvəz iyi gəlirdi. Bir torağay körpünün yanındakı karvansaranın 
üstündə duran qaranquşa tərəf gəlib soruşdu: 

— Hara gedirsən, ay təkqanad qaranquş? 

— Madridə. 

— Madridə? Yuxu görürsən nədir? Madriddən qara xəbərlər gəlir. 
Qal burada, bizim şəhərdə çoxlu körpülər, qüllələr var, özünə yuva 
tikərsən. 

— Sənin yuvan olduğu tək, mənim də yuvam var, — qaranquş son 
gücünü toplayıb səmaya milləndi. 

...Nəhayət, o, uzun səyahətdən sonra Madridə çatdı. Vuruşma bir 
qədər ara vermişdi. O, sanki dəhşətli səhnəni qaranquşa göstərmə- 
mək üçün müdhiş səsini qəsdən udmuşdu. İnsan cəsədlərindən axan 
isti qan ətrafda buxarlanırdı, sinəsini boşaldan top lülələrindən çıxan 
barıt qoxusu təzə qan iyinə qarışmışdı. Qaranquş bunları görmürmüş 
kimi, şən və sakit halda balalarına qovuşmaq həsrəti ilə top lülələ- 
rinin üstü ilə uçurdu. O, vuruşmanın lap yaxınlığında, həyatla ölüm 
arasında var gücünü toplayıb qanad çalır, uçurdu. Bilirdi ki, onun 
yuvası şəhərin mərkəzində, hündür binada, Madridin ürəyindədir. 
Aşağıda həyat və insan kütləsi dalğalanırdı. Səma aydın və təmiz 
olduğu üçün o, Madridi bütünlüklə görürdü. 

Ah, Madrid, İspaniyanın qəlbil Madrid, füsunkar, gözəl, cəsur 
və qəhrəman şəhərl 

Şəhərin ən hündür binasındakı yuvada analarını gözləyən balala- 
rın sevinc və həyəcanlarını təsvir etmək çox çətindir. Onlar ana həra- 
rətinə, ana nəfəsinə möhtacdırlar. Ana gəlmişdi. O, balalarını nəfəsi 
ilə isitdi. Körpələr yemək istədilər. Ana onlara yemək gətirdi. Susa- 
dılar, ana balaları üçün dimdiyində su gətirdi. 

Qaranquş balalarına qovuşmuşdu, onları böyütdüyünə fərəhlənir, 
şadlığı yerə-göyə sığmırdı. 

Ancaq insanlar hələ də Madriddə qan tökürdülər. Madrid yaralı 
ürəkdi. Xarabalıqlar, toz-torpaq, dağıntı, ölüm. Yerlə yeksan olmuş 
həyətlər, böyrü üstə yıxılmış evlər... Bir gün saysız-hesabsız bom- 
bardmançı təyyarələr şəhərə ölüm yağdırdı. İspaniyanın, bütün dün- 
yanın və həyatın cəlladları Madridin mərkəzindəki uca binaya od 
tökdülər. Qaranquşun yuvası da o binada idi... 

Həmin gün qüllələrin və silsilə dağların görüşünə gələn külək 
qəmgin əsirdi, çox qəmginl Qaranquş balaları ilə birlikdə torpağa 
qarışmışdı... 

KAMİLO XOSE SELA 
(1916-2002) 


BLANŞAR KÜÇƏSİNDƏ SİRLİ QƏTL 
I 


Bir ayağı küknar ağacından qayrılmış Joaken Bonom içəri girib, 
qapını örtdü. 

— Bir şey tapa bildin? 

— Yox. 

Onun arvadı, bədxasiyyət, əsəbi, bir gözü də şüşədən olan Mençu 
Agirresabalanı od götürdü. 

Qışda Tuluza darıxdırıcı, ürəksıxan olur. Qaz fanarları axşam saat 
beşdən yandırılır, şarmankalar atılmış uşaq kimi ağlayır, qəhvəxa- 
naların pəncərələrini naxışlı pərdələr bəzəyir, qarımış qızlar da cehiz 
almaq üçün dəridən çıxırlar. Təkrar edirəm, Tuluza darıxdırıcı, ürək- 
sıxan yerdir, ürəksıxan yerlərdə də, özünüz bilirsiniz ki, fikirlər də 
kədərli, məhzun, ağır olur, elə bil səni basıb əzəcək. 

Joaken Bonom çox peşə dəyişmişdi, qazmaçı, qrimləyən, aptek 
firmasının agenti, piyada ordunun seryantı, monarxiyaçı, bank qul- 
luqçusu, vergiyığan, Arkaşonda jandarm olmuşdu. Bütün bu sahə- 
lərdə o bir-iki min frank toplayıb, evlənmək qərarına gəldi. Ancaq 
əvvəlcə fikirləşdi (axı nikah ciddi məsələdir) və öz ağlına arxayın 
olmayıb, çoxları ilə məsləhətləşdi. Nəticədə, necə deyərlər, gül 
vurdu. Yekə, uzunburun, daz, arıq, üzü çuğundur kimi qırmızı Mençu 
elə bədxasiyyət idi ki, hətta doğma qardaşı bir dəfə bərk hirslənib, 
onun gözünü çıxartmışdı. Qardaşı Fermin Aspeytiya şəhərindən çıxıb 
getmişdi, çünki yaşadığı mənzilin sahibləri onu lap gözümçıxdıya 
salmışdılar. O vaxt on doqquz yaşı vardı, iki il sonra, bacısının gözünü 
çıxardanda, Bordoda “Müzett” meyxanasında məşhur aktrisaları 
yamsılayırdı. Araq içir, “Məhəbbət və bahar” mahnısını oxuyur, qaş- 
larını aldırırdı. 

Uzun, keşməkeşli həyatında xoşagəlməz hadisələri az görmüş 
Joaken toyundan az sonra axmaq bir təsadüf nəticəsində ayağını itirdi: 
Bayonnadan gedəndə qatarın çarxı altına düşdü. And-aman eləyirdi 
ki, onu arvadı itələyib, amma şərabın ağırlığından özü yıxılmışdı. 
Hər nə isə, ayaqsız qaldı və bu taxta ayaq düzəlincə çox əziyyət 
çəkdi, arvadını camaatın yanında günahlandırırdı və çox güman ki, 
məmnuniyyətlə ona bir təpik vurub evdən qovardı. Təpik barədə o, 
çox fikirləşirdi və o vaxtlar bunun həyata keçirilə bilməyən bir arzu 
olması ona əzab verirdi. Düşünürdü: 

— Mən nə kişiyəm? Arvada təpik vurmaq üçün mənə iki stul 
lazımdırl.. 

Mençu ərinin gözünün içinə onun naqisliyinə gülürdü, Joaken 
isə arvadına lənət yağdırır, ağrını unudub, kəsilib tullanmış ayağı 
barədə fikirləşirdi. Çalışıb-çapalasa da, Joaken o ayağının hara atıl- 
dığını öyrənə bilmirdi. 

— Axı onu neyləyiblər? 

Bədəninin bir parçasının zibilliyə tullanması çox da təhlükəsiz 
əhvalat deyil. Fransa mədəni ölkədir, bəlkə, fandarmlar ayağı tapıb 
prefekturaya aparıblar, hələ bir körpə kimi plaşa da bürüyüblər... 
Komisar tələsmədən, vəzifə pilləkəninin yüksək pilləsində dayanan 
adam kimi gülümsündü, diştəmizləyəni ağzından çıxartdı, tələsmə- 
dən bığlarını sığalladı. Sonra stolun yeşiyindən böyüdücü şüşəni 
çıxartdı (onun altında tüklər kabel yoğunluğunda görünürdü) və gəmi- 
lər kimi köhnə, qulluqçular kimi hər yerə burun soxan fandarmlarına 
dedi: 

— Aydındır, uşaqlar, aydındır... 

Onun etibarından xoşhallanan fandarmlar bir-birinə baxdılar. 
Dəhşətdirl Bəzi fikirlər bizə mehriban küçük kimi yalmanır, bəziləri 
də qarabasma kimi bizdən əl çəkmir, əziyyət verir. Ayağının fikri də 
Toakenə əziyyət verirdi. Əlbəttə, belə şey barədə dərin düşünsən, 
istər-istəməz narahat olacaqsan. İndi fandarmlardan danışaq. Jan- 
darm Roma papası deyil, səhv eləyə bilər, onda bizim işimiz də bitər. 
O, bizi komissarın yanına sürüyər, komissar da səhv eləyə bilər, nəti- 
cədə biz özümüzü qazamatda görərik... Yeri gəlmişkən deyək ki, 
vicdan fandarmların yolkeçənlərdən siqaret yandırmaq üçün od istə- 
məsini qadağan eləyir, onlar bilirlər ki, bundan ürəyimiz düşür. Eh, 
vicdan qadağan eləyirl Onlar üçün vicdan nədir ki?1 Onlar deyirlər 
ki, qanunda bu, yoxdur, ona görə də... 


iz” 305 Ca) 


İnsan özünün daha heç nəyə yaramadığına tədriclə əmin olanda 
onu dəhşət bürüyür. Əgər buna birdən əmin olsa, qorxusu yoxdur: 
birdən də unudar. Yox, əgər bunu yavaş-yavaş başa düşübsə, işi pis- 
dir. Heç kəs bu fikri onun beynindən çıxara bilməyəcək, o, arıqlaya- 
caq, saralacaq, canilərə xas olan yuxusuzluz xəstəliyinə tutulacaq. 
Belə adamın işi bitib. 

Joaken Bonom bu cür fikir-xəyaldan yaxa qurtarmağa çalışırdı. 
Daha doğrusu, bəzən çalışırdı, bəzən əksinə, taxta ayağına baxıb 
əylənirdi, onu sığallayır, üstünə adının baş hərfini cızırdı. 

— Ayaqsız olsam da, kişiyəml — özünə dönə-dönə deyir, sanki 
bunu yaxşı-yaxşı başa düşmək istəyirdi. Sonra fikirləşirdi: “Fermi- 
nin iki ayağı olsa da, nə fayda?” 

Joaken oyunbaz qaynını xoşlamırdı. Onun nəzərində, bu yazıq 
nə kişi kimi kişi, nə də arvad kimi arvad idi. Fermin Tuluzaya gələndə 
Toaken Blanşar küçəsindəki evində gecələmək üçün ona yer verir, 
ancaq onunla təkəbbürlə danışır, hərdən lap kobud rəftar eləyirdi. 
İyrənc bir söz eşidən kimi Fermin hirsindən fısıldayır, yeznəsinə 
ağzından çıxanı deməkdən özünü saxlayırdı. Bacısı Mençu isə, əksinə, 
kin saxlamırdı və deyirdi ki, gözü öz-özünə çıxıb. Həm də qardaşına 
qarşı çox diqqətli idi: hər axşam konsertlərinə gedirdi, “Ho-ho” kafe- 
sində oturub ona baxır, qonşularının yanında lovğalanıb onu təriflə- 
yir və qardaşına çox xoşladığı ləzzətli göbələk yedirirdi. 

— Onun Rakeli necə necə yamsıladığını görmüsünüz? Pavlovanı, 
Mistengeti, Arxentinanı necə yamsıladığını görmüsünüz? 

Qonşular heç vaxt heç nə görməmişdilər, ağızlarını açıb ona qulaq 
asır, qibtə eləyirdilər. Görünür, fikirləşirdilər: “Yəqin, qardaşın səh- 
nədə oyun göstərməsi yaxşıdır.” 

Sonra da utana-utana özlərinə etiraf edirdilər. 

— Mənim Raulum yanğınsöndürəndir... Pyer müsyö Lafeneterin 
dükanında satıcıdır. Etyen neçə ildir ki, mademuazel d”Alasın atlarını 
qaşovlayır... Gör ha, qardaşı səhnədə oyun göstərir. 

Raulun meyxanada rəqs elədiyini, Pyerin baletdə oynadığını, 
Etyenin ölən qu quşu rəqsini ifa elədiyini təsəvvürə gətirib, xoşhal- 
lıqla gülümsəyirdilər... Səfehlər. 

Hərdən, pərt olmamaq üçün, qonşular deyirdilər ki, Fermini 
(afişalarda onu “basklı oğlan” adlandırırdılar) görüblər, bununla da 
özlərini lap biabır eləyirdilər. Mençu onların üstünə düşür, sorğu- 

suala tutur, qısnayır, qonşular qardaşının dahi olduğunu utana-utana 
etiraf etməyincə, onlardan əl çəkmirdi. 

Toaken, əksinə, basklı oğlana hüsn-rəğbət bəsləmir və bacısına 
tez-tez deyirdi ki, Blanşar küçəsindəki evinin çardağında gecələmək 
üçün ona daha yer vermək fikrində deyil. 

— Mənim evim, — deyirdi, — kasıbdır, ancaq orada namus var. Onun 
burada olmağı dedi-qoduya səsəb olar. Bunu unutmal 

Mençu tərslik edirdi, deyirdi ki, heç kəs qonşunun işinə qarışmaz, 
inandırırdı ki, qardaşa sığınacaq verməyə bacının ixtiyarı var, axırda 
dəli kimi çığırırdı ki, ev böyükdür və Ferminə yer çatar. Bu, yalan 
idi: otaq darısqaldı, amma Mençu, məhəbbətdənmi, başqa səbəb- 
dənmi, ərinin dediklərini qulaqardına vurur, ər də, həqiqətən, xris- 
tiana xas olan səbirlə dözürdü. 

Sözün düzünə qalsa, Blanşar küçəsində gen-bol bircə mənzil də 
yox idi ki, qonaq orada gecələyə biləydi. Küçə balaca, darısqal, çirkli 
idi, iki tərəfindəki evlərin divarları illərin və tökülən qanların nişa- 
nəsi olan qonur təbəqə ilə örtülmüşdü. Јоакеп və Mençu on yeddi 
nömrəli evin çardağında yaşayırdılar. Üçmərtəbəli bu evin hər mər- 
təbəsində iki mənzil vardı, çardağın qabaq hissəsində bədbəxt Joa- 
kenlə Mençu daldalanırdılar, arxa tərəfə də köhnə şeyləri yığırdılar. 
Birinci mərtəbədə, solda istefaya çıxmış poçt məmuru müsyö Lepinar 
on bir qızı ilə bərabər yaşayırdı, bu qızlar nə ərə, nə monastra gedir, 
nə bir kişi ilə qaçır, nə də kara gəlirdilər. Sağda, müəyyən bir məş- 
guliyyəti olmayan, kök müsyö Düran və qan qusan, pilləkəndə qon- 
şulara gülümsəyən İvett yaşayırdı. İkinci mərtəbədə, solda, pişik və 
tutuquşuları ilə müsyö Fruatan olurdu. Sağda, kükürd iyi verən, əlinə 
düşən hər şeyi, bəzən də satılmalı olmayan şeyləri satan müsyö Qas- 
ton Oliv-Levi olurdu. Üçüncüdə solda musiqi müəllimi müsyö Jan- 
Lui-Lopes, sağda madam Beryerak-Monsuri yaşayırdı. Madam başına 
həmişə ləçək bağlayır, guya artilleriya mayoru olmuş əri haqqında 
danışır, zəmanədən, bahalıqdan və oğru qulluqçulardan şikayətlə- 
nirdi. Çardaqda da, dediyimiz kimi, Mençu ilə Јоаҝ̆еп olurdular, pilə- 
təni yonqarla qaladıqları üçün tüstüdən həmişə gözləri yaşarırdı. Qapı 
insan boyundan alçaq idi, içəri girəndə əyilmək lazım gəlirdi. Joaken 
Bonom tək ayağı üstündə elə məharətlə, elə zərif hərəkətlə əyilirdi 
ki, adamı gülmək tuturdu. Dediyimiz kimi, o, içəri girib, qapını örtdü. 

— Bir şey tapa bildin? 

— Yox. 

Toakenin iki ayağı da salamat olan vaxtlar o, çox peşə dəyişmişdi, 
indi, işləməyə xüsusilə ehtiyacı olanda işsiz oturmuşdu və hər dəqiqə 
arvadı, ev şeyləri ilə bərabər küçəyə atıla bilərdi. Hər gün iş axtarırdı, 
ancaq əbəs yerə. İyirmi beş gün bundan əvvəl nimdaş paltar düka- 
nına onu hesabdar götürdülər, amma cəmi iki gün işlədi, dükan sahibi, 
ömrü boyu özgə pal-paltarı içində qurdalanan, ona görə də mənəvi 
tələbat məsələsində həssas olmayan müsyö Bertelemi onun şeir yaz- 
dığını görüb, işdən qovdu. 

Bu gün də, hər günkü kimi, əliboş, ancaq həmişəkindən daha 
qaşqabaqlı qayıtmışdı. Sizə məlum olduğu kimi, arvadını od götürdü... 


H 


Komissar istiridyə kimi darıxırdı. 

— Tuluzada hadisə olmur, — deyib şikayətlənirdi. Yalan da demirdi. 
Tuluzada, doğrudan da, hadisə olmurdu. Xidmətinin otuz yeddinci 
ilində balaca pul kisəsi ya da iki qotur toyuq oğurluğu işinə baxmaq 
ona yaraşardımı? O, hiddətlənirdi: 

— Tful Bir maraq, həvəs yoxdurl Tuluzada hadisə olmurl 
— O, daxili aləminə qapılıb xəyala dalır, işsizlikdən çiçək, quş şəkli 
çəkirdi. 

Bayırda evlərin damına ağır-ağır, darıxdırıcı yağış tökülür və 
bundan da adama elə gəlirdi ki, Tuluza yuxusuzluq azarına tutulub. 
Darıxdırıcı, ürəksıxan yerlərdə, özünüz bilirsiniz ki, fikirlər də 
kədərli, ağır olur, elə bil səni basıb əzəcək. 

Fandarmlar öz qaydasınca, müşəmbəyəoxşar qara plaş geyib ora- 
bura baş vurur, gözaltı baxır, lopa bığlarında yağış zərrələri işılda- 
yırdı... Çoxdandı ki, komissarın şən səsi onların qulağını oxşamırdı: 

— Aydındır, uşaqlar, aydındırl 

Bu sözlərə həsrət qalan, köhnə gəmilər kimi əldən düşmüş, ancaq 
qulluqçular kimi hər şeylə maraqlanan yandarmlar saralıb-solurdular. 

İki məhəllə yuxarı (dünya əl dəsmalı boydadır), Blanşar küçə- 
sindəki on yeddi nömrəli evdə, bu qədər peşə dəyişmiş, indi də ayaq- 
sız və işsiz qalmış Joaken Bonom ilə arvadı, bədxasiyyət, keçəl, bir 
gözü də şüşə olan Mençu Agirresabala deyişirdi. Fermin Agirresabala, 
“basklı oğlan” onlara baxıb, papiros sümürürdü. 

— İşdən qorxursan, vəssalam. Ona görə heç nə tapmırsan... 

Toaken həmləyə mərdliklə sinə gərirdi. Mençu yenə hücuma 
keçirdi: 

— Tapsan da, iki gündən sonra qovulursan... İşə bir bax: bu yaşda, 
taxta ayaqla səni məktəbli kimi şeir yazdığına görə qovsunlarl 

Toaken tərslikdən susurdu; о, heç vaxt mübahisə eləmirdi. Susurdu, 
susmaqdan təngə gələndə də iki stulu özünə dayaq eləyib, təpik vur- 
mağa hazırlaşırdı. Hərdən yaxşıca bir təpik vacibdir: Mençu yavaş- 
yavaş səsini alçaldır, qarğış eləyə-eləyə, küncə qısılıb ağlayırdı. 

Həmin gün Fermin davaya qarışıb təpiyə mane olmaq istədi, 
ancaq axırda qət elədi ki, özgə işinə qarışmamaq məsləhətdir. Bacısı 
isə döyülməmiş çığırırdı, Joaken hələ əl vurmamışdı. Arvad lap özün- 
dən çıxdı və Bordoda ftirdiyi gözünün yerindəki şüşə göz elə bil 
çəhrayı rəng aldı, bəlkə, ora qan damlası sızmışdı?.. Mençu qüvvə 
toplayıb, bozarır, odlanırdı, bu odu dam-divarı döyəcləyən yağış, 
evlərin damına ağır-ağır yağan həmin darıxdırıcı yağış da söndürə 
bilmirdi. 

Canına bərk qorxu düşmüş Fermin çamadan üstündə oturub, hadi- 
sələrin gedişinə baxır, amma qarışmağa cürət eləmirdi, çünki Mençu 
yaman qəzəblənmişdil Fermin əsir, qorxur, rəngi ağarırdı və indi 
başqa bir evdə olmağı elə arzulayırdı kil Kim bilir, yazıq oğlan əhva- 
latın onun üçün necə qurtaracağını fikrinə gətirirdimi?1 

Komissar da heç şübhələnmirdi ki, bir-iki dəqiqədən sonra hadisə 
olacaq, elə hadisə ki, Tuluza ondan məhrumdur və komissarın buna 
böyük ehtiyacı var. Pivə içir, ya şahmat oynayır, ya da doktor Sent- 
Rozali ilə siyasətdən danışırdı və heç fikirləşmirdi ki, xidmətinin otuz 
yeddinci ilində Tuluzada, hadisə, məqsəd və həvəs olmayan bir yerdə 
onun dühasına layiq hadisə baş verəcək. 

Toakenin canı boğazına yığıldı. Qalxdı, çətinliklə, yaralı canavar 
kimi, — baxanda ürək ağrıyırdı, — iki stulu özünə dayaq elədi, hərə- 
kətə gəldi və arvadına ağır bir təpik vurdu. Mençu divara dəydi... 
Görünür, şüşə gözündən bir qarmaqcıq qopuq düşdü. Yəqin, boğa- 
zında ilişib qaldı... 

Mençunun yerində necə fırlandığını görən /oaken qorxdu: bizə 
məlum olduğu kimi, stulu əlindən buraxdı, yırğalandı və arxası üstə 
yıxıldı, başı yerə çox bərk dəydi. 

Basklı oğlan qorxub, otaqda özünü ora-bura çırpdı, axırda qapını 
tapdı və pilləkənaşağı cumdu. Birinci mərtəbəyə çatanda İvett gülüm- 
sünüb, işvə ilə dedi: 

— Xudahafiz, basklı oğlan. 

Qapıdan içəri keçəndə, müsyö Lepinarin nə ərə, nə monastıra 
gedən, nə bir kişi ilə qaçan, nə də kara gələn iki qızı qoşa səslə ciyil- 
dədi: 

— Xudahafiz, basklı oğlan. 

Basklı oğlan qan-tər içində, gözü ayağının altını görmədən qaçırdı. 
Fandarmlar onu saxlayanda yağış hələ də tökürdü: həmin o jandarm- 
lar ki, Roma papası deyillər və səhv edə bilərlər. 

“Tuluza xəbərləri” qəzetinin axşam nömrəsini iri başlıqlar bəzə- 
yirdi. Qəzetçilər boğaz yırtırdılar: 

— Blanşar küçəsində sirli qətl! 

Komissar gülümsəyirdi, həmin komissar ki, papa deyil və o da 
səhv eləyə bilər: 

— Blanşar küçəsində sirli qətl!.. — deyir və təkəbbürlə əlavə edirdi: 
— Ax, jurnalistlər, jurnalistlər! 

Tandarmların üzü gülürdü. Komissar yenə onlara dedi: 

— Aydındır, uşıqlar, aydındır. Ax, bu səhnə oyunbazlarıl Mən 
onların hamısını qazamata salardım, onda bilərdilər! 

Çox da uzaq olmayan yerlərdə titrəmə-qızdırma xəstəliyi var. 
Basklı oğlan ona heç cür alışa bilmirdi. Çamadan üstündə oturub, 
saatları, günləri, həftələri, ayları sayırdı. Amma bir ilin necə gəlib 
getdiyindən xəbəri olmadı... 


ROBERTİTONUN HƏVƏSİ 


Altıyaşlı kürən Robertitoun qıpqırmızı saçı, toxunma, zolaqlı yun 
köynəyi, iki balaca bacısı və bir arzusu vardı: evlərə süd paylamaq. 

Hərənin bir şeyə həvəsi var, bunun da səbəbi hələ kəşf olunma- 
yıb. Gözlənilməz ibrət dərsi və kəşflərlə dolu bu sirli planet anlaşıl- 
maz, gizli bir aləmdir. 

— Böyüyüb nə olacaqsan, oğlum? 

— General, ata. 

Hava aydın, günəşli idi, qaranquşlar göy üzündə günəş şüalarını 
yarıb, iti sürətlə uçurdular. 

— Böyüyüb nə olacaqsan, oğlum? 

Hava tutqun, soyuq, dumanlı və ürəksıxıcı idi. Oğlan acı-acı 
ağladı: 

— Heç nə... Mən heç nə olacağaml 


Cam) 310 O 


Robertitonun anası vardı. Səhərlər onun üzünü yuyur, saçını dara- 
yır, zolaqlı yun köynəyini geydirir və çörək yedirdirdi. 

Robertito elə bil iynə üstə oturmuşdu: narahat və həyəcanlı idi, 
ona elə gəlirdi ki, saatın əqrəbləri yel kimi çaparaq gedir. Robertito 
fincanındakı ləzzətli, ətirli, südlü qəhvəni tələsə-tələsə içib, pillə- 
kəni üzüaşağı qaçdı. Robertitonun ürəyi bərk çırpınırdı. Səhərlər ona 
azadlıq veriləndə Robertito özünü çox xoşbəxt sayırdı, amma onun 
xoşbəxtliyi nazik şüşə kimi idi, toxunantək sınırdı. 

Robertito yolayrıcına tərəf qaçır. 

Uzaqdan, səki ilə Robertitoya sarı Luisito və Kandido, süd düka- 
nında işləyən doqquz-on yaşlı iki oğlan uşağı gəlirdi, onlar evlərə 
süd daşıyırdılar, özləri üçün çörəkpulu qazanırdılar. 

Luisito və Kandido — Robertitonun nağıl qəhrəmanları, qibtə elə- 
diyi iki gözəl cəngavərl Robertito fikirləşmədən bir əlinin kəsilmə- 
yinə razı olardı, təki bu uşaqlar onunla dostluq eləyəydilər, ya da heç 
olmazsa onu qovmayaydılar. Robertitonun ürəyi guppuldayır, varlı- 
бит sevinc bürüyürdü. Süd dükanında işləyən uşaqların isə nə bu cur 
hissləri, nə arzuları, nə də fikirləri var. 

— Sən yenə burdasan, cırtdan? 

Robertito göz yaşını zorla saxladı, hətta gülümsəməyə çalışdı. 
Nə üçün Luisito ilə Kandido onunla dostluq eləmək istəmirlər? Nə 
üçün ona gülürlər? 

Robertito ciyildədi: 

— Hə... 

Robertito elə səliqəli, elə təmizdir ki, lap şəklə oxşayır. Onun 
acıqlı, əlçatmaz qəhrəmanları isə elə pırpız, elə çirklidirlər kil Özləri 
də cır-cındır içində. Robertito ilə bu iki oğlan çox əcaib dəstədir. 
O dəqiqə görünür ki, Robertito artıqdır. 

— Olarmı sizinlə gedim? — Robertitonun səsi yalvarışla, mehri- 
banlıqla doludur. 

Uşaqlar qətiyyətlə, bir ağızdan deyirlər: 

— Yox! 

Robertito hönkürtü ilə ağlayır. 

— Nə üçün? 

— Onun üçün ki, yoxl — ikisi də birdən sərt cavab verir. — Onunçun 
ki, sən cırtdansanl Onunçun ki, biz səni tanımaq istəmirikl Onun- 
çun ki, səninlə dostluq eləmək istəmirikl 

Luisito ilə Kandido Robertitonu qoyub qaçdılar, süd şüşələri dolu 
dəmir səbəti də özləri ilə apardılar. Robertito ağlaya-ağlaya onların 
dalınca qaçdı. O heç cür başa düşə bilmirdi ki, süd dükanında işləyən 
bu uşaqlar hər dəfə onu niyə qovurlar? O, bu oğlanlara elə şeylər 
danışardı ki... süd şüşələrini lap yuxarı mərtəbələrə daşıyardı... Əvə- 
zində də heç nə istəməzdi, heç nə, ya da lap azacıq bir şey, təki onu 
özləri ilə aparsınlar. 

Bir evin qabağında Luisito ilə Kandino dayandılar. Robertito da 
tez ayaq saxladı. İndi ondan dünyada nə istəsəydilər verərdi, təki bu 
sözləri eşidəydi: “Ey, bu südə baxl” ya da “Ey, bunu yeddinci mər- 
təbəyə qaldırl” 

Ancaq süd dükanında işləyən uşaqlar ona sarı heç baxmırdılar da. 

Onlar qapıda gözdən itən kimi Robertitonu elə bil bir qüvvə onla- 
rın dalınca itələdi. 

— Qapıçı, onu qovun getsinl Cırtdana bir bax, dalımızca düşüb... 

Robertito isə fürsət tapıb qapıçının yanından sivişdi və pillələri 
yel kimi, iki-iki qalxdı... Altıncı mərtəbədə qan-tər içində Luisito 
və Kandidoya çatdı. Uşaqlar da onu görüb, ağır sözlər dedilər. Rober- 
tito zar-zar ağladı. 

Yuxarı mərtəbədən bir cənab düşürdü, əhvalatın da lap qızğın 
vaxtına çatdı. 

— Bu nədir... balacanı döymək istəyirsiniz? 

— Yox, senyor! Onu döymək fikrimiz yoxdur! Biz bu cırtdanı 
sadəcə tanımaq istəmirikl 

Yuxarı mərtəbədən düşən cənab indi Robertitodan soruşdu: 

— Burda yaşayırsan? 

Robertito hıçqırıb cavab verdi: 

— Yox, senyor! 

— Demək, sən süd dükanında işləyirsən? 

— Yox, senyor. 

— Bəs onda bunların dalınca niyə gəzirsən? 

Robertito yalvarış dolu, ürkək, həlim nəzərlərini cənabın üzünə 
dikdi: 

— Mən ancaq dünyada hər şeydən çox istəyirəm ki... 

Bu sirli, hələ kəşf edilməmiş planetin üzərində xoşbəxtliyin sərin, 
mülayim mehi əsir. 

MİGEL DELİBES 
(1920) 


BİR GECƏKİ ƏHVALAT 


Siz deyin: soyuq milad bayramının axşamı qazamatdan təzəcə 
çıxmış, cibində iki qara quruşu olan bir adam neyləsin?.. Əgər üstəlik 
o, kimsəsizdirsə, bəlkə, elə bulvarın bir yerində skamyada oturub 
axmaq mahnını fitlə çalsın, gəlib-keçənlərə baxsın, onların bayram 
şənliyinə necə hazırlaşdıqlarına tamaşa eləsin. Həm də dəhşətli o 
deyil ki, sən tək-tənhasan, qışın soyuğu iliklərinə işləyir. Bu cavan 
vaxtında qazamat görməyin də dəhşətli deyil... Dəhşətli odur ki, 
otuz doqquz yaşında sənin qara ciyərin tamam xəstədir, sol çiynin 
yel xəstəliyindən az qalır sınsın, ağzında bircə dişin də yoxdur, özün 
də sınıq-sökük bir şeysən. Təklik, əlbəttə, pisdir. Xoşbəxtliyin sənin 
dövrəndə hərləndiyini, sənə yaxın düşməyə cürət eləmədiyini fikir- 
ləşəndə dərddən ürək ağrıyır. Bütün bunlar çox pisdir və adama ağır 
təsir eləyir... Belə bir gecədə hər şeyin qəfildən dəyişəcəyini, başqa 
cür olacağını gözləmək də axmaqlıqdır. 

Çox soyuq axşamdır, göy üzünü bulud tamam örtüb, indicə qar 
səpələyəcək. Qardan mənə nə? Yağdı, yağmadı, nə bu yel xəstəliyi, 
nə dişsiz ağız, nə mədədəki boşluq məndən əl çəkəsi deyil, Mən də 
musiqi eşidilən səmtə üz tutdum və gur işıqlı kafenin qabağında, səki 
üstündə oturmuş bir adam gördüm. Əynində cındır paltar vardı, boy- 
nunu, az qala bütün üzünü yumşaq, tüklü şərf örtmüşdü. Ayaqları 
yanında qara beret vardı, içində də xırda pullar parıldayırdı. Ona 
yaxınlaşdım, dayanıb, bir kəlmə də danışmadım, çünki o, akkorde- 
onda “Mavi Dunay” valsını çalırdı, belə dəqiqədə araya söz qatmaq 
günah olardı. Bu yandan da mənə elə gəldi ki, həmən valsı o məhz 
mənim üçün çalır, bu da məni qəhərləndirdi: belə gecədə bir dərdli 
o biri dərdli üçün çalırdı. Çalğısını qurtaranda soruşdum: 

— Adın nədir? 

O mənə yalvarış dolu gözlərlə baxdı. Mən bir də soruşdum: 

— Adın nədir? 

O, ayağa qalxıb cavab verdi: 

— Məni Nikolas çağır. 

Sonra beretini yerdən götürdü, xırda pulları cibinə töküb dedi: 

— Hə, gedək? 

Elə o an mən hiss etdim ki, biz bir-birimizə lazımıq, çünki belə 
gecədə hər adam istəyir ki, yanında bir adam olsun, insan söhbəti- 
nin hərarətini duysun. Mən soruşdum: 

— Sən ailəlisən, ya necə? 

O ancaq dinməzcə mənə baxdı. Mən inad edirdim: 

— Demək, ailəlisən? 

Nəhayət, dilə gəldi: 

— Nə istəyirsən? Başa düşmürəm. 

Mən isə hər şeyi başa düşdüm, amma nə üçünsə soruşdum: 

— Belə çıxır ki, təksən? 

O isə cavab verdi: 

— İndi biz iki nəfərik. 

— Biz yol gedə-gedə çalaydın... bacararsan? 

— Bacararam, — dedi. 

Mən ondan “Bu gün milad bayramıdır” mahnısını çalmagı xahiş 
elədim, o çaldıqca da oğlumun ölümü, Laçelo, onların indi harada 
olduğu fikri beynimdə dolaşırdı, ara-sıra qarşımıza çıxan gecikmiş 
yolçular isə qorxa-qorxa bizə baxırdılar. Nikolas çalıb qurtaranda 
mən dedim: 

— Lütfən “Ah, kaş yüksəklərə, ayın özünə uçaydım” mahnısını 
çall 

Mən çox istərdim ki, Nikolas özü, mənim xahişim olmadan, ürə- 
yimdə əziz, uzaq xatirələr oyadan melodiyaları çalsın, ancaq hər 
mahnıdan sonra akkordeon susurdu, mən də başqa bir şey çalmağı 
rica eləməli olurdum, bunun üçünsə yaddaşımı hər dəfə çək-çevirə 
salmalı, indiki qəmli həyatıma qayıtmalı olurdum, keçmişlə də hər 
belə görüş mənə çox baha otururdu: bütün vücudum lərzəyə gəlirdi. 

Hiss eləmədən, addım-addım mərkəzdən uzaqlaşdıq, sənətkar- 
ların yaşadığı fəhlə məhəlləsinə gəlib çıxdıq; bu da bizə xoş gəldi. 
Havanın şaxtası şiddətləndi, hətta akkordeonun nəfəsi də ağımtıl 
duman kimi havada parça-parça donurdu. Mən dedim: 

— Gedək bir yerə. Bir az qızınaq. 

Biz uçuq-sökük bir meyxanaya girdik, içəri bomboşdu, yonul- 
mamış taxtalardan quraşdırılmış uzun stol və uzun skamyadan başqa, 

heç nə yoxdu. Meyxana isti idi, Nikolas da boynundakı şərfi açmağa 
başladı. Yalnız indi gördüm ki, üzünün sol tərəfi tamam eybəcər hal- 
dadır: çənəsi əyilmişdi, qırışmış dərini iri, dəhşətli çapıq yarırdı. Sol 
üzü də yoxdu. Nikolas mənim baxışımı görüb dedi: 

— Yanıqdandır... 

Bu dəm meyxana sahibi peyda oldu: dördkünc, tüksüz peysərli, 
irisifət, öküz kimi boynuyoğun, nəhəng bir adam. Köynəyinin qol- 
larını dirsəyədək çirmələmişdi. Bərk soyuqda da donmayan nadir 
xoşbəxtlərə oxşayırdı. O: 

— Gecdir, bağlayıram, — dedi. 

Mən razılaşdım: 

— Lap yaxşı. Bizə heç kəs mane olmaz. 

O, mənə, sonra Nikolasa tərəddüdlə baxdı. Onda mən dedim: 

— Bağla, vəssalam! Dostum bizim üçün çalar, biz də içərik. Bu 
gün bayramdırl 

Nikolas isə dedi: 

— Üç stəkan gətir. 

Yekəpər dinməzcə qapını möhkəm bağladı, yaş, dəmir piştaxta 
üstünə üç dənə stəkanı yanaşı qoyub, şərabla doldurdu. Mən şərabı 
başıma çəkib dedim: 

— Nikolas, “Malbruk səfərə hazırlaşıb” mahnısını çalardınl 

Nikolas çalmaq istəyirdi ki, meyxana sahibi elə bil əzabdan üz- 
gözünü əydi, həyəcanla dedi: 

— Yox, yox! Əvvəlcə “Səninlə keçirdiyim son gecə...”-ni çal. Bu, 
mənim onunla oynadığım son tanqo idi. 

Onun baxışı birdən qüssəli oldu. Nikolas həmin mahnını çalmağa 
başlayanda mən soruşdum: 

— Nə üçün? 

O dedi: 

— O öldü. Üç ilinə az qalıb. 

Stəkanları ağzınacan şərabla doldurdu, içdik. Sonra yenə dol- 
durdu, yenə içdik. Üçüncü dəfə doldurdu, biz yenə içdik. Onda Niko- 
las özü, xahişimi gözləmədən “Malbruk səfərə hazırlaşıb” mahnısını 
hisslə çalmağa başladı. Qəhərləndim, dedim: 

— Oğlum bunu hər gün oxuyardı. 

Stəkanlara şərab süzən meyxana sahibi təəccüblə soruşdu: 

— Deməli, sənin oğlun var, o da oxumağı sevir? 

Mən cavab verdim: 

— Var idi. 

O dedi: 

— Mənim arvadım da oğul istəyirdi, görmədi. O, çiçək kimi 1di, 
başa düşürsən? Mən ona rəhm eləmirdim, o da öldü... Nə üçün ölüm 
həmişə ən yaxşı adamları seçib aparır? 

Nikolas qəfildən çalğını kəsib dedi: 

— Bu nə söhbətdirl Alverçi arvad üstümə qaynar yağ dolu tavanı 
çevirəndə camaat mənim çaldığım “Sevdiyim qarabuğdayı qız” hava- 
sını şıdırğı oynayırdı. Daha heç nə yadıma gəlmir. 

O, stəkanını boşaltdı və “Qarabuğdayı”nı çalmağa başladı. Bütün 
mahnını başdan-ayağa çaldı. Meyxana sahibi yenə bizim üçün şərab 
tökdü, ağır bədənilə bufetin piştaxtasına söykəndi. Elə bil bu soyuq, 
yaş dəmir piştaxta üstündə qollarının yeri çox rahat idi. Mən meyxa- 
nanın çılpaq divarlarına baxırdım, meyxana sahibinə baxırdım, Niko- 
lasa baxırdım, bütün bunların arasından mənim keçmiş həyatımın 
çox əziz, dumanlı xatirələri sezilirdi. Nikolasın da tək gözü qəribə 
parıltı ilə işıldayırdı. Meyxana sahibinin sərt baxışı mənə mülayim 
görünürdü. 

O, şərabdan bir qurtum içib dedi: 

— Elə bilirdim ki, hər şey öz qaydasınca gedir. Ona nəvaziş-filan 
göstərmirdim... Onu 1incitdiyim vaxtlar da olurdu, nazlandırdığım 
vaxtlar da. Ancaq bircə dəfə də olsa fikirləşmişəmmi ki, o elə bir 
şey deyil? Əsla! Amma öləndən sonra dedim: “O, çiçək kimi idi”. 
Eh, sözdən nə çıxacaq kil Onu basdırdıq, o cür arzuladığı oğul da 
heç vaxt olmayacaq. Belə işlər... 

O danışdığı müddədə mən iki stəkan da şərab içdim, sərxoş olmaq 
həvəsilə içmədim. Bu gecə sərxoş olunca içmək fikrində deyildim. 
Əslində, içməkdə bir məqsədim vardı: istəyirdim ki, Allah mənə bir 
az şənlik versin, həyatda işıq ucu görəcəyimə ümid yaransın. Niko- 
lasın akkordeonda çaldığı hər melodiya ürəyimdə xoş arzular doğurdu, 
mən meyxana sahibini də, Nikolası da, ölmüş oğlumu da sevmək 
istəyirdim, bir də, Laçelonun xəyanətini ona bağışlamaq istəyirdim. 
Özümü saxlaya bilmədim, dedim: 

— Oğlumuz xəstələnəndə arvadıma dedim ki, həkim çağırsın. O da 
mənə dedi ki, həkimə on duro pul verməliyik. Mən də cavabında 
dedim: “Bu da puldur?” O isə mənə dedi: “Mən heç bilmək istəmi- 
rəm ki, bu, puldur, ya pul deyil, Məndə heç bu qədər pul yoxdur dal” 

Mən də cavab verdim: “Bu pul heç məndə də yoxdur. Ancaq on duro 
onsuz da bir pul deyil”. 

Nikolas çalğısına ara verdi, şərab içməkdən qızarmış yeganə 
gözünü mənə zillədi. Boynundan asılmış akkordeon elə bil birdən 
sustaldı, vaxtından əvvəl inamını itirmiş, hətta ölmüş canlıya oxşadı. 
Dilləri, düymələri yağlanıb çirklənmişdi, çirk dərinin arasına da dol- 
muşdu, ancaq bunun zərəri yoxdu, akkordeon qiyamət səslənirdi. 
Nikolas şərabı qurtum-qurtum içirdi, mən pıçıldadım: 

— İndi də “Gecə sükutu”nu çal. 

Mən pıçıltı ilə ona görə dedim ki, mənə elə gəldi ki, o, şərab yox, 
musiqi içir, hər qurtumla da musiqi ona yaxın, daha lazımlı olur. 

Ancaq Nikolas çalmadı. Güman ki, dediyimi başa düşmədi. 
Yeganə gözü harasa keçmişə baxırdı. O: 

— Neyçin mən belə bədbəxt yarandım? Günahım nəydi? — dedi. 
— Elə, məsələn, onu deyim ki, bir dəfə, üsündə iyirmi bir nömrə olan 
loteteya bileti gördüm. Baxıram, fikirləşirəm: gərək belə bir bilet 
alam, axı iyirmi bir nömrəli bilet əvvəl-axır udmalıdır. Bu dəm bir 
tanış da mənə rast gəldi... Deyir, gözünü nə dikmisən bu biletə? Kiçik 
nömrələr heç vaxt udmur. Mən də fikirləşdim: Düzdür... kiçik nöm- 
rələr heç vaxt udmur. İyirmi bir nömrəli bileti almaq əvəzinə, qırx 
yeddi min iki yüz otuz dörd nömrəli bileti aldıml.. 

Nikolas dərin ah çəkib susdu. Meyxana sahibi diqqətli nəzərini 
ondan çəkmirdi. Soruşdu: 

— Necə oldu? Yoxsa “iyirmi bir” uddu? 

İndi Nikolasın tək gözü qızdırmalı adamın gözü kimi parıldayırdı. 
Öskürüb qurtarandan sonra dedi: 

— Bilmirəm. Amma o lənətə gəlmiş bilet heç öz pulunu da ödə- 
mədi. Ehl Danışmağa dəyməzl Günüm it günüdür, vəssalam. 

Araya sükut çökdü və bizim üçlük Nikolasın küskün taleyini bir 
daha yada salmamağın xatirinə içdi, sonra hərəmiz bir stəkan da it 
günündə yaşadığımızı yada salmamaq xatirinə içdik. Tədriclə bizim 
aramızda daxili razılıq hissi möhkəmlənirdi. Birdən meyxana sahibi 
arxasını bizə çevirdi, rəfdən təzə şərab şüşəsi götürdü. Mən ayaq- 
larımın zəiflədiyini hiss elədim və dedim: 

— Gəlin oturaq. Yorulmuşam. 

Nikolasla mən stolun bir tərəfində oturduq, meyxana sahibi də 
bizimlə üzbəüz oturdu, o dəqiqə də sözə başladı: 

— Ağlıma sığışdıra bilmirəm, axı bu qızda qeyri-adi nə vardı kil 
Sarışındı... gözləri mavi. Amma yerişinə söz olmazdı. Hə, onda qeyri- 
adi nə isə vardıl O, çiçək kimi idi. Mənə hey deyərdi: “Pepe, bu mey- 
xananı satıb, əməlli işdən yapışaydın”. Mən ona deyərdim: “Yaxşı, 
gözümün işığı”. O da mənə: “Bəlkə, onda bizim oğlumuz oldu”. 
Mən də ona ancaq: “Yaxşı, gözümün işığı”. Bir də mənə deyərdi: 
“Əgər oğlumuz olsa, qoy onun gözləri mənim gözlərim kimi mavi 
olsun”. Mən də: “Yaxşı, gözümün işığı”. O da mənə... 

Mən də öz dərdimi söylədim: 

— Mənim də oğlumun gözləri mavi idi və mən istəyirdim ki, 
o, boksçu olsun. Ancaq mənim Laçelom belə söhbəti heç eşitmək 
istəmirdi. Mənə dedi ki, oğlumuz boksçu olsa, məndən ayrılacaq. 
Mən də ona dedim: “O vaxtacan qocalacaqsan, heç kəs də səni alma- 
yacaq”. O da ağlamağa başladı. Oğlumuz naxoşlayanda da o, çox 
ağladı. Mən ağlamırdım, amma ürəyim qana dönürdü. Ağlamadığıma 
görə Laçeno məni qınayırdı. Məncə, əgər adam ağlamırsa, demək, 
onun ürəyi daş kimi ağırlaşır, bu daha pisdir. Biz həkim çağıranda 
Laçelo yenə göz yaşı tökdü, çünki bizim on duromuz yox idi. Mən 
ona dedim: “Bu da puldur?1” Oğlumuzun gözləri mavi yox, sönük 
oldu, elə bil mavi rəngə su qatılmışdı... Ona baxan kimi həkim dodaq- 
larını bərk sıxıb dedi: “Tez operasiya olunmalıdır”. Mən dedim: “Çarə 
nədir, eləyin”. Mənim Laçelom isə məni küncə çəkib pıçıldadı: 
“Başma hava gəlib? Pulunu kim verəcək?” Onda mən özümdən çıx- 
dım: “Mən verəcəyəm, başqası yoxl” O gecə oğlumun yanından tər- 
pənmədim. Laçelo da bir küncə qısılıb, səhərəcən ağladı. 

Mən susub, şərab stəkanını boşaltdım. Kilsə zəngləri milad bay- 
ramı ibadətinin başlandığını xəbər verirdi. Zəng səsləri boğuq 1di, 
cingildəmirdi və hardasa uzaqlara ilişib qalırdı. Nikolas ayağa durub 
dedi: 

— Deyəsən, qar yağacaq... 

O, stolun arxasından çıxıb pəncərəyə tərəf getdi və nəfəsliyi ara- 
ladı. Sonra onu örtüb, qalib adam kimi mənə baxdı: 

— Elədir ki var. Yağır. 

Hamımız susduq, sanki buradan, öz daldalanacaq yerimizdən qar 
dənələrinin damlara, küçələrə sakit-sakit necə yatdığını eşitmək istə- 
yirdik. Nikolas yenə yanımda oturdu, meyxana sahibi də əsəbiliklə 
çığırdı: 

— Musiqi çal görəkl 

Nikolas başını əydi, akkordeonunu yelpinc kimi ağıb, “Mən sizi 
tərk edirəm, əziz dostlar” mahnısını çalmağa başladı. 

Meyxana sahibi gileylənməyə başladı. 

— Əgər o gün anasıgilə getməsəydi, indi burada, yanımda olardı. 
Amma insan bilmir ki, başına nə gələcək. Düz deyirəm... Əgər bu 
lənətə gəlmiş meyxanalar olmasaydı, sürücü ayıq olardı, o hadisə də 
baş verməzdil Olacağa çarə yoxdur... Gərək sürücü də içmiş olaydı, 
arvadım da anasıgilə qaçaydı, bu tində də gözəgörünməz bir qüvvə 
onları bir-birinə rast gətirəydi. Hə... qismətdən qaçmaq olmaz. 

Nikolas çalğını kəsdi. Meyxana sahibi kinli-kinli ona baxdı və 
dedi: 

— Çalacaqsan, ya yox? 

Nikolas: 

— Dayan görüm, — dedi. — Məsələn, mən onda iyirmi bir nömrəli 
bileti almadım. Bunda da mən günahkar özüməm, özgəsi deyil. Bəx- 
timdən mən necə şikayətlənim? Əgər alverçi qaynar yağı üstümə 
əndərdisə, yenə təqsir məndədir, özüm az qala tavanın altına girirdim. 
Bax belə... O da bir az hündürdə, pillə üstündə oturdu. Həm də bilir- 
siniz nə dedi? Mən yanmağa özüm can atmışam, o da mənim ucba- 
tımdan sətəlcəm ola bilərdi, çünki mənim akkordeonumun yeli onu 
vururdu. Belə işlər... Məlum şeydir ki, bu, gopdur. O, gözdən pərdə 
asmaq üçün elə deyirdi. Mən ona deyirəm ki, elə şey yoxdur, hələ 
heç kəs eşitməyib ki, adam akkordeondan sətəlcəm olsun. O da cavab 
verdi: “Elə şey də olmayıb ki, adamı qaynar yağla yandırsınlarl” 
Mən də hirslənib dedim: “Parçalanasan sənil” O hey öz dediyini 
deyirdi: “Mən də sətəlcəm ola bilərdim”. 

Nikolasın gözü elə parıldayırdı ki, elə bil o, indicə ağlayacaqdı. 

Meyxana sahibi dedi: 

— Çall Bu gün milad axşamıdır. 

Yəqin Nikolasın giley-güzarı onu təngə gətirmişdi. 

— Nə çalım? — Nikolas ovucları ilə akkordeonu sıxıb soruşdu. 

Dərdi təzələnmiş, qüssədən kövrəlmiş meyxana sahibi gözlərini 
yumub dedi: 

— “Səninlə keçirdiyim son gecə”ni bir də çal. Yaxşı? 

Bir müddət o, huşyar olmuş kimi dinməz qulaq asdı, sonra dedi: 

— Biz onunla rəqs eləyəndə o, birdən məni qucaqlardı. Əlini heç 
vaxt çiynimə qoymazdı. Əli çiynimə heç çatmırdı axı. Balacaboy 
idi, ona görə belimdən tuturdu. Ancaq bu, bizə mane olmurdu. Bir 

müsabiqədə biz onunla tanqo rəqsinə görə birinci yer tutduq. Tan- 
qonu heç kim onun kimi oynaya bilmirdil Münsiflərdən biri ona belə 
dedi: “Qızcığaz, sənin ayaqların elə bil mahnı oxuyurl”. O da tez 
yanıma qaçdı ki, dodaqlarından öpüm, həm də ona görə ki, bizə 
birinci mükafat veriblər, həm də ona görə ki, onun üçün tanqonu 
oynamaq, özü də hamıdan yaxşı oynamaq həyatında ən vacib, ən 
əsas məsələ idi. Bu arzusuna yalnız oğul həsrəti üstün gələ bilərdi. 

Nikolas yuxudan təzə oyanmış adam kimi ona key-key baxırdı: 

— Belə çıxır ki, sənin uşağın yoxdur? 

Meyxana sahibi qaşqabağını tökdü: 

— Bayaq dedim ki, yoxdur. Doğulmalı idi. Demə, hamilə imiş. 
Vurdu, o da öldü. Anasıgilə elə həmin işə görə gedirmiş. Mənim də 
heç nədən xəbərim yox idi. 

Mən bir stəkan da içib, danışmadım. Oğlum gözümün qabağın- 
dan getmirdi və birdən mənə elə gəldi ki, o vaxtdan həyatım dayanıb. 
Xırıltılı səslə danışdığımı zorla hiss elədim: 

— O gecə oğlum öldü, Laçelo da mənimlə xudahafizləşmədən 
çıxıb getdi. Neyçin belə elədi, başıbatmış?1 Axı o, nahaq yerə qor- 
xurdu, oğlumu boksçu eləyəcəkdim, nə olacaqdı kil Amma o getdi, 
o gündən də ondan xəbərim yoxdur. 

Akkordeonun zərif, həzin səsi meyxanaya yayılırdı, bəlkə, ona 
görə biz hamımız — meyxana sahibi, Nikolas və mən özüm doğma 
ocağın hərarətinin, nəvazişin həsrətini çəkə-çəkə səslər selində 
üzürdük. Bu halımıza bais, əlbəttə, akkordeon idi... Bəlkə də ona 
görə ki, belə gecələrdə hafizə büllurlaşır, iti olur. Meyxana sahibi 
dirsəklərini dizlərinə dayayıb, stolun altında bir nöqtəyə baxırdıl 

Nikolas çalğını saxladı. Dedi: 

— Boğazım quruyub. 

O, ağırlıqdan ağrıyan boynuna dinclik vermək üçün akkordeonu 
stolun kənarına qoyub, dalbadal iki stəkan şərab içdi. Mən gözaltı 
ona baxıb, boynunun səpdiyini gördüm. Soruşdum: 

— Əziyyətli işdir? 

Nikolas mən tərəfə heç baxmadı da. Fikri başqa yerdə idi. Mənə 
əhəmiyyət vermədən sözə başladı: 

— Kor bəxtim gör məni nə günə qoydu. İtin biri üzümü tamam 
yandırdı, amma mən ondan beş peseta da qoparda bilmədim. Adamlar 
deyirdilər ki, qanun mənim tərəfimdədir, arvad mənə pul verməlidir... 
Cibin boşdusa, məhkəmələrdə necə çəkişəsən? Belə çıxır ki, üzünün 
yarısını havayıca dağıdıblar. 

Mən yenə oğlum və Laçelo haqqında xatirələrimə daldım, ona 
görə Nikolasdan rica etdim ki, “Dövrə vurun” mahnısını çalsın. Quru- 
muş boğazımı islatmaq üçün bir qurtum şərab içib dedim: 

— Bu aylar ərzində, boş vaxtımda mən çox şeyi götür-qoy eləmi- 
şəm və indi bilirəm ki, Laçelo məni niyə atıb. O, qorxdu ki, həkimə 
verməyə pul tapmaram, buna görə məni atıb getdi. Nəyə görə? Ona 
görə ki, məni sevmirdi... Vəssalam. Oğlumuzun xatirinə dözürdü, 
əgər o olmasaydı, çoxdan çıxıb gedərdi. Mənimlə lap murdar donuz 
kimi rəftar elədi, yəni ki, dərdi də özün çək, borclarını da özün ver. 
Sonra hər şey kəlləmayallaq oldu. Bir tərəfi düzəltmək istəyəndə 
o biri tərəf əyildi, onda da başımın üstünü aldılar... Mən də düz 
yolumdan sapdım, oğurluğa qurşandım... Yox, indi daha belə şeylərə 
uymaraml 

Mən danışan müddətdə yel xəstəliyi mənə rahatlıq vermirdi, 
boğazım da tutulmuşdu. Şərabdan bir qurtum içib, əlavə etdim: 

— Sonra da... 

Meyxana sahibi iri, bulanıq, yorğun gözlərini üzümdə dolandırıb 
soruşdu: 

— Hə, yenə nədir? 

Mən: 

— Odur ki, — deyə cavab verdim, — qazamatda yel xəstəliyi məni 
lap əldən saldı. Məni sağaltmaq üçün dişlərimin hamısını çıxartdılar, 
boğaz vəzilərimi də kəsdilər, ancaq yel xəstəliyi olduğu kimi qaldı. 
Çıxartmalı, kəsməli heç nə qalmayanda mənə dedilər: “Üç yüz on 
üçüncü, sən salitsilka içəcəksən”. 

Nikolas səsini uzatdı: 

— Hə-əl 

Mən əlavə elədim: 

— Srağagünəcən mənə üç yüz on üçüncü deyirdilər. 

Sonra biz xeyli vaxt susduq. Küçədə şən qaval səsləri eşidilirdi, 
mən yenə oğlumu fikirləşdim, ancaq daha heç nə demədim. Sonra 
kilsə zəngləri bir-birinə qarışdı, mənim də qəfildən yadıma düşdü: 
“Ay amanl Axı bu gün milad bayramıdırl Şənlənmək lazımdırl” Bir 
stəkan da şərab içdim. 

Nikolas stolun üstə üzüqoylu düşüb yatmışdı. Xırıltı ilə nəfəs 
alırdı, öz köhnə akkordeonundan da bədtər. 


Ca 321 ~ 


ANNA MARİYA MATUTE 
(1926) 


XOŞBƏXTLİK 


Lorenso reys avtobusu ilə şəhərciyə gələndə artıq hava qaral- 
mışdı. Çaladakı su üzərinə zər səpilmiş kimi bərq verirdi. Çılpaq və 
qara ağaclar göyümsov-boz səmanın fonunda güclə gözə çarpırdı. 

Avtobus vətəndaş qvardiya kazarmasının qabağında dayandı. 
Onun qapı və pəncərələri artıq bağlanmışdı. Qapıdakı lövhəciyin 
üstündə zəif lampa yanırdı. Bir neçə qadın, poçt işçisi və polis nəfəri 
durub poçtun gəlməsini gözləyirdilər. 

Lorenso avtobusdan çıxan kimi ayağının altında qırov xırçılda- 
dığını hiss etdi. Sifəti soyuqdan alazlandı. Yüklər avtobusdan boşal- 
dılan kimi bir nəfər kişi ona yanaşıb: 

— Don Lorenso, təzə həkim sizsiniz? — deyə xəbər aldı. 

Lorenso başı ilə təsdiq etdi. 

— Atilano Riqones, alqvasil, qulluğunuzda hazırdır. 

O, gələn adamın çamadanını götürdü, onlar uzaqdan görünən 
kəndə tərəf yollandılar. Çökməkdə olan gecənin qaranlığı damları, 
daşları, divarları bürümüşdü. Kənddən o yana düzənlikdə tək-tək 
pərakəndə zəif işıqlar gözə çarpırdı. Sağ tərəf isə tutqun şam meşəsi 
idi. 

Atilano Riqomes iti addımlarla gedirdi. 

— Mən sizə bəzi şeylər deməliyəm, don Lorenso. 

— Buyurun. 

— Bizim mənzil barədəki çətinliyimizi sizə deyiblərmi? Onu bilin 
ki, bu kənddə hətta karvansara belə yoxdur. 

— Axı mənə dedilər ki... 

— Hə, sizə deyərlərl Özünüz mülahizə edin: heç kəs heç kəsi 
evinə çağırmaq istəmir, o ki həkim ola. Bilirsinizmi, zəmanə çox 
pisdir. Hamı danışır ki, qonağı əməlli-başlı yedizdirmək də olmur... 
Özümüz yenə birtəhər keçinirik: bir parça qaxac ət və ya bir neçə 

kartofla da olsa günümüzü keçiririk... Biz işlədiyimiz kimi qadınlar 
da işləyirlər. Qışda da işləri başlarından aşır. Bir dəqiqə belə bekar 
oturmurlar. Ona görə də cürbəcür yeməklər hazırlamaqla məşğul ola 
bilmirlər. Onu deyim ki, hazırlamağı heç bacarmırlar da... Bağışlayın, 
don Lorenso. Bizim günümüz-güzəranımız belədir. 

— Yaxşı, hər halda mən bir yerdə qalmalıyammı?.. 

— Qorxmayın, küçədə qalmazsınızl Hərçənd əvvəllər sizi qəbul 
etməyə razılıq verənlər də axırıncı dəqiqədə razılıqlarını geri götür- 
dülər. Eybi yoxdur, birtəhər düzələr. 

Lorenso karıxmış halda dayandı. Atilano Riqomes dönüb ona 
baxdı. İndi həkim ona həddindən artıq cavan göründü: yumru gözlü, 
qıvrım saçlı, əlləri nimdaş paltosunun cibində durmuşdu. 

— Ruhdan düşməyin, hər halda küçədə qalmazsınız. Sizə deyim 
ki, tək bir qadın sizi evində saxlamağa razılıq verdi. Ancaq don 
Lorenso, yazıq bir az dəlidir. 

— Dəlidir? 

— Bəli, amma zərərsiz adamdır. Bikefləməyin. Sizi xəbərdar 
etməkdə məqsədim odur ki, onun dediklərinə təəccüblənməyəsiniz. 
Özü çox dinc, xoşagələn və səliqəli qadındır. 

— Demək, özündə deyil... Dəliliyi nədən ibarətdir? 

— Ciddi bir şey yoxdur, don Lorenso. Bilirsinizmi... tutması tutanda 
mənasız sözlər danışır. Sizə dedim sakit adamdır. Axı siz onun yanında 
cəmisi bir neçə gün qalacaqsınız, yaxşı bir yer tapana qədər. 

Ev yoxuşlu küçənin lap axırında idi. Çürük taxta artırmalı balaca 
bir ev idi. Yanında isə boş bir tövlə var idi. 

Qadın əlində kiçik neft lampası qapını açdı. Görkəmindən ona 
qırx yaş vermək olardı. Enlisifət, mehriban bir qadın idi, başındakı 
yaylığı boğazının altından bağlamışdı. 

O, mehribanlıqla gülümsünərək: 

— Siz də bu evə çox xoş gəlmişsiniz, — dedi. 

Adı Filomena idi. Mətbəxdə yanan ocağın yaxınlığında onun üçün 
süfrə düzəltdi. Hər şey yoxsul, təmiz və səliqəli idi. Mətbəxin divar- 
ları qayğı ilə ağardılmışdı, ocağın alovu tərtəmiz sürtülmüş mis qab- 
qazanın üstündə bərq verirdi. 

— Siz oğlumun otağında yatacaqsınız, — deyə o, bir qədər tutqun 
səslə bildirdi. — Oğlum indi şəhərdədir. Özünüz görəcəksiniz necə 
gözəl otaqdırl 

Lorenso gülümsündü. Bu balaca, qoçaq və cəld hərəkətli qadın 
onda nə isə qəribə bir şəfqət oyatmışdı. 


Ca 323 CC 


Otaq balaca idi, dəmir çarpayının üstünə uzun saçaqlı qırmızı 
örtük örtülmüşdü. Otağın taxta döşəməsi tərtəmiz yuyulmuşdu. Javel 
və əhəng qoxusu gəlirdi. Kamodun üstündə parıldayan aynanın bir 
küncünə üç gül taxılmışdı. 

Qadın əllərini sinəsində çarpazladı: 

— Oğlum Manolo burada yatır, — dedi. — Ona görə bu otağa necə 
qulluq etdiyimi təsəvvür edə bilərsinizl 

— Oğlunuzun neçə yaşı var? — deyə Lorenso soruşdu ki, heç olmasa 
bir söz danışsın. 

— Avqustda on üç yaşı tamam olacaq. Ancaq çox ağıllı uşaqdırl 
Necə də gözləri varl.. 

Lorenso gülümsündü. Qadın pərt oldu: 

— Bağışlayın, başa düşürəm, mən boş sözlər danışıram. Ancaq 
mənim bu dünyada Manolamdan başqa, heç kəsim yoxdurl Bilirsi- 
nizmi, uşaq iki aylıq olanda yazıq ərim öldü. O vaxtdan bəri... 

Filomena çiyinlərini çəkib köksünü ötürdü. Onun açıq mavi göz- 
lərini kədərli bir sükut bürüdü. Sonra o, cumub mətbəxə sarı getdi. 

— Bağışlayın, axşam yeməyinizi verimmi? — deyə o, qapıya çat- 
dıqda dönüb soruşdu. 

— Bəli, bu saat gəlirəm. 

Lorenso mətbəxə gələndə qadın ona bir nimçə sup verdi. Sup 
dadlı idi. 

Qadın çəkinə-çəkinə: 

— Şərabım da var, — dedi. — Bəlkə, istəyirsiniz... ehtiyat üçün 
həmişə saxlayıram... deyirəm birdən Manolam gələr. 

O, bu evdə qəribə bir əmin-amanlıq duymağa başladı. Lorenso 
çox tez-tez səfərə çıxmalı, cansıxıcı məhəllələrdə hündür boş divar- 
larla əhatə olunmuş üfunətli pansionlarda qalmalı olurdu. Burada isə 
hər tərəf torpaq idi, ona yaxın və tanış olan, böyük, gözəl, geniş tor- 
paq. 

Bu qadın ağılsızdır? Görəsən, bu, ağılsızlığın hansı formasıdır? 
Axı onun qüvvətli və qaralmış qollarında, uzunsov və tam dinclik 
ifadə edən gözlərində torpağın özündən nə isə var. 

— Sizin Manuel nə iş görür? 

— Çəkməçi yanında şagirddir... orada başqa uşaqlar da var. Amma 
o, hamısından dərrakəlidirl Bir baxın görün keçən milad bayramı 
mənim üçün necə qəşəng başmaq tikib. Qıymıram ayağıma geyəm. 

O, şərab şüşəsi və karton qutu ilə qayıdıb gəldi. Yaxşı şeyin qədir- 
qiymətini bilən səliqəli bir ev sahibəsi kimi ehmallıqla Lorensonun 
qədəhini doldurdu. Sonra dəri və acı badam qoxusu verən qutunu 
açdı. 

— Baxın, mənim Manolam... 

Bu, boz rəngli zamşadan tikilmiş sadə bir çəkmə idi. 

— Çox yaxşıdır. 

— Dünyada oğuldan yaxşı şey yoxdur, — deyə, Filomena çəkmə- 
ləri yenə qutusuna qoydu. — Sizə deyirəm, oğuldan yaxşı şey yoxdur. 

Qadın onun qabağına ət qoydu, sonra qolları ilə dizlərini qucaq- 
layıb ocağın qırağında oturdu. Qollar sakit idi. Lorenso düşündü ki, 
o, kobudlaşmış qollardan nə isə qəribə bir dinclik yayılır. 

Filomena gözdərini sobanın alovuna dikmişdi: 

— Bilirsinizmi, — dedi, — Mənim şən olmağıma xüsusi bir səbəb 
olmayıb. Yenicə ərə getmişdim ki, öldü, dul qaldım. Ərim günəmuzd 
işləyən bir adam idi, mənə var-dövlət qoyub getməmişdi. Yalnız 
əlimin zəhmətilə dolana bilərdim. Yaxşı ki o var idi, mənim Mano- 
lam... ona görə də xoşbəxt idim. Bəli, senyor, çox xoşbəxt idim. 
Onun necə boy atdığını görmək, ilk addımlarına sevinmək, necə dil 
açıb danışdığını eşitmək... Təkcə elə bunları görmək üçün hansı 
qadın, hansı ana qabıqdan çıxana qədər işləməzdi? Demək olar ki, 
lap az vaxtda hərfləri öyrənməsi məni nə qədər sevindirmiş, fərəh- 
ləndirmişdil Bilirsinizmi, burada deyirlər mən dəliyəm. Dəliyəm ona 
görə ki, mən onu öz torpağından ayırıb sənət dalınca göndərmişdim. 
Ona görə ki, mən istəmədim yazıq atası kimi o da bir yerə bağlanıb 
qalsın. Bilirsinizmi, mənə niyə dəli deyirlər, ona görə ki, ürəyim- 
dəki arzu yerinə yetsin deyə, bir an belə özümə istirahət vermirəm: 
zəhmət çəkib pul qazanıram ki, göndərim oğlum Manuel pansionun 
pulunu versin, özünə paltar, kitab alsın. Kitab oxumağa bilsəniz nə 
qədər həvəsi varl Hər şeylə maraqlanan oğlandır. Kitab alverçisin- 
dən rəngli qravüraları olan iki qəşəng kitab almışam ki, ona göndə- 
rim. Sonra sizə göstərərəm... Mən oxumaq bilmirəm, amma yəqin 
ki, çox maraqlıdır. Mənim Manuelimin xoşuna gələcəkdir. Mək- 
təbdə olanda dərslərindən həmişə ən yaxşı qiymətlər alardı. Hərdən 
gəlib mənə baş çəkir. Pasxa bayramında gəlmişdi, bir də milad axşamı 
gələcək. 

Lorenso ona baxır və dinməzcə qulaq asırdı. Ocağın başında otur- 
muş qadın elə bil şəfəq saçırdı. Belə işıq bəzən uzaqlarda lap üfüqdə 

parlayır. Qadının səsində böyük dinclik, yer üzünün tam sakitliyi var 
idi. “Bura yaxşıdır, — deyə o, düşündü, — yəqin ki, mən buradan get- 
məyəcəyəm”. 

Qadın ayağa qalxıb qab-qacağı yığışdırdı. 

— Milad bayramı evə gələndə onu özünüz görərsiniz. 

Lorenso dedi: 

— Mən çox istərdim ki, onunla tanış olum. İnanın, çox istərdim. 

Qadın: 

— Mənə ağılsız deyirlər, — dedi. Lorensoya elə gəldi ki, yer üzünün 
bütün hikməti onun təbəssümünə cəmləşmişdir. — Ağılsızam, ona 
görə ki, geyinmirəm, keçinmirəm, özüm üçün artıq israfa yol vermi- 
rəm. Ancaq onlar başa düşmürlər ki, bu, fədakarlıq deyil, bu xud- 
binlikdir, yalnız xudbinlik. Məgər onun üçün elədiklərimin hamısı 
mənim özüm üçün deyilmi? Məgər o — mən özüm deyiləmmi? Bunu 
heç kəs başa düşmür. Ah, heç kəs, nə kişilər, nə də qadınlar. 

Onun sakit səsinə valeh olmuş Lorenso dedi: 

— Dəli başqalarıdır. Onlardır dəli. 

O, ayağa qalxdı. Qadın tilsimlənmiş kimi hələ də gözlərini ocağa 
zilləmişdi. 

Manolunun çarpayısında elə bil ki, onun hələ dəyişdirilməmiş 
cod döşəkağısına uzanarkən Lorensoya elə gəldi ki, xoşbəxtlik — 
böyük, uzaq və azad xoşbəxtlik — bu evin bütün künc-bucağını dol- 
durmuş, həzin bir musiqi kimi onun özünü belə məst etmişdir. 

Sabahısı gün səhər saat səkkizdə Filomena yavaşca qapını döydü. 

— Don Lorenso, alqvasil yanınıza gəlib... 

O, paltosunu çiyninə salıb qapını açdı. Atilano əlində ağac qapı- 
nın ağzında dayanmışdı. 

— Sabahınız xeyir, don Lorenso. İşlər düzəldi. Xuana Quadarra- 
mas sizi qəbul etməyə razılıq verdi. Görərsiniz, onun evi xoşunuza 
gələcək, sizin üçün lap yaxşı olacaq. 

Lorenso onun sözünü ağzında qoydu: 

— Mən heç yerə getmək istəmirəm. Mənim üçün elə burada da 
yaxşıdır. 

Atilano üzünü döndərib mətbəxə tərəf baxdı. Qab-qacaq səsi 
gəlirdi. Qadın səhər yeməyi hazırlayırdı. 

— Burada? 

Lorenso uşaq kimi özündən çıxdı: 


(07) 326 ~ 


— O qadın dəli deyil, — dedi. — O, anadır, çox yaxşı qadındır. Öz 
oğlunun məhəbbəti ilə yaşayan qadın heç də dəli deyil... yalnız öz 
oğlunun... onunla xoşbəxtdir... 

Atilano kədərli halda başını aşağı saldı, sonra xəbərdarlıq edir 
kimi barmağını ağzına qoyaraq yavaşcadan dedi: 

— Onun heç bir oğlu yoxdur, don Lorenso. Azı dörd il olar ki, o, 
meningitdən ölmüşdür. 


“BİZ ONA GÖRƏ YAZMAĞA 
BAŞLADIQ Kİ, NARAZIYDIQ...” 


Mənsub olduğum yazıçılar nəslini bütünlüklə, bütün mürəkkəb- 
liyi və əhəmiyyəti ilə əhatə etməyi qarşıma məqsəd qoymuram. Həm 
də “nəsil” məfhumunun özü çox qeyri-müəyyən anlayışdır, bu anla- 
yışı müxtəlif cür yozmaq olar. 

Mən ancaq yaxşı tanıdığım bir dəstə ispan yazıçısı haqqında 
danışa bilərəm. Bu dəstə sayca kiçik olsa da, siqləti böyükdür. Mən 
onlarla birlikdə yaşamış, mübarizə etmiş, ümid bəsləmişəm. Bizi 
dostluq və qardaşlıq hissləri bağlayıb. Mən nə tənqidçiyəm, nə təd- 
qiqatçı. Onları mühakimə edə bilmərəm. Onlar mənə çox yaxındır. 
Mən özüm də onlardan biriyəm. Mənim məqsədim amansız Vətən- 
daş müharibəsi illərindən və bu müharibədən sonra böyüyüb yet- 
kinləşmiş bir dəstə oğlan və qız haqqında söhbət açmaqdır. Mən bu 
yazıçılardan danışmaq üçün onların uşaqlıq illərinə qayıtmalıyam. 
Uşaqlıq bizi daima təqib edir və yazdığım bütün əsərlərdə bunu görə 
bilərsiniz. O gün — 1936-cı ilin 18 iyulunda bizim səkkiz-on, on iki 
yaşımız var idi. Vətəndaş müharibəsi ağır bir yara idi. Bizim nəsil 
yazıçı həyatının sağalmaz yarası... Biz uşaq idik. Bir qədər ürkək, 
narahat və hər şeyə maraq göstərən tamaşaçılar idik. Qarşımızda isə 
böyüklərin faciəsi oynanılırdı. 1936-cı ilin 18 iyulunda dünya gözlə- 
rimiz qarşısında dəyişməyə başladı. Bizə sabit görünən varlıq birdən- 
birə parçalandı. Biz, bir dəstə uşaq eyvanlardan, pərdəli pəncərələrin 
arxasından ürkək-ürkək, heyran-heyran küçələrə, silahlı adamlara 
baxırdıq. Onları indiyədək görməmişdik. Bu qəzəbli adamların sifət- 
lərində aclıq və nifrət izləri vardı. Onların tüfəng və pulemyotları 
varlı evlərinə tərəf tuşlanmışdı. Əvvəllərdən bizə yaxşı və pis deyə 
təqdim edilən şeylər, indi şübhə doğururdu. Həqiqət, ədalət harda 

idi? Onları bizə kim göstərəcək? Bütün bu suallar dəyişməz, sabit, 
məntiqli görünən keçmiş dünyaya ittihamnamə kimi səslənirdi. Radi- 
onun səsi gecə sükutunu parçalayırdı. Mikrofonlar qarşısında kişilər, 
qadınlar sanki eyni bir sözü tələffüz etməkdə bəhsə girişmişdilər. Bu 
söz bizim üçün təzə və anlaşılmaz idi. Bu söz “azadlıq” — “hürriyyət” 
sözü idi. Mütəhərrik, amansız, titrək, həqiqi həyat gözlərimiz qarşı- 
sında açıldı. Və dərhal bizim qarşımızda yüzlərlə suallar durdu. Nə 
üçün? Nəyə görə? Nə səbəbdən? Biz anladıq ki, dünyada aclıq möv- 
cuddur, bərabərsizlik mövcuddur. Habelə eqoizm, qorxu, zülm və 
ölüm mövcuddur. İnqilabın və müharibənin təlatümə gətirdiyi şəhər- 
lərin həyatı külək kimi pəncərələrimizdən içəri dolurdu. Müharibə 
qurtardı və biz böyüdük. Biz pıçıltılı, xısın danışıqlar və boğuq qış- 
qırıqlar mühitinə düşdük. Biz başqa bir vahiməni, başqa bir nigaran- 
çılığı duyduq. Nəhəng, qeyri-müəyyən bir sükutu əsgi parçası kimi 
min-min ağıza, gözə, qulağa və nəhayət, şüura tıxayırdılar. Biz, sükut 
səhrasının içinə pərakəndə dağılmış cavanlar idik. Zülmət və yalan- 
lar, aldanışlar və uydurmalar dünyasında həqiqətə yol tapmaq üçün 
narazılığımızı, ümidimizi və cavabsız suallarımızı aləmə bağırmaq 
üçün yazırdıq. Biz yalnız sükutla və laqeydliklə üzləşirdik. Ətrafı- 
mızdakı bütün dünya gözlərini yummuş və qulaqlarını bağlamışdı. 
O, nə bərk danışırdı, nə yavaş. O yalnız küt-küt eyni bir şeyi təkrar 
edirdi. Ancaq biz axtarırdıq. Limon rayonlarında, şəhər kənarında, 
kəndlərdə və şəhərlərdə biz xalqımızın nəbzini və ürəyini axtarırdıq. 
Bizə onun sözləri lazım idi. Əgər bir şeyi inadla axtarırsansa, mütləq 
tapacaqsan. Bizim yetişdiyimiz vaxt ispan ədəbiyyatının ən ağır gün- 
ləri idi. İspan romanı cürbəcür mürəkkəb hisslərin təsviri ilə məşğul 
idi. Romançılar müharibə mövzusuna müraciət edəndə isə, yalnız 
təntənəli və təmtəraqlı ədayla danışırdılar. Mələklərin iblislər üzə- 
rində əbədi qələbəsindən dəm vururdular. Bizim uşaqlıq nağılları- 
mızda olduğu kimi, yenə də yaxşılar mütləq pislərə üstün gəlirdi. 
Biz romanı yeni əsaslar üzərində qurmağa başladıq. Müharibədən 
danışarkən biz onu nə “müqəddəs qiyam”, nə də “zəfər yürüşü” adlan- 
dırırdıq. Biz onu “Vətəndaş müharibəsi” adlandırırdıq. “Vətəndaş” 
sözü dərhal qadağan olundu. Gərək “müqəddəs qiyam”, ya da “zəfər 
yürüşü” deyəydin. Bizim kitablarımızdan “hürriyyət” sözü kənar 
oldu. Odövrkü ispan ədəbiyyatı üçün müəyyən yasaq mövzular vardı. 
Bu yasaqların nəticəsində belə çıxırdı ki, guya İspaniyada heç kəs 
intihar etmir, ailədə ər ya arvad heç vaxt bir-birinə vəfasız çıxmır. 

Senzura bu cəhətdən sayıq idi. Biz belə kəsif havalı bir mühitdə yaz- 
mağa başladıq. Bizim on səkkiz-iyirmi yaşımız var idi. Çətin idi. 
Beş-on il ərzində biz hələ “pis uşaqlar” sayılırdıq. Vaxt keçdikcə biz 
düzələcəkdik, düzəlməliydik. Ancaq bizimlə bir qədər sərt davran- 
maq lazımdır. Biz mübarizə aparırdıq. Bizim ən dəhşətli düşmənimiz 
tənqid deyildi, hətta senzura da deyildi. Ən amansız düşmənimiz 
bizi əhatə edən laqeydlik, etinasızlıq, biganəlik idi. Ümumiyyətlə, 
ədəbi və hər növ intellektual, zehni fəaliyyətə həqarətlə baxılırdı. 
Heç kəs ədəbiyyatla maraqlanmırdı. Lakin biz yazmaq istəyirdik. Nə 
qazanc xatirinə, nə məşğuliyyət naminə. İfşa etmək, təəccüblənmək 
və suallar vermək üçün yazmaq istəyirdik. Yadımdadır, necə yazırdıq. 
Yadımdadır, qadağan olunmuş kitabları necə kəşf edirdik. Bukinist- 
lərin tozlu mağazalarında indiyəcən bilmədiyimiz adları və ədəbi 
cərəyanları açırdıq. Bizi yalnız sükut, səssizlik əhatə edirdi. Biz artıq 
öz həyat məqsədimizə yol tapmışdıq. Başımızla rədd, qadağa divar- 
larını döyməyə hazırdıq. Senzura kitablarımızı çarmıxa çəkirdi. İde- 
yalarımızı pərdələnmiş bir şəkildə ifadə etmək üçün dolayı yollar və 
cığırlar axtarırdıq. Bu axtarışlar şüurumuzu gərginləşdirir, qurudurdu. 
Bizdə tənqid yox idi. Ortabab tənqidin biganə və laqeyd nümayən- 
dələri anlamadığı və dərk etməyi bacarmadığı bir ədəbi hadisəyə 
“ekzistensializm” adı verirdilər. Biz isə dönə-dönə müharibə illərinə 
qayıdırdıq. Axı müharibə mövzusu bizim üçün birdən açılıb həyatı 
bizə göstərən və yenidən qapanan yeganə pəncərə idi. Biz yalnız 
onun uzaq əks-sədasını eşidirdik. Hürriyyət və insan azadlığı kimi 
sözlər bizim əsərlərdən pozulmuşdu. Kitablarımızdan çıxarılmışdı. 
Ancaq pəncərədən bizə yavaş-yavaş yeni adlar, fikirlər süzülməyə 
başlayırdı. Axı bizim nəsil ədəbiyyatsız böyümüş bir nəsildi. Onu 
deyim ki, Dostoyevskinin bütün əsərləri, “Anna Karenina”, Balzakın 
əsərləri qadağan olunmuşdu. Müasir Fransa, İtaliya, Amerika yazı- 
çılarını oxumaq qanunsuz hərəkət sayılırdı. Bizim öz ispan yazıçıla- 
rımızın əksəriyyətinin kitabları qadağan olunmuşdu. Senzuranın izn 
verdiyi kitablar belə təhrif olunur və dəyişdirilirdi. Bizim gənclər 
mənəvi axtarışlardan uzaq idi. Onlar yalnız futbol həvəsləri ilə yaşayır, 
yalnız idmanla maraqlanırdılar. Gənclik nə ədəbiyyatdan danışırdı, 
nə siyasətdən. Gənclik bu sözlərin mənasını belə başa düşmürdü. 
Yadımdadır, biz bir-birimizi korlar kimi axtarır və tapırdıq. Bizim 
məsləkdaş axtarışlarımız, bizim qardaşlığımız, bizim ehtiraslı yığın- 
caqlarımız — hamısı, hamısı sükut səhrasının içində idi. Biz sanki yox 

idik. Bizləri oxuyan az idi. Oxuyanlar da ya məzəmmət, ya da rişxənd 
edirdilər. Biz çətin uşaqlar idik. Dəb idik. Ətrafımızda keçilməz sər- 
hədlər var idi. Fransaya getmək — xariqəvi yuxu idi. Piraneyləri axşam 
xoşbəxt bir macəra idi. Qadağan olunmuş kitabı almaq — cəsarət tələb 
edirdi. Biz bu sükut içində bağırır və yalnız öz səsimizin əks-sədasını 
eşidirdik. İndiki nəsil bizim ovaxtkı həsrətimizi bilmir. Rəsmi senzu- 
ralardan daha ağır, başqa bir senzura vardır. Bizim hekayələri oxuyan 
bəzi adamlar redaksiyalara belə məktublar yazırdılar: 

“Belə xoşagəlməz yazıçıları Tumalınızın səhifələrinə buraxmayın. 
Mən evimə qayıdıb qəhvə içirəm. Ancaq sizin jurnalın səhifələrini 
varaqlayanda başqalarının aclığı, kasıblığı mənim evimə də daxil olur. 
Mən bütün bu şeyləri bilmək istəmirəm. Mən rahat yaşamaq istəyi- 
rəm”. Bəli, belə oxucular da vardı. Bizə hücum edirdilər. Əsərləri- 
mizi oxumağı qadağan edirdilər. Amma bütün bunlar bizim əzmimizi 
daha da qüvvətləndirirdi. Çünki biz mövcud idik. Biz laqeydliyi və 
arxayınçılığı sarsıtmışdıq. Biz nə isə deyirdik, nə isə qışqırırdıq və 
yavaş-yavaş bizi dinləməyə başlayırdılar. Ətrafımıza baxıb camaatın 
yavaş-yavaş qəflət yuxusundan oyandığını görürdük. Müharibə yara- 
ları, bütün tənziflərə baxmayaraq, açıq qalmışdı. Bu yaralar xatırla- 
dırdı ki, “yaxşılar” və “pislər” məfhumu yalandır. Əslində hələ heç 
bilmirdik, yaxşı kimdir, pis kimdir. Ancaq bunu bilmək imkanı yaran- 
mışdı. Cavan yazıçılar uydurma fərdlərdən deyil, real adamlardan, 
hər gün küçədə gördüyümüz, həyatın çətinlikləri ilə çarpışan adam- 
lardan yazmağa başladılar. Bizim yazıçılarda açıq maraq, qorxmazlıq 
və ədalət eşqi oyandı. İspan romanı unudulmuş və arxivlərə təhvil 
verilmiş problemlər üzərində düşünməyə başladı. Biz məzmun haq- 
qında düşünməyə başladıq. Yazıçı dostlarımın romanlarının birinin 
qəhrəmanı deyir: 

— Biz yalan dünyasında yaşayırdıq. Bizim bütöv varlığımız sax- 
takarlıqdı. Biz mühitimizin yalanına, riyakarlığına, laqeydliyinə qarşı 
mübarizəyə başladıq. Biz ona görə yazmağa başladıq ki, narazıydıq. 
Məhz buna görə də müharibədən neçə il sonra biz yenə də o illərdən 
yazırıq. Çünki biz nə uyumuşuq, nə də təslim olmuşuq. Biz nə kor, 
nə də ölüyük. Biz yazırıq. Çünki bizim əsərlərimiz etiraz formala- 
rından biridir. Nə qədər ki biz sağıq, nə qədər ki qüvvələrimiz var, 
biz istismara, riyakarlığa və ədalətsizliyə qarşı mübarizə aparacağıq. 


, 

XUAN QOYTİSOLO 
(1931) 


GECƏ YOXLAMASI 
I 


Üç yüz otuz iki nömrəli şose yolu Los Alkasares hərbi-dəniz 
bazasının yanından keçib, yerə qanadlı kölgələr salan saysız-hesabsız 
yeldəyirmanlarının kəsib-doğradığı quru düzənliyə çıxır. Elə bil qar- 
şındakı “Don Kixot” əsərinin qravürlərindən biri, ya da rəngi bozar- 
mış holland açıqcasıdır. Bu yerdə külək ara vermir, nəhəng cırcırama 
qanadlarına oxşayan dəyirman pərləri boğuq gurultu ilə fırlanır. Qaş 
qaralırdı, üfüq qan rəngində idi. Yadımdadır, biz palma meşəliyinin 
yanında dayandıq: axşamın düşməsini xəbər verən quşlar səs-küy 
salmışdılar, külək dəyirmanların həzin gurultusunu əks etdirirdi, 
uzaqdan eşidilən uşaq səsləri və ovçuların atdığı güllələrin səsi elə 
bil başqa aləmdən gəlirdi. Biz hətta maşından da düşmədik, Karta- 
xenaya tələsirdik. 

Bir gün əvvəl Valensiyada gecələmişdik, irəlidə bizi cənub göz- 
ləyirdi, uşaqlar ad günlərini necə gözləyirlərsə, biz də ora elə can 
atırdıq. Tər-təmiz, səliqəli, varlı kəndlər səpələnmiş Levanta düzləri 
geridə qalırdı və bizə elə gəlirdi ki, yeni, naməlum həyata doğru 
sürətlə irəliləyirik. Klaudiya buralarda olmamışdı, mən də bu yerlərə 
yaxşı bələd deyildim. Avqust yarmarkasının qızğın vaxtında keçdiyi- 
miz tozlu küçələri olan qəsəbə indiki kimi gözümün qabağındadır. 
Bir oğlan uşağı dalımızca qışqırdı: 

— İşlər kəlləmayallaqdır, arvad maşın sürür. 

Qazmaçı qəsəbəsinin dağ döşünə sancılmış daxmaları gözdən 
itəndən sonra axır ki, Kartaxena göründü, elə o dəqiqə, atıcılara məx- 
sus gizli bir qabaqcadanduyma hissi ürəyimi dəldi: hədəfə vurmuşam. 

Gün batmışdı, limana qaranlıq çökürdü. Dənizçilər dəstə-dəstə 
sahildə gəzişirdilər, axşam toranında suya dalmış gəmilərin silueti 

aydın sezilirdi. Ayaqçılar mehmanxanaların ünvanını bərkdən deyə- 
deyə bizə tərəf cumdular. 

Mən pəncərədən çığırdım: 

— Mehmanxana tapmışıq. 

Bu yaxınlarda taxtabiti dolu bir mehmanxanada gecələmişdik, 
indi də bir az yaxşısında rahatlanmaq istəyirdik. Bir neçə dəqiqə 
liman məhəllələrində dolaşdıq. Sonra dolama yollarla “Mediterraneo” 
mehmanxanasına sarı yönəldik: yol göstəricisində ancaq onun ünvanı 
vardı. Mehmanxananın tini Prefumo meydanına çıxırdı, yer xoşumuza 
gəldi. Parça dükanının yanında Klaudiya maşını saxladı, biz də gur 
işıqlı barlara, mağaza vitrinlərinə tamaşa eləməyə başladıq. Mey- 
danda çoxlu əsgər və matros vardı, bir bölük əsgər hərbi idarənin 
qapısında qarovulu dəyişməyə hazırlaşırdı. Çamadanı çiynimə alıb, 
mehmanxana inzibatçısına yaxınlaşdım. Ayaqçı bizi nömrəyə ötürdü. 
Xidmətçi qadın dərhal duşu hazırladı, əl-üzümüzü yuduq, yorğun- 
luğu unudub, küçəyə çıxdıq. 

Liman şəhərlərini lap binadan xoşlayıram, yaxşı istirahət haq- 
qında təsəvvürüm həmişə duz, qətran iyi ilə, gəmi fitləri ilə, dənizin 
yaxın olduğunu bildirən uğultu ilə bağlıdır. Keçən illər mən qənaətlə 
yığdığım pulu Hamburq, Antverpen, Havr limanlarında, meyxana- 
larında istirahətə sərf eləməyə çalışırdım. İndi isə yeni təəssürat- 
lardan vəcdə gələrək, meydanda gəzişir, alpinistlərə, isveçrəlilərə, 
inəklərə, dağlara olan ikrah hissimizi bir-birimizə bildirirdik. 

Mərkəzi küçə mənə Sevilyadakı İlan küçəsini xatırladırdı: bar 
və kafelərin stolları yolun ortasına düzülmüşdü, gəlib-keçənlər onla- 
rın arasından özlərinə birtəhər yol açmalı idilər. Bircə qadın da gözə 
dəymirdi. Kişilər stolların ətrafına yığışıb, qayğısız halda çənə döyür- 
dülər, çəkməsilənlər də şotka-kremlə belədən-belə şütüyürdülər. 
Bəzən rastımıza gələn soldatlar Klaudiyanın dar şalvarına görə bizə 
atmacalı sözlər deyirdilər. Şam vaxtı yaxınlaşırdı, havanı qızardıl- 
mış balıq iyi bürümüşdü. Biz barların birində hərəmizə bir qədəh 
mansanilya, o birində kiçik bir qrafin ağ şərab içdik. Nəhayət, mahnı 
sevənlərin bir aşxanasını tapdıq, içəri girdik, Klaudiya madridsayağı 
hazırlanmış içalat sifariş etdi, mən də bir dücün bişmiş sardina. 

Stollar taxtadan idi və müştərilər özləri özlərinə qulluq etməli 
idilər. Burada əsgərlər, beret qoymuş, alabəzək köynək geymiş, 
qazmaçılar, yaxası açıq matroslar oturmuşdular. Kimisi qabda özü 
üçün xörək, kimisi də şərab, ya da bir parça çörək gətirmişdi. İçəridə 

tər iyi, xörək iyi vardı. Əsgərlər hay deməmiş bir qrafin qırmızı şərab 
dalınca cumur və içərək, ahənglə əl vururdular. Onlardan enlikürək, 
dolu bədənli birisi cır səslə oxuyurdu. Onun yanında nərmənazik, 
sarışın bir əsgər divara söykənib içirdi. Yoxsul, adi vətəndaş paltarı 
geymişdi, yoldaşları yaxasından yapışmışdılar ki, gərək oynasın. 

— Kazarmada ən yaxşı rəqqasdır, — deyə arıq bir cavan mənə iza- 
hat verdi. — Əgər meydana girsə, hamını qatlayıb cibinə qoyar. 

Soruşdum: 

— Haralıdır? 

— Buralıdır, Palos yaxınlığından. 

Başqa bir əsgər stolumuza yaxınlaşıb, onun bütü həyatını, sərgü- 
zəştlərini bizə danışdı. Yetimdir, daş karxanasında işləyib, nə yaz- 
mağı bilir, nə də oxumağı. Barselona kimi bir böyük şəhərdə bu oğlan 
tez yüksələ bilərdi. Buna o, zəmanət verir: bir vaxt orada yaşayıb və 
oradakıların rəqs hərisliyinə bələddir. 

— Əgər bir impressario tanıyırsınızsa, onunla tanış eləyin, peşman 
olmazsınız. 

— Adı nədir? 

— Lopes Rosas Qonsalo... Ancaq hamı onu “Artist” çağırır. 

O danışan müddətdə iki nəfər də bizə yaxınlaşdı, onlar da təsdiq 
elədilər: Artist şəhərdə ən yaxşı rəqqasdır, ən çətin rəqsləri ustalıqla 
oynayır, amerikalıların çempionu ilə yarışıb və ona qalib gəlib... 

— Amerikalıların? 

— Eskombrerasda mərkəzi xətdə işləyənləri belə adlandırırdılar. 

— Hansı mərkəzi xətdə? 

— İstilik xəttində. Onlar bir neçə mindirlər. Görünür, amerikalılar 
tələsirlər, maaşı hamıdan çox verirlər. 

Məni bu “amerikalılardan” biri ilə tanış etdilər: qara, qalın qaşları 
olan, göllərin suyu kimi mavi gözləri dərində yerləşmiş adam. O da 
Artistin rəqsini görmüşdü. 

— Hə, bir gecə, direktorun və mühəndisin yanında azı üç saat fan- 
danqo, tientos, soleares rəqslərini oynadı. Onu bizimkilərlə yarışmağa 
gətirdilər, o da tikintimizin ən yaxşı rəqqaslarını utandırdı... 

— Siz gərək onun rəqsinə baxasınız. Onun xatirinə bura gəlməyə 
dəyər. 

Artist, hamının ona maraqla baxdığına etina etmir, dodaqlarını 
şərab stəkanından ayırmırdı. Öz fikir-xəyal aləminə qapılıb, yoldaş- 
larına laqeyd nəzərlərlə baxır və alnına tökülən telinin ixtiyarsız 
hərəkətlə sığallayırdı. 

— Həmişə belədir, — deyə arıq oğlan izah elədi. — Əməlli-başlı 
keflənməyincə yerindən tərpənməz. 

Kapral da Kataloniya ləhcəsilə: 

— Gəzməyi, kefi xoşlayan zabitimiz həmişə onu öz dəstəsinə 
qoşur, — dedi. 

— Zabit Ramosun nişanlısı Əndəlis rəqslərinin məftunudur. 

— Keçən bazar günü onu təpə meyxanasına aparmışdılar, ordan 
xərəkdə endirdilər. 

— Təkbaşına bir şüşə cirə arağı içdi. 

— Bir axşama iki şüşə konyak içdiyini özüm görmüşəm. 

Əsgərlər Artisti dövrəyə aldılar: köynəyindən, ayağından dartır- 
dılar, birisi altındakı stulu çəkməyə can atırdı. Kapral da ayağa durdu 
və onun qulağına nə isə pıçıldadı. Cavan oğlan tələsmədən başını 
döndərdi və onun baxışından hiss elədim ki, kapral ona bizim barə- 
mizdə nə isə deyib. 

Kapral: 

— Şəhərin şərəfini ayağa salmamalısan, — deyib bizə göz vurdu. 
— Senyorlar gəlmədirlər və sənin necə rəqs elədiyinə baxmaq istə- 
yirlər. 

Görünür, bu sözlər təsirsiz qalmadı, Artist yerindən qalxdı və 
salamlaşmaq üçün bizə yaxınlaşdı. İndi onun üzünə gur işıq düşmüşdü, 
mən də onu yaxşı-yaxşı görə bildim. İlk baxışda mənə göründüyün- 
dən də arıq, zərifdi, görkəmi də vaxtsız qocalmış adamın görkəmi 
kimi xəstə, yorğun idi. 

O, Klaudiyaya üz tutdu: 

— Sizin üçün rəqs elərəm. 

Onun bu qərarı alqışlarla qarşılandı. Arıq oğlan zalın qapısında 
yox oldu və tez də gitara ilə bərabər qayıtdı. Bir müddət onu köklədi, 
əsgərlər də yer açmaq üçün stulları kənara çəkdilər. 

Artist gözlərini yerə dikib dayanmışdı, bir çəngə sarı teli alnına 
tökülmüşdü. Kataloniyalı kapral Klaudiyanın yanında oturub, özün- 
dən razı halda gülümsündü: 

— Bu mursiyalılarla ancaq belə rəftar eləmək lazımdır. Dəbərt- 
məsən, yerlərindən tərpənməzlər. 

Bir sahibi bütün bu hazırlığa baxmaq üçün bizə yaxınlaşdı, mən 
də hər adama bir stəkan şərab sifariş elədim. O: 

— Ancaq dava salmayın, — deyə xəbərdarlıq etdi, — qonşular şika- 
yətlənərlər, mən də cərimə verməli olaram. 

Kapral qışqırdı: 

— Narahat olmayın, don Anxel, hər iş qaydasıyla gedəcək! 

— İspanlara yaraşan kimi. 

— İspanlara və kişilərə. 

— Deyirəm ki, keçən dəfəki kimi dava salmayın. 

— Keçən dəfə dava salan biz deyildik. 

— Siz ya başqaları, nə təfavütü?! 

— Arxayın olun, şef. 

— Biz vəd elədik də, daha nə... 

Gödək əsgər əlini qaldırıb, sükut yaranmasını gözlədi, hamının 
nəzəri Artistin zərif bədənində qərar tutdu. 

— İndi o, rəqsə hazırdır, — deyə kapral bizə izahat verdi. — Siz 
qeyri-adi oyun görəcəksiniz. 

“Amerikalı” da təsdiqlədi. 

— Hə, belə şey tək-tək ələ düşər. 

Gitaraçı fandanqo rəqsini çaldı, “Kartaxena uğrundal Kazarma 
uğrundal” səsləri altında əsgərlər əl vurmağa başladılar. 

“Amerikalı” haqlı idi: təkcə Artistin rəqsini görmək üçün Karta- 
xenaya gəlməyə dəyərdi. O gecədən on bir ay keçsə də, Artist gözü- 
mün qabağından getmir: səliqəli, yüngül hərəkətli, vəcdə gəlmiş, 
bir çəngə saç üzünə tökülüb, hərəkətləri dəqiq, yığcam, hamının ona 
heyranlığına sanki laqeyd. Onun rəqsə nə vaxt başladığı və bizi bar- 
dan nə vaxt qovduqları yadımda deyil, Bar sahibi stəkanları bir neçə 
dəfə şərabla doldurdu, biz də qədərindən çox içdik. Ancaq o yadım- 
dadır ki, vecsiz bir matros Artistlə oynadı və gitaranın gur akkordları 
altında onlar hindu-apaşların rəqsini yamsıladılar. 

Klaudiya da mənim kimi vəcdə gəlmişdi və stolun altında hey 
əlimi sıxırdı. Artist əsil artist idil Bayramların heç birində belə coş- 
qun, istedadlı rəqqas görməmişdim. Bardan çıxanda şərab dostları 
onu çiyinlərinə alıb, nəğmə oxuya-oxuya, hay-küylə xeyli apardılar. 
Küçələr hələ adamla dolu idi, biz içmək üçün bir neçə bara girdik. 
Artist sanki yorulmaq bilmirdi, xahiş elədikcə oynayırdı. Sarı tellər 
alnına yapışmışdı, üzündən tər axırdı. 

Bircə dəfə o, stəkanını stəkanımıza vurmaq üçün bizə yaxınlaşdı, 
üç-dörd kəlmə danışdı. Səsi uşaq səsinə oxşayırdı. Soruşdu ki, rəqs 

xoşumuza gəlib, ya yox. Cavab verdik ki, çox, o da razı halda susdu. 
Az sonra yoldaşları onun üçün yenə içki gətirdilər. Əvvəlcə onun 
haqqında danışan adam kapralla mübahisəyə girişdi. Qalanları onları 
ayırmağa başladılar, kim isə təpə meyxanasına getməyi təklif etdi. 

Prefumo meydanının sol tərəfində, hərbi idarənin qapısı ilə 
üzbəüz dar, əyri bir küçə şəhərin aşağı hissəsini El Molitene rayonu 
ilə birləşdirir. Yoxuş dikdir, asta yeriməli olursan. Nəhayət, qaz fanarı 
ilə işıqlanmış meydana çıxırsan, liman şəhərinə məxsus, kiçik, yön- 
dəmsiz meydan; eyvanlarda paltar səriblər, zir-zibilin üstündə pişik- 
lər ordan-ora qaçır. Elə bil başqa aləmə düşürsən, havanı çürüntü 
iyi bürüyüb, radiolar boş yerə bağırır, gitaranın boğuq dınqıltısı eşi- 
dilir. “Mayami”, “Yaşıl palma”, “Fanar”, “Gəmicik” barları bir-birinə 
qısılıb, onların rəngbərəng: qırmızı, yaşıl, bənövşəyi, mavi işıqları 
gecəni parlaq, rəngarəng çələnglə bəzəyir. 

Klaudiya ilə mən belə təzadı gözləmirdik və bu tamaşaya valeh 
olub, ayaq saxladıq. Qardemarinlər, matroslar, əsgərlər bardan-bara 
gedirdilər, bəziləri dönüb Artistlə salamlaşırdı. Qarabuğdayı, boyalı 
bir qızla qol-qola gedən amerikan zabiti yanımda qaldı, o, sərxoş 
idi və bizimlə yenə içmək istəyirdi. Oyuncaq tapancası ilə tindən bizə 
atəş açan oğlan uşağı xatirimdədir, anası onun qulağından yapışıb, 
evlərinə apardı... 

Biz bir bara girdik, uzun piştaxtanın arxasında beş-altı qadın 
dayanmışdı. Kənar stollardan birinin arxasında zabitlər oturmuş- 
dular, Artisti görən kimi ayağa qalxdılar. 

— Budur gəldil 

— Köpək oğlul 

— Hansı cəhənnəmdə qalmısan? 

— Yoldaşlarımla idim. 

— Biz hər yerdə sizi axtarırıq. 

— Bilmirdim... Mənə heç kim heç nə deməyib. 

— Heç kim, heç kim... Yaman şeysən. 

— Əməlli-başlı da keflənmisən, hə? 

— Qaydasınca, leytenant. 

— Ona görə də bizimlə qalırsan və bu dəqiqə də oynamalısan. Hə, 
tez ol. 

— Gitara yoxdur. 

— Olmasın. Gitarasız da oynarsan. 

— Necə əmr edirsiniz. 


\ 


Сит” 336 Ca) 


O, üzr istəyirmiş kimi bizə tərəf döndü, zabitlər əl vurmağa baş- 
ladılar. Bir göz qırpımında bardakılar onu dövrəyə aldılar. Əsgərlər 
də ritmlə əl çalırdılar, biz Klaudiya ilə piştaxtanın yanında dayandıq. 

— Xoşunuza gəlir, hə? 

Bu, kapralla mübahisəyə girişən adam idi. 

— Bəli, çox. 

— Ömrümdə çox rəqqas görmüşəm, amma beləsinə rast gəlmə- 
mişəm. 

O, xırıltılı səslə danışırdı, elə bil sıxılırdı. Bir neçə kəlmə ilə 
oğlanın tərcümeyi-halını bildirdi: müharibədən sonra ata-anasını 
güllələyiblər, onu əmisi saxlayıb, rəqs eləməyi ona heç kəs öyrət- 
məyib. 

— Heç kəs? 

— Heç kəs. Hər şeyi özü öyrənib, daş karxanasında... 

O dedi ki, işdən sonra böyüklər oğlanı özləri ilə içməyə aparır- 
dılar. Şəhər kənarındakı meyxanada radioya qulaq asırdılar. Hər dəfə 
musiqi çalınanda oğlan oynayırmış... Musiqidəki ahəngi duymaq 
onun qanında var. Daş karxanasının fəhlələri də onu doğma oğul kimi 
sevirdilər, o, rəqsi fəhlələrin gözü qabağında öyrənib, onun rəqsi baş- 
qalarında olduğu kimi, adi öyrənmə, əzbərləmə deyildi, qəlbinin 
dərinliklərindən gəlirdi. 

— Dəyərli oğlandır, bəli, — deyib sözünə yekun vurdu. Həm də 
xeyirxah, rəhmlidir. Belələri qızıla bərabərdir... 

— Elədir, bu, o saat gözə çarpır... 

— O, yox deməyi bacarmır və qəpik-quruşa oynayır. Hamı da 
bundan istifadə edir. 

— İstifadə edir? Necə? 

— Sıxıb suyunu çıxarırlar. Əvvəlcə fçirdirlər, sonra da yorulub 
əldən düşüncə oynadırlar. 

O, söhbətinə davam edirdi: 

— Zabitlər onu həmişə dallarınca sürüyürlər. Kazarmada iş-gücləri 
yox, az qala hər gecə keflənirlər. “İqamətgah” meyxanasında başla- 
yırlar, əgər əngəl-filan olmursa, qadın ələ keçirmək, ədabazlıq elə- 
mək üçün təpəyə qalxırlar. Veclərinə də deyil ki, oğlan səhər altıda 
yuxudan durmalıdır. Ardınca növbətçi göndərib, yatağından çıxar- 
dırlar... 

— Bəs o? O, nə üçün gedir? 

Əsgər əsəbiliklə: 

— Elə mən də ona bunu deyirəm. O, zabitlər kimi gündüz yata 
bilmir. Bədəncə də zəifdir... Ömrü uzunu işləyib, yeddi yaşından. 

Artist rəqsi qurtarıb, nəfəsini dərmək üçün dayandı. İndi oğlan 
uşağına oxşayırdı: alnında həlqələnmiş tellər, baxışı dumanlı, sual 
dolu. Rəngli köynəyi yamaq-yamadqdı, şalvarını da belində qayış əvə- 
zinə, bir parça köhnə ip bağlayırdı. 

Dostu gileylənirdi: 

— Onların bu oğlana zərrəcə hörmətləri yoxdur. Mənim atam 
daş karxanasında onu tanıyırdı, danışırdı ki, orada onu qiymətləndi- 
rirdilər... Burdakı kimi yox. Kimin kefinə düşür, onun suyunu sıxıb 
çıxarır, bu adamın dəyəri nədir, buna tüpürürlər. 

Artistin gicgahlarındakı damarlar şişib qalxmışdı, mənim vücu- 
dumdan gizilti keçdi. 

Klaudiya soruşdu: 

— Xidməti nə vaxt qurtarır? 

Əsgər məyusluqla cavab verdi: 

— On aydan sonra. Gələn yay. 

— Heyf, — dedim. 

— Hə, heyf. 

— Madriddə ona tez iş tapardım. 

— Bəli. 

O da Antonio və Fange cinsindəndir... 

— Bəli. 

— Dost-tanışım var, ona kömək eləyə bilərdim. 

— Bəli, bəli. 

O, mənim fikrimi başa düşmüş kimi gözlərini yerə dikdi və siqa- 
ret yandırdı. 

— O əsil artistdir, — dedi. — Əbəs yerə puç olub getsə, çox təəssüf. 

XUAN MARSE 
(1933) 


MEYXANA 


Bax, yenə bu amerikalılar gəldilər. Zibillərl 

— Sitol — bacım hirslə pıçıldayır və boynuma bir şillə vurur. 

İki stəkan da vurub küçəyə qaçıram. Onlar sahillə, suyun lap 
kənarı ilə yeriyirlər, sərxoş, ayaqyalın, yaxaları açıq, kurtkalarını 
yerlə sürüyə-sürüyə. Ay işığında tərli bədənləri işıldayır, əllərində 
çəkmələri, viski şüşələri. Yaxınlaşıb, həmişəki kimi, başımı sığal- 
layırlar. Əclaflar. 

Mən oturmalı olduğum yerə çatıb, quma sərilirəm. İri soldat əlləri 
başımın yanına tranzistor, iki dənə də siqaret qoyur. Bunlar mənim 
üçündür, rəhmə gətirmək istəyir ki, yatmayım, gözdə-qulaqda olum, 
polislər gələndə xəbər tutum. Ulduzları saymaqdan yorulanda darıx- 
mayım. Heyvanl Başa düşmür ki, mən çoxdan ulduzları saymıram? 
Ancaq o gülür, nə isə qırıldayır, başa düşmək də olmur, ona görə 
yox ki, sərxoşdur, ona görə ki, bu tiplərdən şeytan da baş açmaz. Bax, 
borucuğu olan koka-kola şüşəsini mənə uzadır. Mən hələ susuram, 
amma borucuğu sındırıram, — bu, işin əvvəlidir, — sonra onu uzağa 
tullayıram. Gedənə yaxın siqaretimi yandırır. Gülümsünür, odu 
ovcunda gizlədir ki, Rosita görməsin, — mən siqaret çəkəndə bacım 
acıqlanır. Sonra durub Rositanın yanına gedir. Rosita qumun üstündə 
oturub, onu gözləyir. Qalanları bir az uzaqda, meyxananın pəncərələ- 
rindən düşən işıqdan o tərəfdə uzanıblar, şüşəni əldən-ələ ötürürlər, 
at kimi kişnəyirlər, tın-tın quşu kimi, ağıllarına gələni qırıldayırlar, 
elə bil saqqız-rezin dişlərini bir-bir yapışdırıb. 

Mən tək qalıram və bu murdar musiqiyə qulaq asıram. Mən çox 
yorulmuşam, yatmaq istəyirəm. Hərdən ancaq dənizin uğultusu, bir 
də qudurğanlar haqqındakı kino-filmdən mahnı eşidir, yandarmların 
da gəlməyinə hələ çox var. Hətta gözlərimi yumanda da körpünün 
yaşıl, qırmızı işıqlarını görürəm. Adəti üzrə, bir müddət Rosita mənə 
göz qoyur və çığırır: 

— Oğlanl 

— Hə! 

— Otur. Nə dayanmısan? Bax ha, yatma. 

Sonra məni yaddan çıxarır. İndi şəhərdə, turistlərin arasında ola- 
san. Sabah yenə bu lənətə gəlmiş günəş yerə od tökəcək, bu günəş 
də onların xoşuna elə gəlir ki, hansı cənnətdənsə danışmağa başla- 
yırlar, gülən, qurulmuş köhnə kuklalara oxşayırlar. Doğrudan, lap 
qəribə adamlardır, həmişə dəniz qırağında, küçələrdə, mağazalarda 
veyllənirlər, arvadlarının da çiyinləri qıpqırmızı, qabığı soyulur, saç- 
ları da saman kimidir. Bərk yuxum gəlir, bacı. Ay sənin köhnə kuk- 
lanın sürtülmüş başına oxşayır. Məndən bir on metr aralı amerikalı 
kirpiyə oxşar kəlləsini qaldırır, ayağa durur, şalvarının qumunu çırpır, 
boş şüşəni dənizə vızıldadır də köynəyini çıxarır. Yanında uzanmış 
Rositaya nə isə demək üçün çevriləndə tunc kürəyi parıldayır. Bu 
amerikalı çox uzundur. Valay vurmur. Limanın və körpünün işıqları 
fonunda onun hündür kölgəsini aydın görürəm. Beli kovboyun, hin- 
dunun beli kimi möhkəm, nazikdir, ay işığında parıldayır. Eşidirəm, 
bacım ondan soruşur: ona soyuq deyil ki? O, nə isə mızıldayır və yenə 
Rositanın yanında qumun üstünə çökür. Rosita ayaqyalın uzanıb, 
yavaşca gülür, ətəyi də çirmənib. Bir az kənarda uzanmış qalanları 
hələ də boğazlarına viski boşaldırlar və zəhləmi tökmüş o mahnıla- 
rını tın-tın səslə oxuyurlar. Əməlli-başlı sərxoşdurlar, məlum əhva- 
latdır: şüşələrin, siqaret qutularının, mundir və köynəklərin, qara 
gözlük və çəkmələrin arasında sərsəm hala düşüblər və öz növbə- 
lərini gözləyirlər. Qumun üstə sərələniblər, elə bil özlərini günə 
verirlər, ya da üstlərinə yay yağışı tökülür, bir də görürsən gözlərini 
dənizdə bir nöqtəyə dikirlər, güya onları uzaqlara apara biləcək 
gəminin üzdüyünə baxırlar və uzun, zəhlətökən, dodaqda əriyib yox 
olan mahnılarını oxumağa başlayırlar. Bəziləri Rosita ilə oynayıb 
doyublar: qıdıqlayıblar, viski veriblər, indi də, deyəsən, yatıblar. 

Mən koka-koladan bir qurtum içib, siqaret kötüyünü alışdırıram. 
Sağa baxıram görüm fandarmlar gəlmir ki, sonra yenə bacıma və 
amerikalıya tərəf dönürəm. Bir-birinə sıxılmış iki kölgədən başqa 
heç nə seçmək olmur. Bizim meyxanamızın pəncərələrindən düşən 
işıq zolağı onların başı yanındadır. İndi onların gülüşünü eşidirəm, 
qumun üstündə dığırlanırlar. Bu tip “Rositanı” çox axmaq tələffüz 
eləyir. Mənim bacım da “darlinq” sözünü elə o cür deyir. Üstündə 
oturduğum qum təpəciyi yavaş-yavaş dağılır, elə bil onu dalğa yuyur. 

Dursam yaxşıdır. Sahil küləyi rütubət və çürümüş dənizotu iyini bur- 
numa vurur. Bir qurtum da koka-kola içirəm, siqaret kötüyünü qumun 
içində əzirəm: dənizin üstündə enli gümüşü zolaq var: aydır, əyri və 
tənha, çox qəşəng, nəhəng mavi paxlaya oxşayır. Yuxum gəlir, bacı, 
yatmaq istəyirəm. Meyxananın qapısına söykənmək indi nə yaxşı 
olardıl 

— Ey, bura baxl 

İri əlləri olan kürən əsgər məni çağırır. Şalvarım cırıqdır, nəm 
qumdan bədənim üşüyür. 

— Nədir? 

— Tranzistoru bura ver. 

... Atana lənət! Bu gecə onlar o qədər pul xərcləyiblər ki, Rosita 
ilə biz bütün mövsüm ərzində o pulu qazana bilmərik, onlardan biri 
əlini qaldırıb, mənə nə isə işarə eləyir. Üzümü çevirib dənizə baxı- 
ram. İndi mən başa düşürəm: gecə bir divardır, dəniz qurtaran yerdə 
ucalır, indi də mənə tərəf əyilir. 

— Ey, oğlanl 

— İstəmirəm, — deyə cavab verirəm. 

— Siqaret verərəm. 

Bu vaxt qəfildən Rositanın qəribə gülüşünü eşitdim və dərhal 
özümü çox kimsəsiz hiss elədim, məni vahimə basdı. Dəniz bərq 
vururdu. Yuxum gəlir, bacı, yuxum gəlir. Əsgər qalxır, Rosita qumun 
üstündə qalır. 

— Hə, ay oğlan, tranzistoru gətir görüm. 

Gözlərsən. Ay işığı Rositanın çılpaq sinəsinə düşür. O, ildırım 
vurmuş kimi qumun üstünə sərilib, tufanın sındırıb yerə saldığı ağac 
kimi tənha, unudulmuş, dalğaların sahilə atdığı bir şey kimi hərəkət- 
siz, bədənində işıq ləkələri və qurd kimi yaş, qəribə kölgələr oynaşır, 
elə bil o, tamam dumana bürünüb, üstünə kədər örtüyü sərilib. Bacı, 
bacı, nə üçün hər şey belə hərəkətsiz, sakitdir? Evimizə, Arxona 
necə də qayıtmaq istərdim, üzümü sənin isti kürəyinə söykəyib, balaca 
çarpayımızda, tövlə, ot iyi gələn ağır yorğanın altında yatmaq istərdiml 

Bax, əsgər yenə onun üzərinə əyildi, elə bil dumduru bulaqdan 
su içəcəkdi. Mən o zəhrimar tranzistoru götürüb, meyxananın dal 
tərəfinə, qalanlarının yanına gedirəm. İspan dilini bilən birisinin 
yanında otururam. 

— Bir duro verərsən? 

— Pulum qurtarıb. Adını de görüm. 

— Onda siqaret ver. Adım Sitodur. 

Cavan oğlan xeyirxahlıqla gülümsünür. 

— Neçə yaşın var? 

— Siqaret ver, ingilis. 

Mən bilirəm ki, o, Puerto-Rikodandır, ancaq onların hamısı bir 
zibildir. Burada puertorikolular çoxdur, hamısı da qarayanız, çox 
bacarıqlı, gözləri, saçları Rositanın gözündən də, saçından da qaradır. 
Onlarda bizdən nə isə var, doğmalıq var, onlara inanmaq olar. Bu 
əsgər arxası üstə uzanıb, əllərini başının altına qoyub, ulduzlara baxır. 

— İstidir, hə, balaca? 

— Bəli, senyor. 

Onun yanında zənci var. Onlar həmişə bir yerdədirlər. Mən zən- 
ciyə baxıb gözləyirəm ki, mənə bir söz desin. O danışanda gözümü 
üzündən ayıra bilmirəm. Onun iri, elə bil kədərli ağzı var, ağzının 
içi çəhrayı və tərtəmizdir. Budur, puertorikalı ilə danışır, gözləri isə 
mənə baxır və parıldayır. Puertorikalı mənə bir qutu siqaret uzadır, 
mən bir neçəsini götürüb cibimə qoyuram. Təbəssümlə ona təşəkkür 
edirəm, o isə daha mənə tərəf baxmır, gözünü göyə zilləyib, elə bil 
orada nə isə görür. 

— Vay, necə istidir, ilahi, necə istidir, — zənci bu sözləri hey təkrar 
eləyir, bu da mahnı kimi çıxır. Mən lap aralığa sürünüb gəlmişəm. 
Hamıdan tünd spirt və türk tütününün iyi gəlir. 

— Soldat, bir duro ver. 

Amerikalı narazılıqla üz-gözünü turşudur, şüşədəkini içmək üçün 
qalxır. O, ayaqlarını aralı qoyub, valay vurur. Heç kəs ona fikir vermir. 

Zənci də hey gileylənir: 

— Vay, necə istidir, ilahi, necə istidir. 

Ayaq üstəki də şüşəni boşaldıb, açıq ağzına tutub ki, bəlkə, bir 
damcı da töküldü. Külək vurur, onun şalvar köbələri üzgəc kimi yel- 
lənir. 

— Ey, uzun, mənə bir şey ver. 

İndi Rosita yavaşca zarıyır, mən zəncinin iri gözlərinin üzümə 
dikildiyini hiss edirəm. O vaxtdan ki, Rosita məni bu meyxanaya stə- 
kan yumağa gətirib, o gündən münasibətimiz dəyişib. Birinci gecə 
bazadakı amerikalılar ona corab bağışladılar, o da bu corabları geyib, 
bütün axşamı dəniz qırağında gəzdi, corablar sürüşüb burum-burum 
olmuşdu. Bacım Rosita səfehin biridir — şəhərdəkilər belə deyirlər. 

Ancaq bu, doğru deyil, o, axşam, ayaqlarında burum-burum olmuş 
corablar, dəniz kənarında kraliça kimi vüqarla gəzsə də, çox ağıllıdır. 

Qəfildən başa düşürəm ki, zəncinin dizləri üstə mürgüləmişəm. 
Onun əli başımdadır. Göz qapaqlarım ağırlaşıb, qulaqlarımda da ləpə- 
lərin səsi. Yuxuya gedəcəyimdən qorxub, dik qalxıram. Kürənə 
deyirəm: 

— İngilis, mənə beş duro ver, soyunmamış suya tullanım. 

Puertorikalı tərcümə edir, hamı gülür. Köynəyi tərdən tamam 
islanmış birisi çətinliklə yerindən durur, şüşəni dənizə tullayır, 
valaylaya-valaylaya zərblə yerə oturur, əli ilə dənizi, iriləşən dairə- 
ləri göstərib, nə isə çığırır. 

Mən puertorikalıdan soruşuram: 

— Bu axmaq nə çərənləyir? 

— Deyir arş dənizəl Suya atıl, oğlan, qaça-qaçal — qışqırıb üstümə 
qum atır. 

Mən ciblərimi boşaldıram: xırda pul, siqaret, yaylıq, ip, qələmyo- 
nan bıçaq — hamısını qumun üstünə qoyuram. Sahilə qaçıb, başı üstə 
dənizə tullanıram ki, bu işi tez qurtarım. Su da ki, zəhrimar, bumbuzdu. 
Qaynar suyun içindən çıxan kimi sıçrayıb çıxıram. Onlar gülüb, mey- 
mun kimi qumda dığırlanırlar. Üstümdən su şırıltı ilə axır, titrəyə- 
titrəyə soldatın qabağında dayanıb, ovcumu açıram. 

— Ey, sən, beş duronu yellə bura. 

O heç mənə baxmır da. Əvvəl-axır gülüb qurtaracaq ki. Nə isə 
qırıldayır, gərək ki: 

— Şüşə düş yerə, oğlanl 

— Şüşə nədir ey? 

...Atana lənət! Dəhşətli şübhə beynimdən ildırım kimi keçir. 

— Nə şüşə? — soruşuram. — Yaxanı qaçırtma. Beş duromu yellə 
bura, mən onu qazanmışam. – Qalanlarına üz tuturam, onlar hələ də 
gülürlər. — Eyl Ona deyin ki, beş duromu versin. 

— Sən pis başa düş, oğlan, — o zorla tələffüz eləyir. — Mən şüşə 
isteyir, şüşə, — deyib barmağını dənizə uzadır. 

Mən on beş, iyirmi dəfə suya baş vururam. Bilmirəm nə vaxt 
ağlamışam, axın yavaş-yavaş məni cənuba tərəf aparır, mən isə bu 
lənətə gəlmiş şüşəni tapa bilmirəm, hərçənd burda gərək bir yığın 
şüşə olsun yenə, yenə baş vururam. Üzə çıxıram, suyun lap üzündə 
gözlərimi açıram, ay işığının saldığı gümüşü yol uzunu baxıram, onları 
görməmək üçün arxamı onlara çevirirəm, buxtaya, Rosas körpüsünə, 

Amerika bazasına çevirirəm, o yerə ki, orada gecədən başqa, heç nə 
yoxdur və hiss edirəm ki, dəniz suyu gözlərimi yandırır, bəlkə də, 
bu, göz yaşıdır. 

Sahildə dayanıb tir-tir əsirəm, Rosita indi başqası ilədir. Xırda- 
xuruşumu yığışdırıram, bir müddət sallağı oturub, başımı aşağı salı- 
ram, onlar dövrəmə yığışıb, qumda sürünürlər. Mən qalxıram. 

— Mənim beş duromu ver, əclaf! Tez ol ver! O pul mənimdir! Ver, 
boyun olmuşdun axıl.. 

Hıçqırıb, qum üstündə otururam. Özümü döyülmüş it kimi hiss 
edirəm, özümə deyirəm ki, ağlamamalıyam və onlara hey lənət yağ- 
dırıram. 

Birdən bacım qışqırır: 

— Sito, get yerinəl Eşidirsən? 

Danışmıram, başımı qaldırıb geriyə, yola sarı baxıram. Kim isə 
tranzistoru açıb. 

— Hə, ağıllı oğlan ol, get yerinə. Ağlama. — Bacımın səsi zəff çıxır, 
səsi tanıya bilmirəm. — O pulu mən sənə verərəm, səfeh. Eşidirsən? 
Eşidirsən nə deyirəm? Ey, siz, uşağı rahat buraxın, lənətə gəlmiş 
köpəklər! Bəsdir ələ saldınız! 

Sonra yenə onun gülüşü, iniltisi eşidilir, mən də oradan çıxıb 
gedirəm, bu dəfə dolama yolla yox, düzünə. Qaranlıqda onun palta- 
rına toxunuram. Bir az uzaqlaşıb, suyun lap qırağında otururam. 
Külək yenə çürümüş dənizotu iyini burnuma vurur, tranzistor da yenə 
göydən asılıb, gecə də iri, gümüşü örtüyə oxşayır. Bacı, yuxum gəlir, 
bacı, bir azdan sonra başımı meyxanaların divarlarına söykəyəcəyəm. 
Yuyulmalı bir neçə stəkanım qalır. Onlar kurtkalarını qum üstündə 
sürüyə-sürüyə çıxıb gedəndən sonra, Rosita da axır ki, tək qalıb, 
dinməz-söyləməz, hərəkətsiz, çox qüssəli, dənizə, dalğaların məna- 
sız qaçışına baxa-baxa oturanda işimi görüb qurtararam. 

ASSORİN 


QIZILGÜL, SÜSƏN, QƏRƏNFİL 


Ey gözəllər, sizinləyəm, bir dəqiqə ayaq saxlayınl Eşitmirsiniz? 
Üzünüzü kənara çevirirsiniz? Axı belə yox dal Yaxın gəlinl Mən 
sizə məzəli bir əhvalat danışacağam. Şən? Hə, hə, əlbəttəl Ha, ha, 
hal Qocanın yanında bir az oturun. Dünyanın yarısını gəzmişəm, 
Avropanın bütün ölkələrində, Amerikada, Afrikada olmuşam, okeanı 
üzüb keçmişəm. Ha, ha, hal 

Görürsünüz ki, gülməyi də yadırğamamışam, hərçənd dünyada 
çox şeylər görmüşəm. Doğrudurmu? Qorxmayın, bura gəlinl Onda 
görərsiniz ki, gözlərim mavidir. Hələ saqqalımı demirəm: dümağdırl 
Bu, onun üstünə qonmuş tozdur. Keçdiyim yolların tozu başıma, pal- 
tarıma, əllərimə qonmuşdur. Siz isə yəqin ki, ömrünüzdən şəhərdən 
kənara çıxmamısınız, hə? Bilsəydiniz ki, dünyada nələr varl Necə 
möcüzələr, necə dərdlər var! Hə, cəsarətli olun, gəlin. Qocanın 
yanında oturun. Çiynində heybə, yolları dolaşan səyyahın yanında. 
Yoxsa elə bilirsiniz mən məzəli, şən əhvalatlar danışa bilmərəm? 
Bir gözlərimə baxınl Şübhəni, qorxunu bir kənara atın, yaxın gəlin, 
sizdə nə qədər cavanlıq şövqü, şuxluq varl İnsanların qayğısız görü- 
nüşü qədər məni heç nə sevindirmir. Sizə dedim ki, mən şən adamam. 
Ha, ha, hal Hə, hekayətimizə başlayaq. Demək, yaxın gəlməyə- 
cəksiniz? Nə olar, uzaqdan dinləyin, çalışaram ki, bərkdən danışım. 
Görərsiniz nə gözəl hekayətdir. Ha, ha, ha. 

Qədim saray. Geniş işıqlı, par-par yanan zal. Divarlarda güzgü. 
Güzgü çoxdur. Pəncərələrdən o tərəfdə, qədim şəhərin küçələrində 
dərin sükut hökmfərmadır. Elə sakitlikdir ki, gümüş bıçağı al əlinə, 
bu donmuş lal sükutu parça-parça kəs. İri pəncərələrdən gözqamaş- 
dıran günəş işığı süzülür. Gün batır? Hə, o hər yana ərimiş qızıl tökür. 
Günəş sabaha qədər vidalaşıb, qürub edir. Göy üzündə ağ, pəmbə 
buludlar var. Onlar süzür? Yox, onlar donub, evlərin yelqovanları 
üstündən asılıb. Yelqovanların təpəsindəki xoruzlar, mələklər, ulduz- 

lar, hətta yelqovanların uzun ağacları da günəş şüalarının yardığı qızılı 
buludların fonunda aydın görünür. Qədim sarayın iri zalında üç cavan 
qız var. Ağ, sadə paltar geyiblər. Birinin adı, Lüsila, o birinin adı 
Eveliya, üçüncüsününki Vi1olantadır. Lüsilanın gözləri qonurdur, 
Eveliyanın gözləri göy, Violantanın gözləri yaşıldır. Üç qızın üçü də 
qədd-qamətli, zərif, şəndir. Batan günəşin sarı işığında, yavaş-yavaş 
düşən axşamın alatoranında böyük zalda gülüb-oynayırlar. Üfüqdə 
ulduzlar birər-birər alışıb yanır. İlk ulduz dərin göylərdə titrəyən 
damlaya oxşayır, elə bil qopub düşəcək. Ancaq bərq vuran ulduz 
yerə düşməyəcək. Əgər düşsəydi, o şəffaf səmadan qopsaydı, qızlar 
qaçıb onu yerdən götürərdilər. Bu ləl kimi parıldayan ulduzu gülə- 
gülə sevinclə əldən-ələ tullardılar. 

Lüsila, Eveliya və Violanta iri zalda fikirsiz-qayğısız gülüb- 
oynayırlar. Üçü də elə zərif, elə incədir ki, üçü də elə şəffaf paltar 
geyib ki, tərpənədə cavan, möhkəm bədənlərinin incə cizgiləri 
görünür. Bu sehrkar sükunətdən, batan günəşin qızılı rənginə boyan- 
mış havadan, yaxınlaşan gecənin xoş sərinliyindən bir az məst olmuş 
qızlar hey gülürlər. Eyvandan içəri qaçırlar, enli divan üstə bir-birinə 
qısılıb otururlar, elə bil axşam duasına hazırlaşan qarılardır, ancaq 
çox otura bilmirlər. Bax, yenə ayaq üstədirlər və zalın o biri başına 
götürülürlər. Sarayın hündür tavanı altında onların şaqraq gülüşü 
cingildəyir. Qızıl günəş qeyb olur. Dərin sükut şəhərin üstünə sərilir. 
Eyvanın qabağındakı iri meydanda fəvvarənin girdə camından şəffaf 
su axır. 

Yer üzünə çökən qaranlıqda Lüsila, Eveliya və V1olanta fikirli- 
fikirli susurlar. Lüsilanın quş nəğməsi tək cingiltili səsi qəflətən 
sükutu yarır: 

— Çiçəyə çevrilmək nə yaxşı olardıl 

— Yaxşı olardıl — Eveliya da təkrar edir. 

— Bu, qiyamət olardı! — deyib Violanta ah çəkir. 

Qızların üçü də şən-şən gülür. 

Alaqaranlıqda üç zərif kölgə tərpənir. Şəffaf paltar altından qız- 
ların mütənasib biçimli bədənləri görünür. 

— Mən qızılgülə çevrilmək istərdim, — deyə Lüsila hərarətlə səs- 
lənir. 

— Mən isə süsən olmaq istərdim, — deyə Eveliya çığırır. 

— Mən də qərənfil, — deyə Violanta pıçıldayır. 

Qızılgül, süsən və qərənfill Yer üzünə gecə çöküb. Parlaq ulduz 
göyün sinəsindən asılıb. Qədd-qamətli üç qız qədim sarayın zalında 
fırlanır. 

Bir yerə toplaşıb, gecənin sükutu içində qızlar hamısı bir ağızdan 
təkrar edirlər. 

— Çiçəyə çevrilmək nə yaxşı olardıl 

Bir az keçmiş Lüsila deyir: 

— Mən qızılgül olub, sarayın yaxınlığında bitmək istərdim. 

Eveliya: 

— Mən süsən olub, qonşuluqda bir yerdə bitmək istərdiml 

Violanta: 

— Mən qərənfil olub, bura yaxın bir yerdə bitmək istəyirəml 

Həmin qədim şəhərdə, elə həmin saatda, Lüsila, Eveliya və Vio- 
lanta gur işıqlı iri zalda dolaşdıqları həmin vaxtda, onların çiçəyə 
çevrilməyi arzuladıqları saatda biri qızılgül, o biri süsən, üçüncüsü 
də qərənfil olmaq istəyirdi: sarayın yaxınlığında bitən qızılgül, süsən 
və qərənfil, 

Qədim sarayın divarlarına sadə bir evcik yapışıb. Orada cavan 
bir qız yaşayır, rəngi lap solub-saralıb. Göy gözlərinin dərinliyində 
qüssə gizlənib. Kreslodan qalxanda ayaq üstə dayana bilməsi möcü- 
zədir. Qızın sevgilisi müharibəyə getmişdir. Çoxdandır ki, ondan 
xəbər-ətər yoxdur, ancaq qız hər gün, hər saat xəbər gözləyir. Mək- 
tub da yoxdur, bu yaxın vaxtlara qədər isə hər gün məktub alardı, 
onları elə həsrətlə oxuyurdu kil İndi günlər keçir, məktub da gəlmir, 
qızı həyəcan bürüyür. O, enli kreslosunda oturub, onun arxasına söy- 
kənib ki, bir az yüngül nəfəs alsın. Stolun üstündə, stəkanda, bağça- 
dan dərilmiş qızılgül var. İri, ağ, tər qızılgül. Havadan sanki bulud 
asılıb, elə bil haradasa uzaqlarda qızın hələ bilmədiyi o dəhşətli bəd- 
bəxtlik baş verib, elə bil qarşısıalınmaz fəlakət qızın üstünə gəlir. 
Qız da dəhşətli bir şey görəcəyindən qorxurmuş kimi gözlərini yumur. 
Dəhlizdən ayaq səsləri gəlir. İndicə qapı açılacaq, naməlum adam 
gələcək, çəkinə-çəkinə gülümsünüb onu dilə tutmağa başlayacaq 
ki, həyəcanlanmasın. Naməlum adamın sözlərində dəhşətli, faciəvi 
məna olacaq. 

Stəkandakı ağ qızılgül kədərlə başını əyib. Tezliklə biz eynilə 
buna oxşar qızılgülü, Lüsila, Eveliya və Violantanın yaşadığı qədim 
sarayın yaxınlığından dərilmiş tər, boynubükük qızılgülü ağ balışın 

üstündə görəcəyik. Ağ atlas yastıq üstündə əbədi yuxuya getmiş qızın 
solğun üzü yanında ağ qızılgül. 


Gülləri o, çox sevirdi. Hamısından da çox süsəni. Bənövşəyi 
süsəni. Onun tənha, təmiz ağardılmış hücrəsində süsən dəməti par- 
laq bənövşəyi ləkə kimi görünürdü. Madonnanın surəti qarşısında 
diz çökmüş rahibə gülləri götürür, uzun dəhlizlərdən keçib kilsəyə 
gedirdi. İçəri girib, süsənləri müqəddəs Məryəmin ayaqları yanına 
qoyurdu. Monastır qədim sarayla yanaşı idi. Üç cavan qız çiçək- 
lərə çevrilməyi arzuladığı həmin anda yazıq rahibə əbədi rahatlığa 
qovuşdu. 

Mehrabın yanındakı dəmətdən, bir az əvvəl onun öz əlləri ilə ora 
qoyduğu dəmətdən, tünd rəngli bir süsən götürüb, ruhu uçmuş vücu- 
dun ayaqları yanına qoydular, ölünün qara paltarı üstündə bənövşəyi 
ləkə kimi orada qaldı. 


Budur, haradasa uzaqda, sarayın qabağındakı meydanda qulaq- 
batıran atəş səsi eşidildi. Meydanın o biri tərəfindəki meyxanada 
çığırtı qopdu, oradan qorxmuş adamlar, ustalar, işçilər çıxıb qaçırdı. 
Ətrafdakı sükut pozulmuşdu. Şübhəsiz, orada nə isə dəhşətli hadisə 
baş vermişdi. Cavan rəfiqələrin çiçəyə çevrilməyi arzuladıqları anda, 
Violanta qərənfil olmaq istədiyini bildirdiyi vaxt, üzbəüz meyxanada 
bir cavan, rəqibinin gülləsilə öldürüldü. Polislər gəldilər, cavanı 
döşəmədən qaldırıb apardılar, onun pencəyinin düymə yerində sev- 
gilisinin əlilə taxılmış al qərənfil qızarırdı. Qərənfil təzə qan ləkə- 
sinə oxşayırdı. 

— Qızılgülə çevrilmək nə yaxşı olardı! 

— Ya da süsənəl 

— Ya da qərənfiləl 

Ey gözəllərl Yaxın gəlin, qorxmayınl Bu da hekayətin sonul 
Sizə məzəli əhvalat danışdım, elə deyil? Həyatın özü kimi şən əhva- 
lat. Ha, ha, ha. Nə üçün gülmürsünüz? Bəlkə, siz də çiçəyə çevrilmək 
istəyirsiniz? Qızılgülə, süsənə və qərənfilə? Ha, ha, hal 

PİLLƏKƏN ÜSTÜNDƏ GÖRÜŞLƏR 


Alvesin ayağında qəlpə qalmışdı, hava rütubətli olanda ağrıyırdı. 
O, axşam dar küçədə maşından düşəndə də ayağı ağrıyırdı. 

Sürücü: 

— Daxmaya bax, senyor leytenantl — dedi. — Bu, sizin üçün “Rist” 
oteli deyil. Leytenant gülümsündü. 

“Leonar xala deyərdi: — Mənim evim köhnə Barselonanın aris- 
tokratlar yaşayan küçələrdən birindədir. Yolun düşsə, mütləq bax, 
gör tağlarında nə qədər gerb var. Düzdür, bəziləri illər keçdikcə sür- 
tülüb, pozulub... Eh, bilsəydin bu küçədə bayramlarda nələr olardıl 
Şıq geyinmiş kişilər, üstü xəz dolu xanımlarl İndi bizi çəkməçidən 
fərqləndirmək olmur”. 

— Çamadanınızı götürümmü, senyor leytenant? 

— Lazım deyil. Özüm apararam. 

Döngə tərəfdən evlərin divarlarına cındır parça üstündə yazılmış 
şüarlar yapışdırılmışdı. Şüarm bir parçasında Kataloniya ləhcəsində 
bu sözləri oxumaq olardı: “Bəs sən? Qələbə üçün sən nə etmisən?” 

— Məzuniyyətiniz xoş keçsin, senyor leytenant! Əməlli-başlı şən- 
ləninl 

— Çox sağ ol, dostl 

Motor guruldadı, maşın tərpəndi. Alvares, yüngülcə axsaya- 
axsaya, iyirmi altı nömrəli köhnə qapıya tərəf yönəldi. Düşündü: 
“Yəqin, dəniz iki addımlıqdadır. Səhər tezdən gedərəm”. 

Çoxdan idi ki, Alvares dənizi görməmişdi, sakit, ləpəsiz, əsəbləri 
sakitləşdirən təlatümsüz dənizi. 

O, göz-gözü görməyən qaranlıqda pilləkəni qalxmağa başladı, 
nəhayət, zəif işıq gələn, üstünü hörümcək toru basmış lampa bu zül- 
məti bir az işıqlandırdı. Alvares dikdaban ayaqqabıların tıqqıltısını 
eşitdi. Kim isə enirdi. Qadın idi. Alvares dar meydançaya çatıb, divara 
qısıldı, gələnə yol verdi. Tıqqıltı yaxınlaşırdı. Alvares qadını gördü. 
Qadın ayaq saxladı. 

O mızıldadı: 

— Buyurun, keçin. 

Qadın ona lap yaxınlaşdı, gözünü üzünə dikdi. Bu, bir neçə an 
davam etdi, lakin Alvares onun iri, çuxura düşmüş gözlərindəki nif- 
rəti oxuya bildi. Düşündü: “Bunlar hamısı ona görədir ki, mən hər- 
biyəm”. 

Qadın keçib getdi. Lap qız uşağına oxşayırdı. Alvares köhnə jake- 
tin boynu ilə sarı saç burumları arasındakı ağ dəriyə baxdı. Qadının 
əlində kağız bağlama vardı. 

— Günortanız xeyirl 

Cavab vermədi. Dikdabanlar pillələrdə tıqqıldadı. Alvares üçüncü 
mərtəbəyə qalxdı. Xalasından aldığı açarı açar yerinə salmaq istədi, 
ancaq gördü ki, açar yeri yoxdur: qapıda iri bir deşik var. Qapını itə- 
lədi. Bu hərəkətləri elədikcə, axırıncı dəfə qadınla nə vaxt olduğunu 
xatırlamağa çalışdı, ancaq tez də utandı — balaca qıza oxşayan bu 
naməlum qadınla rastlaşan kimi gör fikrindən nələr keçirl 

Alvares ayağı ilə vurub zirzəminin qapısını sındıranda fəryad səsi 
kəsildi. O, ayağısınıq çarpayının üstündə bir əsgər, yanında da qız 
gördü. Əsgər tez durdu, köynəyini düzəltməyə çalışdı. 

— Senyor leytenant, senyor leytenant... — deyə mızıldadı. 

Alvares barmağını tətiyə qoydu. 

Əsgər yalvarır, zarıyırdı. 

— Vurmayın, senyor leytenant, vurmayın... 

O, diz çökdü, qız ağlayırdı: Alvares onun ağappaq qarnının titrə- 
diyini görürdü. 

— Yox, lazım deyil! Müqəddəs Məryəm xatirinə! 

Alvares əsgərin alnını nişan almışdı. Tətik titrədi. Nə isə yumşaq, 
soyuq bir şey üzünə çiləndi... 


Alvares soyuq tər içində çarpayıdan sıçradı və gözünü sol əlinin 
barmaqlarına zillədi. Dünən axşam yatmazdan əvvəl əllərini tər- 
təmiz yumuşdu: həmin gün soldatı öldürəndən sonra kənd meyda- 
nındakı fontanda yuduğu kimi. O vaxtdan daha əllərini tez-tez yumağa 
başladı. Ayaqları soyuq daş döşəməyə dəyəndə, Alvares tamam 
özünə gəldi. Günəş pəncərədən boylanırdı. 

Elə yaxşı ki, evinin nə hala düşdüyünü xalası görməmişdi. Sın- 
dırılmış mebelin tör-töküntüsü bu evin tez-tez dəyişən sahiblərinin 
soyuqla mübarizəsinin canlı şahidi idi. Ocağı naxışlı döşəmənin üstün- 

dəcə qalayırmışlar, iri boz bir ləkə bunu sübut edirdi. Çarpayıların 
salamat qalması möcüzə idi. Divarda jurnaldan kəsilmiş bir şəkil əyri 
vurulmuş, kim isə onun dövrəsinə yapışqanlı plastır yapışdırmışdı. 
Şəkildə bombanın dağıtdığı məktəbdə uşaqlar təsvir olunurdu. Onla- 
rın bəzisi hələ sağ idi. Kim isə şəklin altında, divardaca kömürlə əyri 
hərflərlə yazmışdı: “Bu, faşizmdir”. 

Sanki bu qarma-qarışıqlığın içindən çıxmış qrammofon ağzını 
çiçək kimi açmışdı. Keçən gecə Alvares yorğun olduğundan, ona 
yaxşı fikir verməmişdi. İndi onu yoxladı. Qrammofon saz idi. Toz 
basmış vala yazılmış, kiminsə unudulmuş yuxulu səsi gəldi: 


Mayın on altısında 
Qalyito öldü... 


Səs keçmişdən gəlirdi, o keçmişdən ki, onda bütün ispanlar ləkə- 
siz, təmiz idi. Alvares qəhərləndi. Valı götürdü: “Tez gedim dəniz 
kənarına. Dəniz məni sakitləşdirər”. 


Evə qayıdanda dəhlizdə bir qoca ilə toqquşdu, qoca onu görən 
kimi papağını çıxartdı. 

— Xahiş edirəm, senyor, buyurun... — qoca titrək səslə mızıldadı. 

Alvares fikirləşdi: “Təqaüdə çıxmış qulluqçu”. 

— Yox, xahiş edirəm, əvvəlcə siz keçin. 

— Yox, yox... Siz... Siz məndən cavansınız, cəldsiniz. 

Qoca ona qorxa-qorxa baxırdı. Seyrək, çallaşan saqqalı titrəyirdi. 

Alvares dedi: 

— Yaxşı havadır. 

— Bəli, bəli... — qoca tez təsdiqlədi. Onlar pillələri qalxırdılar. 

— Belə hündürə qalxmaq, yəqin, sizin üçün çətindir. 

— Bəli, bəli, əlbəttə. 

Alvares: 

— Salamat qalın, — dedi. O, pilləkəni iki-iki çıxdı. 

Qoca mızıldadı. 

— Salamat qalın, salamat qalın. 


Pəncərədə nə isə çatışmırdı. Yəqin ki, gül dibçəkləri, uşaqlıqda 
evlərində gördüyü dibçəklər. Doğrudur, o pəncərədən açılan mən- 
zərə tamam başqa idi: göz işlədikcə uzanan çöllər, onların üstünə 

gərilmiş tutqun səma. Burada isə ancaq döngəni dönürsən. Qızmar 
istidən gic olmuş pişik yolun ortasında uzanıb qalmışdı. Alvares pil- 
ləkəndə rastlaşdığı qızın dikdaban ayaqqabılarının səsini eşitdi, sonra 
pişiyin yanından tez ötdüyünü gördü. Saçlarında xoş parıltı vardı. Qız 
başını qaldırdı, elə bil Alvaresin ona baxdığını hiss etdi. Nəzərləri 
qarşılaşdı və Alvares onun qızardığını sezdi. Gülümsündü: “Gör ha”l 

Qız başını aşağı salıb, addımlarını yeyinlətdi. Qapıdan girdi. 

Alvares fikirləşdi: “Necə də arıqdır”. Onun çörəyi çoxdur, iki 
qutu qatı şirin südü var. Pilləkən üstünə çıxıb, qızı evə çağırmaq, ona 
demək istəyirdi: “Boşlayın... Müharibə ki qurtarıb. Qonaq olunl” 
Bəlkə, acığı tutdu? O günlərdə çoxları belə təkliflər edirdi, ancaq 
başqa məqsədlə. O, qapını araladı. Qız pilləkəni qalxırdı. “Hə, cürətli 
ol, dostum”. Alvares süd qutularını qapdı. Qız qalxırdı. Meydançaya 
çatdı. Ancaq o, qapını açmağa cəsarət etmədi. Çox yaş axıtmış sərt 
baxışı, çuxura düşmüş gözlərlə qarşılaşmaqdan qoxdu. 

Gecə yarısı oyandı. Onu boğuq səs-küy oyatdı. And içə bilərdi 
ki, səs onun otağının üstündən, yuxarı mərtəbədən gəlir. Küçə 
fanarından tavana süd rəngli işıq düşürdü. Alaqaranlıqda Alvares 
gördü ki, bir vaxt ağ olmuş tavan qopub tökülmüşdür. Təzəcə yuxuya 
getmişdi ki, yenə səs eşitdt, elə bil orada döşəməyə nə isə yumşaq 
bir şey düşdü. Sonra tələsik ayaq tappıltısı gəldi. Alvares siqaret qutu- 
sunu axtarıb tapdı. Çəkmək istədi, fikrini dəyişdi. Fikirləşdi: “Qızcı- 
ğaz gərək bu vaxt yatmış olaydı axı”. Qızın onun yanında uzandığını 
təsəvvürünə gətirdi. “Gərək özüm üçün bir qız tapam. Ancaq bunun 
kimisini yox. Çox arıqdır...” O biri yanı üstə çevrildi. Yuxarıda yenə 
boğuq tappıltı eşidildi. Alvaresi yuxu aparırdı. İndi o, çıqqıltı eşitdi. 
“Yazı maşınıdır? Gecənin bu aləmində o kimin üçün yaza bilər?” 
Bəlkə, onun başı taqqıldayırdı? Bu fikirlə də huşa getdi. 

O, çarpayıda oturub, kitab oxuyurdu, eşitdi ki, qız pilləkəni düşür. 
Pəncərədən boylandı, onun qapıdan çıxmağını gözlədi. Fikirləşdi: 
“Çox da pis deyil. Ayaqları dümdüz. Stendal necə yazıb? Qadını 
birinci gün görəndə sənə eybəcər görünür... İkinci gün sənə elə gəlir 
ki, o sənin diqqətinə çox da layiq deyil... Üçüncü gün isə onun üçün 
dəli-divanə olursan... Bəli, elədir ki, var, ümumiyyətlə bunun kimi... 
Yaxşı, səfehlədiyim bəsdir, evlənmək lazımdır, eləsini almaq lazım- 
dır ki, sənin minnətini çəksin...” 

Qoca pilləkəni qalxırdı. Alvares ona çatdı. 

— Salam. 

Qoca ona qorxa-qorxa baxdı və tez papağını çıxartdı. 

— Hə?.. Hə?.. Salam, senyor. 

— Siz allah, ay baba, papağı başınıza qoyun... 

Alvares bir an dinməzcə qocaya baxda. Onu otağına apardı. Qoca 
ağlamsınıb mızıldadı. 

— Mən pis bir iş tutmamışam... Mən heç nə eləməmişəm... Mən 
heç vaxt heç nəyə qarışmamışam. Heç səs də verməmişəm. Siyasətlə 
əlaqəm yoxdur, senyor... 

— Axı siz nə danşırsınız? 

— Mən heç nə bilmirəm... 

Qoca azca sakitləşdi, ancaq hələ də göz-qulaqda idi. 

— Bir dəqiqə ayaq saxlayın. 

Qoca itaət etdi. Sınıq stol üstündə iki qutu qatı süd görəndə göz- 
ləri parıldadı. Alvares qutunun birini ona uzatdı. 

— Bu sizin. 

Titrək əllər qutudan yapışdı. Qoca inamsızlıqla Alvaresə baxırdı. 

— Bura baxın, lütfən, mənə kömək edin. Bu senyorita... 

— Hansı? 

— Məndən yuxarıda yaşayan. O, tək yaşayır? 

— Bəli, tək. 

— Ailəsi yoxdur? 

— Heç nə bilmirəm. 

— Xahiş edirəm, dostum, deyin... Mən ki elə-belə soruşuram... 
Bura baxın, siz yaşlı, təcrübəli adamsınız. Xülasə, qız mənim xoşuma 
gəlir. Aydındır? Əminəm ki, məni başa düşürsünüz. 

Həmin dəqiqə Alvares özünə nifrət edirdi. Bu qız onun xoşuna 
gəlmirdi. Onun zövqünə uyğun deyildi. Onun xoşuna qarayanız, kök 
qızlar gəlirdi... 

Qoca dedi: 

— O, rəssamlar ailəsindəndir. Atası, qardaşı ilə yaşayırdı. İndi 
təkdir. 

— Necə... bizimkilər gələndə onlar çıxıb getdilər? 

Qoca gözlərini yerə dikdi. Alvares ikinci qutunu da onun quca- 
ğına soxdu. 

— Onları öldürdülər, — qoca udqundu. — İki ay olar, bəlkə də, çox. 

Alvares diqqətlə ona baxdı. 

— Qırmızı idilər, senyor... onlar qırmızı idilər. 

— Yalan deyirsinizl 

— Mən... mən... yox, düz deyirəm. Bağışlayın. 

— Demək, onlar bizimkilərdir, hə? 

— Mən bilmirəm, mən heç nə demədim. Bunu siz dediniz. Mən 
heç vaxt heç nəyə qarışmamışam. 

— Bəs o, nə ilə dolanır? 

— Dərs verir. Evlərdə xüsusi dərs deyir. Məhəllədə belə danışır- 
lar. Adı Elisadır. 

— Elisa... — deyə Alvares pıçıldadı, əlini qocaya uzatdı. — Hələlik, 
baba, dost olaq. Qorxmayın, sizi yemərəm. 

Qoca göy damarlı əlini uzatdı. 

— Sağ olun, — deyib, otaqdan çıxdı. 

Bir dəqiqə keçmiş qapı döyüldü. Bu, yenə qoca idi. Dişsiz ağzı 
ilə gülümsəyir, gözlərindən yaş axırdı. Papağını çıxartmamışdı. Süd 
qutusunu göstərib mızıldadı: 

— Çox sağ ol, oğlum. 


Qız evə qayıdanda Alvares yatağında uzanıb, kitab oxuyurdu. 
Qapını açdığını, açarı çıxartdığımı, içəri girdiyini eşitdi. Evdə sakitlik 
oldu, sonra su şırıltısı gəldi. Alvares yorğun-yorğun köks ötürdü: 
“Bəli, həyat belədir”. Yenə ayaq səsi. “İndi yəqin ki, otaqdadır”. 
Ancaq o, səhv edirdi. Krant uğuldadı. “Paltar yuyacaq, ya da çimə- 
cək”. Yenə ayaq səsi gəldi, ancaq bu dəfə boğuq, yumşaq. “Ev baş- 
maqlarını geydi”. Uzun bir sükut çökdü, sonra yazı maşınının çıq- 
qıltısı eşidildi. Yadına düşdü: “Atası rəssamdır. Özü yazıçıdır. Mənə 
nə olub? Dəli olmuşam?” Kitabı götürdü, amma iki səhifə yarım 
oxuyandan sonra etiraf etməyə məcbur oldu ki, heç nə başa düşmə- 
mişdir. “Belə olmaz”. Kitabı örtdü. Yuxarıda yazı maşını çıqqılda- 
yırdı, çıqqıltı sanki uzaqdan gəlirdi. 


Yağış yağırdı. Küçədə gölməçələr yaranmışdı. Yağış pəncərə 
şüşələrinə çilənmişdi, almaz kimi bərq vururdu. Alvares pəncərə 
qabağında gözləyirdi. Ayağı bərk ağrıyırdı. Adətən, bu vaxtlar qız 
qayıdırdı. Çox yubana bilməzdi. Bir uşaq gölməçəni şappıldadırdı. 
Küçə qapısından bir qadın çıxdı. 

— Migelito, bura gəll — deyə qışqırdı, oğlanı çəkib apardı. Migelito 
bildi ki, şillə yeyəcək, əlləri ilə üzünü tutdu. Elisa çox tələsirdi. Başı- 
nın üstünə qəzet tutmuşdu, qəzetdən su axırdı. Kitablarını faketinin 
altında gizlətməyə çalışırdı. 

Qadın küçə qapısından çığırdı. 

— Salam, Elisa. 

Oğlan Elisaya ümidlə baxdı. Elə birdi ki, qızın xatirinə anası ona 
toxunmayacaq, ancaq belə olmadı. 

— Salam, senyora Lola... Yenə də oyun çıxarmısan, Migelito? 
Vay səni, dəcəl. 

Onun gülümsədiyini Alvares ilk dəfə gördü. Elisa küçə qapısın- 
dan içəri girdi. Alvares plaşı tez çiyninə atıb, axsaya-axsaya qapıya 
tərəf getdi. “Səfeh iş görürəm... Çox səfeh...” Pilləkən üstünə çıxdı. 
Elisa qalxırdı. Alvares meydançanı keçib, aşağı enməyə başladı. 

— Axşamınız xeyir, — deyib, özünü şən göstərməyə çalışdı, açıq- 
saçıqlıqla dedi: — Hava da ki, belə də. Siz yəqin iliklərinizə qədər 
islanmısınız. 

Qız onu narazı-narazı süzdü və dinməzcə keçmək istədi. Alvares 
sarışın saçlardan qızın üstünə, boynuna yağış damcıları töküldüyünü 
gördü. İslaq saçlar qızı lap cavan göstərirdi. 

— Bəlkə, mənə yol verəsiniz? 

Alvares yolu tamam tutmuşdu. 

— Əlbəttə, əlbəttə, bağışlayınl — O, tutulub, üzr istədi və süni 
bayağı sözlərlə, ədabazlıqla əlavə etdi: — Heç olmasa halıma yanın... 
İndi leysan yağışın altında yeriməli olacağam. 

Elisa iki pillə qalxıb dayandı. Qətiyyətlə dedi: 

— Bura baxın. Lütfən, məni rahat buraxın. Mən sizinlə danışmaq 
istəmirəm. 

Cəld döndü, büdrədi. Kitabları yerə töküldü, Alvares onları yığış- 
dırmağa cumdu. 

Qız qışqırdı: 

— Məni rahat buraxınl Bəsdirl 

Alvaresin əlindən kitabı dartıb və çöməltmə oturub əsəbi hərə- 
kətlə o birilərini yığışdırmağa başladı. 

Alvares qəddini düzəltdi. Qızın sözləri ona toxunmuşdu. 

— Mən sizə hörmət eləmək istəyirdim, senyorita. Siz isə özünüzü 
gülünc aparırsınız. Hər halda müharibə qurtarıb. Başa düşmürsünüz? 
Qurtarıb! 

Qız hələ də çöməltmə oturmuşdu, kitablar ətəyində idi. Üzünə 
tökülən yaş tellərini kənara verib, Alvaresə baxdı, pıçıltı ilə, hərarətlə 
dedi: 

— Bu, doğru deyil, doğru deyil. 

İndi Alvares gördü ki, qızın gözlərində parıldayan yağış damcı- 
ları deyil, 

— Elisa, Elisal — pıçıldayan Alvares öz səsini tanımadı. 

O, bunları ixtiyarsız, özü də gözləmədən dedi. Öz adını eşidən 
qız ona heyrətlə baxdı, sonra ağladı və pilləkəndə üzüyuxarı qaçdı. 
Alvares onun pıçıltısını eşitdi: 

— Müharibə heç vaxt qurtarmayacaq, heç vaxt, heç vaxt... 

“Mən özümü yaxşı aparmıram” — pəncərədən Elisanın dalınca 
baxan Alvares belə düşünürdü. Migelitonun anası işə gedən qızla 
söhbət edirdi. Qadın gülümsəyir və Alvaresin pəncərəsinə sanki elə- 
belə, ötəri işarə eləyirdi. Alvares pəncərədən mümkün qədər uzağa 
çəkildi. Yox, yox, onu görmədilər. Elisa gülümsəmirdi. O da Alva- 
resin pəncərəsinə kədərli, diqqətli bir nəzər saldı. Alvaresin beynin- 
dən bu fikirlər keçdi: “Amma qız gözəldirl Yəqin, bu zəhləm getmiş 
qonşu məni qızın dalınca pəncərədən baxan görüb, indi qeybət qırır”. 
Birdən o qızardı. Belə axmaq vəziyyətə düşmək iyirmi iki yaşlı bir 
kişiyə yaraşmaz. “Buradan gedəcəyəm, gecələməyə kazarmaya 
gedəcəyəm. Daha burada qalmaq olmaz. Özümü, hərbi geyimimi 
gülünc vəziyyətdə qoymaq olmaz”. Alvares pəncərə qabağındakı 
müşahidə məntəqəsini tərk eləyib, çamadanını yığışdırmağa başladı. 
Yubanmadan kazarmaya getməyi qəti qərara almışdı. 

Çamadanı hazırlayıb, üzünü qırxdı, təmiz köynək geydi, sonra 
onu çıxartdı. “Yox, gedə bilməyəcəyəm, axı evin qapısı qıfillanmır, 
oğru girə bilər”. 

O, ətrafına baxdı, taxta qırıqlarını, köhnə qrammofonu görüb, 
bəhanəsinin mənasızlığından utandı. Özünü itirmiş halda çarpayıya 
oturub, siqaret yandırdı. Pilləkəndə ayaq səsi eşidilən vaxt döşəmə 
siqaret kötükləri ilə dolmuşdu. 

Qalxdı, oğrunca qapını açdı. Tanımadığı bir qadın yuxarı qalxırdı. 
Keçib gedəndə Alvaresin onu izlədiyini görüb, heyrətlə ona baxdı. 

Alvares iki dəfə də çamadanı yığıb-boşaltdı. Nəhayət, təslim 
oldu... “Mən burada ona görə ilişib qalmışam, ona görə”. Öz-özünə 
bu açıq etirafı, daxilində, onun iradəsi əleyhinə baş qaldırmış hissləri 
qanuniləşdirməsi ona bir qədər rahatlıq gətirdi. İndi o, bircə şeyin 
arzusunda idi: Elisanı pilləkən üstə görmək. Bəzən qız ona çox acıqlı 
baxırdı, hiss etdirmək istəyirdi ki, onun zəhlətökən sataşmalarından 
təngə gəlmişdir. Hərdən gözlərini yerə dikib keçirdi, günü-gündən 
də arıqlayır, saralırdı. Salamını da heç vaxt almırdı. Alvares yenə 

çamadanını hazırladı. Ancaq bir gün səhər qız ona baxdı və utancaq 
halda dedi. 

— Axşamınız xeyir. 

Alvares özünü elə itirdi ki, cavab da vermədi. 

Alvares dönə-dönə deyirdi: “O, mənimdir, o, mənimdir”. Özünü 
inandırmağa çalışırdı ki, Elisanın məhəbbətini qazanan kimi onu ata- 
caqdır. “Belə qadınlar o qədərdir ki, lap itinə tök. Həm də çox arıq- 
dır. Bütün bunlar sayıqlamadır, axmaqlıqdır. Nə isə, göz qulaqda ol, 
quşu hürkütmə. Bəlkə, ona kağız yazsam yaxşıdır?” O, təmtəraqlı 
bir eşqnamə yazınca bir yığın kağız korladı. Axırıncı sətri yazanda 
boğazı qurumuşdu, qulaqları yanırdı. O, məktubu qızı yoldan çıxaran 
hiyləgər bir eşqbaz kimi yazmaq istəyirdi, ancaq kağızı oxuyandan 
sonra bu, ona çox səmimi, əsl eşqnamə kimi göründü. “Bəlkə, elə 
belə yaxşıdır, — deyə özünə ürək-dirək verdi, — Həqiqət çox olduqca, 
yazı inandırıcı olur”. Özü özünə çox həyasız göründü. Kağızı zərfin 
içinə qoydu. Otaqda seyrək kölgələr oynaşırdı. Elisa yuxarıda, evində 
idi. Ora elə həyəcanlı qalxırdı ki, büdrədi, az qaldı yıxılsın. Nəfəsini 
zorla dərib, yuxarı mərtəbənin meydançasında dayandı və məktubu 
qapının altından içəri ötürdü. Hələ də çöməltmə oturmuşdu ki, bir- 
dən qapı açıldı. Elisa ona baxırdı. Əynində xalat, ləkəli əski ilə əllə- 
rini silə-silə dayanıb ona baxırdı. Qızın çiyni üstündən Alvaresin 
gözünə xırda fiqurlar dəydi. Düşündü: “Gildir, onun əlləri gillidir”. 
Elisa soruşdu: 

— Bu, nə deməkdir? 

Həyadan qızaran Alvares ayağa durdu. 

— Məktubunuzu götürün. Bizim söhbətimiz tutmaz. Məktubunuzu 
götürün və çıxıb gedin. 

“Bu qadın özünü nə bilir?! Həm də onda qeyri-adi nə var ki? 
eybəcər sir-sifətinə bax...” 

— Elisa, mən ancaq sizə demək istəyirdim ki... 

Qız məktubu ayağı ilə itələyib, qapını çırpdı. Alvares yumruqla- 
rını düyünlədi. 

— Sizin mənimlə belə rəftar eləməyə haqqınız yoxdurl Haqqınız 
yoxdur! 

— Çıxın gedin! Yoxsa bütün küçəni başınıza götürmək istəyirsi- 
niz? 

Alvares getdi. Gecəni kazarmada keçirdi. 

O, evə bir dəfə baş çəkmək istədi. Qapıya qıfıl saldırmadan 
köçmüşdü, indi yəqin, ora girib olan-qalan şeyləri də aparmışdılar. 
Oğru az deyil kil Hə, bu həftə evə dəyəcək, baxıb qayıdacaq. O, dön- 
gəyə buruldu. Ürəyinə dammışdı ki, mütləq Elisanı görəcək. Qız 
həmişə bu vaxtlar işdən qayıdırdı. Mümkündür ki, görüşsünlər. 
Ancaq Alvares səhv edirdi, onlar görüşmədilər. Otaqda xeyli vaxt 
oturub siqar çəkdi, nəhayət, kiminsə çətinliklə pillələri qalxdığını 
eşitdi. Qocadır. 

— İşlər necə gedir, baba? 

Qoca çəkinə-çəkinə ona baxdı. 

— Mən... mən... 

Addımlarını yeyinlətdi. Alvares yavaşca onun dirsəyindən tutdu. 

— Sizə nə olub? Axı biz, gərək ki, dostuq? 

— Hə... Hə... senyor, əlbəttə... 

Onu sakitləşdirmək üçün Alvares gülümsədi. Qoca ona bir az 
inamla baxdı. 

— Bura baxın... O qız... Elisa... Olmaya o, iş vaxtını dəyişib? 

Qoca dedi: 

— Mən... mən... heç nə bilmirəm. — Onun qorxudan gözləri bərəl- 
mişdi. Alvaresin hələ də yavaşca sıxdığı qolunu çəkmək istəyirdi. 

— Sizə nə olub axı, dostum? Mən ki sizə demişəm, baba, o qız 
mənim xoşuma gəlir. Mən ancaq bilmək istəyirəm ki... 

Qoca yalvardı: 

— Mən bildiyimin hamısını demişəm. Mən sakit, dinməz yaşayı- 
ram, heç bir işə qarışmıram. Hər gün kilsəyə gedirəm. Bizim keşi- 
şimizdən də şəhadətnaməm var. Mən... mən... Mən bildiklərimin 
hamısını onlara demişəm. Atasından, qardaşından, onların qırmızı 
olduqlarından, güllələnməsindən... Mən daha heç nə bilmirəm. Heç 
nəl Onlar da məndən əl çəkdilər, tutmadılar. 

— Kim? 

— Polis... Bu qızın dalınca gələndə. 

— Mən M. küçəsində iyirmi altı nömrəli evdə yaşamış Elisa Bravo 
adlı bir nəfərdən xəbər bilmək istərdim. 

Polis nəfəri ona maraqla, hətta bir az həyasızlıqla baxırdı. 

— Elisa Bravo haqqında sizə nə məlumdur? 

— Heç bir şey məlum deyil. Daha doğrusu, demək olar ki, heç bir 
şey. O, dördüncü mərtəbədə yaşayır, mən üçüncüdə. Mən bir neçə 
gün evdə olmamışam, qayıdanda mənə dedilər ki, onu polis tutmuşdur. 

— Bunu sizə kim dedi? 

— Orada yaşayan bir qoca. 

— Vəssalam? 

— Nə demək istəyirsiniz? 

— Demək istəyirəm ki, sizə ancaq bu məlumdur? 

— Bəli, daha heç bir şey. Mən ancaq onu bilirəm ki, o, çox xoşa- 
gəlim qızdır. Biz hərdən onunla pilləkən üstündə danışardıq. 

— Vəssalam? 

— Bəli, vəssalaml Ümidvaram ki, ona qarşı sürülən ittiham çox 
da ciddi deyil. Gəldim öyrənim ki, ona bir köməyim dəyə bilərmi? 
Polis nəfəri ona diqqətlə baxırdı. 

— İnanmıram ki, ona kömək eləyə biləsiniz. İndi ona heç kəs 
kömək edə bilməz. 

Bu dar, qaranlıq otağın yeganə pəncərəsinin şüşələri titrədi — 
küçədən gurultu ilə yük maşını keçdi. Aşağıda, mastavoyda uşaqlar 
oynayırdılar, Alvaresə elə gəldi ki, onların şənliyi keçmişdən, onun 
öz uşaqlıq dövrlərindən uçub gəlir. 

O, mızıldadı: 

— Aydındır... 

Polis nəfərinin sınayıcı, diqqətli baxışları ona dikildi. 

— Mənə bu, heç xoş gəlmir... Görürəm ki, xəbər sizə çox ağır 
təsir eləyib. Siz kağız kimi ağarmısınız. Əgər halınız yaxşı deyilsə, 
əyləşin. İni isə, bağışlayın, mən sizə bir neçə sual verməliyəm. Bilir- 
sinizmi, bəzən bizim işimizdə xoşagəlməz hallar olur. Çox incə 
məsələlərə toxunmalı oluruq. Bizi üzürlü hesab eləyin, biz hətta sizin 
kimi adama, bu şərəfli geyim sahibinə də ciddi məsləhət görürük ki... 

— Nəyi məsləhət görürsünüz? 

— Tereza haqqında danışmağı. Mən Elisa Bravonu nəzərdə tutu- 
ram. Orada olduğu müddətdə biz onu Tereza çağırırdıq. Gizli işində 
də onu elə çağırırdılar, başa düşürsünüzmü? Ona görə də sizə ciddi 
məsləhət görürəm... 

— Ancaq... 

— Doğrudanmı, o, heç vaxt sizə öz fəaliyyətindən danışmayıb? 
Hətta təşəbbüs də göstərməyib... Bir sözlə, sizi öz təşkilatlarına cəlb 
etməyə? 

— Məni? Bu geyimdə? 

— Həyətdə uşaqlar oxuyurdular: 

Çox da qəşəng deyildir 
Darısqal həyətimiz. 
Yağış yağır isladır, 
Oynaya bilmirik biz. 


— Amma yenə mənə elə gəlir ki, yaddaşınız sizi aldadır. Ola bilər, 
o, sizi zorla toruna salıb. Mən, əlbəttə, məhrəm əlaqəni nəzərdə tutu- 
ram. Hər halda, mənim başa düşdüyüm kimi, siz onunla təklikdə 
dəfələrlə görüşmüsünüz. 

Alvaresin səbri tükəndi. 

— Sizə bildirirəm ki, bütün əhvalat təhqiramiz şəkil alır. 

— Coşmayın. Özünüz görürsünüz ki, bizim işimiz heç xoşa gəl- 
mir. Çox incə məsələlərə toxunmalı oluruq. Cavan oğlan, lütfən, 
mənimlə o biri otağa keçməzsinizmi? 

Qan Alvaresin beyninə vurdu. Polis nəfərinin ardınca getdi. Polis 
nəfəri qapını açıb, Alvaresə hörmətlə yol verdi. Onlar kağız qalaq- 
ları, çamadan, yazı maşınları, hektoqraf, kitablarla dolu darısqal bir 
otağa girdilər. 

Polis nəfəri dedi: 

— Terezanın və onun dostlarının zir-zibilidir. Onların təşkilatında 
on altı adam vardı. Gecə-gündüz çalışırdılar. Bədbəxtlər. Nələrinə 
lazım idi? 

O, küncdən qəzetə bükülmüş bağlama çıxarıb, balaca stolun üstünə 
qoydu. Qələmyonan bıçağı götürdü, Alvaresə elə gəldi ki, indi o, ipi 
kəsəcək, Ancaq polis nəfəri fikrini dəyişdi, bıçağı kənara qoyub 
gülümsündü: 

— Tələsmək bizim işimizdə ziyanlıdır. 

Təmiz dımaqlı barmaqlar zərif hərəkətlə, ustalıqla balaca düyün- 
ləri açırdı. Bağlamanı açıb soruşdu: 

— Hə, buna nə deyərsiniz? Görürsünüzmü, sizin aranızda nə isə 
olduğuna şübhələnmək üçün mənim əsasım var?.. Məni inandır- 
mağa çalışmayacaqsınız ki, bu portreti o, yaddaşına əsasən çəkib? 


, 

YELENA SORİANO 


İKİNCİ DƏRƏCƏLİ VAQONUN SƏRNİŞİNİ 


Vaqonun meydançasında bir qız dayanmışdı. Bir əlini tualet ota- 
ğının qapısına dirəmiş, o biri əli ilə iki vaqon arasındakı ağır qapıdan 
möhkəm yapışmışdı. 

Bu qapı, çalınan qarmon kimi, hey açılıb yığılır, qatarın yardığı 
qaranlıqda hava ilə bərabər, meydançaya soxulurdu. Qız tərpənmə- 
dən, lal-dinməz dayanmışdı. Əsəbləri, əzələləri sim kimi tarım çəkil- 
miş, alacalanmış gözləri isə açıq qapıdan görünən qaranlığa zillən- 
mişdi, sanki bu düzbucaqdan içəri sehrli bir qüvvə süzülürdü. Qapı 
lap yaxınlıqda idi, yerdəki fanarların işığı eyni fasilələrlə görünüb yox 
olur, dəmir yolu boyunca polad məftilin sürətli qaçışı gözə dəyirdi. 

Külək özü isə sərinlik, uzaq dağların ətrini gətirirdi, külək mey- 
dançaya soxulur, qızı mehribanlıqla oxşayır, elə bil demək istəyirdi 
ki, baş vermiş əhvalatın yeganə şahidi odur. Qız bunu hiss edirdi, axı 
meydançada onlar tək idilər — o və külək, qızın daxilindən qalxan 
gözəgörünməz həyəcan dalğalarından gah ağaran, gah qızaran üzünü, 
çılpaq qollarını acgözlüklə sığallayan külək. Onun beynindən dumanlı 
bir fikir ötdü: bu təmiz və mehriban külək baş vermiş əhvalata tamam 
biganədir, yəqin, o, heç nə bilmir, çünki bu, tamam ayrı külək idi, 
bir dəqiqə bundan əvvəlki külək deyildi, kilometrlər keçdikcə həmin 
dəqiqə də uzaqlaşır, o, sakitləşirdi. 

Kifayətdi, o daha sakitləşə bilərdi, onu elə ilk güclü təkanla kənara 
tullayacaq bu təhlükəli bucaqdan çıxa bilərdi... Əlbəttə, özünün bu 
dəhşətli halına qalib gələn kimi, — o, qalib gələcəyinə inanırdı, çünki 
qarışıq yuxulardan sonra mütləq yuxudan oyanacağına inanırsan, — 
vaqona qayıdacaq və yun faketini geyəcək. /aketi orada, oturacaq 
yerində qoymuşdu, onun yoxluğunu indi birdən hiss elədi, çünki 
külək bərkiyir, hava soyuyurdu... O, fikirləşdi ki, faketinin çox gözəl 
yaşıl rəngi var, bu fikir dəniz dalğası kimi onun hərarətli zehnini 
bürüdü, bir dəqiqəlik yüngüllük gətirdi. Bu jaketi o özü axşamlar 

toxumuş, naxışını öz emalatxanalarındakı bir modeldən köçürmüşdü: 
əynindəki paltarı da, başqa bir neçə paltarı da. Ancaq bunları təkcə 
istirahət günləri, gizlincə geymək olardı ki, madam görməsin, çünki 
madam belə şeylərə dözmürdü, öz firmasının modellərinin xırdaca 
bir hissəsinin naxışını köçürməyi işçi qızlara qadağan etmiş, işdən 
çıxaracağı ilə hədələmişdi. Bununla belə, qız məhz qadağan olunmuş 
şeyi eləmiş, bacarıqla, qorxu-hürküsüz eləmişdi, ona görə də geyimi, 
bəzəyi ilə varlı ailədən olan qıza oxşayırdı, heç kəs onun gündə on 
beş peseta qazanan bir dərzi olduğunu fikrinə gətirməzdi. 

Buradaca o həmin əhvalatı yenə dəhşətli bir aydınlıqla xatırladı, 
əsəbləri yenidən gərginləşdi. Ancaq indi fikirlərini cilovlaya bilirdi. 
O, qəfil nifrətlə madam, emalatxana haqqında, sifarişçilərini müxtəlif 
hiylələrlə aldadan, pirojna üstündəki yağlı krem kimi ürək bulandıran, 
koppuş, sarışın madam haqqında fikirləşdi, onun əzilib-büzülərək 
zəhlə tökə-tökə zəriflik, yaxşı zövq barəsində elədiyi uzun-uzadı 
moizələrini xatırladı. Qız bu “fransızcığazı” həmişə ələ salır, onun 
hərəkətlərini, danışığını yamsılayaraq rəfiqələrini əyləndirirdi. Lakin 
bu gün o, başa düşdü ki, xanımını təqlid etmək öz xeyrinə olmamışdır, 
onun ədalarını qız tamam mənimsəmiş, bunlar onun təbiətinin ayrıl- 
maz hissəsinə çevrilmişdi. Bütün bunlarla bu gün, bu dəqiqə baş 
verən əhvalat arasında bir əlaqə vardı. (O, yenə qeyri-iradi diksindi). 
Ancaq onun indi duyduğu hal nə isə qeyri-adi, hətta haqq qazandırıla 
biləcək hal idi, bu halı özü üçün aydın etməmişdi, onu izah etmək 
istəsəydi belə, heç kəs başa düşməzdi. 

Bütün yayı şənbə və bazar ertəsi günləri sərnişinlərin çoxluğun- 
dan onun hiylələri baş tuturdu: həmin günlər o, dağlara qalxan şəhər- 
ətrafı qatara minir, xalası evində yaşayan anası və kiçik qardaşı ilə 
görüşür, elə o qatarla da işə qayıdırdı. Əvvəllər bu, təsadüfi olurdu, 
ya da tələsdiyindən, özünü həmin vaqona salırdı, ancaq qorxur, onun 
üçün yasaq olan şeydən istifadə etdiyini fikirləşib, xəcalət çəkirdi. 
Amma çox keçmədən başa düşdü ki, tutulan yerlərin sahiblərinin heç 
də hamısında o yerin bileti yoxdur, bəziləri ümumiyyətlə bilet almır- 
lar, nəzarətçinin əlinə keçməmək üçün də müxtəlif hiylələr vardır. 
Onda o da bilə-bilə ikinci dərəcəli vaqona minməyə başladı, qatarın 
yola düşməsinə xeyli qalmış gəlirdi ki, bütün yolu ayaq üstə dayan- 
masın, bu vaqonda getməyi təkcə rahatlığa görə deyildi, izahedilməz 

bir şöhrətpərəstlikdən idi, axı o bilirdi ki, mindiyi dayanacaqda qatara 
o qədər camaat hücum çəkəcək ki, düşəndə nəzarətçi onun biletini 
yoxlasa da, ona söz deməyə macal olmayacaq. Xülasə, bunu bir adət 
halma saldı və üç ay ərzində ona elə alışdı ki, bu, təbii şəklə düşdü — 
sanki heç aldatmaq-Tfilan əhvalatı yox idi: o çəkinib sıxılmadan ikinci 
dərəcəli vaqona minir, yer tutub otururdu, hətta üçüncü dərəcəli 
vaqona bileti olan sərnişin də qızın ona qətiyyətlə baxdığını görüb, 
tez yerini ona təklif edirdi. “Düz” bileti olan az sərnişinlərə o, bəra- 
bər hüquqlu adam kimi baxırdı, bəzən isə bütün görkəmilə demək 
istəyirdi ki, şəhərətrafı qatarların ikinci dərəcəli vaqonunda ancaq 
ona görə gedir ki, onlarda birinci dərəcəlisi yoxdur... 

Heç kəs, hətta özü də şübhə eləmirdi ki, o, əsil ikinci dərəcəli 
vaqon sərnişinidir, zövqlə geyinən, kübar ailələrin uşaqları üçün 
olan kollecdə oxuyanlar kimi fransız sözlərini düzgün tələffüz edə 
bilən xanım qızıdır... Bu, dərk etmədiyi şöhrətpərəstlik oyunu, xüsusi 
məqsədi, pis niyyəti olmayan qəşəng, lakin kasıb qızın uşaq təkəb- 
bürü idi. Çünki bu yolu tək gedib-gəlsə də, kino ulduzları haqqında 
yazan jurnallardan götürülmüş qəmzəli-ədalı oturuşu olsa da, bütün 
bunlarda elə təmiz niyyət, ləyaqət, səmimiyyət hiss olunurdu ki, 
bu, kişiləri ədəb, hörmət çərçivəsindən kənara çıxmamağa məcbur 
edirdi. Əgər birisi eşqbazlıq eləmək istəsəydi, qızdakı uşaq səmimiy- 
yətini, təəccübünü görüb susacaqdı: çünki sevgi haqqında səthi məlu- 
mat bu gənc varlıqda ancaq gülüş doğurur, mənliyinə toxunurdu. 

Sentyabra qədər işlər yaxşı getdi. Sentyabrda o, madamdan dörd 
günlüyə icazə alıb, kəndə, xalasıgilə bayramı keçirməyə getdi. Mad- 
ridə həftənin ortasında qayıtmalı oldu... O, əlbəttə, ikinci dərəcəli 
vaqona mindi, başqa vaqona minməyi heç ağlına da gətirmirdi. Yerini 
rahatladı və birdən gördü ki, vaqon boşdur, təəccüblü və qeyri-adi 
hal idi, ancaq qız narahat olmadı. Növbəti dayanacaqda bir neçə sər- 
nişin mindi, amma vaqon yenə boş idi, bazar ertəsi səhərlər olduğu 
kimi deyildi. Camaat da çox ciddi, yaxşı geyinmiş idi, o məhz belə 
adamları xoşlayırdı, çünki onların arasında özünü daha artıq ikinci 
dərəcəli vaqon sərnişini hiss edirdi... O, oturuşunu dəyişir, gəşəng 
görünməyə çalışır, bunun yol yoldaşlarına necə təsir bağışladığını 
gözaltı seyr edirdi, doğrudan da, qız elə xoşagəlim, elə zərif idi, geyimi 
ona elə yaraşırdı ki, hamı ona baxırdı. 

Birdən o gəldil İlk dəqiqə onun gəlişi qızı təşvişə salmadı, heç 
əvvəlcə gözünə dəyməmişdi də. Sonra qəfildən onda qəribə bir 
ümid yarandı: əgər üzünü pəncərəyə çevirsə, o, onu görməz. 

— Senyorita... 

O, eyni sözü üç dəfə təkrar etməli oldu və qız dərhal cavab 
verməməkdə səhv elədi, çünki bütün sərnişinlər onlara baxır, qulaq 
verirdilər. Sonra birdən ona tərəf dönəndə, qızın təəccübü çox qeyri- 
təbii oldu: 

— Ahl Nə? 

Budur, o, qızın qarşısında dayanmışdır — ucaboy, cavan, ciddi, 
xoşagəlməz. 

Laqeydliklə: 

— Lütfən, biletinizi göstərin, — dedi. 

Qızın nəfəsi tutuldu, qıpqırmızı qızardı. Qüruru təhqir olunmuşdu, 
ona dikilən nəzərlər altında əziyyət çəkirdi. Öz kiçik, qəhvəyi bile- 
tini ona uzatdı. O isə bileti əlində tutub, maraqla qıza baxdı və dedi: 

— Qiymətdəki fərqi sizdən almalı olacağam, senyorita. 

Bunun nə olduğunu bilmirdi, ancaq xoşagəlməz vəziyyətdən 
ləyaqətlə yaxa qurtarmaq imkanın dərk edib pıçıldadı: 

— Yaxşı, buyurun. 

Bu dəhşətli adam yenə ona baxdı, (sərnişinlər də səfeh-səfeh din- 
məzcə gözlərini ona zilləmişdilər) onun balaca biletini əlində xeyli 
saxladı, özü üçün qeydlər elədi, sonra ilan-qurbağa yazılarla dolu 
kağız parçası ilə birlikdə ona qaytardı. 

— On iki, həştad verəcəksiniz. 

Heç ona tərəf baxmadan laqeydliklə pulu uzatdı, sonra başını dik 
tutub, üzünü yana çevirdi, o isə lütfkarlıqla təşəkkür edirdi. Sonra 
qız xeyli vaxt təkəbbürlə oturdu, ancaq hiss edirdi ki, əvvəlki gözəl, 
zərif ədalarından əsər-əlamət qalmamışdır. Hətta dəmiryol idarə- 
sinin, onun işçilərinin ünvanına ucadan bir yığın seçmə söz demək- 
dən özünü güclə saxlayır. 

Sonra emalatxanada ona dedilər ki, biletdəki qiymət fərqini ödə- 
mək adi haldır, hətta varlı adamlar da bu hiyləyə əl atırlar, ağıllı adam- 
lar şəhərətrafı qatarın ikinci dərəcəli vaqonuna bilet almırlar, üçüncü 
dərəcəli vaqona bilet alıb, ikinci dərəcəliyə minir, nəzarətçi tutanda 
fərqi ödəyirlər. Bu da heç kəsi pərt eləmir, bu, sadəcə dəmiryolun- 
dakı baha qiymətlərə qarşı nəzakətli etirazdır. Bunu biləndən sonra 

bir qədər sakitləşdi, ancaq hər halda bu oyunu oynamağa cibi imkan 
vermirdi. O, yaxşı qız idi, bütün maaşını anasına verirdi, ondan bir 
az cibxərcliyi alırdı, belə qızlar indi azdır... 

Amma qız ikinci dərəcəli vaqonda getməməyi ağlına sığışdıra 
bilmirdi. Dəbdəbəyə can atmaq onda bu dəhşətli taxta oturucaqlı 
üçüncü dərəcəli vaqona qarşı ikrah hissi oyatmışdı, adi adət tələbata, 
bir növ qüsura çevrildi. Əlbəttə, onu heç kəs başa düşməzdi, onun 
özü də bunu izah etməkdə çətinlik çəkərdi. Amma bu, məhz belə 
idi: hansı qüvvə isə onu ikinci dərəcəli vaqona qovurdu. Düzdür, o, 
indi bunu əvvəlki asanlıqla, arxayınlıqla eləmirdi, onun həftəbaşı 
səyahəti əziyyətli, nə isə utandırıcı olurdu: “Birdən nəzarətçi tutdul” 
Bu da onu qorxutmurdu. 

Nəzarətçi onu qaralamışdı — bu qatarda həmişə təkcə o idi, — 
əlbəttə, əhvalatı başa düşmüşdü, ovunu təqib etməklə əylənirdi, 
yəqin, onu izləyirdi: budur, vaqona qalxır, sonra da bütün qatarı axta- 
rır, yəqin, bilmək istəyirdi ki, onun bileti həmişəki kimi yenə o zəh- 
rimar üçüncü dərəcəli vaqonadır, amma ikinci dərəcəli vaqona minib, 
bu əyləncə nəzarətçiyə xoş gəlirdi. Bir dəfə hətta qızı yerindən dur- 
Şuzdu, onu öz “qanuni” vaqonunda oturtdu, çünki qız qiymət fərqini 
vermək istəmirdi, o, əsgərlə qucağında üç-dörd səbət olan qarının 
arasında özünə zorla yer eləyə bildi. Nəzarətçi də təlxək kimi ona 
baş əyib getdi. 

Qız ona diqqətlə baxmamışdı, amma çox yaxşı təsəvvür edirdi: 
cavan, qaraşın, qısa qalın saqqallı, iyrənc... Bəli, iş o yerə gəlib çatdı 
ki, qız qatarda gedib-gələndə onu daim gərgin vəziyyətdə saxlayan 
bu adama bütün varlığı ilə nifrət elədi. O, qızı amansızlıqla təqib 
edirdi, qarşısındakı sərnişinlə şirin söhbət elədiyi yerdə qəfildən onu 
durğuzurdu, onun mərhəmətindən qız tez-tez vaqon meydançasına 
qaçır, neçə dəqiqələrlə dəhlizdə dayanıb, başını pəncərədən bayıra 
çıxarır, hətta tualet otağında gizlənirdi... 

Dörd həftə belə davam etdi. Bu gün o, kəndə axırıncı dəfə gedirdi. 
Bazar ertəsi anası və kiçik qardaşı ilə şəhərə köçəcəkdilər. Daha 
o, emalatxanada ayaqüstü nahar eləməyəcək, rəfiqələrindən birinin 
evində gecələməyəcəkdi, onların çirkli yorğan-döşəyində yatıb, yox- 
sul, yaxşı tərbiyə görməmiş ailənin dərdini ürəyinə salmayacaqdı. 

Demək, əlvida qatar, qeyri-qanuni ikinci dərəcəli vaqon və 
nəzarətçi ilə alçaldıcı, miskin oyunl Elə buna görə də bu gün o, bütün 

bacarığını işə saldı: ən gözəl paltarını, ən yaxşı neylon corablarını, 
yaşıl Taketini geydi, dodaqlarına həmişəkindən çox boya sürtdü, saçını 
qəşəng daradı, əsil Fransa ətri vurdu, bu ətri ona ad günündə xalası 
bağışlamışdı. Vağzala qatarın yola düşməsinə xeyli qalmış gəldi. 
Kino aktrisalarının şəkilləri olan əlvan bir jurnal alıb, kassaya yanaşdı 
və elə uca və qəti səslə bilet istədi ki, elə bil bütün qatarı sifariş 
edirdi: 

— İkinciyə bir biletl 

Vaqon bomboş idi, heç sonra da minən olmadı, çünki dağlara 
getmək istəyən az idi, o özü üçün elə yer seçdi ki, qapıdan baxan kimi 
görünsün. Skamyada yerini rahatladı, ayaqlarını elə uzatdı ki, qəşəng 
alt paltarı görünsün. Jurnalı dizləri üstündə açdı, özünü oxuyan kimi 
göstərdi. Hər içəri girənə təkəbbürlə, acıqla baxmağa başladı. Əlbəttə, 
onların hamısının bileti başqa vaqonlaradır. Təkcə o, ikinci vaqonun 
sərnişinidir. Bu gün onun günüdürl Onun günü - indi o, bunu qorxa- 
qorxa təkrar edirdi, oturacağın kənarındakı ensiz taxtadan hirslə 
yapışmışdı, dırnaqları taxtaya batmış, nəfəsi təngimişdi. Qatar yerin- 
dən tərpəndi, onun ürəyinə isə narahatlıq və qorxu doldu, o gah qapıya 
baxırdı, gah da qarşısındakı oturacağa, yer boş idi, söykənəcəyinə 
örtük tərsinə geydirilmişdi, üstünə də İspaniya dəmiryol kompani- 
yasının baş hərfləri tikilmişdi, bu da onu nə üçünsə əsəbiləşdirirdi. 
O, məmnuniyyətlə bu örtüyü çıxarıb, üz tərəfini salardı, ancaq istə- 
yini boğdu, yəqin ki, yaxşı düşməzdi, məhz həmin dəqiqədə o, içəri 
girə bilərdi... Amma dayanacaqlar bir-bir ötür, o isə gəlmirdi. 

Sərnişinlər düşür, təzələri gəlmirdi. Hava yavaş-yavaş bozarır, 
elə bil qatar uzun bir tunelə girirdi. Kim isə axşamın ayazından qorxub 
ayağa durdu, giriş qapısını gurultu ilə örtdü... İlahi, ürək sıxılır. Doğ- 
rudanmı, bu gün onunku gətirməyəcək? Bəlkə, о, heç vaxtında gəl- 
məyib, ya da bu gün növbətçi deyil, bəlkə, qatarını, iş saatlarını dəyi- 
şib? Axırıncı günü olan-qalan pulunu ikinci dərəcəli vaqon biletinə 
verib, təkcə onun pərt olacağını, bu bir ay ərzində sərasər haqqında 
düşündüyü bu ciddi, sərt adamın rənginin necə dəyişəcəyini görmək 
istəmişdi. Kələyinin baş tutmadığı fikri onu nəinki pərt elədi, hətta 
onda qəribə bir kədər hissi oyatdı: demək, zəhməti hədər getmişdi, 
ondan intiqam ala bilməyəcəkdi... 

Axır ki, gəlib çıxdı. Həmişəki kimi, adamı əsəbiləşdiricək qədər 
nəzakətli, plaşı da əynində. Əlbəttə, həmişəki kimi onu dərhal gördü, 

ona tərəf yönəldi. Bu dəfə qız onun nəzərlərinə davam gətirdi və 
onun gözlərində səbirsizliklə gözlədiyi o şən, hədələyici qığılcımları 
gördü, dərhal ona acıqlı baxdı, meydan oxudu. O isə başqa sərnişin- 
lərin biletini tələsmədən yoxlaya-yoxlaya irəliləyir, qızı ləzzətli təam 
kimi axıra saxlayırdı. Hətta özünü elə göstərirdi ki, gedir və onu 
tamam unutmuşdur. Amma yox, birdən döndü, düz onun üstünə gəldi. 

— Senyorita, lütfən biletinizi göstərin... — və qımışdı. 

Qız əvvəl istədi öz mavi biletini sumkasında yavaş-yavaş axtar- 
sın, sonra nifrətlə dinməzcə ona uzatsın. Ancaq özünü saxlaya bil- 
mədi, nə etdiyinin fərqinə varmadı, tez, kəskin hərəkətlə bileti onun 
ovcuna basdı, bərkdən, nifrətlə dedi: 

— Alın, murdar insanl 

Bunu eşidəndə sərnişinlər qıza təəccüblü baxdılar. 

O isə halını pozmadan bileti deşdi, həmişəkindən çox hörmətlə baş 
əydi, həmişəki kimi dedi: “Təşəkkür edirəm, senyorita”, — səsində 
gizli gülüş duyulurdu. 

Çıxıb getdi. 

Qüruru xoşnud olmuşdusa da, nə isə bir təşviş, narazılıq hissi 
qıza əziyyət verirdi. Elə bil qələbəsi tam deyildi, elə bil o, qatarda 
bu son gedişindən nə isə daha əhəmiyyətli bir şey gözləyirdi. Həm 
də bu dəqiqədə aydın oldu ki, onu biletə həmişəkindən ikiqat artıq 
pul verməyə məcbur etməklə qız ona yox, yenə də o, qıza qalib gəl- 
mişdir. Əsəbləri elə tarım çəkilmişdi ki, başını birtəhər qatmaq üçün 
pəncərədən boylanıb baxmağa başladı. 

Yanında oturduğu adamlara baxmaq onu təngə gətirdiyi üçün, 
durub baş meydançaya çıxdı və bir dəqiqəliyinə tualet otağına girdi. 
Oradan çıxanda yenə o peyda oldu, elə bil yaxınlıqda dayanıb onu 
güdürdü. 

Başını dik tutub, özünü görməməzliyə vurdu, yanından sivişmək 
istədi, ancaq o, qızın yolunu kəsdi, vaqona açılan qapıya tərəf get- 
məyə qoymadı, mehribanlıqla, ciddiyətlə dedi: 

— Mənə qulaq asın, qızcığazl Mən sizə bir söz demək istəyirəm. 

Qız ona sonsuz nifrətlə baxdı: 

— Bura baxın! Mən sizin üçün qızcığaz deyiləm, ümumiyyətlə, 
bizim söhbətimiz tutmaz. 

O, yavaşca güldü və qəfildən qızı qapılar arasında küncə sıxışdı- 
rıb, əllərini qapıya dayadı, yolunu kəsdi. 

— Yox, zənnimcə, mən bunu sənə deməliyəm, – o, kədərli-kədərli 
təkrar etdi. Başqa kişilər də onunla belə boğuq, xırıltılı səslə danışır- 
dılar, ancaq indi bu səs qıza nə üçünsə bərk toxundu. — Gözəl qız, 
mən sənə deməliyəm ki, əgər həmişə ikinci dərəcəli vaqonlarda 
gedib-gəlmək istəyirsənsə, bizlərə, nəzarətçiyə ərə getməlisən. Başa 
düşdün? 

— Həyasız, eşşək, səfeh, axmaql — Qız bu sözləri çığıra-çığıra 
deməyə çalışır, o isə qızı ehtirasla öpürdü. 

Sonra yel kimi gedən qatarın nərəsindən başqa heç nə qalmadı. 
Onun başı gicəllənir, bədəni silkələnirdi... 

Nəzarətçi əlini çəkdi, qıza şən-şən, nəzərlə baxdı, elə həmin 
dəqiqədə qız onu itələdi. Təhqir olunmuş mənliyinin, bu yaxınlarda 
baş qaldırmış qadınlıq duyğularının, qəflətən oyadılmış ehtirasının 
bütün gücü ilə onu itələdi. Kişinin qaliblərə məxsus təbəssümü bir 
daha gözünə dəydi, bu təbəssüm qəfildən harasa geriyə çəkildi, sanki 
o, yenə də qıza gülürdü, sanki aralarında bu dörd həftəlik gözbağlıca 
oyun qurtarmamışdı. 

İndi budur, vücudunu sarmış dəhşətdən halsızlaşıb, yuxu görmüş 
kimi, yerində mıxlanıb qalmışdı, tərpənə bilmirdi, yerə düşmüş sum- 
kasını qaldırmağa iqtidarı yoxdur. Sumka onun ayaqları yanında idi, 
qatar silkələndikcə “gəl-gəl” deyən qorxunc boşluğa tərəf yeriyirdi. 

BLANK FELİSİDAD 


KOKTEYL 


Həmin gün evə qayıdanda Karlos adəti üzrə şlyapasını asılqana 
keçirmək üçün ləngimədi. Kiçik dəhlizə qaçıb, nigarançılıqla Lau- 
ranı səslədi: 

— Laura, Laura, fövqəladə bir xəbər! Hə, tap görüm! 

Laura bir anlıq əlindəki işdən ayrıldı: 

— Axı haradan bilim, nə olub. Hə, tapdım, səni böyüdüblər, — deyə 
heyrət dolu nəzərlərlə ərinə baxdı. 

— Yox, yox, Allah xatirinə, bu haqda deyill O qədər də əhəmiy- 
yətli şey deyil, ancaq sənin üçün çox şən keçə bilər. Təsəvvür et: bu 
səhər don Manuellə çətin bir məsələni həll edirdik. Bu çətin işi elə 
yaxşı yoluna qoydum ki, don Manuelin çox xoşuna gəldi. Bunu onun 
mənimlə olan rəftarından hiss etdim. Kabinetdən çıxmaq istəyəndə 
isə təbəssümlə dolu gözlərini üzümə dikdi. Üzündəki bu təbəssümü 
ancaq onun kefi yaxşı olanda görmək olur. Və tez mənə dedi: “Qon- 
zales, cümə günü işiniz yoxdur ki? Həftənin bu günü evimdə kokteyl 
təşkil etmişəm, çox məmnun olardım ki, sizi və xanımınızı da orada 
görüm. Axşam saat səkkizdə, unutmayın, evimizdə olacaql” Ona nə 
cavab verəcəyimi bilmədim, sonra tələsik təşəkkürümü bildirdim. 
Bir təsəvvür et, kokteyll Ömrümüzdə heç buna bənzər bir yerdə 
olmamışıq. Lap filmlərdəki kimi olacaq, elə bir yığıncaq ki, orada 
içirsən, söhbət edirsən və çoxlu əylənirsən. Təkcə bir şübhəm vardı: 
görəsən, belə yerə münasib bir kostyumun olacaqmı? Ümidvaram ki, 
qəşəng bir geyimin olacaq. Sən bilirsən ki, o və ailəsi necə yaşayır- 
lar. Heç cür aydınlaşdıra bilmirəm, necə olub ki, bizi dəvət edib. 
Təsəvvür et ki, idarədən ancaq bir mənəm. Heç kimə daha bir söz 
deməyib. Nəhayət, özün görəcəksən, yaxşı-yaxşı fikirləş, ən əvvəl 
heç bir şeyə xəsislik eləməl Sənə nə lazımsa, all Kokteyl elə kok- 
teyldir və biz özümüzü gülünc vəziyyətdə təqdim etməməliyik. 

— Hə, düzdür, — deyə Laura hələ də təəccüblənmiş halda, ərinin 
fikrini təsdiq etdi. — Mümkün qədər az pul xərcləməklə çalışaram 
ki, şlyapanı əmiqızılarım mənə verə bilərlər. Bir-iki gün əvvəl bir 
bahalısını alıblar, doğrudur, bir qədər cazibədar olsa da, son dəbdədir. 
Onu mənə versələr, lap bəxtim gətirər. Çünki daha bilirsən, mənim- 
kilər köhnəlib, artıq dəbdən düşüblər. Bəs kostyum? Dayan görüm, 
ağlıma bir fikir gəldi: səhər dərzimin yanına gedəcəyəm. Çalışarıq 
ki, kostyumlarımdan birini düzəldək. 

— Yaxşı, arvad, bunu özün məndən yaxşı bilirsən. De görüm, 
həqiqətən, razısanmı? 

— Çox, olduqca çox, Karlos. Fikirləşdikcə, sevincimdən az qalı- 
ram ki, dəli olam. 

Həmin gecə Laura yata bilmirdi. Gah dərdi barədə fikirləşir, gah 
kostyum, gah da çox işləndiyindən nəzərə çarpan ləkələrini təmiz- 
ləyəcəyi sumkasını düşünürdü. Bu fikir Karlosu da rahat buraxmırdı. 
Düşünürdü ki, yəqin, bu dəvət yaxşı bir iş üçün işarədir, bəlkə də, ona 
işinin yaxşılaşmasından, irəli çəkilməsindən danışacaqdı. Kim bilir? 

Günlər tez gəlib keçdi. Cümə günü idi. Səhər əmiqızıları özləri 
şlyapanı gətirib Lauranın başına qoydular. 

— Necə də qəribə görünürəm. Ancaq, çox qəşəngdirl — deyə 
Laura öz sevincini bildirdi. 

— Təsəvvür etl Axırıncı dəbdir. Hə, yaxşı indi bir kostyumunu 
geyin görək! — deyə əmiqızılar dilləndi. Kostyumu gətirdilər. Laura 
əsəbi halda onu geyindi: şlyapanı bir də başına qoydu: sonra geyimi 
tamamlamaq üçün bacısının ona bağışladığı çiyin örtüyünü (pelerin) 
saldı. 

— Hə, necəyəm? Xoşunuza gəlirmi? 

— Çox yaxşıdır, qəşəngdir, sənin kimiləri çox olmayacaqlar, — 
deyə əmiqızıları bəyəndilər. 

Karlos da ona baxmağa gəldi. 

— Xoşuna gəlirəmmi? 

— Əla, qiyamətdir. Həmişəki kimi gözəlsən, Laural 

Saat düz yeddi tamamda evdən çıxdılar. Qapıçı qadın gözlərini 
onlara dikib qaldı: 

— Siz necə də qəşəngsiniz, donya Laural Qonaq gedirsinizmi? 

— Hə, kokteylə dəvət ediblər, — deyə Laura bir qədər süni laqeyd- 
liklə cavab verdi. 

Onlar don Manuelin evinin qarşısına gəldilər. 

— Deyəsən, bir az tez gəlmişik. Səkkizə 20 dəqiqə qalır. Gözlə- 
yəkl — deyə Karlos dilləndi. 

Onlar bir qədər gəzindilər. Hamı onlara baxırdı. 

— Gəl gedək, — deyə Laura dilləndi. İndi Madriddə yaxşı geyin- 
mək də olmur. Görürsən necə baxırlar? 

Onlar həyəcandan titrəmiş halda qapını döydülər. Evin o başın- 
dan səs-küy eşidilirdi. Lauranın ürəyi bərk döyünürdü. Qapını qul- 
luqçu qız açdı. Böyük, işıqlı bir zala keçdilər. Sonra onlar müxtəlif 
qruplara bölünmüş, ayaq üstə söhbət edən, gəzişən, əylənən adam- 
larla dolu iki böyük salona daxil oldular. Don Manuel və xanımı 
onları qarşılamaq üçün çıxdılar. 

— Necəsiniz, əzizlərim? — deyə senyora himayəedici bir tərzdə 
gülümsəyirdi. Lakin onlar bunu hiss etmədilər. Bir neçə dəqiqədən 
sonra xidmətçilərdən biri onlara yaxınlaşıb: 

— Senyor, mardinil buyurun, — dedi və əlindəki içi qədəhlə dolu 
məcməyini onlara tərəf uzatdı. Karlos və Laura bu qədəhlərdən iki- 
sini götürməyə tələsdilər. Onlar təkdilər. Onları heç kimə təqdim 
etmirdilər və gənc ər-arvad özlərinin yalqız olduqlarını artıq başa 
düşmüşdülər. Onlar bir tərəfdə dayanıb qonaqlara baxırdılar. Hamı 
salonda söhbət edə-edə gəzinir, dayanıb tanışlarla salamlaşır, sonra 
yenə də gəzişirdilər. Hamı elə bil avtomatik tərzdə danışırdı ki, sanki 
əvvəlcədən əzbərlənmiş dərsi söyləyirdilər. Laura hərdən bir ona 
tərəf çevrilmiş qadın baxışını hiss edirdi. Bu baxış onu çəkməsindən 
tutmuş şlyapasına kimi diqqətlə süzürdü. Laura balaca bir qrupun 
yavaşdan söhbət etdiyini və ona baxdığını da hiss etdi. Sonra heç bir 
şey: təzədən onlar tərəfindən unuduldu. Yox, bu filmlərdəki kimi 
şən, dinamik deyildi, yox, buradakı adamlar xoşsifət, mehriban deyil- 
dilər. Əksinə, onlar soyuq, öz niyyət və duyğularını gizli saxlayan, 
ehtiyatlı adamlar idilər. Həm də yorulmadan içmələrinə baxmayaraq, 
gecə o qədər də şən keçmirdi. 

— Karlos, yaxşı olardı ki, bir-birimizdən ayrılaq, mənə elə gəlir 
ki, bütün gecəni bir yerdə olmağımız yaxşı görünmür, — deyə Laura 
yavaşcadan dilləndi. 


1 Fransız konyakının markası 

— Hərəsi bir tərəfə yönəldi. Mardini öz təsirini göstərirdi. Laura 
özünü qoçaq, cəsarətli və nəhayət, razı hiss etdi. Ancaq kimin yanına 
getsin, axı heç kəsi tanımır? O, nəzərləri ilə Karlosu axtardı. Onu 
cəsarətlə salondan keçən gördü. Sonra o da öz növbəsində bunu 
etdi, lap üzmək bilməyib, özünü suya tez atam adamlar kimi. Sonra 
da ona çox sadə görünmüş bir senyoraya tərəf getdi. Ona baxıb gülüm- 
sədi. Lakin senyora onun bu təbəssümünə cavab vermədi. Onda Laura 
çəkinə-çəkinə soruşdu: 

— Deyin görüm, siz birinci dəfə deyil ki, kokteylə gəlmisiniz? 

— Mən...? Xeyr... heç də yox, — deyə xanım təəccüblənmiş halda 
cavab verdi və sonra yanındakı başqa bir senyora ilə söhbətini davam 
etdirdi. 

Yenidən o, yalnız bircə sözü, səmimiliyi sədəqə almaq üçün axtar- 
malı idi. Ayaqqabılar ayağını sıxmağa başlamışdı, şlyapa başında yad 
bir şey kimi dururdu; sanki tezliklə müstəqil olmaq, adəti həyat tər- 
zini sürmək istəyirdi. Kiçik bir qrupa yaxınlaşdı. O, danışmağa cəsa- 
rət etmir, yeməyə bir şey gözləyən ac it kimi, hey baxırdı. Evin xanımı 
canıyananlıq edib ona yanaşdı: 

— Sizi indi təqdim edirəm, — dedi. 

Bir neçə ad eşitdi, əlini bir neçə diqqətsiz əl sıxdı, birisi ona Paris- 
dən, oradakı həyat səviyyəsinin yüksəlişindən danışırdı. Laura onun 
danışdıqlarının hamısını təsdiqləyir, hamısını “hə” deyə qəbul edirdi. 
O, yenidən gizlənmək üçün, yenidən bu səsi axtarmamaq üçün çalı- 
şırdı ki, senyoranın ürəyinə yatsın, onun tərəfindən bəyənilsin. Ancaq 
səs getdikcə uzaqlaşır, onu tərk edirdi və o, nə üçünsə ağlamaq istə- 
yirdi. Uzaqdan gülüş səsi eşitdi və ona elə gəldi ki, onun barəsində 
nə isə danışırlar. Döyülmüş adam kimi qəmgin, özünü itirmiş halda, 
qonaqların arasında Karlosu axtarmağa başladı. 

İçkidən pörtmüş Karlos don Manuelin yanına gələrək ona иса 
səslə iş barədə, həftənin axırıncı əməliyyatı barədə elə hey danışırdı. 
Rəis isə o qədər də xoşüzlülük, səmimilik göstərmədən onu dinlə- 
yirdi: 

— Dostum, Qonzales, biz bura idarədəki işlərdən danışmağa yığış- 
mamışıq. İçin, əylənin və sizi tək qoymağıma görə məni bağışlayın. 
Gərək qonaqları qarşılayam. 

Karlos onun necə qəmgincəsinə uzaqlaşdığını gördü. Ehtimal ki, 
o, nə isə lazım olmayan bir şey demişdi. Axı o, nə üçün bütün bunlar- 

dan başladı. Pərt olmuş don Manuel də öz-özünə fikirləşirdi: “Bu 
mütilər, bu asılılar... Onu dəvət etmək ancaq mənim zəifliyimdən 
oldu. İndi idarədə heç bir kəs ona dözə bilməyəcək, hələ senyora, 
kasıbın, yazığın birisidir. Ah, necə də gülməlidir. Hər ikisi bədbəxt- 
dirlər. Həyatda nələr olmur. İdarəmdə, öz işində mənə nə isə ayrı 
cür görünmüşdü”. 

Onlar salonun bir küncündə görüşdülər. 

— Karlos, mənə elə gəlir ki, artıq gedə bilərik, — deyə Laura dil- 
ləndi. 

— Yox, yox, — deyə o, əsəbi halda cavab verdi. — Onlar elə düşü- 
nərlər ki, kokteyl bizim xoşumuza gəlməyib. Gözləyək, qoy başqa- 
ları getsin, sonra. 

Evin xanımı onlara yaxınlaşıb: 

— Əylənin, əyləninl — dedi. Sonra qulluqçu qızı çağırıb dedi: — 
Bu senyorlara başqa kokteyl gətir. 

— Allah xatirinə, narahat olmayın, vaxtımızı lap əla keçiririk, — 
deyə Laura dilləndi. 

Artıq yavaş-yavaş getməyə başlamışdılar. Onlar elə bir tərzdə 
görüşdülər ki, heç elə bir getmirdilər. Karlos, nəhayət, əsə-əsə şefə 
yaxınlaşdı: 

— Çox sağ olun, don Manuel, təşəkkür edirəm. 

— Elə bir şey deyil... Əsas odur ki, siz vaxtınızı yaxşı keçirəsiniz, 
yaxşı əylənəsiniz. 

— Ohl Çox gözəl keçirdik. 

Küçəyə çıxdılar. Xırda yağış yağırdı. Tramvaya minməyə heç cür 
imkan yox idi. 

— Şlyapamı korlayacaq, — Laura dedi. 

— Yox, heç nə olmaz. Gəl evlərin altı ilə gedək. 

Danışmırdılar, sanki başlamağa cəsarət etmirdilər. Yağış yavaş- 
yavaş onların paltarlarını isladırdı. 

— Bu nə işdirl Bu nə işdirl İndi əmiqızılarım nə deyəcəklər? — 
deyə Laura deyinirdi. 

— Narahat olma, Laura, şlyapana heç nə düşmür. 

Evə gəldilər. Qapıçı qadın soruşdu: 

— Hə, yaxşıcamı əyləndiniz? 

— Bəli, bəli, çox. 

Tez yuxarı qalxdılar. Nəhayət, öz evləri — əbədi və təhlükəsiz 
sığınacaqları. 

Laura lələyi təmizləyir, şlyapanın nəmliyini qurudurdu. Sonra 
onu ehtiyatla stolun üstünə qoydu, ağır döyüşdən sonra formasını 
çıxaran əsgər kimi dərindən nəfəs aldı. 

Şam etmək istəmədilər. Mədələrində və başlarında qəribə bir 
ağırlıq, ağızlarında isə acı və xoşagəlməz bir dad hiss edirdilər. 
Yatmaq vaxtı adəti üzrə öpüşdülər. Elə bir hiss keçirirdilər ki, sanki 
nə isə itirmişdilər, yaxud da onlar çox kiçik, ev isə yazıq, bədbəxt 
olmuşdu. Hər ikisi öz niyyətlərinin bayağı, boş və mənasız oldu- 
ğunu başa düşmüşdülər. Karlos əsnədi. Laura da onu təkrar etdi və 
artıq yuxu onu aparanda ərinin səsini eşitdi: 

— Fikir eləmə, Laura, indi onlar özləri də heç şən deyillər. 

XORXE ESPİNOSA 


QAFQAZ 


(Fraqment) 


Burada çaylar dərə boyu çağlayar, 
Yenilməzdir oraq-çəkic qüdrəti. 
Burda hər şey qəlb ovudar, calayar 
İnsanlarla gözəlliyi, zəhməti. 


Səndən uzaq, sənə yaxın elimdən 
Salam, sənə, qüdrətlisən, a Qafqaz. 
Xəzərdəydim, dedi mənim dilimdən, 
Salam desən, ömrüm heç vaxt qısalmaz. 


Gözəl Bakı, Odlar yurdu bir dürdür, 
Burda gördüm xoşbəxtliyi, sevinci. 
Səməd Vurğun vulkan kimi püskürdü, — 
O dahiyə haray verdim birinci. 


Torpağımla, ulusumla, elimlə 
Birgə içdik tükənməyən sevdanı. 
Tarix şahid... çox çarpışdın ölümlə, 
Sinən oldu döyüşlərin meydanı. 


Çox axtardım sevəcəyim qüdrəti 

Burda tapdım, bu yerlərdə, nə dərdim... 
Pərəstişə layiq olan şöhrəti 

Ömrüm boyu pərəstişlə sevərdim. 

ANTONNO SOSAYA 


GÜZGÜ 


Gənc ər-arvad kəndin ucqarında, gözəl bir yerdə qayğısız ömür 
sürürdü. Onların yeganə qız uşağından başqa, heç bir övladları yox 
idi. Hər ikisi uşağı dünyalar qədər sevərdi. Qız lap körpə ikən atası 
əldən-ayaqdan uzaq bir şəhərə, kral paytaxtına səyahətə çıxmalı oldu. 
Çox uzaq olduğundan nə uşağı, nə də arvadını özü ilə apara bildi. 
Tək getdi. Yola düşərkən söz verdi ki, qayıdanda onlara nadir hədiy- 
yələr gətirəcək. Öz körpəsi ilə tək qalmış ana yalqızlığın xofunu, 
qorxusunu özündən uzaqlaşdırmalı idi. Axı onun əri bu ətrafda ilk 
adam idi ki, uzaq bir ölkəyə səyahətə çıxmışdı. Doğma kənddən 
başqa, heç yeri görməyən gənc ananın qəlbində yaranan iftixar hissi 
qorxuya qalib gəldi. 

Ərinin getdiyi möcüzələr və gözəlliklər şəhərini ana təsəvvü- 
ründə canlandırdıqca qəlbi həyəcanla vururdu. 

Nəhayət, uzun səyahət başa çatdı. Ərinin gəlişindən xəbər tutan 
ana qızını bayramsayağı bəzədi, özü də qiymətli göy paltarını geyindi. 
Çünki o bilirdi ki, bu paltarda ərinə daha çox xoş gəlir və son dərəcə 
gözəl görünür. 

Kişinin doğma yurda sağ-salamat qayıtması gözəl qadının sevin- 
cini birə-min artırmışdı. Qızcığaz atasının gətirdiyi oyuncaqlara baxır, 
əlini fərəhlə bir-birinə vurur, sevinir, gülürdü. 

Kişi səyahət zamanı paytaxtda gördüyü qeyri-adi möcüzələrdən 
danışmaqdan yorulmurdu. Xülasə, söz-söhbət sovuşandan sonra 
o, üzünü arvadına tutub dedi: 

— Sənə də ləyaqətli bir hədiyyə gətirmişəm. Adı güzgüdür. Yaxşı 
bax, gör orda kimi görürsən? 

Bu söhbətdən sonra o, ağ taxta qutunu arvadına verdi. Qutuda 
metaldan qayrılmış yastı bir dairəcik vardı. Balaca dairənin bir üzü 
çoxlu gül və quş şəkli təsvir edilmiş, ağ gümüşü lövhə idi. O biri üzü 
isə gözəl ağ parıltılı şüşəyə oxşayırdı. Gənc qadın gözlərini şüşəyə 
zilləyəndə sevinc dolu təəccüb çöhrəsini işıqlandırdı. Parlaq lövhə- 
dən ona gözəl, yaraşıqlı, gülümsər bir qadın baxırdı. 

— Hə, nə var, kimi görürsən? — deyə kişi lovğalana-lovğalana 
soruşdu. 

Qadın valeh nəzərlərini güzgüdən ayırmadan dilləndi: 

— Əzizim, orada gözəl bir qız görürəm, dodaqları da tərpənir, elə 
bil danışır. Özü də düz mənə baxır. Möcüzədir. Əynində də mənim 
paltarıma oxşar paltar var. 

— Ay ağılsız, bu gördüyün elə sən özünsən də, — deyə kişi özün- 
dən razı halda güldü və ərklə başdan-ayağa arvadını süzdü. — Əzizim, 
buna güzgü deyirlər. Şəhərdə elə adam tapa bilməzsən ki, güzgüsü 
olmasın. Biz isə indiyədək, əldən-ayaqdan uzaq bir yerdə, bu çölün 
düzündə güzgü nə olduğunu bilmirik. 

Aldığı hədiyyədən çox razı qalan qadın güzgünü əlindən yerə 
qoymur, tez-tez özünə baxırdı. O, ömründə ilk dəfə idi ki, belə 
möcüzə görürdü. Buna görə də ərinin gətirdiyi bu qiymətli hədiyyəni 
ən bahalı daş-qaşı və bəzək şeyləri olan sandıqcasında ehtiyatla qoru- 
yurdu. 

İllər bir-birini qovur, ərlə-arvad mehriban və xoşbəxt ömür 
sürürdülər. Onların sevimli qızı da artıq böyümüş, boya-başa çat- 
mışdı. Ana öz gözəlliyini doğma qızında gördükdə güzgünü gizlətdi. 
Ona elə gəlirdi ki, qızı güzgüyə baxsa, öz gözəlliyinə öyünər, xud- 
pəsənd olar. Ona görə də o, güzgüdən söhbət açmazdı. Ata isə güzgü 
əhvalatını təmiz unutmuşdu. Qız da anası kimi öz gözəlliyindən 
xəbərsizdi, sakit və namusla böyüyürdü. 

İllər ötdü... 

Bir gün bədbəxtlik onların da qapısını döydü. Sevimli ailənin qay- 
51512 yaşadığı xoş bir gündə gözəl və mehriban ana xəstələndi. Ana- 
sının əziyyətini çəkən, həssas qayğıkeş qız əlindən gələn qulluğu 
etsə də, onun halı getdikcə ağırlaşırdı. Artıq heç bir ümid yeri qal- 
mamışdı. 

Ərini və doğma balasını tezliklə, özü də həmişəlik itirəcəyini 
duyan ana qəm dəryasına batmışdı. Əzizlərini bu işıqlı dünyada yetim 
qoyub gedəcəyini bilən ananı dərd boğurdu. İçin-için sızıldayır, get- 
dikcə haldan düşür, üzülürdü. 

Daha bir ümid yeri qalmadığını yəqin edəndən sonra ana qızını 
yanına çağırıb, son vəsiyyətini söylədi: 

— Mənim mehriban, gül balam, görürsən ki, halım xarabdır. Eh, 
görünür ki, sizi tərk... etməli... olacağam... özü də həmişəlik... — Qəhər 
ananı boğur, zəiflikdən onun gözündən yaş çıxmır, sözləri qırıq-qırıq 

eşidilirdi. — Sən... öz istəkli atanla qalırsan. Söz ver ki, mən olma- 
yanda... hər gün... yuxudan duranda... güzgüyə baxasan... Onda mən... 
uçub gələcəyəm ki, görüşək... Bir-birimizə baxaql.. 

Ana bu sözləri deyib güzgünü gizlətdiyi yeri qızına göstərdi. Qız 
göz yaşları içərisində hıçqıra-hıçqıra anasının xahişini yerinə yetirə- 
cəyinə söz verdi. 

Kim öz xoşu ilə bu dünyadan köçmək, ətrafındakı hər şeylə bir- 
dəfəlik vidalaşmaq istər? Ana da istəmədiyi halda, yavaş-yavaş 
səssiz-səmirsiz çıraq kimi əbədi söndü. 

Vəfalı qız onun müqəddəs vəsiyyətini unutmadı. O, səhər-axşam 
güzgünü götürüb uzun-uzadı ona baxır, həmişəlik ftirdiyi anasının 
gülümsər, gözəl sifətinə tamaşa edirdi. Burada o, son nəfəsində olduğu 
kimi xəstə və solğun deyildi. Gənc və sağlam idi. Öz borcunu yerinə 
yetirən qıza elə gəlirdi ki, axşamlar güzgüdə anasının yorğun və izti- 
rablı çağlarını, səhərlər isə məğrur və mehriban üzünü görür. 

Qız güzgüdə anasına baxır, sevinci yerə-göyə sığmırdı. O, hər 
dəfə saf və ləkəsiz güzgüdə anasına tamaşa edərək pıçıldayırdı: 

— Bu gün sən istədiyin kimiyəm, anacan. Kaş sən də mənimlə 
danışa idin, anal 

Nəhayət, atası qızının hər gün səhər-axşam güzgüyə baxmağın- 
dan xəbər tutdu. Ona elə gəldi ki, qızı kiminləsə söhbət də edir. Ata 
bu barədə qızından xəbər aldıqda o dedi: 

— Ata, mən sevimli anamı görmək üçün, onunla söhbət etmək 
üçün hər gün doyunca güzgüyə baxıram. 

Qız ölmüş anasının vəsiyyətini atasına danışdı və dedi ki, həyatı 
boyu onun arzusunu həmişə yerinə yetirəcəkdir. 

Ata, qızının təmiz ürəklə, səmimiyyətlə dediyi bu sözləri eşi- 
dəndə həyəcanlandı, kövrəldi. Məhəbbət dolu isti göz yaşları onu 
boğdu. Xeyli danışa bilmədi. O, belə qərara gəldi ki, bu sirrin üstünü 
açmasın. Çünki ataya aydın oldu ki, qızı elə bilir, həmişə güzgüdə 
gördüyü öz anasıdır. 

Eh, daha bilmirdi ki... Axı orada gördüyü incə bədən, şux görkəm, 
məhəbbət dolu qaynar gözlər mərhum anasına necə də oxşayırdı... 

MERSEDES BALYESTEROS 


QADIN VƏ HƏKİM 


Hamıya yaxşı məlumdu ki, it insanın dostudu və ələlxüsus da, 
kişilərin. Belə bir qiyamət təbdil eləsək, deyə bilərik ki, qadının da 
ən yaxşı dostu həkimdi. 

Kişilər sual-cavabı xoşlamır və bunu da heç xoşlamır ki, dərd- 
sərini kimləsə bölüşsün. Buna görə də kişilər itlərlə oturub-durur. 
İt fikirli-fikirli öz yiyəsinə baxır, başını dostyana onun dizinə qoyur 
və susur. 

Qadınların işi isə tamam-kamal əksinədi. Biz çox xoşlayırıq ki, 
halımızı xəbər alsınlar. Əgər biz cəmi beşcə dəqiqə də başımızı aşağı 
salıb otursaq və heç kim də bu müddətdə halımızı xəbər almasa, 
xeyli pəjmürdə hal oluruq. 

— Görürsən, mən nə vəziyyətdəyəm, amma heç ağlına da gəlmir 
ki, halımı soruşasanl — tez-tez ərimizə belə deyirik. Bu, harasıdı hələ?.. 
Elə ki söhbət bizim səhhətimizdən düşür, onda daha heç nə qabağı- 
mızda dayana bilməz. 

— Bilirsiniz, — deyə qadın qonaqlara şikayət edir, — sağ böyrüm 
yaman sancır. Görəsən, bu nədi belə? 

— Bəlkə, iflicdi? — deyə əri ümidlə xəbər alır, amma o saat da 
bikeflənib əlavə eləyir: — Yox, əzizim, yəqin, yenə o böyrün üstə 
çox uzanmısan, ondandı... 

Səhəri gün qadın evə gülə-gülə qayıdır: 

— Hə, mən nə deyirdim? — deyə təntənə ilə ərinə elan eləyir: — 
Bu saat həkimin yanından gəlirəm... Məndə çox ciddi bir xəstəlik 
tapdı... 

Əri qəzetin futbol səhifəsinə baxa-baxa soruşur: 

— Nə xəstəlikdi elə? 

— Adını yadımda saxlamadım. Latıncadı nəsə... Bude, bax, bu da 
resept! 

Ər bir neçə dəqiqə reseptə baxır, sonra deyir: 

— Bu ki adi vitamindi... 

— Sən özün vitaminsənl — deyə arvad qışqırır və rəfiqəsinin 
yanına qaçır. 

— Mən dəhşətli xəstəliyə tutulmuşaml — deyə rəfiqəsinə xəbər 
verir. — Bilmirəm heç sağalacağam, ya yox?.. 

— Həkimin heç olmasa yaxşı həkimdi? 

— Sən nə danışırsanl Qeyri-adi bir insandıl Yadına gəlir, keçən 
il Marilinin qızdırması vardı, hamı deyirdi ki, ikicə günə keçib gedər, 
soyuqdəymədi balaca. İki gündən sonra, doğrudan da, sağalmışdı, 
analizləri əla idi, amma bu həkim tapdı ki, Marili sətəlcəmdi. Düzdü, 
rentgen sətəlcəmi göstərmədi, amma elə bu da onu isbat edir ki, yaxşı 
diaqnozçu yüz cürə mikroskopdan-zaddan üstündül 

— Düzdül Mən də belə bir həkim tanıyıram. Qardaşım arvadı adicə 
sızanaqdan ötrü getmişdi onun yanına, amma həmin həkim tapdı ki, 
bu malyariyadı. 

— Əhsən onal Yoxsa ki, Rafayel kimil Onu tanıyırsan sən? 

— O savadsızı deyirsən? Əlbəttəl Bir dəfə evə çağırdım onu. 
Deyirəm ki, məndə boğma var, deyir ki, təsəvvür edirsən, deyir ki, 
yox sizinki adicə boğazağrısıdı. Fikir ver e, birl 

— Sonra məlum oldu ki, nədi? 

— Məlum oldu ki, boğazağrısıdı, amma nə dəxli var bunun? Onun 
özündən razılığı məni lap cin atına mindirir. Yadına gəlir, Markiza 
Fudyu Peppenin başına nə oyun açdı? Markizanı qeyri-adi bir dər- 
manla müalicə edirdilər, Londondan gətirirdilər xüsusi. Amma 
o həkimcik ikicə günün içində Markizanı adicə soda ilə sağaltdı. 

— Dəhşətl 

— Xoşbəxtlikdən mənim həkimim çox diqqətcildi. 

— Bəlkə, mənim ərimi onun yanına göndərək? Necə, axır vaxtlar 
mədəsindən çox şikayət edir. 

— Əşşi, adicə kişi vasvasılığıdı, fikir verməl 

